

साहित्य अकादमी, नई दिल्ली
की ओर से
भारती-भंडार, प्रयाग द्वारा प्रकाशित

प्रथम हिन्दी संस्करण
१९५७
मूल्य चार रुपये (४०० नये पैसे)

श्री विन्दाप्रसाद ठाकर द्वारा
लीटर् प्रेस, प्रयाग में मुद्रित

परिचय

विभूतिभूषण वंद्योपाध्याय का 'आरण्यक' बँगला और भारतीय साहित्य के उन नन्हे ग्रंथों में है, जो महान् है। और इनमें ही क्यों, किसी भी साहित्य में इसकी मर्यादा यही होगी। यह गद्य प्रगीत है, वन की गीति का काव्य। मानव-पुत्रों के वर्धमान कुल-परिवार को जगह देने के लिए अहल्या वनराजि का उच्छेद होता जा रहा है। इसी उच्छेद की पटभूमि पर लेखक ने सहानुभूति के साथ, तथा वरवस लोहा मनवा लेने वाली सचाई के साथ वन एवं आदिम ग्राम के प्रतिवेश में मानव का चित्र अंकित किया है। इस तरह 'आरण्यक' एक ऐसी कविता है, जिसका विषय प्रकृति भी है और मनुष्य भी, और जो दोनों की ही परम मनोहर छवि उपस्थित करती है। इस छवि का आधार ज्ञान एवं सह-संवेदन, दोनों हैं।

बँगला साहित्य में विभूतिभूषण वंद्योपाध्याय निचले बगाल की नदा द्वारों-भूतों हरी-भरी एवं सदा-बहुरंगी प्रकृति की गोद में फुदकते ग्राम-जीवन को अभिव्यक्ति देने वाले के रूप में भली भांति प्रख्यात है। आजकल प्रकृति के प्रेमियों का कोई अभाव नहीं है। विशेष करके ऐसी अवस्था में जब सम्यता के क्रम-क्रम से अग्रसर हो रहे चरण हर कही प्रकृति माता के पुण्य प्रकोष्ठों पर चढ़ते चले जा रहे हैं, जब वन्य परिवेश में नग-जड़े से पेड़-पौधों, जंगल-झाड़ों, खुले मैदानों, डूँगरों-पहाड़ों, सोतों-झरनों और नद-नदियों के साथ हमारे मार्मिक और घनिष्ठ संपर्क टूटते जा रहे हैं। प्रकृति के प्रति आकर्षण का अनुभव-हम इसलिए करते हैं कि वड़े-वड़े नगरों के दमघोट वातावरण से हम छुटकारा पाना चाहते हैं, दम भर की राहत चाहते हैं।

पर विभूतिभूषण वंद्योपाध्याय की रचनाओं में केवल इतना ही नहीं है। कुछ और है। और वह कुछ-और ऐसा कुछ है जो हमारे मानस

की गहराइयों में उतरकर हमे जगा देता है तथा अपने ही अन्तर में प्रकृति की आत्मा की एक झिलमिल-झिलमिल-सी अनुभूति करा देता है । वह पेड़ों-पौधों के, फलों-फूलों के, जड़ी-बूटियों के तथा वन्य जीवन के प्रेमी तो है ही, उनके पारखी भी है । पर उनकी निरख-परख कँची और खुर्द-वीन वाले वनस्पति-शास्त्री की नहीं बल्कि उस व्यावहारिक मानव की है, जिसके लिए पत्तों और टहनियों में, फूलों और फलों में, पेड़ों और पौधों में भी कोई सदेश है, उनका अपना-अपना कोई व्यक्तित्व भी है, कोई नाम-धाम भी है । जंगल और जंगल के वृक्षों के लिए उनका उत्साह संक्रामक है तथा उनकी लिखी इस महान् पुस्तक को पढ़ने के बाद पाठक के प्राण इनकी असंभवानुकृति प्राकृतिक पृष्ठभूमि और परिवेश से उच्छल हो-हो उठते हैं ।

कथा या वर्णन तो इस पुस्तक में नाम-मात्र को ही है । कथानक के नाम पर एक अत्यन्त सुसंस्कृत बंगाली युवक स्नातक के अनुभव मात्र हैं । युवक किसी शिक्षणालय में शिक्षक था । रोज़ी गँवाकर कलकत्ता जैसे बे-आसरा शहर में चारों ओर से निरस्त-परास्त होकर मारा-मारा फिर रहा था । सौभाग्य-संयोग से उसे छात्र-जीवन के एक ऐसे साथी से भेंट हो गई, जो उसकी साहित्यिक सूझ-बूझ का प्रशंसक था । इस भेंट के फल-स्वरूप उसे किसी ज़मींदार के कारिंदे का पद मिल गया । काम उस ज़मींदार के एक जंगल को साफ करवाकर खेती और चराई के लिए किसानों के हाथों ज़मीन की बंदोबस्ती करने का था । कथानायक अपनी कहानी आप ही कहता है । इस काम के सिलसिले में वह बंगाल की सीमा से सटे उत्तर बिहार की एक अहल्या वनभूमि के छोर पर आ रहता है । जंगल को काट या जलाकर नौतोड़ खेती करने या दूर-दूर के शहरों में भेजने को वन-जात पैदावारे निकालने या तराई के जंगलों में छाँह-तले उपज-उपज पड़ी अबोह घास में ढोर चराने के लिए रैयतों को ज़मीन उठाने की प्रक्रिया में उसे स्वयं ही जंगल के एक बड़े खिन्ने को उजाड़ना पड़ जाता है । जिसे उसने प्यार करना सीखा था, उसे उजाड़ने का दायित्व उसी पर आ पड़ता है !

बड़े विशाल पैमाने पर हो रहे इस वनघात की कहानी के तलदेश में गहरी करुण विषाद-भावना की एक फल्गुधारा निरन्तर बहती रहती है। लेखक इस दुःखांत अनुभूति में हमें भी अपना सहभागी बनाये चलता है। पर अपनी पुस्तक के इन २८७ पृष्ठों में उसने एक अहल्या अरण्यानी की समस्त गरिमा, समस्त गोभा और कोमलता के, तथा साथ ही उसकी वीरानगी और आतंक-वितंक के अत्यन्त ही अद्भुत शब्दचित्र दिए हैं। वह दूर कलकत्ता में रहने वाले बड़े ज़मींदार का प्रतिनिधि है, और इस हैसियत से उसके पास ज़मीन के भूखे लोगों के जो दल आते रहते हैं, वे नितान्त दरिद्र और नितान्त विनीत हैं। पर इस दयनीय दरिद्रता में उन्होंने एक ऐसे जीवन-दर्शन की उपलब्धि कर ली है, जो उन्हें ऊपर से हताश-हताश्वास लगने वाली आर्थिक स्थिति से भी अधिकाधिक सुख-संभावनाएँ निचोड़ लेने की योग्यता प्रदान करती है तथा इस तरह दरिद्रता और दुःखभोग और असाध्य भुखमरी तक के डंक को निर्विष कर देती है। नये खेतिहरो के हाथ ज़मीन की वंदोवस्ती करने में उसकी सहायता करने के लिए ज़मींदार द्वारा भेजे गए कर्मचारी हों, या स्वयं वे भावी खेतिहर हो जिन्हें ज़मीन लेनी है, या फिर अपेक्षाकृत निम्नतर वर्गों के वे लोग ही क्यों न हों, जो वनभूमि के बड़े-बड़े टुकड़े काट-काट कर खेत बनाने अथवा गाँव बसाने के काम में लगी उस फूलती-फैलती वस्ती के लाव-लश्कर के अनिवार्य अंग बने, मतलब यह कि इतनी विविध भाँति के जो भी चरित्र उसके चौगिर्द आ जुड़े, सबको उसने कुछ ऐसी अन्तर्दृष्टि के साथ चित्रित किया है कि दाद दिए बिना रहा नहीं जा सकता। चित्रण में चरित्र की पैनी परख तो है ही, मनुष्य को मनुष्य के रूप में प्यार करने की एक ऐसी भावना भी है जो निष्कपट और दृढ़विश्वासी है।

कहानी के दौरान में जिन विविध चरित्रों से हमारी खासी जान-पहचान हो जाती है, वे सब-के-सब जीवंत व्यक्तित्व हैं। शहरों से दूर होने के कारण उन सभी के अन्दर सामान्यतः एक ऐसी सादगी और ईमान-दारी है, जो आदिम मानव में ही पाई जाती है। देहातो में, जंगल के

किनारे या बीच जंगल में रहने वाले भारतवासी नर-नारियों के छायापथ में इन विविध चरित्रों में से प्रत्येक चरित्र एक-एक नये सितारे की वृद्धि करता है। राजू पांडे एक सीधा-सादा वृद्ध ब्राह्मण है। उसके जीवन का एकमात्र आनन्द तुलसीदास की रामायण पढ़ना है। धतुरिया लड्का है, नाचने की कला का सच्चा कलाकार। विधवा कुता अपने दीन-हीन दयनीय परिवेश में भी अद्भुत साहस और सेवाभाव का परिचय देती है। युगलप्रसाद एक सच्चा वनस्पति-शास्त्री है, जो सुन्दर फूलों और विलक्षण पौधों को प्यार करता है। बिहार के उस देहात के बंगाली डाक्टर की यतीम लड़की अपने परिवेश के कारण लगभग किसान-कन्या ही बन चुकी है। ग़रीबी और परिस्थितियों के दबाव ने उसे खट-खट कर खप मरने के अभिशप्त जीवन में बाँध रखा है। पूर्णतर जीवन की एक धुँधली-धुँधली-सी समझ तो उसे है, पर उसकी कोई आशा नहीं है। स्कूल-मास्टर गनौरी तिवारी एक प्रारम्भिक पाठशाला खोलने के चक्कर में बस्ती-बस्ती भटकता रहता है। बिहारी देहात का कवि शुद्ध व्याकरण-सम्मत हिन्दी में कविता लिखता है, और इसके लिए स्थानीय हिन्दी-पत्रिका के संपादक की प्रशंसा प्राप्त कर चुका है। उसके रग-ढंग कितने सीधे-सादे हैं ! उसकी हृदयहारिणी पत्नी भी उस-जैसी ही सरल और सूधी है। गाँव का सूद-खोर महाजन धोस, धुप्पस और भभकी के बल पर काम चलाता है और बर्बर मालदारी की एक ऐसी जिन्दगी बिताता है, जिसमें कहीं कोई रस नहीं है, कहीं कोई आकर्षण नहीं है। यह चरित्र ही ऐसा है जो कभी किसी का भी प्यार नहीं पा सकता। मुनेश्वरसिंह पूरा सिपाही है। मटुकनाथ पंडित दिन-रात इसी चिन्ता में घुलता रहता है कि किसी तरह एक संस्कृत पाठशाला खुल जाय तो कुछेक लड़के देववाणी में दीक्षित किये जा सकें। बूढ़े आदिवासी सरदार दोवरू पन्ना में असली राजसी आन-बान और गान झलकती है। उसकी परपोती भानुमती का चित्रण लेखक ने ऐसी चरम सहानुभूति और भावभीनी पैठ के साथ किया है कि कोई भी पाठक इस आदिवासी युवती के चौगिर्द फैली रोमांस-भावना से

प्रभावित हुए बिना नहीं रह सकता। उसकी याद आते ही हर पाठक के दिल में एक मीठी-मीठी सी टीस उठने लगेगी।—इन सभी चरित्रों का समुदाय मानो जीती-जागती छवियों की कोई चित्रशाला हो। ये सब भी सचाई की ठीक वैसी ही प्रतिकृतियाँ हैं, जैसी कि उन पेड़-पौधों, फूल-पत्तियों, पहाड़ी झरनों, ऊँची-ऊँची उपजी अवोह घासों और नीले आसमानों के चित्र, जिनके बीच कि ये लोग रहते हैं।

भारतीय साहित्य में परम्परा युगों पुरानी है। वेद-काल से अब तक भारतीय विश्व-दर्शन—व्हेल्तेनशाउउग—का क्रम कभी टूटा नहीं है। विभूतिभूषण के 'आरण्यक' का मेल ऋग्वेद के दसवें अध्याय में इरम्मद-पुत्र देवमुनि रचित उन ऋचाओं—१४६ वे सूक्त—से खूब बैठता है, जो वनों की आत्मा—अरण्यानी—की विरुदावली के रूप में निवेदित की गई है। यह सूक्त वेदकाल के उस आदिम ग्राम का चित्र उपस्थित करता है, जो किमी आदिकालीन जंगल के किनारे बसा है। इन ऋचाओं में चिड़ियों की चहकारों, पेड़ों की छाँहों, पेड़ों पर पड़ती कुल्हाड़ियों की ठकाठक चोटों तथा वनदेश की रहस्यमयता और रोमास आदि जिन विषयों की चर्चा है, उन सब की गूँज विभूतिभूषण वंद्योपाध्याय के 'आरण्यक' में सुनाई पड़ती है। वेद के ऋषि ने अपना सूक्त इन प्रार्थना के साथ समाप्त किया है :

अंजनगंधिं सुरभिम् बह्वन्नाम् अक्षुषीवलाम् ।

प्र अहम् भृगाणाम् मातरम् अरण्यानीं अशंसिषम् ॥

(अंजन सी गंधवाली, सौरभ से भरी, बिना जोते-बोये ही प्रचुर अन्न देनेवाली, और वन्य जंतुओं की माता अरण्यानी की मैं प्रशंसा करता हूँ ।)

भारतीय मानव ने अपने को जिस परिवेश में पाया, उस—आदिकालीन भारतीय वनों के परिवेश-प्रतिवेग—से उसे प्यार हो गया। वेदों में इसकी प्रचुर चर्चा है। अथर्ववेद का पृथ्वीसूक्त वनभूमि और कृषिभूमि की अपनी पैदावारों के द्वारा सभी का भरण करने वाली विष्वं-

भरा पृथ्वी के प्रति प्रेम की व्यजनाओं से ओतप्रोत है। महाभारत के बहु-लाश की पृष्ठभूमि वन-प्रदेश ही है। रामायण का भी यही हाल है। यह उन पुराचीन दिनों के वीर पुरुष तथा शाश्वत अहल्या वनभूमि, दोनों का ही एक महान् महाकाव्य है। बाणभट्ट के उस अत्युच्च आभिजात्य-पूर्ण संस्कृत रोमास 'हर्षचरित' में सातवें अध्याय के अन्त की ओर भारतीय साहित्य का यह महान् शब्द-चित्रकार केन्द्रीय भारत के विन्ध्याचल पहाड़ों की जगली बस्ती का परम प्रोज्ज्वल वर्णन उपस्थित करता है। सातवीं शती के उस उत्तर-भारतीय संस्कृत लेखक की रचना के इस मनो-हर प्रकरण के अनुशीलन के बाद बीसवीं शती के बंगाल के आधुनिक लेखक की कृति 'आरण्यक' को पढ़ने में और भी अधिक रस मिलता है तथा उसका समझना और भी सरलतर हो उठता है।

धरती माता का सान्निध्य ही मानव का प्राकृतिक परिवेश है। इसी परिवेश में मानव का अध्ययन करने में आनन्द पाने वालों को भारतीय साहित्य में प्रकृति के स्थान का विषय बहुत ही रोचक प्रतीत होगा। जान पड़ता है कि भारतीय मानव ने सदा ही अपने आपको विश्व के अन्य भागों के वासियों की अपेक्षा प्रकृति के निकटतर माना है। प्रारम्भिक दिनों की भारतीय कला में तथा युगो-युगों के भारतीय साहित्य में इसका निदर्शन प्रचुर परिमाण में मिलता है। भारत के व्यतिरेक में उसके पड़ोसी चीन ने बहुत प्रारम्भिक काल में ही प्रकृति के प्रति एक निर्लेप-भावना-सी विकसित कर ली थी। तभी से प्रकृति के सबंध में चीन की दृष्टिभंगी आभिजात्य रीतिग्रस्तता से कृत्रिम रही है। साथ ही, यह भी मानना पड़ेगा कि यह दृष्टिभंगी अत्यन्त ही सुसंस्कृत रही है। बहुत-कुछ वैसी ही, जैसी सुसंस्कृतता कि आधुनिक मानव की विशिष्टता मानी जाती है। अन्त-मुखीनता के विकास तथा नगरों में सिमटे मानव के आवासों के वन से विच्छिन्न हो उठने के कारण यह दृष्टिभंगी आजकल के नर-नारी के लिए नितात प्रसम हो चली है। विभूतिभूषण बंदोपाध्याय का 'आरण्यक' इन दोनों ही प्रवृत्तियों के समन्वय का प्रतीक है। वह प्रकृति की परि-

सीमा में सर्वात्मना जमे हैं। सच पूछिए तो लगभग उसके अग ही वन-
गये हैं। पर साथ ही, वह अपने आपको प्रकृति से निर्लिप्त कर लेने में
भी समर्थ है, तटस्थ होकर उसकी रमणीकता, उसके ऐश्वर्य तथा उसके
सर्वाच्छन्नकारी पहलुओं पर मनन करने में तथा फिर भी उससे अप्रभावित
रह सकने में समर्थ है। यह तो पहले ही कहा जा चुका है कि प्रकृति के
प्रति उनकी दृष्टिभंगी मानव की सर्वग्रासी आवश्यकताओं के आगे प्रकृति
और उसके अंगभूत जंगलों के पराभूत किये जाने पर गहन विपाद की
दृष्टिभंगी है। जहाँ कभी आदिकालीन जंगल का ही एकछत्र राज्य था,
वहाँ मानव की फूलती-फैलती बस्तियों की स्थापना करके धरती का
मुखड़ा ही बदल डालने वाले अपने श्रमकृत्यों की उस लीलास्थली से विदा
होते समय वह मन-ही-मन इन चिन्तनों में पड़ जाते हैं :

“नाढ़ा वैहार पार हो गया, तो पालकी से गर्दन निकाल कर
एक बार उलट कर देखा।

बहुतेरी बस्तियाँ, लोगों की वातचीत, वच्चों की हँसी-किलकारी,
चीख-पुकार, गाय-भैस, फसल के गोले। छै-सात साल में घने जंगल
को काटकर यह हँसता हुआ, हरा-भरा जनपद मैंने ही बसाया है।
सब कल यही कह रहे थे—‘आपके काम को देखकर हम लोग भी
दंग हो गए हैं बाबूजी, नाढ़ा और लवटोलिया क्या था और क्या
हो गया।’

मैं भी यही सोचता चला—‘नाढ़ा लवटोलिया क्या था और
क्या हो गया।’

दिगंत में खोए हुए महालिखारूप पहाड़ और मोहनपुरा जंगल
को मैंने दूर से नमस्कार किया—

‘हे वन के आदिम देवताओ, मुझे क्षमा करना। विदा।’

वन एवं देहाती बस्तियों की आत्मा को यह कृति हमारे आगे साक्षात्
ला खड़ा करती है और हमें प्रकृति तथा मानव दोनों को प्यार करना सिख-
लाती है। इस दृष्टि से बड़ी ही उच्च कोटि के सृजनात्मक साहित्य के रूप

में इसका जो मूल्य है, सो तो है ही, उसके अतिरिक्त इसका एक और भी महत्त्व है। प्रकृति को अपनी सेवा में लगानेवाला तथा अपनी आवश्यकताओं के अनुरूप बनाने के लिए धरती का दृश्यमान स्वरूप बदल डालनेवाला मनुष्य मानव की सबसे विशिष्ट स्थितियों का प्रतिनिधित्व करता है। अपनी इन विशिष्टतम स्थितियों के बीच मानव के बहुरूपदर्शी चल-शोभापट का यह कृति एक सच्चा लेख्य भी है। बिहार के बगाल में सटे एक कोने में प्रकृति मानव के अनिवार्य आक्रमण के फलस्वरूप धीरे-धीरे पीछे हटती जा रही है। उस कोने के जीवन की एक अवस्था-विशेष के ताज़ा और सच्चे चित्र के रूप में, जन-मानस को प्रसन्न एवं भावाकुल करने वाले अमूल्य अभिलेख के रूप में, यह पुस्तक सदा अद्वितीय बनी रहेगी।

आशा है, साहित्य अकादेमी द्वारा आयोजित अनुवादों के माध्यम से भारत की विविध भाषाओं के पाठक इस महान् साहित्यिक सृष्टि का आस्वादन कर सकेंगे। इन पंक्तियों के लेखक की तरह वे भी इसे एक बार पढ़ लेने पर फिर इससे नाता तोड़ लेने में कदापि समर्थ न होंगे।

त्रिचूर, केरल
२० फरवरी १९५७

सुनीतिकुमार चटर्जी

जहाँ मनुष्यों की आबादी है, उसके पास कहीं घना जंगल नहीं है। जंगल है बहुत दूर, जहाँ गिरै हुए पके जंबुफल की गंध से गोदावरी-तट की हवा माराकांत हो उठती है। 'आरण्यक' उसी कल्पना-लोक का विवरण है। यह भ्रमण-वृत्तांत नहीं है, न ही डायरी है—यह उपन्यास है। अभिधान में लिखा है—उपन्यास के मानी हैं गढ़ी हुई कहानी। हम अभिधानकार की बात को मान लेने को विवश हैं; लेकिन 'आरण्यक' की पृष्ठभूमि विलकुल कपोल-कल्पित नहीं है। कोसी नदी के उस पार ऐसे दिगंत-विस्तृत प्रांतर पहले थे, आज भी हैं। और, दक्खिन भागलपुर तथा गया के जंगल-पहाड़ तो प्रसिद्ध ही हैं।

प्रस्तावना

सारे दिन दफ्तर की जीतोड़ मेहनत के बाद शाम को मैं गढ़ के मैदान में किले से सटकर बैठा था।

पास ही था बादाम का एक पेड़। चुपचाप जरा देर उस पेड़ के सामने किले के पास की लहरों के सनान आँकी-बोँकी जमीन को जरा देखा। अचानक ऐसा लगा, जैसे मैं लवटोलिया के उत्तरी सरस्वती-कुंड के किनारे ग्राम को बैठा हूँ। दूसरे ही क्षण पलासी गेट की राह में मोटर का भोंपू बज उठा।

बात बहुत दिनों की है ; पर ऐसा लगता है, जैसे कल की ही हो।

कलकत्ता के इस कर्म-कोलाहल में डूबे रहकर जब लवटोलिया बँहार या आजमावाद के उस जंगली भूभाग, उस चौदनी, स्तब्ध अँधेरी रात, धू-धू करते हुए कसाल और झाऊ के जंगलों, क्षितिज में खोई पर्वत-पंक्तियों, गहरी रात में दीड़ती हुई नीलगायों के पैरों की आवाजों, तपी दोपहरी में सरस्वती-कुंड के किनारे प्यासे जंगली भैंसों, उस अपूर्व और अनोखे शिला-खंड वाले प्रांतर में रंग-विरंगे वनफूलों की शोभा और रक्तपलाश के खिले जंगलों की बात आज सोचता हूँ, तो ऐसा लगता है कि जैसे किसी छुद्दी के दिन सौंझ को निंदियारी हालत में मानो एक सौंदर्य-भरे जगत् का सपना देखा था, वैसा जगत् इस संसार में कहीं नहीं है।

और केवल वन-जंगल ही नहीं, कितने ही प्रकार के मनुष्य देखे थे।

कुंता . . . मुसम्मात कुंता की बात याद हो आती है। मानो आज भी वह गरीबिन सुंगठिया बँहार के बेर-वन से अपने बच्चों के लिए बेर बीन-बीनकर घर-गिरस्ती चलाने में व्यस्त है। अथवा जाड़े की चौदनी रातों में मेरी जूठन के आसरे आजमावाद की कच्हरी के अहाते में एक-तरफ, कूँ के पास खड़ी है।

धतुरिया की याद आती—नर्तक-बालक धतुरिया . . . !

दक्खिन में अकाल पड़ा था, सो नाच-गाकर अपनी रोटी कमाने के लिए धतुरिया आया था लवटोलिया के उन जन-विरल जंगली गाँवों में . . . माढ़ा और गुड़ मिलने पर उसके होंठों पर खुशी की हँसी कैसी निखरती ! घुँघराले बाल, बड़ी-बड़ी आँखें, कुछ-कुछ औरतों-जैसी भाव-भंगी—तेरह-चौदह साल का खूबसूरत-सा लड़का । उसके न बाप था, न माँ थी—दुनिया में अपना कहने को कोई नहीं था—इसीलिए उस छोटी उम्र में उसे आप अपनी रोटी की फिक्र करनी पड़ती थी . . . समय के बहाव में कहाँ बह गया वह ! और, महाजन धौताल साहू याद आता . . . जैसे मेरे फूस वाले बँगले के कोने में बैठा सरौते से सुपारियाँ काट रहा है । घने जंगल में अपने झोंपड़े के पास बैठा बेचारा राजू पौड़े अपनी तीन भैंसों को चराता हुआ गा रहा है—

‘ दया होईजी . . . ’

महालिखारूप पहाड़ की तराई में वसंत उतर आया है । लवटोलिया बँहार में जहाँ देखो, पीले फूलों का मेला-सा लग गया है । धूप से जला दुप-हरिया का तौबे-जैसा आसमान बालू के तूफान से घुँघला हो गया है । रात को महालिखारूप में जगमग अग्निमालिका—सखुए के जंगल में लोगों ने आग लगा दी है । कितने ही गरीब बच्चों, नर-नारियों, न जाने कैसे-कैसे खूँखार महाजनों, गवैयों, लकड़हारों और भिखमंगों की अजीब जीवन-यात्रा से परिचय हुआ ! अपने बंगले में बैठा-बैठा रात को शिकारियों के अजीबो-गरीब किस्से सुनता—जिन्होंने मोहनपुरा रिजर्व फारेस्ट में जंगली भैंसों को फँसाने की ताक में भैंसों के देवता, विराट्काय देवता को देखा था ।

इन्हीं की बातें मुझे कहनी हैं । संसार में जिस रास्ते पर सभ्य मनुष्यों का आवागमन कम है, उस रास्ते से न जाने कितनी ही अद्भुत जीवन-धाराएँ अजाने चट्टान-कगारों के बीच से चुपचाप बहती हैं, उनकी स्मृतियाँ आज भी नहीं भूल सका ।

मगर अपनी यह स्मृति आनंद की नहीं, दुःख की है। स्वच्छंद प्रकृति की वह लीला-भूमि मेरे ही हाथों विनष्ट हुई। मैं जानता हूँ कि इसके लिए नवन-देवता मुझे कभी माफ न करेंगे। सुना है, अपने से अपने अपराध की बात कहने से उसका भार थोड़ा हल्का होता है।

इस कहानी की अवतारणा इसीलिए हुई है।

पहला परिच्छेद

[एक]

वात पंद्रह-सोलह साल पहले की है। वी० ए० पास करके कलकत्ता में वेकार बैठा था। खाक तो बहुत जगहों की छानी, फिर भी कोई नौकरी नहीं नसीब हुई।

सरस्वती-पूजा का दिन। मेस में चूँकि बहुत दिनों से रह रहा था, इसलिए वे निकाल तो नहीं सकते थे, मगर मारे तकाजों के मैनेजर ने नाक में दम कर रखा था। मेस में सरस्वती की प्रतिमा बिठाई गई थी। घूम-घाम भी कुछ बुरी नहीं हो रही थी। सुबह उठकर मैं सोचने लगा, आज तो सब जगह छुट्टी है। एकाध जगह कुछ उम्मीद भी थी, तो आज तो कहीं भी कुछ होने-हवाने से रहा। उससे तो यही बेहतर है कि घूम-घूम-कर मूर्तियाँ देखता फिरूँ।

इतने में मेस का नौकर जगन्नाथ कागज की एक चिट थमा गया। पढ़कर देखा, मैनेजर ने तकाजा लिख भेजा था। सरस्वती-पूजा के उपलक्ष में आज मेस में खान-पान की खास तैयारी की गई है। मेरे जिम्मे दो माह के रुपए बाकी पड़े हैं। सो नौकर के हाथ कम-से-कम दस रुपए तो जरूर ही भिजवा दूँ। यदि यह न बन पड़े, तो कल से अपने खाने का कहीं और ठिकाना करूँ।

वात तो बड़ी वाजिव थी ; पर अपनी कुल पूँजी महज दो रुपए और कुछ आने पैसों की ही थी। कोई जवाब दिए बिना ही मैं मेस से बाहर निकल पड़ा। मुहल्ले में कई जगह पूजा के बाजे बज रहे थे, गली के मोड़ पर जमा होकर बच्चे शोर मचा रहे थे। अभय हलवाई की दूकान में तरह-तरह की ताजी मिठाइयाँ थालियों में सजी रखी थीं। मुख्य मार्ग में कालेज-होस्टल

के फाटक पर नीवत वज रही थी। फूलों की माला तथा पूजा का और बहुत-सा सामान लिये लोग-वाग वाजार से लौट रहे थे।

सोचा, आखिर कहाँ जाऊँ ? साल-भर से ज्यादा हो गया कि जोड़ासाँको स्कूल की नौकरी छोड़कर बैठा हूँ—बैठा तो वास्तव में नहीं हूँ, नौकरी की तलाश में ऐसा कोई व्यापारी-दफ्तर नहीं, ऐसा कोई स्कूल नहीं, ऐसा कोई अखवार का कार्यालय, ऐसा किसी बड़े आदमी का घर नहीं, जिसकी कम-से-कम दस बार खाक न छानी हो। मगर सब ओर से वही एक जवाब—‘जगह खाली नहीं है।’

अचानक रास्ते में सतीश से भेट हो गई। हिंदू होस्टल में हम दोनों साथ रहते थे। फिलहाल वह अलीपुर में वकालत करता है। ऐसा नहीं लगा कि वकालत से खास कुछ पल्ले पड़ता है। वालीगंज की तरफ कहीं कोई ट्यूशन है, ऐसी स्थिति में वही इस संसार-सागर में उसके लिए डोंगी है। डोंगी की बात तो दूर रही, अपने को तो टूटे मस्तूल का कोई टुकड़ा भी नसीब नहीं। जहाँ तक गोते खाना बदा है, खा रहा हूँ। सतीश को देखकर यह बात थोड़ी देर के लिए भूल गया। भूलने का यह भी कारण हो गया कि छूटते ही सतीश ने पूछा—“अरे, सत्यचरण ! कहाँ चले ? चलो, जरा हिन्दू होस्टल की पूजा देख आएँ—अपनी पुरानी जगह है। शाम को वहाँ महफिल भी है—जरूर आना। वार्ड छ. के उस अविनाश की याद है ? अरे वही अविनाश, मैमनसिंह के किसी जमींदार का लड़का ! अब तो वह नामी गवैया है। शाम को उसका गाना है, मेरे नाम भी कार्ड भेजा है। मैं कभी-कभी उसकी जमींदारी का काम-धाम देखा करता हूँ न ! जरूर आना, तुम्हें देखकर बहुत खुश होगा वह।”

कालेज में पढ़ते समय—पाँच-छः साल पहले—आनन्द मिल जाने पर और किसी के लिए मन नहीं चाहता था। देखा, अभी भी मन का वह भाव गया नहीं है। होस्टल में पूजा देखने गया, तो वहाँ दोपहर के भोजन का न्योता मिल गया। अपनी तरफ के जाने-पहचाने बहुत-से लड़के वहाँ थे—नहीं ही आने दिया उन लोगों ने। लाख कहता रह गया—“भई

महफ़िल तो शाम को है, अभी से क्या करना। मेस से खा-पीकर वक्त पर आ जाऊँगा।” मगर उन्होंने मेरी एक न सुनी।

कही उन्होंने मेरी सुनी होती, तो त्योहार का वह दिन मुझे फाके पर ही गुज़ारना पड़ता। मैनेजर की उस कड़ी चिट्ठी के बाद मेस में खीर-पूड़ी की दावत मुझसे तो नहीं खाई जाती—और जबकि मुझसे एक रुपया भी देते नहीं बना। यह अच्छा ही हुआ। भरपेट, खा-पीकर महफ़िल में जा बैठा। तीन साल पहले के छात्र-जीवन की बेताव उमंग फिर लौट आई। फिर कौन तो यह याद रखता है कि नौकरी मिली कि नहीं मिली, मेस का मैनेजर मुँह लटकाये बैठा है कि नहीं बैठा है। ठुमरी और कीर्तन के उमड़ते हुए सागर में इस कदर डूब गया कि यह भी भूल बैठा—यदि वकाया न चुका पाया, तो कल से हवा पीकर जीने की नौबत आयगी। महफ़िल टूटी, तो रात के ग्यारह बजे रहे थे। अविनाश से बातें हुईं। होस्टल में हम दोनों डिबेटिंग क्लब के दीवाने थे। एक बार हम लोगो ने सर गुरुदास बंदोपाध्याय को सभापति बनाया था। विषय था—‘स्कूल-कालेजों में वाध्यतामूलक धर्मशिक्षा का प्रवर्तन उचित है।’ अविनाश था प्रश्न पूछने वाला और मैं था प्रतिवादी पक्ष का नेता। दोनों ओर के तुमुल तर्क के बाद आखिर सभापतिजी ने अपनी राय हमारी तरफ दी। तब से अविनाश से अपनी गाड़ी मित्रता हो गई; यद्यपि कालेज से निकलने के बाद उससे फिर यही पहली मुलाकात है।

अविनाश ने कहा—“मेरी गाड़ी है। चलो, तुम्हें छोड़ दूँ। रहते कहाँ हो?”

मेस के दरवाजे पर मुझे गाड़ी से उतारकर वह बोला—“सुनो, कल चार बजे शाम को हैरिंग्टन स्ट्रीट में मेरे घर चाय पीना। भूल मत जाना। तैंतीस बटे दो—लिख लो!”

दूसरे दिन हैरिंग्टन स्ट्रीट का पता लगाया और अविनाश का मकान भी ढूँढ़ निकाला। मकान खास बड़ा तो नहीं था; पर आगे-पीछे बाग लगा था। फाटक पर विस्टारिया की लत्तड़, नेपाली दरवान और पीतल

की नेम-प्लेट लगी थी। लाल सुरखी की सड़क बनी थी, सड़क के एक तरफ सव्ज लॉन और दूसरी तरफ चंपा और आम के बड़े-बड़े पेड़। ऐसी भूल कर सकने की कहीं से कोई गुजाइश ही नहीं थी कि मकान किसी बड़े आदमी का नहीं है। जीने के ऊपर पहुँचते ही बैठक थी। अविनाश ने आकर मुझे आदर से बिठाया। फिर हम दोनों बीते दिनों की बातों में मशगूल हो गए। अविनाश के पिता मँमनसिंह के एक बड़े जमींदार हैं, मगर आजकल कलकत्ता के मकान में वे लोग हैं नहीं। पिछले अगहन में अविनाश की बहन की शादी थी। उसी सिलसिले में जो गाँव गये हैं, सो अभी तक लौटे नहीं।

ध्वर-ध्वर की बातों के बाद अविनाश ने पूछा—“तो इन दिनों कर क्या रहे हो?”

मैंने कहा—“जोडासाँको स्कूल में मास्टरी करता था। आजकल बेकार ही हूँ। मास्टरी करने का अब इरादा नहीं है। शायद कोई और जुगत लग जाय—एकाध जगह से कुछ उम्मीद बँधी है।”

वास्तव में कहीं से भी कोई उम्मीद नहीं थी; परंतु अविनाश ठहरा बड़े आदमी का लाडला। बहुत बड़ी जमींदारी का मालिक था वह। कहीं वह ऐसा न समझे कि मैं वहाँ किसी जगह का उम्मीदवार हूँ, इसीलिए ऐसा कह दिया।

कुछ सोचकर अविनाश बोला—“तुम—जैसे योग्य आदमी को नौकरी मिलने में वेगक देर नहीं होगी। मुझे तुमसे कुछ कहना है। तुमने तो कानून भी पढ़ा था—है न?”

मैंने कहा—“पास भी कर लिया था, लेकिन वकालत करने का मन नहीं है।”

अविनाश बोला—“पूर्णियाँ जिले में अपना एक जंगल—महाल पड़ता है—कोई पच्चीस-तीस हजार बीघे का। वहाँ हमने एक नायब जरूर रख छोड़ा है, मगर इतनी अधिक जमीन के बंदोबस्त का उस पर भरोसा नहीं

किया जा सकता। हमें एक योग्य व्यक्ति की तलाश है। वहाँ तुम जाना पसंद करोगे क्या ? ”

मुझे पता था कि अपने कान बहुत बार लोगों को धोखा देते हैं। अविनाश यह कह क्या रहा है। जिस नौकरी के लिए मैं पूरे साल-भर से कलकत्ता की गलियों की धूल फाँकता फिर रहा हूँ, उसी नौकरी का प्रस्ताव चाय के न्योते पर इतनी आसानी से विनम्रों आ पहुँचा !

जो भी हो, अपना मान तो बचाना ही था। बड़े संयम से आवेश को पीकर अनमना-सा मैं बोला—“ अच्छा, सोच-समझकर फिर बताऊँगा। कल तो हो तुम ? ”

अविनाश खुले दिल का आदमी है। बोला—“ यह सोचने-समझने की बात तो रहने दो। मैं आज ही पिताजी को लिखे देता हूँ। हमें एक विश्वासी आदमी चाहिए। जमींदारी के काडयाँ कर्मचारियों से अपना काम नहीं चलने का। ऐसे लोग ज्यादातर चोर ही हुआ करते हैं। वहाँ तुम—जैसे पढ़े-लिखे और बुद्धिमान आदमी की जरूरत है। वह सारा इलाका हमें नये रैयतों के हाथ बंदोबस्त करना है। तीस हजार बीघे का जंगल है—इतनी बड़ी जिम्मेदारी भला जिस-तिस पर कैसे छोड़ी जा सकती है ? तुमसे कुछ आज का परिचय नहीं, तुम्हें से एक-एक रंग-रेशा मुझे मालूम है। तुम हामी भर दो और हमें पितीजी से नियुक्ति-पत्र मँगवाए लेता हूँ। ”

नौकरी मिल कैसे गई, विस्तार से यह बखाना-बेकार है, क्योंकि इस कहानी का उद्देश्य बिल्कुल अलग है। थोड़े मैं कहूँ, चाय की उस दावत के दो हफ्ते बाद एक दिन मैं अपने सरो-सामान के साथ बी० एन० डब्ल्यू० रेलवे के एक छोटे-से स्टेशन पर उतरा।

सर्दियों की साँझ। दूर तक फैले हुए प्रातर में धनी छाया उतर आई थी—सुदूर वन-व्यक्ति के माथे पर थोड़ा-थोड़ा कुहरा जमने लगा था।

रेलवे लाइन के दोनों ओर मटर के लहलहाते खेत—साँझ की सर्द हवा में मटर के ताजे साग की भीनी खुशबू उड़कर जो आई, तो ऐसा लगा कि जो जिंदगी मैं शुरू करने जा रहा हूँ, वह बेहद सूनी होगी, वैसी ही सूनी, जैसी कि यह जाड़े की साँझ है, जैसा सूना कि यह उदास प्रांतर और दूर की वह नीली वनश्रेणी है।

बैलगाड़ी पर पंद्रह-सोलह कोस चलना पड़ा—रात-भर चलता रहा। कबल वगैरह ओढ़ने का जो सामान साथ लाया था, टप्पर के अंदर सर्दों के मारे पानी हो गया। यह खबर किसे थी कि इधर इतनी करारी सर्दों पड़ती है! सुबह धूप निकलने तक चलता ही रहा। झाँककर देखा, जमीन की शकल बदल गई है, प्राकृतिक दृश्यों ने और ही रूप अपनाया है—कहीं खेत-खलिहान नहीं, गाँव-घर भी शायद ही कहीं है। जिधर देखिए जंगल और जंगल—कहीं कुछ घने, कहीं कुछ छिछले, बीच-बीच में खुला मैदान, मगर फसल का नाम तक नहीं।

दस बजे के करीब जमींदारी कचहरी में पहुँचा। जंगल में दस-पंद्रह बीघे का रकबा साफ-सुथरा कर लिया गया था, जिसमें जंगल के बाँस-फूस के बने हुए कई घर खड़े थे। सूखी घास और झाऊ की बनी टट्टियाँ—उन पर मिट्टी की पुताई।

घर नये बने थे। अंदर दाखिल होते ही ताजे कटे रबड़, अधकच्ची घास और बाँस की बू आई। पूछने से पता चला, कचहरी पहले जंगल के उस ओर कहीं और थी, मगर चूँकि वहाँ जाड़े में पानी की बेहद तकलीफ हो जाती थी, इसलिए हाल में यहाँ बनावट गई है। पास ही एक झरना बहता है, जिससे पानी की कमी नहीं पड़ती।

[तीन]

जिंदगी के ज्यादा दिन कलकत्ता में बिताए। बधु-बांधवों का संग-साथ, पुस्तकालय, सिनेमा-थियेटर, यह सोच भी नहीं सकता था कि इनके सिवाय और भी जिंदगी हो सकती है। ऐसे में नीकरी की गिनी-गिनाई कुछ

त्पल्लियों की खातिर ऐसी जगह आ निकला हूँ, ऐसी सूनी जगह की कभी कल्पना भी नहीं की थी। दिन बीत रहे थे। दूर के पहाड़ और जंगलो पर पूरव-नभ में सूरज का उगना देखा करता। फिर साँझ आए झाऊ और लंबी घास के जंगल को सिद्धर से रँगकर सूरज का डूबना देखता—इस उदय-अस्त के बीच जाड़े के ग्यारह घंटे का लंबा और उदास दिन मानो काटने दौड़ता हो। इन दिनों को किस तरह पार करूँगा, गुरू-गुरू में मेरे लिए यही बहुत बड़ी समस्या हो उठी। करने को काम तो बहुत सारे किये जा सकते थे, मगर मैं नितांत नया था। लोगो की बोली भी अभी अच्छी तरह नहीं समझ सकता था, काम का वॉटवारा भी करते नहीं बन रहा था। सो अपने साथ जो थोड़ी-सी किताबें ले आया था, उन्हींमें उलझकर किसी तरह दिन काटने लगा। कचहरी में जो नौकर-चाकर थे, निरे जंगली से। न मेरी बात वे समझें, न उनकी मैं समझूँ। शुरू के दस दिन बड़ी तकलीफ से गुजरे। कितनी ही बार जी में आया, ऐसी नौकरी से वाज आया मैं। यहाँ घुट-घुट कर मरने से तो कलकत्ता में भूखा रहना कही बेहतर है। अविनाश के आग्रह पर इस जन-हीन जंगल में आकर बड़ी भूल की है मैंने। यह जिंदगी अपने लिए नहीं है।

रात को कमरे में बैठा यही सब सोच रहा था कि किवाड खोलकर बूढ़े मुहर्निर गोष्ठ वावू अंदर आए। यहाँ यही एक ऐसे आदमी थे, जिनसे अपनी जुवान में बातें करके जी जुड़ाता था। कुछ नहीं तो सत्रह-अठारह साल से यह यहाँ है। बर्दवान जिले के वनपाश स्टेशन के पास किसी गाँव में इनका घर है। मैंने कहा—“गोष्ठ वावू, आइए, बैठिए...!”

दूसरी एक कुर्सी पर वे बैठ गए। बोले—“आपको अकेले में एक बात कहने आया हूँ कि यहाँ के किसी आदमी पर एतवार मत कीजिए। यह अपना मुल्क नहीं है। यहाँ के लोग-वाग बड़े बुरे हैं...”

मैं बोला—“लेकिन गोष्ठ वावू, अपनी तरफ के सब लोग, अच्छे ही हैं, ऐसा तो नहीं है।”

“वह मैं जानता हूँ मैनेजर वावू! उसी दुःख से और मलेरिया के

महीना भी काट दूंगा और फिर अविनाश को लिखकर नौकरी से जवाब देकर कलकत्ता के बंधु-बांधवों के स्नेह-स्वागत के बीच, सभ्यो का खाना खाते हुए, सभ्य सुर के गीत सुनते हुए अनगिनती लोगों के आनंद-उल्लास भरे कठस्वर में नई जिंदगी बिताऊंगा।'

यह पता पहले थोड़े ही था कि मनुष्यों के बीच रहना इतना पसंद है मुझे ! मनुष्य को इतना प्यार करता हूँ ! लोगों के लिए जो कुछ मुझे करना चाहिए, हर समय वह करते तो नहीं बनता शायद ; पर प्यार उन्हें जरूर करता हूँ। वरना उनसे दूर रहने से यह तकलीफ क्यों होती ?

प्रेसिडेंसी कालेज की रेलिंग पर वह जो बूढ़ा मुसलमान किताबें बेचा करता है, जाने कितनी बार वहाँ खड़ा-खड़ा पुरानी किताबों और मासिक-पत्रों के पन्ने पलटता रहा हूँ, कुछ खरीदना तो जरूर वाजिब था ; पर खरीद नहीं पाया—वह भी मानो नितांत अपना-सा लगा—उसे जाने कितने दिनों से नहीं देख पाया हूँ।

कचहरी लौट आया। अपने कमरे की मेज पर बत्ती जलाई और एक किताब खोलकर बैठा कि प्यादा मुनेश्वरसिंह सलाम बजाकर सामने खड़ा हो गया। पूछा—“क्या है मुनेश्वर ?”

इस बीच मैं वहाँ की टूटी-फूटी बोली बोलने लगा था। उसने कहा—“मेरे लिए एक कड़ाही खरीद देने का हुक्म मुहम्मद बाबू को दे देते, तो बड़ी दया होती हुजूर !”

—“कड़ाही का क्या होगा ?”

पाने की उम्मीद से मुनेश्वर का चेहरा दमक उठा। उसने झुके हुए स्वर में कहा—“लोहे की कड़ाही से सहूलियत कितनी होती है हुजूर। जी चाहे जहाँ साथ ले जाओ। उसमें चावल पकाया भी जा सकता है, खाया भी जा सकता है और सामान भी रक्खा जा सकता है। टूटने-फूटने का डर नहीं। मेरे पास कड़ाही नहीं है। न जाने कब से एक कड़ाही खरीदने की सोच तो रहा हूँ, मगर गरीब आदमी ठहरा। एक कड़ाही छै आने की आती है। इतने पैसे मैं कहाँ से लाऊँ ? इसी से हुजूर के पास आया हूँ।

हुजूर मालिक है। कड़ाही खरीदने की इच्छा मेरी बहुत दिनों की है। अगर हुजूर की मजूरी मिल जाय।”

‘लोहे की मामूली कड़ाही जो इतने काम की होती है और उसके लिए लोग रात को सपने भी देखा करते हैं—’ अपने जीवन में ऐसी बात मैंने पहली बार सुनी। इतने भी गरीब लोग इस दुनिया में हैं, जो सिर्फ छै आने की एक कड़ाही पाकर समझते हैं कि मुट्ठी में स्वर्ग आ गया! सुना जरूर था कि इधर के लोग बड़े गरीब हैं। मगर इतने गरीब हैं, यह नहीं जानता था। बड़ी ममता हो आई।

मेरे हस्ताक्षर वाले कागज के एक टुकड़े को देकर दूसरे ही दिन मुनेश्वर सिंह नौगछिया बाजार से पाँच नवर की एक कड़ाही ले आया और मेरे कमरे की जमीन पर उसे रखकर मुझे सलाम करके खड़ा हो गया—
“हुजूर की किरपा से कड़ाही हो गई!” खुशी से खिले उसके मुखड़े की तरफ ताककर इतने दिनों के बाद आज पहली बार मुझे लगा—“बड़े भोले हैं ये लोग। बड़ी तकलीफ है तो विचारों को।”



दूसरा परिच्छेद

[एक]

लाख कोशिश करने पर भी मैं यहाँ की इस जिंदगी से अपना मेल नहीं मिला पा रहा था। हाल ही में बगाल से आया, सारी जिंदगी कलकत्ता में गुजारी, ऐसा लग रहा था कि इस अरण्य भूमि का सूनापन जट्टान की तरह मेरे कलेजे पर सवार हो गया है।

किसी-किसी दिन तीसरे पहर मैं बड़ी दूर तक घूमने निकल जाता। कचहरी के पास तो फिर भी आदमी का कठस्वर सुनाई पड़ता था—दो-एक रस्सी आगे निकला नहीं कि जंगली झाँक और कसाल की भीड़ में कचहरी गुम जाती और लगता, इस इतनी बड़ी दुनिया में बस मैं ही एक हूँ—अकेला। उसके बाद जितना ही आगे जाता—चीड़े मैदान के दोनों ओर घनी वन-पक्ति दूर तक चली गई है—जंगल और झाड़ियाँ, गजारी और बबूल के पेड़, कँटीले बाँस और बेलों की झुरमुटे हैं। जंगल-झाड़ों के माथे-माथे डूबता हुआ सूरज सिंदूर छिड़क देता, वनफूलों और तृण गुल्मों की भीनी खुशबू से लदी साँझ की बयार, झाड़ी-झाड़ी चिड़ियों की चहक से मुखरित, जिनमें हिमालय के तोते भी होते। खुला, घास से ढँका सुदूर-प्रसारी प्रातर और श्यामल वन-भूमि का मेला। ऐसे में कभी-कभी यह भी जो मैं आता कि प्रकृति का जो रूप यहाँ देख रहा हूँ, वह और कहीं भी देखने को नहीं मिला। जहाँ तक आँखें जाती, वह सारा कुछ मानो मेरा ही है—मैं ही यहाँ एकमात्र आदमी हूँ—मेरी निर्जनता भग करनेवाला कोई नहीं—और, उस खुले आसमान के नीचे सूनी सध्या में दूर दिगत की सीमा-रेखा तक मैं अपने मन और कल्पना को फैला देता।

कचहरी से कोई कोस भर हटकर एक ढलवाँ जगह थी। वहाँ पर कई छोटे-छोटे पहाड़ी अरने झिर-झिर कर बहते थे। दोनों तरफ जलज

लिली को भीड़। कलकत्ता के बागों में इसी लिली को 'स्पाइडर लिली' कहते हैं। मुझे जंगली स्पाइडर लिली देखना कभी नसीब नहीं हुआ था, जानता भी नहीं था, ऐसे एकांत झरनों के पथरीले किनारों पर खिली लिली की इतनी शोभा होती है, हवा में ये इतनी भीनी और मीठी खुशबू बिखेरा करती है ! कितनी ही बार यहाँ चुप-चाप बैठकर मैंने आसमान, साँझ और सूनोपन का उपभोग किया है।

बीच-बीच में घोंडे पर घूमा करता। शुरू-शुरू में घोंड़ा चढ़ना ठीक से आता नहीं था, बाद में अच्छी तरह आ गया। चढ़ना आ जाने पर मैंने जाना, इतना आनंद और किसी बात में नहीं। ऐसे निर्जन आकाश-तले दिगंत-व्यापी वन-प्रांतर में जिसने कभी घोंडे की पीठ पर सैर नहीं की हो, उसे यह समझा सकना मुश्किल है कि वह आनंद क्या है ! कचहरी से दस-पंद्रह मील के फासले पर सर्वेपार्टी की नाप-जोख चल रही थी। आज-कल प्रायः रोज सवेरे एक प्याला चाय पीकर जो घोंडे की पीठ पर बैठता, सो कभी तीसरे पहर लौटता, तो कभी लौटते-लौटते जंगल के माथे पर तारे निकल आते, आसमान में वृहस्पति झलमला उठता। चाँदनी रात में वन-फूलों की महक चाँदनी में घुल जाती, स्यारो का 'हुक्का-हुआ' शब्द रात के पहर की सूचना देता, झींगुरों का दल एक स्वर में झी-झी करता रहता।

[दो]

जिस काम के लिए यहाँ आया था, उसकी कोशिशें चल रही थीं। हजारों बीघे जमीन की नाप-जोख करना कोई आसान बात तो थी नहीं। फिर यहाँ आकर एक और बात मेरी समझ में आई। आज से तीस साल पहले ये सारी जमीनें नदी के पेट में समा गई थी। बीस साल हुए फिर से बाहर निकली हैं ; लेकिन यहाँ के जो लोग उस समय अपने बाप-दादों की जमीन छोड़कर लाचार होकर और कही जा वसे थे, जमींदार उन पुराने रैयतों को इस पर दखल नहीं देना चाह रहे थे। मोटी सलामी और ज्यादा मालगुजारी के लोभ से वे नई रैयतों को बसाना चाहते थे और उस घर-

बार विहीन गरीब रिआया को, जो अपने वाजिव हक से वचित की गई थी, लाख आरजू-मिन्नत करने और रोने-धोने के बावजूद भी जमीन नहीं दी जा रही थी।

बहुत-सी रैयत मेरे पास भी पैरवी करने पहुँची थी। उसकी हालत देखकर सचमुच ही तकलीफ होती थी, मगर पुरानी रैयतो के हाथ जमीन बन्दोवस्ती का हुक्म ही नहीं था; इसलिए कि कही यदि एक बार उन्हें उस पर बैठने की गुजाइश हो गई, तो वे कानूनन अपने हक का दावा भी कर सकते हैं। जमींदार को लाठी का जोर ज्यादा था, बेचारी रैयत के पास न जमीन थी, न घर; आज बीस साल से वह जीविका के लिए भटकती घूम रही थी; कोई मजूरी पर पेट चला रहा था, किसी-किसी के पास मामूली सी जोत जमीन थी, बहुतेरे इस ससार से कूच भी कर चुके थे, जिनके बाल-बच्चे नाबालिग और निरीह थे—ऐसे में बलवान जमींदार के खिलाफ वे खड़े भी होते, तो धार में अड़ने वाले तिनके-से वह जाते।

लेकिन नई रैयत लाई जाय, तो कहाँ से? मुगेर, पूर्णियाँ, भागलपुर, छपरा—पास-पड़ोस के जिलों से जो लोग आते थे, सलामी और माल-गुजारी की दर सुनते ही भडक जाते। कोई-कोई दो-चार बीघे ले भी रहे थे। अगर यही मद्धिम गति बन्दोवस्ती की रही, तो दस-दस हजार बीघे जमीन को रैयतो के बीच बाँटने में बीस-पच्चीस साल का अरसा लग जायगा।

यहाँ से उन्नीस मील पर अपनी एक कचहरी और थी—वह भी घने जंगल का इलाका था। उस जगह का नाम था नवटोलिया। जंगल जैसा यहाँ था, वैसा ही वहाँ भी। मगर वहाँ कचहरी रखने का मतलब यह था कि वह जंगल गाय-भैंस चराने के लिए हर साल ग्वालों को मालगुजारी पर उठा दिया जाता था। इसके सिवा वहाँ कोई दो-तीन सौ बीघे का बेर का जंगल था। लोग लाह की खेती के लिए उसे लगान पर लिया करते थे। इन रुपयों की बसूली के लिए वहाँ दस रुपये माहवार पर एक पटवारी और छोटी-सी कचहरी रखी गई थी।

बेर के वन को डजारा देने का समय आ रहा था। घोड़े की पीठ पर

सवार होकर एक दिन मैं नवटोलिया के लिए रवाना हुआ। बीच में कोई सात-आठ मील लम्बा लाल मिट्टी का एक ऊँचा मैदान पड़ता था, जिसे 'फुलकिया बैहार' कहते थे। जाने कितनी तरह के पेड़-पौधे और झाड़ी-झुरमुटों से भरा था यह बैहार। कहीं-कहीं जंगल इतना घना था कि पेड़ों के डाल-पत्ते घोड़े को लगते थे। जहाँ यह बैहार समतल पर जा उतरा था, वही पथरीली जमीन पर एक छोटी-सी पहाड़ी नदी बहती थी—चानन। बरसात में उसमें काफी पानी रहता। अभी सर्दी के दिनों में उतना पानी नहीं था।

नवटोलिया मैं पहली बार गया था। मामूली-सा घर था कचहरी का—खड़ की छोनी, कसाल और झाऊ के डाल-पत्तों से तैयार की गई थी घेरे की टट्टियाँ। साँझ से कुछ पहले पहुँचा। जहाँ मैं रहता था, वहाँ ऐसी करारी सर्दी नहीं थी, यहाँ बर डूबने के पहले ही सर्दी से मानो जम जाने की नीवत आ गई।

प्यादों ने सूखी लकड़ियाँ बटोर कर आग जलाई, उसी के पास कैप-चेयर पर मैं बैठ गया—और-और लोग आग के चारों ओर गोल बना कर बैठे।

पटवारी जाने कहाँ से एक पाँच सेर की रोहू मछली जुगाड कर लाया था। अब समस्या यह सामने आई कि उसे पकाए कौन? मेरे साथ रसोइया नहीं था। मैं अपने आप भी रसोई बनाना नहीं जानता था। सात-आठ आदमी वहाँ मुझसे मिलने आए थे। मेरे इन्तजार में वे वहाँ पहले से ही बैठे थे। उन्हीं में से कंटू मिश्र नाम के एक मैथिल ब्राह्मण को पटवारी ने रसोई के काम में लगा दिया।

मैंने पटवारी से पूछा—“यही लोग इजारे के लिए आए हैं?”

उसने कहा—“जी नहीं हुजूर, ये तो आए हैं खाने के लिए। आपके यहाँ आने की खबर जो हुई, सो ये आज दो दिन से यही पड़े हैं। इधर ऐसा ही होता है। कल गायद और भी लोग आएँ।”

ऐसी बात मैंने पहले कभी नहीं सुनी। कहा—“मगर मैंने तो इन्हें न्योता नहीं दिया है ? ”

—“हुजूर, ये बेचारे बेहद गरीब हैं। भात खाना इन्हें कभी नसीब ही नहीं होता। बारहो महीने ये उडद और मकई का सत्तू खाकर ही गुजारा करते हैं। सो भात इनके लिए बहुत बड़ी बात है। आपका आना सुना, समझा यहाँ दो मुट्ठी भात मिलेगा। इसी लोभ से आ धमके। कल तक देखिए, और न जाने कितने लोग आते हैं। ”

मुझे लगा, इनके मुकाबले अपनी तरफ के लोग बहुत सम्य हो गए हैं ? कह नहीं सकता क्यों, उम रात मुझे भात के लोभी ये सीधे-सादे लोग बड़े भले लगे। आग के चारो तरफ बैठे वे आपस में बातें करते रहे, मैं बैठा-बैठा उनकी बातें सुनता रहा। पहले तो वे मेरे पास की आग के समीप बैठना ही नहीं चाह रहे थे—सम्मान की दूरी रखने के लिहाज से। मैं खुद उन्हें बुला लाया। पास ही कटू मिश्र आसन की लकड़ियाँ झोक कर मछली पका रहा था—धुएँ के साथ धूप-जैमी गंध उड़ रही थी। आग के पास से हटने पर ऐसा लग रहा था, कि मानो वर्ष की वारिश हो रही हो। इतनी सर्दी !

खाते-पीते रात बहुत बीत गई। कचहरी में जितने भी लोग थे, सबने खाया। खा-पीकर फिर सब आग को घेर कर गोल होकर बैठे। सर्दी के मारे नमों का खून तक जैसे जमता आ रहा था। गायद खुली जगह होने से ऐसी कड़ाके की सर्दी थी, या हो सकता है, हिमालय पास पड़ता है इसलिए।

आग के पास हम सात-आठ आदमी बैठे थे। घर दो ही थे छोटे-छोटे, खड्ड के। एक में मुझे रहना था, दूसरे में बाकी सबको। हमारे चारो तरफ फँला था अँधेरा जंगल और मैदान, ऊपर तारों से भरा दूर-ध्यापी अंधकार में आच्छादित आकाश। मुझे बड़ा अजीब-सा लगा, मानो अपनी सदा की जानी-पहचानी दुनिया में दूर महागूँय की किमी गुहा में एक अजानी और रहस्यमयी जीवन-धारा में मैं जा पड़ा हूँ।

इतनी बड़ी भीड़ में से तीस-वत्तीस की उम्र के एक आदमी ने मुझे सबसे ज्यादा आकर्षित किया। नाम था उसका गनौरी तिवारी; साँवला रंग, दोहरा वदन, बड़े-बड़े बाल, कपाल पर टीका। इस कड़के की सड़ों में भी उसके वदन पर मोटिया की एक चादर के सिवाय और कुछ नहीं था। इधर मिरजई पहनने का आम रवाज है, उसके वदन पर वह भी नहीं थी। बड़ी देर से मैं यह गौर से देख रहा था कि वह सबकी तरफ कैसे कुठित भाव से ताक रहा है। वह किसी के भी कहने का कोई प्रतिवाद नहीं करता था, गो कि वह बात किसी कद्र कम नहीं कर रहा था।

मैं जो भी कहूँ, उसी पर वह कह उठता—“हुजूर !”

इधर के लोग जब किसी बड़े या आधिकारी की बात माने लेते, तो महज आगे की तरफ को जरा सिर झुकाकर कहते—“हुजूर !”

गनौरी से पूछा—“तिवारीजी, तुम रहते कहाँ हो ?” उसने मुझे कुछ इस तरह ताका, मानो मुझसे उसे इतना सम्मान पाने की उम्मीद नहीं थी, वह सोचता ही न हो कि मैं सीधे उससे कुछ पूछ भी सकता हूँ ! बोला—“भीमदास टोला, हुजूर !”

उसके बाद उसने अपनी राम-कहानी कह सुनाई। एक साँस में ज़हर नहीं सुनाई। मैंने जैसे-जैसे पूछा, वैसे-वैसे, रुक ठहर कर।

जब वह बारह साल का था, उसका बाप उसे छोड़ गया। बूढ़ी फूफी उसे पालने लगी। पाँच-छ साल के बाद फूफी भी चल बसी। तब गनौरी भाग्य की खोज में दुनिया में निकल पड़ा। दुनिया भी उसकी बहुत ही महद्द थी—पूरब में पूर्णियाँ शहर, पच्छिम में भागलपुर जिले की सरहद, दक्खिन, यह फुलकिया बँहार और उत्तर में कोसी नदी, बस। यही थी उसकी दुनिया की हद। इसी चौहद्दी के अन्दर इस-उस गाँव में कभी किसी के यहाँ पूजा करके, तो कभी किसी पठशाला में गुरुअई करके बड़ी मुश्किल से उडद के सत्तू और मड़े की रोटी जुटा कर वह अपना पेट पालता था। बहरहाल वह अब दो महीने से बेकार है। परबत्ता गाँव की पाठशाला उठ गई। दस हजार बीघे का यह फुलकिया बँहार जंगल-झाड़ से भरा, न वही

गाँव, न कोई बस्ती। इन जगलो में जो भैसवाले भैस चराने आए थे, उन्हीं के बथानो पर माँग-माँग कर जीविका चला रहा था। उसे आज खबर मिली कि मैं आ रहा हूँ, सो औरो के संग वह भी आ पहुँचा।

क्यो आ पहुँचा वह, यह बात और भी मजे की थी।

—“ये इतने लोग यहाँ क्यों आए हैं तिवारीजी?”

—“हुजूर, लोगो ने बताया कि कचहरी में मैनेजर बाबू आए हैं, यहाँ भात की जुगत बैठेगी। लोग-बाग इसीलिए आए हैं और मैं भी उनके साथ आ गया हूँ।”

—“यहाँ के लोगो को क्या भात नहीं मिलता?”

—“भात कहाँ नसीब होता है हुजूर! नौगछिया के मारवाडी लोग रोज भात खाया करते हैं। यही समझिए कि मुझे आज कोई तीन महीने में भात के दर्शन हुए हैं। पिछले भादो की सकरात के दिन रासबिहारी-सिंह राजपूत के यहाँ न्योता था। वही भात खाया था—बस।”

जितने भी लोग आए थे, कपडा उनमें से किसी के भी बदन पर न था। रात को आग ताप कर ही वे लोग रह लेते थे। रात की आखिरी घडियों में जब सर्दी ज्यादा बढ़ जाती, किसी भी कदर नीद नहीं आती, तो वे आग के पास और सिमट जाते और जाग कर सबेरा करते।

जाने ये सब लोग अचानक मुझे इतने भले क्यो लगे! इनकी यह गरीबी, यह भोलापन और जीवन के इस कठोर-संग्राम में जूझते रहने की ऐसी क्षमता। इस अँधेरी वन-भूमि और बर्फ बरसाने वाले आसमान ने इन्हें विलासिता की फूल बिछी राह पर नहीं जाने दिया—इन्हे वास्तविक मर्द बना दिया। दो मुट्ठी भात खाने की खुशी में जो बेबुलाए नौ-दस मील की मंजिल मार कर भीमदास टोला और परवत्ता से यहाँ आ गए—उनके आनन्द ग्रहण की शक्ति कितनी पैनी है—मैं यह सोच कर दग रह गया।

बहुत रात बीते किसी की आवाज से नीद उचट गई। मारे सर्दी के झुह निकालना भी मुहाल था। चूँकि यह पता नहीं था कि यहाँ इस कदर

सर्दी पड़ती है, इसलिए जितने चाहिए थे, गरम कपड़े और तोशक-लिहाफ साथ नहीं लाया था। कलकत्ता में जो कंबल बराबर ओढ़ा करता था, उसी को लाया था। रात के चौथे पहर में वह कन्कन् पानी-सा हो जाता। जिस करवट सोता, शरीर की गरमी से, उधर फिर भी किसी तरह का रहता, मगर जहाँ करवट बलदता, लगता पूस की रात में किसी पोखर में उतर पड़ा हूँ। पास ही जंगल से पैरों की आहट आ रही थी—कुछ तो दौड़ते जा रहे थे, मानो—पेड़-पौवो, सूखे झाड़ू के पौधों को पटापट तोड़ते हुए दौड़े जा रहे थे।

समझ नहीं सका कि आखिर माजरा क्या है। मैंने प्यादा विष्णु पांडेय और गुरुजी गनौरी तिवारी को आवाज दी। वे निंदियाई आँखों से ठिठे आए। जो आग रात जलाई गई थी, उसकी आखिरी आभा में उनके चेहरे का आलस, संभ्रम और नींद का भाव झलक उठा। जरा कान लगा कर गनौरी तिवारी बोल उठा—“वह कुछ नहीं हुआ, नीलगायों का झुंड जंगल में दौड़ रहा है।”

कहना खत्म करके वह फिर सो जाना चाहता था कि मैंने पूछा—
“इतनी रात गए ये नीलगायें आखिर दौड़ क्यों रही हैं?”

मुझे ढाढस देने हुए प्यादे ने कहा—“किसी जानवर ने पीछा किया होगा, और क्या?”

—“किस जानवर ने?”

—“जानवर और क्या, जंगली जानवर, शेर होगा या भालू—”

एकाएक मेरी नजर अपने कमरे के दरवाजे पर जा टिकी। कसाल की बनी महज एक टट्टी। इतनी हल्की कि बाहर से कोई कुत्ता भी मुँह मारे तो दूसरे दम अन्दर आ गिरे। ऐसे में यह कहना फिजूल है कि बगल के जंगल में बाघ-भालू नीलगायो पर टूटे हैं, इस खबर से मैं निश्चिन्त नहीं हो सका।

कुछ ही देर में सबेरा हो गया।

[तीन]

दिन जाने लगे और जंगल की माया मुझे कमकर जकड़ती चली गई । इसके इस मूनेपन और सौझ के सिन्दूर बिखरे झाऊ-वन में ऐसा कीन-सा जादू है, नहीं जानता । धीरे-धीरे मुझे ऐसा लगने लगा कि इस मुद्दूर प्रसारी वन-प्रातर को छोड़कर, यहाँ की धूप से जली माटी की ताजी खुशबू, वन-फूलों की महक, यह आजादी और यह उन्मुक्तता छोड़ कर अब कलकत्ता की हलचल में लीट सकना मभव नहीं ।

ऐसा नहीं कि यह खयाल एक ही दिन में हुआ हो । कितने रूप और बाने से मेरी मुग्ध और अनभ्यस्त दृष्टि के आगे आ-आकर जो इस वन्य प्रकृति ने मुझे लुभाया ! —कितनी साँझ तो वह आई माथे पर अनुपम रक्तमेघ का मुकुट पहने, चिलचिलाती दोषहरियो में आई उन्मादिनी भैरवी के वेश में, कभी गहरी रात में ज्योत्स्नावरणी मुर-मुन्दरी का रूप लिये हिमस्निग्ध वन-फूलों की गंध मले—गले में आकाश भरे तारों की माला—अँवेली रात में कालपुरुष का अग्निखट्ग हाथ में लिये विराट् कालीमूर्ति के रूप में ।

[चार]

एक दिन की बात तो मैं आजीवन न भूल सकूँगा । याद है, उस दिन होली थी । प्यादो ने छुट्टी ली थी और तमाम दिन ढोलक-झाँझ बजाकर होली खेलते रहे थे । शाम तक भी उनका नाच-गान खत्म नहीं हुआ था । यह देख कर मैंने कमरे की बत्ती जलाई । और बड़ी रात तक अपने कार्यालय के पत्रादि लिखे । घड़ी देखी । एक बज रहा था । मारे ठह के मानो जम रहा था । मैंने एक सिगरेट सुलगाई और खिडकी से बाहर झाँका । बाहर जो झाँका, तो मुग्ध और विस्मित होकर खड़ा ही रह गया ! जिस चीज ने मुझे इस कदर मोह लिया, वह थी पूनो की चाँदनी । ऐसी चाँदनी कि बयान नहीं किया जा सकता ।

जब से आया, जाडो के दिन होने की वजह से शायद काफी रात गए

कभी बाहर नहीं निकला, या दूसरे जिस किसी कारण से भी हो, फुलकिया वैहार में परिपूर्ण चाँदनी रात का रूप मैंने आज ही पहली बार देखा था।

दरवाजा खोल कर मैं बाहर जा खड़ा हुआ। कहीं कोई नहीं था। प्यादे सारे दिन के मौज-मजे के बाद थक कर सो गए थे। घनघोर सन्नाटा, निस्तब्ध और सूनी रात। उस चाँदनी रात का वर्णन नहीं हो सकता। वैसी छायाविहीन चाँदनी मैंने ज़िन्दगी में कभी नहीं देखी, कभी नहीं। बड़े-बड़े पेड़ इधर कम ही हैं, झाड़ू के छोटे-छोटे पौधे और कसाल। इनमें कुछ खास छाया नहीं होती। चकमकाती बालू मिली यहाँ की माटी और अधसूखे कास-वन पर उतर कर चाँदनी ने एक ऐसे अपार्थिव सौन्दर्य की सृष्टि की थी कि देख कर भय-सा हो गया। एक कैसा उदास, बधनहीन भाव मन में जाग पड़ा, मन हाहाकार कर उठा। चारों ओर निगाह फैलाकर उस मौन निशीथ में, चाँदनी से धुले आसमान के नीचे खड़े-खड़े ऐसा लगा कि जैसे मैं किसी अजाने परी-देग में जा निकला हूँ—यहाँ मनुष्य का कोई नियम-कानून नहीं लग सकता। ये जन-विहीन एकान्त कोने गहरी रात हुए चाँदनी के आलोक से परियों की क्रीड़ा-भूमि बन जाते हैं। मैंने यहाँ अनधिकार प्रवेश करके अच्छा नहीं किया।

इसके बाद तो फुलकिया वैहार की चाँदनी रात कितनी ही बार देखी—फागुन के बीचोबीच जब दुधली फूल खिल कर सारे मैदान में रंगीन गलीचा बिछा देते, तब वैसी कितनी ही चाँदनी से नहाई शुभ्र रातों में मैं जी भर कर हवा से दुधली फूलों की मीठी सुवास लेता रहा हूँ। हर बार जी में यही आया किया कि चाँदनी भी ऐसी अपूर्व हो सकती है, यह ऐसा भी भय-मिश्रित उदासी का भाव मन में जगा सकती है, अपनी तरफ रहते हुए कभी ऐसा सोच भी तो नहीं मका! उस चाँदनी की रूप-रेखा रखने की कोशिश भी न करूँगा, वैसे सौन्दर्य लोक का जब तक प्रत्यक्ष परिचय नहीं होता, तब तक कानों से सुन कर या पढ़ कर उसकी हर्गिज उपलब्धि नहीं हो सकती—होना मुमकिन नहीं। केवल वैसा ही मुक्त आकाश, वैसी ही निस्तब्धता, वैसा ही सूनापन, वैसी ही दिगंत विसर्पित वन-पक्व के बीच-

गाई। आग की आभा से झोंपड़े के अन्दर कभी-कभी पीतल का एकाध वर्तन झकमका उठता था। आग के चारो ओर गाढे अँधेरे का घेरा, घना जंगल। मैंने कहा—“क्यों गोनू, इस घने जंगल में अकेले रहते हो, जीव-जन्तु का डर नहीं लगता?” वह बोला—“डरने से क्या हम गरीबों का गुजारा है हुजूर, यही रोजी ठहरी। उस दिन रात को झोंपड़े के पीछे बाघ आ निकला। भैंस के दो बच्चे हैं। उन्हीं पर उसकी नजर है। आहट पाते ही जग पड़ा। कनस्तर पीटता रहा, मशाल जलाई, चीख-पुकार मचाई, फिर तमाम रात सो नहीं सका हुजूर। जाड़ो में तो ऐसा होता ही रहता है।”

—“खाते आखिर क्या हो यहाँ? दूकान तो है नहीं—चीजे कहाँ मिलती हैं? चावल, दाल—”

—“चीजे खरीदने को अपने पल्ले पैसे कहाँ हैं हुजूर और हमें क्या बंगाली बाबुओं की तरह खाने को रोज भात नसीब होता है? पास ही जंगल के पिछवाड़े दो बीघा जमीन है। खेड़ी उपजती है। जंगल में बथुआ मिल जाता है। खेड़ी और बथुआ उवाल लेता हूँ, थोड़ा-सा नमक ऊपर से। यही अपना खाना है। फागुन में जंगल में गुरमी होती है, नमक से कच्ची गुरमी मजे की लगती है। लत्तड़ होती है उसकी-छोटा-छोटा फल। इधर के गरीब लोग महीना भर तो गुरमी खाकर ही काट देते हैं। गुरमी के लिए दुनिया-भर के लोग यहाँ आते रहते हैं।”

पूछा—“आखिर रोज-रोज खेड़ी और बथुआ उवाल कर खाना अच्छा लगता है?”

—“और दूसरा उपाय ही क्या है हुजूर? दोनों जून भात कहाँ से नसीब हो? इलाके-भर में केवल दो ही आदमी दोनों जून भात खाते हैं—रासबिहारीसिंह और नन्दलाल पांडेय। तमाम दिन भैंसों के पीछे दौड़ता है, शाम को लौटते-लौटते इतनी तेज भूख लग जाती है कि जो भी मिल जाता है, वही अच्छा लगता है।”

मैंने पूछा—“तुमने कलकत्ता शहर देखा है गोनू ?”

—“जी नहीं हुजूर, सुना है। भागलपुर एक बार गया हूँ—बड़ा भारी शहर है। हवागाड़ी देखी। अचरज की चीज है हुजूर। न घोड़ा, न कुछ और मजे में चलती है।”

इस उम्र में उसकी ऐसी तन्दुरुस्ती देख कर ताज्जुब हुआ। उसमें हिम्मत भी है, यह भी मानना पड़ा।

गिनी-चुनी ये भैसे ही गोनू के गुजारे का एकमात्र सहारा थी। जंगल में दूध तो खैर कहाँ विकता, वह मक्खन निकाल कर घी गलाता। तीन महीने का घी जमा करके यहा से नौ मील दूर धरमपुर बाजार में मार-चाडियो के हाथ बेच आता। इसके सिवाय खेड़ी का दो बीघा खेत था। खेड़ी तो इधर के लगभग सभी गरीबों का प्रधान खाद्य ही ठहरा। गोनू मुझे कचहरी तक पहुँचा गया। मुझे वह इतना अच्छा लगा कि कितनी ही बार साँझ को मैं वहाँ गया। झोपड़े के सामने आग तापते हुए उससे बातें की। गोनू से उधर की जितनी खोज-खबर मिली, उतनी कोई नहीं दे सकता।

कितने ही अजीबो-गरीब किस्से गोनू से मैंने सुने। उड़ने वाले साँप की कहानी, जीते पत्थर की कहानी, तुरन्त पैदा होकर चलने वाले लडके की कहानी, और भी न जाने क्या-क्या। जंगल के उस निर्जन पारिपाश्विक में वे कहानियाँ बड़ी उपयोगी और रहस्यमय मालूम होती—यो मैं जानता हूँ कि अगर कलकत्ता में उन्हें सुनता, तो वे अनोखी और झूठी लगती। जो भी कहानी जहाँ-कहीं भी नहीं रचती, कहानी का माधुर्य उसकी पृष्ठभूमि और पारिपाश्विक पर कितना ज्यादा निर्भर करता है, यह कहानी-प्रिय प्रत्येक व्यक्ति जानता है। गोनू के सभी अनुभवों में से जगली भैंसों के देवता टाँडवारों का किस्सा मुझे बड़ा आश्चर्यजनक लगा।

लेकिन चूँकि उस किस्से का एक अद्भुत उपसंहार है, इसलिए उसे यथास्थान कहूँगा। एक बात बताएँ देता हूँ कि गोनू की ये कहानियाँ रूप-

कथा नहीं, उसकी अपनी अभिज्ञता थी। गोनू ने जिन्दगी को देखा है, मगर दूसरे ढंग से। सारी जिन्दगी जंगल में बिता कर वह जंगली प्रकृति का विशेषज्ञ बन गया था। उसकी बातें यो ही उड़ा देने लायक नहीं। मुझे यह भी नहीं लगा कि इतनी बातें गढ़ कर कहने-जैसी कल्पना-शक्ति उसमें है।

— — —

तीसरा परिच्छेद

[एक]

गरमी के दिन आते ही पीरपैती की तरफ से उड़कर बगलो की जमात ने ग्राट साहब के बरगद पर अड्डा जमा दिया। दूर से ऐसा लगता था कि पेड़ की चोटी सफेद फूलों से लद गई है।

एक रोज मैं अवसूखे कास के वन के किनारे मेज लगाकर काम कर रहा था कि मुनेश्वरसिंह प्यादे ने आकर कहा—“हुजूर, नन्दलाल ओझा गोलावाला आपसे मिलने आए हैं।”

जरा ही देर में, प्रायः पचास साल का एक बूढ़ा आदमी मेरे सामने आया और सलाम करके खड़ा हो गया। मेरे इंगारे से वह पास की तिपाई पर बैठ गया। बैठते ही उसने एक रेशमी बटुआ निकाला, फिर बटुए में से एक बहुत ही छोटा सरौता और दो सुपारियाँ निकाल कर काटने लगा। दोनों हाथों में कटी सुपारी रखकर आदर से मेरी ओर बढ़ाता हुआ वह बोला—“लीजिए हुजूर !”

इस तरह से सुपारी खाने की मेरी आदत तो नहीं थी, पर भद्रता के नाते ले ली। पूछा—“आप कहाँ से आ रहे हैं। क्या काम है ?”

उसने जवाब में बताया—उसका नाम नन्दलाल ओझा है, मैथिल ब्राह्मण। यहाँ से ग्यारह मील दूर जंगल के उत्तर-पूरव कोने में सुंगठिया दीयरा में उसका घर है। काग्तकारी है, कुछ महाजनी भी। अगली पूर्णिमा के दिन मुझे अपने घर भोजन करने का न्योता देने आया है। उसने पूछा—“क्या आप मेरे घर अपने चरणों की धूल देने की कृपा करेंगे ? यह सौभाग्य पा सकूंगा मैं ?”

ग्यारह मील चल कर न्योता खाने की अपनी इच्छा नहीं थी, लेकिन
आ० ३

ओझा बुरी तरह पीछे पड़ गया। लाचार होकर मैंने हामी भर दी। इधर के लोगो के वारे में कुछ जानकारी पाने का लोभ भी छोड़ते न बना।

पूर्णमा के दिन भरी दोपहरी में कास की झुरमुटो से किसी का हाथी आता हुआ दिखाई पड़ा। हाथी मेरी कचहरी में आकर रुका। महावत से मालूम हुआ, वह नन्दलाल ओझा का अपना हाथी है। मुझे लिवा लाने के लिए भेजा है।—“इसकी कोई जरूरत तो नहीं थी। अपने घोड़े से मैं इससे कम ही समय में पहुँच सकता था। खैर।”

हाथी से ही रवाना हुआ। हरे-भरे वन का माथा मेरे पैरो तले और आकाश मानो मेरे माथे से आ लगा। दूर-दूर तक फैली गिरिमाला ने इस वनभूमि को घेर कर जैसे किसी मायालोक की रचना की हो और मैं उसी मायालोक का अधिवासी होऊँ—स्वर्ग का देवता। कितनी ही मेघमालाओ के नीचे के श्यामल भूमि-खंडो पर कै नील वायु-मंडल को पार करता हुआ मेरा यह अदृश्य आवागमन।

रास्ते में चमटा की खाई मिली। सर्दियों का अन्त हो रहा था, फिर भी सिल्ली और वत्तखो के झुंडो से खाई भरी थी। जरा और गरमी पडी नहीं कि ये उड़ भागे। जगह-जगह गरीब वस्तियाँ। काँटो से घिरे तम्बाकू के खेत और झोपड़े।

हाथी आखिर सुगठिया में पहुँचा। मैंने देखा—मेरे स्वागत में रास्ते के दोनों ओर कतार बाँधे लोग खड़े हैं। गाँव में घुसते ही थोड़ी दूर पर नन्दलाल का घर था।

आठ-दस घर अलग-अलग एक बहुत बड़े आँगन से सम्बद्ध। मैं घर में दाखिल हुआ कि अचानक बन्दूक की दो आवाजे हुई। मैं चौक-सा गया। इतने में सामने आकर नन्दलाल ने मेरा स्वागत किया। अन्दर ले जाकर एक बरामदे में कुर्सी पर मुझे बिठाया। कुर्सी सीसम की लकड़ी और गाँव के ही कारीगर के हाथ की बनी थी। इसके बाद दस-ग्यारह साल की एक लड़की हाथ में थाली लिए मेरे सामने आ खड़ी हुई—थाली में कई तो थे पान के पत्ते, कई समूची सुपारियाँ, मधुपर्क के-से एक छोटे कटोरे में जरा-

सा इत्र, दो-चार सूखे खजूर ; इनका क्या करना होता है, यह मुझे मालूम न था। मैं अनाड़ी जैसा हँसा और अँगुली की कोर डुबा कर केवल जरा-सा इत्र-भर लेकर रह गया। उस बच्ची से दो मीठी बातें की। वह थाली वहीं रखकर चली गई।

उसके बाद आई खाने की बारी। मैंने यह सोचा भी नहीं था कि नन्दलाल ने खाने का ऐसा जम कर इन्तजाम किया है। बैठने के लिए लकड़ी का एक बहुत बड़ा पीढ़ा। उसके सामने आई एक इतनी बड़ी पीतल की थाली, जैसी कि हमारी तरफ पूजा का प्रसाद बाँटने के लिए होती है। थाली में परसी गई हाथी के कान जितनी बड़ी पूरी, बथुआ का साग, खीरे का रायता, कच्ची इमली की तरकारी, भैंस के दूध का दही, पेड़े। खाने की चीजों का ऐसा अनोखा मेल मैंने और कहीं नहीं देखा था। आँगन में मुझे देखने वालों की भीड़ लग गई। सब मुझे कुछ इस तरह से ताकने लगे, मानो मैं कोई अनोखा जीव हूँ। पता चला, ये सब लोग नन्दलाल की रैयत हैं।

साँझ से पहले जब मैं चलने लगा, तो नन्दलाल ने एक छोटी-सी थैली मुझे थमाकर कहा—“हुजूर का नजराना।” मैं हँसते हुए आ गया। थैली में काफी रुपए थे। पचास से कम न होंगे। नजराने में कोई किसी को इतने रुपये क्यों दे भला, फिर नन्दलाल तो अपनी रैयत भी न था। भेट लौटा देना भी शायद अपमान समझा जाता हो। सो मैंने थैली में से एक रुपया निकाल लिया और थैली उसे देते हुए बोला—“इन रुपयों के बच्चों को पेड़े ला देना।”

नन्दलाल थैली लेने को किसी भी तरह राजी नहीं था। मैंने उसकी सारी अनसुनी कर दी और बाहर आकर हाथी पर सवार हो गया।

दूसरे ही दिन नन्दलाल मेरी कचहरी में हाजिर! साथ में पहुँचा उसका बड़ा लड़का। मैंने उनकी बहुत आव-भगत की ; लेकिन वे खाने को हर्गिज राजी न हुए। पता चला कि दूसरे ब्राह्मण की बनाई रसोई मैथिल ब्राह्मण नहीं खाते। इधर-उधर की बहुतेरी बातें हुईं। अंत में नन्दलाल ने अपनी सुनाई कि उसका यह लड़का फुलकिया बँहार की तहसीलदारी

का उम्मीदवार है। कृपा करके इसकी बहाली करनी पड़ेगी। मैंने अचरज से कहा—“यहाँ का तहसीलदार तो पहले ही से है। वह जगह खाली कहाँ है?” जवाब में नदलाल ने कनखी मारकर कहा—“मालिक तो आप हैं हुजूर, आप चाहे तो क्या नहीं हो सकता?”

मुझे और भी अचरज हुआ—“कहते क्या है आप? बेचारा तहसीलदार अच्छा ही काम कर रहा है, उसे आखिर अलग किस कसूर पर करूँ।”

नदलाल बोला—“हुकम फरमाएँ, हुजूर को पान खाने के लिए कितने रुपए पेश करूँ। आज ही साँझ को रुपए हाजिर हो जायँगे। मगर यह तहसीलदारी हुजूर मेरे बेटे को देनी ही पड़ेगी। कितने रुपए हाजिर करे—पाँच सौ?”

अब मेरी समझ में आया कि नंदलाल के न्योते का वास्तव में मतलब क्या था। अगर मैं यह जानता होता कि इधर के लोग ऐसे फरेबी हैं, तो हरगिज भी न जाता। यह तो अच्छी मुसीबत मोल ली मैंने!

मैंने नदलाल को साफ-साफ ही कहकर रुखसत किया। मगर यह भी मैं समझ गया कि वह अभी ना-उम्मीद नहीं हुआ है।

और एक दिन देखा कि जंगल के किनारे खड़ा हुआ नन्दलाल मेरी राह देख रहा है।

किस बुरी साइत में इस कबख्त का न्योता खाने गया था। अगर मालूम होता कि दो पूरियाँ खिलाकर यह इस कदर मेरी नाक में दम कर देगा, तो उसकी छाया भी न छूता!

मीठा हँसकर वह बोला—“नमस्ते हुजूर!”

—“हूँ। क्या खबर है?”

—“खबर क्या हुजूर से छिपी है। मैं हुजूर को बारह सौ रुपए नकद देने को तैयार हूँ। मेरे बेटे को उस जगह पर बिठा दे।”

—“पागल हुए हो नदलाल। अरे, बहाल करने का मालिक मैं थोड़े ही हूँ। जिनकी जमींदारी है, उनके पास दरखास्त भेज सकते हो। फिर

बात यह भी है कि बहरहाल उस जगह पर जो काम कर रहा है, उसे किस कसूर पर छोड़ा जाय ? ”

मैंने और ज्यादा कुछ न कहा—“घोड़े को एड लगाई। अपने ऐसे रुखे व्यवहार से आखिर नंदलाल को मैंने अपना और जमींदारी का कट्टर दुश्मन बना लिया। तब भी मैं नहीं जान सका था कि वह कितना खौफनाक आदमी है। मुझे अच्छी तरह इसका फल भोगना पड़ा।

[दो]

उन्नीस मील दूर डाकघर से डाक लाना यहाँ की एक निहायत जरूरी घटना थी। इतनी दूर रोज-रोज आदमी भेज सकना तो संभव नहीं था, सो हफ्ते में दो बार डाक के लिए आदमी जाता था। मध्य एशिया की अपार और भयावनी मरुभूमि के तंबू में बैठे मशहूर पर्यटक सेवेन हेडिन भी शायद ऐसी ही बेसब्री से डाक का इंतजार करते होंगे। यहाँ आए आठ-नौ महीने हो गए। इस सूने वनप्रातर में सूर्यास्त, चंद्रोदय, चाँदनी और नीलगायों की दौड़ को देखते हुए जिस बाहरी दुनिया से अपना सारा संबंध ही चुक गया था, डाक से आनेवाली कुछेक चिट्ठियों से कुछ हद तक वह संयोग स्थापित होता था।

जवाहरसिंह डाक लाने गया था। आज दोपहर को उसे डाक लेकर लौटना था। मैं बार-बार अंदर-बाहर कर रहा था। मेरी और उस बगाली मुर्हरि बाबू की निगाह दूर जंगल की ओर अटकी हुई थी। यहाँ से कोई खेड़ मील पर एक टेकरी थी। राह उसी पर से गई थी। उस पर पहुँचते ही जवाहरसिंह साफ दिखाई पड़ता था।

दोपहर हो गई, मगर उसका कहीं भी पता नहीं। मैं कभी अंदर जाता, कभी बाहर चहलकदमी करता। यहाँ काम कुछ कम था नहीं। अलग-अलग अमीनों का विवरण पढ़ना, रोज के रोकड़ पर हस्ताक्षर करना, सदर से आई हुई चिट्ठियों का जवाब देना, पटवारी और तहसीलदार की वसूली का हिसाब, आई हुई दरखास्तों पर कार्रवाईयाँ, मुँगेर, पूर्णियाँ, भागलपुर

में जो मामले लगे थे, उनके बारे में वकील और कार्रिदों के व्योरे देखना और जवाब देना—और भी बहुत-से बड़े-छोटे काम। रोज का काम रोज निबटा न लिया जाता, तो इतने काम जमा हो जाते कि जान पर आ बनती। और डाक के साथ तो ढेरो नई जिम्मेदारियाँ आ जाती—तरह-तरह के खत, तरह-तरह के हुक्म—यहाँ जाइए, उनसे मिलकर अमुक जगह वदो-वस्त कीजिए इत्यादि-इत्यादि।

दिन के कोई तीन बजे दूर पर जवाहरसिंह की सफेद पगड़ी चमकती दिखाई पड़ी। बगाली मुहर्रिर बाबू ने आवाज दी—“मैनेजर साहब, आइए, डाक-प्यादा आ रहा है। वह, वहाँ—”

मैं दफ्तर से बाहर निकला। इतने में जवाहरसिंह टेकरी से उतर कर फिर जगल में घँस पड़ा था। मैंने ऑपेरा-ग्लास मँगवाकर गौर से देखा, जगल की आड-ओट में वह आता दिखाई दिया। दफ्तर में फिर जी नहीं लगा। उफ, कैसा बेसब्र इतजार है! जो चीज जितनी ही मुश्किल से मिलनेवाली होती है, मनुष्य के लिए वह उतनी ही ज्यादा कीमती होती है। यह जरूर है कि वह कीमत मनुष्य की अपनी आँकी हुई, कृत्रिम होती है, जिस चीज को हम चाहते हैं, उसकी अच्छाई-बुराई से हकीकत में उसका कोई लगाव नहीं होता। मगर दुनिया की ज्यादा-से-ज्यादा चीजों पर हम एक नकली कीमत थोपकर उसे बड़ी-छोटी समझने के आदी हैं।

कचहरी के सामने ही बलुआही जमीन के उस पार आ धमका जवाहर-सिंह। मैं कुर्सी पर से उठ गया। मुहर्रिर साहब आगे बढ़ गए। जवाहर ने उन्हें सलाम किया और जब मैं से चिट्ठियाँ निकालकर उन्हें दी।

दो-एक पत्र मेरे अपने भी थे—बहुत ही जाने-पहचाने अक्षर। उन्हें पढ़ते-पढ़ते अपने चारों ओर के जगल को ताक कर मैं अवाक् रह गया। यह मैं हूँ कहाँ! जिंदगी में कभी स्वप्न में भी नहीं सोचा था कि मैं कभी ऐसी जगह भी रहूँगा, दिन-पर-दिन, महीने-पर-महीने गुजारूँगा। एक विदेशी पत्र का ग्राहक बन गया था। वह पत्र आज की डाक में आया था। ऊपर ही लिखा था—‘हवाई डाक से’। जहाँ मारे आदमी के तिल घरने

की जगह नहीं, ऐसे कलकत्ता गहर में बैठकर क्या समझा जा सकता है कि बीसवीं सदी के इस वैज्ञानिक आविष्कार की सहूलियत क्या है ! यहाँ, इस सुनसान वियावान मे बहुत कुछ सोचने और सोचकर दंग रह जाने की गुजाइश है—यहाँ की पारिपाश्विक अवस्था वैसी अनुभूति ला देती है ।

अगर सच कहूँ, तो कहूँगा कि जिंदगी में सोचने का सबक यही आकर पड़ा है । मन मे जाने कितनी ही बातें जगती, कितनी पुरानी बातें याद आतीं—अपने मन को इस तरह से उपभोग करने का मौका और कभी नहीं मिला । यहाँ हर असुविधा के बावजूद यह आनंद नशे की तरह दिन-दिन मुझ पर सवार होता जा रहा था ।

और सच पूछिए तो मैं प्रशांत महासागर के किसी जन-हीन टापू में निर्वासित तो नहीं था ! शायद बत्तीस मील पर रेल का स्टेशन था । चाहता तो महज घंटे भर में पूर्णियाँ और तीन घंटे में मुँगेर पहुँच सकता था ; लेकिन एक तो स्टेशन तक जाना ही एक कठिन काम था, फिर वह कठिनाई झेली भी जा सकती, वशर्ते कि पूर्णियाँ या मुँगेर जाकर कोई फायदा होता । जाकर लाभ भी क्या था, न वहाँ कोई मुझे पहचानता था, न मैं किसी को जानता था । जाकर भी क्या होगा ?

कलकत्ता से आने के बाद किताबों और साथियों की कमी बेतरह खटकती रही । कितनी ही बार सोचा कि नहीं, यहाँ रहना अपने बस की बात नहीं । अपने लिए तो सर्वस्व कलकत्ता ही है । मुँगेर और पूर्णियाँ में अपना पुरसाँहाल ही कौन है, जिसके पास जाऊँ ? लेकिन सदर दफ्तर की इजाजत के बिना कलकत्ता जा नहीं सकता था, फिर खर्च इतना ज्यादा था कि सिर्फ दो-चार दिन के लिए जाना पुसाता नहीं था ।

[तीन]

दुख-सुख से कई महीने गुजर जाने के बाद चैत खत्म होते-होते एक ऐसी घटना का सूत्रपात हुआ, जो मेरी अभिज्ञता में कभी थी ही नहीं ।

पूस में नाम-मात्र की बारिश हुई थी। उसके बाद ही से अनावृष्टि के आसार। माघ में पानी नहीं पड़ा, फागुन में नहीं, चैत में नहीं, वैशाख में नहीं। साथ ही जैसी पड़ी शिष्ट की गरमी, वैसा ही आया घोर जल-कष्ट।

केवल गरमी और जलकष्ट कहने से उस विभीषिका के प्राकृतिक विपर्यय का स्वरूप नहीं समझाया जा सकता। उत्तर में आजमाबाद से दक्खिन में किसनपुर तक, पूरव में फुलकिया बैहार और नवटोलिया से लेकर पश्चिम में मुगेर जिले की सरहद तक—सारे जंगल में जहाँ-जहाँ भी खाई, खदक, कुड थे, सब सूख गए। कुआँ खोदने से भी पानी नहीं मिलता था। बालू में चुआड़ी खोदने पर थोड़ा-बहुत पानी मिलता भी था; पर एक डोल पानी जमने में घंटा भर से ज्यादा लग जाता। चारों ओर हाहाकार मच गया। पूरव में कोसी ही एकमात्र भरोसा थी, वह भी हमारे इलाके की पूरबी हद से सात-आठ मील पर थी—मशहूर मोहनपुरा रिजर्व फॉरेस्ट के उस पार। अपनी जमींदारी और मोहनपुरा होकर नेपाल की तराई से एक पहाड़ी नदी बहती थी, लेकिन इस समय बालू और चट्टानों में उसके चरणचिह्न ही ढँके पड़े थे। बालू खोदकर जो थोड़ा-सा पानी मिलता, उसी के लोभ से कितनी दूर-दूर के गाँवों से घड़ा लिये औरते जाती और तमाम दोपहर बालू-कीचड़ से माथा कूटकर आधा घड़ा कदोड पानी लिये घर लौटती।

किंतु यह पहाड़ी नदी, मिट्टी, हमारे किसी काम नहीं आती। बहुत दूर पड़ती थी। कचहरी में पक्का बंधा कोई बड़ा कुआँ नहीं था। जो छोटा-सा कुआँ था भी, उससे पीने भर का पानी जुटा सकना एक समस्या हो उठी। महज तीन डोल पानी इकट्ठा होते-होते सबेरे से दोपहर हो जाती।

दोपहर में बाहर खड़े होकर ताँबे से तपे और आग उगलनेवाले आस-मान तथा अवसूखे झाड़ और घास के जंगल की ओर देखने में डर लगता। दिशाएँ जैसे धू-धू कर जल रही हो, बीच-बीच में लहकती आग की लपटों से गरम हवा के झोंके वदन को झुलसा देते। सूरज की ऐसी शकल, दोपहर

की धूप का ऐसा भयानक रुद्र-रूप न तो मैंने कभी देखा था और न इसकी कल्पना ही की थी। किसी-किसी रोज पश्चिम से वालू की आँधी उठती। इन इलाको में चैत-वैशाख पछुवा हवा का समय है। कचहरी से सौ गज की दूरी की चीजें भी वालू और धूल के बादल से दिखाई नहीं पड़ती।

रामवनियाँ, टहलू प्रायः आकर बताता—“हुजूर, कुएँ में पानी नहीं है। किसी-किसी दिन तो वह दिन में घंटाभर उपछ-उपछ कर मेरे स्नान करने के लिए आबी वालटी गला हुआ कीचड़ ही ला देता। उस भयानक गरमी में उन दिनों वही अमूल्य था।

एक दिन दोपहर के बाद मैं कचहरी के पिछवाड़े एक बहेड़े के पेड़ की छाया में खड़ा था। सहसा चारों तरफ का नजारा देखकर मन में आया, दोपहर की ऐसी गकल कभी देखी तो नहीं है, यहाँ से जाने के बाद कभी देख भी न पाऊँगा। बगाल की दोपहरी जनम-जनम से देखता रहा हूँ, जेठ की जलती हुई दोपहरी बहुत देखी, लेकिन उसकी ऐसी रुद्र-मूर्ति कहाँ ! मुझे इस भीम-भैरव रूप ने मोह लिया। सूरज की तरफ ताका, जैसे एक विराट् आग का कुडा कैलसियम जल रहा है, हाइड्रोजन जल रहा है, निकेल और कोबाल्ट जल रहा है। जानी-अजानी सैकड़ों प्रकार की गैसों और धातु एक करोड़ योजन व्यास की उस भट्ठी में एक साथ धधक रही है और उसी की धू-धू करती लपटे असीम शून्य के ईथर की परतों को पार करके फुलकिया वैहार और लोथर्ड टोले की दूर तक फैली तृणभूमि को छू रही है। उन लपटों ने हरियाली के रेगे-रेगे से रस को सोख लिया है और दिगंत को झुलसाकर नावा का तांडव नाचना गुरु कर दिया है। दूर तक आँखें दौड़ाई, प्रातर में तमाम खेल रही थी तापतरंगे और ताप से घिर आई थी। ऊपर-ऊपर घुबले कुहरे की परत। गरमी की दोपहरी में यहाँ मैंने नीला आसमान क्यों नहीं देखा, देखा, ताम्राभ, मटमैला। एक भी गिट्ट या चील नहीं, चिड़ियाँ इलाके को छोड़कर और कहीं चली गई हैं। इस दोपहर का कैसा अनोखा सौंदर्य निखर आया है ! तीखे उत्ताप की उपेक्षा करके मैं बहेड़े के नीचे कुछ देर तक खड़ा रहा। सहारा की मरुभूमि मैंने नहीं देखी, सेवेन हेडिन का

टकला-मकान रेगिस्तान नहीं देखा, गोवि नहीं देखी, मगर यहाँ दोपहर के इस रुद्र-भैरव रूप में उन सभी जगहों की धुँधली झाँकी अवश्य मिल गई।

कचहरी से तीन मील पर पेड़-पौधों की सघनता से घिरे एक कुड में कुछ पानी था। सुना था, पिछले साल बरसात में उसमें मछलियाँ खूब हुई थी। कुड में गहराई थी। इसीलिए इस सूखे मौसम में भी वह एक वारगी सूखा नहीं था। लेकिन उस कुड का पानी किसी के काम नहीं आता था। एक तो वहाँ से बड़ी दूर तक कहीं आवादी नहीं थी, दूसरे पानी तक पहुँचने में बड़ी दलदल थी, पाँव रखिए कि कमर तक धँस जाय। घड़ा-भर कर किनारे पर लौट आने की उम्मीद ही न थी। एक वजह और भी थी कि उसका पानी अच्छा नहीं था, नहाने-पीने के बिल्कुल योग्य नहीं। पानी में क्या कुछ मिला था, पता नहीं, पर उसमें से एक अजीब-सी बू आती थी।

एक दिन जब पछुआ के हू-हू करनेवाले झोके धीमे पड़े और ताप कम हो आया, तो मैं घोड़े पर उस कुड के पास पहुँचा। पीछे ग्राट साहब के उस बड़े बरगद की ओट में सूरज डूब रहा था। कचहरी का थोड़ा-सा पानी बच जायगा, यह सोचकर मैंने घोड़े को वहाँ पानी पिलाना चाहा। जितनी ही दलदल चाहे हो, पानी पीकर घोड़ा जरूर निकल आया। सो मैं झाड़ियाँ पार करके कुड के करीब गया। कुड के किनारे एक अद्भुत दृश्य नजर आया। कुड के चारों-तरफ आठ-दस छोटे-बड़े साँप और तीन बड़े-बड़े भैंसे एक साथ पानी पी रहे थे। साँप सभी विषैले थे, करैत और शंखचित्ते, जो आम तौर पर इधर पाए जाते हैं।

ऐसे भैंसे मैंने और कभी नहीं देखे। बड़े-बड़े सींग, बदन में लंबे रोएँ और प्रकाश शरीर। पास में न कोई बस्ती थी, न बथाना। फिर ये भैंसे आए कहाँ से, कुछ समझ नहीं सका। सोचा—हो सकता है चरी की मालगुजारी न देने पड़े, इस नीयत से चोरी-चोरी किसी ने कहीं आस-पास बथान रक्खा हो शायद! लौटकर कचहरी के पास पहुँचा कि मुनेश्वरसिंह से भेंट हो

गई। उससे जब इस सम्बन्ध में पूछा तो वह चौंक उठा—“हनुमानजी की कृपा हुआ कि सही सलामत लौट आए। वे पालतू नहीं, जंगली भैसे थे हुआ, खूँखार जंगली भैसे ! मोहनपुरा के जंगल से पानी की तलाश में आ गए होंगे। वहाँ कहीं पानी नहीं है।”

कचहरी में तुरत ही यह बात फैल गई। एक स्वर से सब ने यही कहा—“भाग्य था कि बच गए हुआ ! बाघ से तो फिर भी बच सकते हैं आप, मगर जंगली भैसे के हाथों पड़ने से खैर नहीं। और ऐसी साँझ को उस सुनसान में अगर भैसे टूट पड़ते, तो घोड़े को भगाकर आप उनसे हर्गिज नहीं निकल सकते थे।”

उसके बाद से तो वह कुंड जंगली जानवरों के पानी पीने का एक प्रधान अड्डा बन गया। सूखा जितना ही बढ़ता गया, धूप की बढ़ती हुई प्रखरता से दावदाह जितनी ही प्रचंड होती गई, क्रमशः खबर मिलने लगी कि उस कुंड में लोगों ने बाघ को पानी पीते देखा, जंगली भैसे को पानी पीते देखा, हिरनो के झुंड को पानी पीते देखा—नीलगाय और जंगली सूअरों की तो बात ही क्या, ये दोनों जानवर तो यहाँ बहुत ही ज्यादा थे। एक दिन मैं खुद घोड़े पर सवार होकर चाँदनी रात में वहाँ गिकार को गया, साथ में तीन-चार प्यादे, दो-तीन बंदूकें भी थी। उस रात को जो दृश्य मैंने वहाँ देखा, वह जिदगी भर नहीं भुलाया जा सकता। उसे समझने के लिए कल्पना में एक निर्जन चाँदनी रात और दूर तक फैले वन-प्रांतर की तसवीर आँक लेने की जरूरत है ! जरूरत है कल्पना करने की—सारी वन-भूमि पर थमकते हुए एक अजीब सन्नाटे की। यद्यपि बिना अनुभव के वैसे सन्नाटे की कल्पना ही असंभव है !

अधसूखे कसाल की गंध से सूखी बयार भर गई थी। बस्ती से बहुत दूर निकल आया था, दिशा का ज्ञान खो बैठा था।

कुंड में एक तरफ दो नीलगाये और एक तरफ दो हायना चुपचाप पानी पी रहे थे ; कभी नीलगायें हायना को ताक लेती थीं, कभी हायना नीलगायों को। दोनों के बीच नीलगाय का दो-तीन महीने का एक नन्हा-सा

वच्चा खड़ा था। ऐसा करुणाजनक दृश्य मैंने कभी नहीं देखा—देखकर मुझे उन प्यास से आकुल निरीह जानवरो पर गोली चलाने की इच्छा नहीं हुई।

वैशाख बीत गया। बूद भर पानी का ठिकाना नहीं। एक नई मुसीबत आई। इस इतने बड़े वन-प्रातर में अक्सर राही भटक जाया करते थे। अब वैसे भटके हुआ की जान जाने की नौबत आ गई; इसलिए कि आस-पास कहीं पानी न था। फुलकिया वैहार से ग्रांट साहब के वरगद तक की विशाल वन-भूमि में कहीं बूँद-भर भी पानी मिलने की गुंजाइश नहीं। एकाध जगह सूखे कुड थे भी, तो राह-भूले पथिकों के लिए उन्हें ढूँढ निकालना आसान न था। एक रोज की घटना सुनाऊँ।

[चार]

दिन के चार बजे थे। गरमी के मारे किसी काम में जी नहीं लग रहा था। न जाने कौन-सी किताब लेकर पढ़ रहा था कि रामविरिजसिंह ने आकर इत्तला दी—“हुजूर, कचहरी के पश्चिम वाले उस टीले पर एक अजीब पागल-सा आदमी नजर आ रहा है, वह हाथ-पाँव के इशारे से कुछ बता रहा है।” मैं बाहर निकला तो देखा, सचमुच ही टीले पर कोई खड़ा था। ऐसा लगा, शराबी की तरह झूमता-झामता वह इसी तरफ आ रहा है। कचहरी के जितने भी लोग थे, सब मुँह बाएँ उसी तरफ देख रहे थे। मैंने उसे लिवा लाने के लिए दो प्यादों को भेज दिया।

प्यादे उसे ले आए। उसके बदन पर कोई कपड़ा नहीं था। सिर्फ एक साफ धोती पहने था, चेहरा अच्छा था, रँग गोरा; लेकिन उसकी शकल बड़ी भयानक हो गई थी, गाल के दोनों किनारों से फेन छूट रहा था, दोनों आँखें गुडहल के फूल-जैसी गहरी लाल थी, और निगाह पागल-जैसी थी। बरामदे पर एक डोल में पानी था—नजर पड़ते ही वह पागल की तरह उस पर टूट पड़ा। मुनेश्वरसिंह ने लपककर डोल को वहाँ से हटा लिया। उस आदमी को बिठाकर उसका मुँह खुलवाकर देखा, उसकी जीभ फूलकर

बड़ी धिनौनी-सी हो गई थी। बड़े कण्ट से उसकी जीभ को एक तरफ हटाकर बूँद-बूँद पानी उसके मुँह में टपकाया गया। आध घंटे में वह कुछ होश में आया। नीबू का रस मिलाकर एक गिलास गरम पानी उसे पिलाया गया। धीरे-धीरे घंटे भर में वह चंगा हो गया। पता चला, घर उसका पटना है। लाह की खेती करने के इरादे से वह बेर के जंगल की खोज में इधर आया। पूर्णियाँ से दो दिन पहले ही चला है। आज दोपहर के लगभग वह इस हलके में आया और भटक गया। जंगल का यहाँ एक-जैसा ही सिलसिला है, उसमें राह भूल जाना आसान बात है, खासकर किसी विदेगी के लिए। कल की उस खौफनाक लू-लपट में वह तमाम दोपहर भटकता फिरा, न किसी आदमी से कही भेंट हुई, न कही पानी की एक बूँद नसीब हुई। लाचार होकर रात में एक पेड़ के नीचे पड़ रहा। आज सुबह से फिर उसने चक्कर काटना शुरू किया। ठंडे दिमाग से जरा सूरज की तरफ देखकर सोचता तो दिशा का पता चल सकता था, कम-से-कम पूर्णियाँ तक तो लौट ही सकता था, लेकिन डर के मारे किकर्तव्यविमूढ़ होकर कभी इधर, तो कभी उधर टकराता फिरा। दोपहर को देर तक जोर-जोर से चीखता-चिल्लाता रहा कि कोई आदमी मदद को मिल जाय ; मगर आदमी कहाँ ? फुलकिया वैहार में बेर का जंगल जिधर था, वहाँ से नवटोलिया, कोई दस-बारह वर्गमील के इलाके में कही बस्ती नहीं—सारा वन-प्रांतर जन-मानव-हीन और नुनस्तान। लिहाजा उसकी चीख-पुकार किसी ने नहीं सुनी, तो ताज्जुब क्या ! उसके इस बेतरह डर जाने की एक वजह और भी थी। उसे लगा कि वह जिन (भूत) के चंगुल में पड़ गया है। वह जान लिये बिना पिंड नहीं छोड़ने का। वदन पर उसके कुरता था। आज दोपहर के बाद मारे प्यास के सारे वदन में ऐसी जलन शुरू हुई कि जाने कहाँ उसे उतार कर फेंक दिया। अगर इस कचहरी की महावीरी ध्वजा अचानक उसे दिखाई नहीं पड़ जाती, तो आज शायद वह जिंदा भी नहीं रह पाता।

ऐसी ही गरमी और जल-कण्ट के दिनों में एक रोज दोपहर को खबर मिली कि मील भर दूर नैऋत कोने के जंगल में आग लग गई है। और

वह आग फैलती हुई इसी तरफ को बढ़ती आ रही है। सुनते ही हम सब लपक कर बाहर निकल पड़े। देखा, धुएँ के बादल के साथ आग की लोल लपटे लपलपाती हुई आसमान को उठ रही है ! उस दिन पछुआ के झोंके भी चल रहे थे। इस तीखी धूप से कसाल और घास तो अबसूखी होकर वारूद बन रही थी ! किसी चिनगी ने छुआ नहीं कि सारी झाड़ी लहक उठी। चारो तरफ धुएँ के नीले बादल और आग की लपटे और चट्-चट की आवाज। हवा के झोको के साथ-साथ आग की आड़ी-टेढी लपटे डाक-गाड़ी की तेजी से अपने फूस के इन घरों की तरफ मानो दौड़ी आ रही हो। सबके चेहरे पर हवाईयाँ उड़ने लगी। यहाँ रहने से तो झुलस कर मरना होगा—आग आ ही धमकी !

सोचने का भी समय नहीं। कचहरी के कागजात, तहवील के रुपए, दस्तावेज, नक्शे—बहुत-कुछ थे। इनके अलावा हमारी निजी चीजें। सर्वस्व जाने की नीवत ! सूखे चेहरे लिये डरी हुई आवाज में प्यादो ने कहा—“आग तो आ गइल हुजूर।” मैंने कहा—“चीजे निकालना शुरू कर दो, सरकारी रुपए और कागजात सबसे पहले।”

कई आदमी उस जगल का सफाया करने में जुट पड़े, जो आग और कचहरी के बीच में पड़ता था। जहाँ तक बन पड़े, काटने की कोशिश की जाय। वथान वाले रैयतो ने आग को फैलते जो देखा, सो कचहरी को बचाने के लिए कुछ लोग दौड़ आए। पछुआ के झोको से ही उन्हें लगा कि कचहरी खतरे में है।

एक अजीब नज्जारा था ! पेड़-पौधों को तोड़-मरोड़कर अपनी जान लिये नीलगायें बेतहाशा भागी जा रही हैं, सियार सरपट भाग रहे हैं, कान खड़े किए खरगोश दौड़ रहे हैं, जगली सूअरों का एक जत्था तो वच्चे-कच्चे के साथ घबराकर कचहरी में होकर ही निकल गया। वथानों की बँधी भैसे खोल दी गईं। प्राण लिये उनकी वह दौड़, तोतो का एक दल इकट्ठा होकर माथे के ऊपर से उड़ भागा, उसके पीछे-पीछे निकला लाल बतखों का जत्था। तोतो की फिर एक जमात, उसी के पीछे कुछ

बिल्ली। हँसत में आकर रामविरिजसिंह ने कहा—“पानी त कहीं नै छै .. ई लाल वत्तख केरो जेरा कहाँ से ऐलै हो भाइ रामलगन ? ” मुहर्रिर साहब आजिज् आ गए। बोले—“अरे बाबा छोड भी। यहाँ जान की पड़ी है और तुम्हें लाल वत्तख कहाँ से आए, इसकी कैफ़ियत चाहिए ! ”

बीस-एक मिनट मे आग पास ही आ पहुँची। घंटे भर तक दस-पद्रह लोग उससे इस क़दर जूझते रहे कि बयान नही किया जा सकता ! पानी का नाम नहीं, हरी डाले और वालू ही उससे लड़ने के औज़ार। धूप और आग के ताप से झुलस कर सबकी शक्ल राधस-जैसी खौफ़नाक हो उठी। सारे बदन मे राख और कालिख ! हाथ की नसे फूल उठी, कितनो के गरीर में फोले पड़ गए। इधर कचहरी के सारे असबाब—बक्से, खाट, आलमारी—निकाल-निकालकर बाहर फेंके जा रहे थे। कौन-सी चीज कहाँ गई, यह खबर किसे ? मैंने मुहर्रिर साहब से कहा—“नक़द और दस्तावेज आप अपने जिम्मे रखे। ”

कोई लगाव न पाकर आग उत्तर दक्खिन होकर पूरब की तरफ़ दौड गई—किसी तरह से कचहरी तो बच गई। चीज़ें फिर से उठाकर अंदर रक्खी गईं। पूरब आसमान को रँग कर वह प्रलयकर आग की लपटे रात-भर धवकती रही और भोर होते-होते मोहनपुरा रिजर्व फॉरेस्ट की सीमा पर जा घमकी।

दो-तीन दिन के बाद खबर मिली कि कारो और कोसी के किनारे दलदल में आठ-दस जगली भैंसे, दो चीते और कई नीलगायें गड़ी हुई मरी पड़ी हैं। आग के भय से ये जान लेकर मोहनपुरा जंगल से भागे और इस दुर्गंत के गिकार हुए। वैसे कोसी-कारो से रिजर्व फॉरेस्ट आठ-नौ मील पर होगा।

चौथा परिच्छेद

[एक]

वैशाख-जेठ बीता, आया आसाढ़। आसाढ़ मे कचहरी की तौजी। लोगो का मुँह इधर मुश्किल से ही देखने को मिलता, सो मेरी यह एक हार्दिक इच्छा थी कि तौजी के दिन न्योत कर काफी लोगो को खिलाऊँगा। आस-पास मे तो गाँव थे नही। मैने गनौरी तिवारी को भेजकर दूर-दूर की बस्तियों में न्योता भिजवाया। तौजी के एक दिन पहले से ही आसमान बादलो से घिर गया। टिपटाप पानी भी पडता रहा। तौजी के दिन तो मानो आसमान ही फट पडा। और इधर दोपहर से न्योता खानेवालो का ताँता बँधा। भोज खाने के लोभ से वे बारिश झेलकर भी आने लगे। उन्हें बैठने की जगह देना भी मुश्किल हो गया। बाल-बच्चो को लेकर बहुतेरी औरतें भी आ पहुँची थी। औरतो के लिए दफ्तर में बैठने का इन्तजाम कर दिया। मर्द लोग जहाँ-तहाँ बैठ गए।

इधर के लोगो को खिलाने मे कोई झमेला नही। कोई मुल्क इतना भी गरीब हो सकता है, मै यह नही जानता था। बगाल बडा ही गरीब है, फिर भी इधर के आम लोगो के मुकाबले मे वहाँ के गरीब-से-गरीब भी सपन्न है। इस मूसलाधार वर्षा में भीगते हुए ये थोडा-सा माढा, खट्टा दही, गुड और लड्डू खाने को इतनी दूर आए थे। यही चीजे यहाँ आम तौर से भोज में खिलाई जाती थी।

सुबह से ही आठ-दस साल का एक छोटा लडका बडी मिहनत कर रहा था। चीन्हता नही था। नाम था उसका विगुआ। पास ही की किसी बस्ती से आया होगा। दस बजे के करीब उसने थोडा-सा जलपान माँगा। भंडार का भार था नवटोलिया के पटवारी पर। उसने उसके अँचरे में थोडा-सा माँढा और नमक दे दिया।

मैं पास ही खड़ा था। वह छोरा जामुन-जैसे रंग का था। मुखड़ा सुंदर, जैसे काले पत्थर की कृष्णमूर्ति हो ! अपने मोटिया कपड़े की कोर फैलाकर उसने जब वह मामूली जलपान लिया, तो उसके चेहरे पर खुशी की जो हँसी फूट उठी, कह नहीं सकता।

ब्राह्मणों का खिलाना तो किसी तरह निवट गया। तीसरे पहर मैंने देखा, अविराम वर्षा में तीन औरतें आँगन में पत्तल डाले काँप रही हैं। पत्तल में माड़ा था, दही गुड़ के लिए वे ताक रही थीं। मैंने पटवारी को बुलाकर पूछा—“इस तरफ़ परोस कौन रहा है ? और इन्हें वारिश में नीचे किसने बैठाया ? ”

पटवारी बोला—“हुजूर, ये जात की दुसाध हैं। इन्हे वरामदे में बैठाऊँ, तो सारी चीजें फेंक देनी पड़ेंगी, उन चीजों को फिर कोई भी ब्राह्मण, छत्री या गंगोता नहीं खा सकते। और, दूसरी जगह भी कहाँ है ? ”

मैं खुद भीगता हुआ उन गरीबिन दुसाध औरतों के पास जा खड़ा हुआ। यह देखकर लोग जल्दी-जल्दी उन्हें परोसने लगे। वह माड़ा, गुड़ और पनछा दही एक-एक ने इस कदर खाया कि अपनी आँखों देखे बिना यकीन नहीं आ सकता। लोगों में भोज खाने की ऐसी धुन देखकर मैंने मन-ही-मन तै किया कि इन दुसाध औरतों को न्योता देकर और किसी दिन खूब अच्छी तरह अच्छा खाना खिला दूँगा। हफ्ते भर बाद दुसाधटोली की उन औरतों को बुलवाकर मैंने पूरी, मछली, माँस, खीर, दही, चटनी खूब खिलाया। जिंदगी में ऐसा भोज खाने की उन्होंने कल्पना भी न की होगी। उनके विस्मित और आनंदित आँख-मुँह की वह हँसी बहुत दिनों तक मुझे याद रही। वह छोकरा विशुआ भी उस भोज में था।

[दो]

उस दिन घोड़े पर सर्वे-कैप से लौट रहा था। रास्ते के जंगल में कसाल की झाड़ी के पास बैठा एक आदमी उड़द का सत्तू सानते हुए मिला। उसके पास कोई वर्तन नहीं था, इसलिए मैंने कपड़े के छोर में ही वह उसे साना आ० ४

रहा था। इतना-इतना सत्तू एक आदमी, चाहे वह कोई हो, कही का हो, कैसे खा सकता है, यह मेरी अकल में आ सकने लायक बात नहीं थी। मुझे देखकर अदब से वह खड़ा हो गया और सलाम करके बोला—“माफ कीजिएगा मैनेजर साहब, जरा नाश्ता कर रहा हूँ हुजूर।”

मुझे यह भी समझ में नहीं आया कि कोई एकात में बैठकर नाश्ता कर रहा हो, तो उसमें माफ करने की बात क्या आती है? मैंने कहा—“करो, अपना नाश्ता करो। उठने की कोई जरूरत नहीं। नाम क्या है तुम्हारा?”

वह बैठा नहीं। मेरा लिहाज करते हुए खड़ा-खड़ा ही बोला—“गरीब का नाम धौताल साहू है हुजूर।”

मुझे लगा, उमर उसकी साठ से ज्यादा ही होगी। दुबला लंबा बदन, रंग काला, पहनावे में मैला लट्ठा और मिरजई। पाँव नगा।

उससे मेरा यही पहले-पहल परिचय हुआ।

कचहरी में पहुँचकर मैंने रामजोत पटवारी से पूछा—“धौताल साहू को पहचानते हो तुम?”

रामजोत बोला—“जी हुजूर! धौताल को इलाके में कौन नहीं जानता? लखपती है हुजूर—बहुत बड़ा महाजन। इधर के सभी उसके कर्जदार हैं। नौगछिया में घर है।”

पटवारी की बात सुनकर मैं आश्चर्य-चकित होगया। लखपती आदमी और एक मैले कपड़े में सत्तू सानकर खाता है! मुझे लगा, पटवारी ने दून की हाँक दी। मगर कचहरी में जिससे भी पूछा, उसीने यह उत्तर दिया—“धौताल साहू? उसके रूपयो का कोई लेखा-जोखा नहीं हुजूर।”

बाद में अपने काम से धौताल साहू कई बार मेरे पास आया। धीरे-धीरे पता चला कि एक अजीब लोकोत्तर चरित्र के आदमी से परिचय हुआ है। देखे बिना यह यकीन ही नहीं हो सकता कि बीसवीं सदी में भी ऐसा आदमी है।

जैसा कि अंदाज था, उसकी उम्र तिरसठ-चौसठ की होगी। कचहरी

से पूरव-दक्खिन कोई वारह-तेरह मील दूर नांगछिया में उसका घर था। इन्ध्रके के क्या काश्तकार, जमींदार और क्या खेतिहर-व्यापारी सभी उसके खातक थे। मगर मजे की बात यह थी कि धौताल कर्ज देकर अदायगी के लिए कभी कड़ा तकाजा नहीं करता था। कितनो ने उसकी पूँजी डुवाई, यह नहीं कहा जा सकता। उसके जैसे निरीह और सज्जन आदमी को महाजनी करनी ही नहीं चाहिए थी; लेकिन वह भी क्या करे, लोगो की आरजू-मिन्नत उससे टालते नहीं बनती। खास तौर पर उसका यही कहना था कि लोग जब सूद का वायदा करते हैं, तब व्यवसाय के लिहाज से भी तो कर्ज देना लाजिमी है। एक दिन वह बहुत सारे दस्तावेज कपड़े में बाँध कर मुझसे मिलने आया। बोला—“हुजूर, मिहरवानी करके जरा इन दस्तावेजों को देख दें।”

मैंने छानबीन की। देखा, समय पर नालिग नहीं किये जाने से कोई आठ दस हजार के दस्तावेज बेकार हो गये थे।

कपड़े के दूसरे छोर से उमने कुछ और भी पुराने कागज निकाले—
“जरा इन्हें भी देख लें हुजूर। कभी-कभी जी में आता है, शहर जाकर वकीलों को दिखा दूँ और नालिग कर दूँ। मगर मुकदमा कभी लड़ा नहीं, लड़ना बनता नहीं। तकाजा करता हूँ—आज दूँगा, कल दूँगा करते-करते बहुतेरे चेतें ही नहीं।”

देखा, सारे-के-सारे दस्तावेज बेकार हो गए थे। ये सब भी चार-पाँच हजार से कम के न होंगे। भले को सभी धोखा देते हैं। कहा—“साहूजी, यह महाजनी आपके बस की बात नहीं। महाजनी तो इधर रासबिहारी-सिंह राजपूत-जैसा आदमी ही कर सकता है, जिसके आठ-आठ लठैत हैं, खुद घोड़े पर सवार होकर कर्जदारों के खेतों पर जाकर लठैतों को मुस्तैद कर आता है—जवर्दस्ती फसल पर कब्जा करके पूँजी और सूद अदा करके छोड़ता है। तुम जैसे भले को लोग बाकी रुपये नहीं दे सकते। आइन्दा किसी को देना ही नहीं।”

मगर धौताल को मैं समझा ही न सका। वह बोला—“सभी धोखा

नही दिया करते हुजूर। अभी भी चांद-सूरज उगता है, सिर पर दीन-दुनिया का मालिक अभी भी है। और रुपये को सूद पर लगाए बिना गुजारा नहीं हुजूर। यही हमारा पेशा है।”

सूद के लोभ से पूँजी से भी हाथ धो बैठना किस किस्म का रोजगार है, नहीं जानता। उसने मेरी ही आँखों के आगे उन पन्द्रह-सोलह हजार रुपये के दस्तावेजों को टुकड़े-टुकड़े करके फेंक दिया। इस तरह से फाड़ फेंका, गोया वे निहायत बेकार कागज हों—बेकार की कोटि में अब वे आ जरूर गए थे। न तो इसमें उसके हाथ सहमे, न आवाज काँपी।

बोला—“सरसों और रेंड़ी के बीए बेंच कर ये रुपए मैंने जोड़े थे, बरना बाप-दादों की विरासत में तो फूटी पाई भी नहीं मिली थी। मैंने ही पैसे पैदा किए, मैं ही गँवा रहा हूँ। रोजगार में नफा-नुकसान तो होता ही है।

नफा-नुकसान तो बेशक होता है, मगर ऐसे कितने लोग मिलेंगे, जो चेहरे पर शिकन लाए बगैर इतने बड़े नुकसान को सह लें, मैं यही सोचने लगा। महज एक बात में मैंने उसकी अमीरी देखी। लाल कपड़े के एक बटुए से जब-तब वह एक सरीता और सुपारी निकालता और काटकर खा लेता। मेरी ओर हँसते हुए देखकर बोला—रोज एक छटाँक सुपारी मैं खा जाता हूँ हुजूर, सुपारी का बड़ा लम्बा खर्च है। धन से उदासीनता और बहुत बड़े नुकसान की परवाह न करना अगर दार्शनिकता है, तो धौताल साहू-जैसा दार्शनिक कम-से-कम मैंने तो नहीं देखा।

[तीन]

फुलकिया गाँव से होकर मैं जब भी गुजरता, जयपालकुमार के जनेरे के पत्तों से बने घर के सामने से भी गुजरता। जयपाल जाति का भूमिहार ब्राह्मण था।

एक बड़े और पुराने पाकर के पेड़ के नीचे उसका घर था। दुनिया में वह निपट अकेला था; उमर वाला आदमी, दुबला बदन, माथे पर सफ़ेद

लम्बे बाल। जब भी मैं वहाँ से गुजरता, तब ही उसे अपने घर के दरवाजे पर बैठा पाता। तम्बाकू वह नहीं पीता था। उसे कभी कोई काम करते हुए भी देखा हो, ऐसा याद नहीं पड़ता। गीत भी गाते हुए नहीं सुना। कोई बिल्कुल निठल्ला-सा कैसे बैठा रह सकता है, नहीं कह सकता। उसे देखकर मुझे बड़ा ही अचरज और कुतूहल होता। हर बार वहाँ घोंड़े को रोक कर उससे दो बातें किए बिना मैं आगे बढ़ ही नहीं सकता।

पूछा—“यों बैठे-बैठे तुम क्या करते हो?”

—“बस, यों ही बैठा हूँ हुजूर।”

—“उम्र क्या होगी तुम्हारी?”

—“उम्र का हिसाब तो रक्खा नहीं हुजूर। यो समझिए कि जिस जाल कोसी पर पुल बना, मैं भैंस चराने लायक हुआ था।”

—“गादी की थी? बाल-बच्चे हुए थे?”

—“बीस-पच्चीस साल हुए, स्त्री चल बसी। दो बच्चियाँ थी। वे भी गुजर गईं। उसको भी तेरह-चौदह साल हो गए। अब तो बस मैं ही हूँ।”

—“अच्छा यह तो कहो, ऐसे जो अकेले बैठे रहते हो, न कही जाते-आते हो, न किसी से बोलते-बतियाते हो, न ही कोई काम करते हो, यह सब तुम्हें अच्छा लगता है? ऊब नहीं आती इससे तुम्हें?”

वह अचरज से मुझे देखकर बोला—“अच्छा क्यों न लगेगा हूजूर? मजे में रह लेता हूँ।”

उसकी बात मेरी समझ से परे थी। कलकत्ता के कालेज में पढ़कर चढ़ा हुआ, या तो कोई काम-धंधा हो या दोस्त-अह्वाबों के साथ गुलछरें, नहीं तो किताब, वह भी नहीं तो सिनेमा या सैर-सपाटे—इनके बिना आदमी रहता कैसे है, समझ नहीं सकता। दुनिया में कितना कुछ रद्दो-बदल हो गया इन बीस वर्षों में, अपने द्वार पर बैठने वाला जयपाल उसकी खबर भी क्या रखता है? मैं जब स्कूल में पढ़ रहा था, जयपाल तब भी ऐसा ही बैठा रहता होगा और अब जब मैंने बी० ए० पास कर लिया, जय-

पाल उसी तरह बैठा रहता है ! जो छोटी-बड़ी घटनाएँ अपने ही जीवन की अपने लिए खासे अचरज की चीज, थी उन्हीं से मैं जयपाल के इस वैचित्र्यहीन जीवन के बीते दिनों की बात मिलाकर मोचा करता ।

जयपाल का मकान था तो गाँव के बीच में ; पर पास में काफी खाली जमीन थी, मकई के खेत थे ; इसलिए घर से सटी हुई कोई आवादी नहीं थी । यह फुलकिया निहायत छोटी-सी बस्ती थी । गिने-चुने दस-एक घर होंगे । सभी भैंस चराकर गुजर चलाते थे । दिन-भर सब-के-सब करारी मिहनत करते । शाम को उडद का भूसा जलाकर चारों ओर सब बैठ जाते— गप्प-सटाका करते, खैनी खाते या सखुए के पत्ते में तम्बाखू लपेट कर चुट्टी पीते । नारियल पीने का रिवाज इधर बहुत ही कम था ; लेकिन जयपाल के साथ कभी किसी को बोलते-बतियाते मैंने नहीं देखा ।

उस पुराने पाकड़ पर बहुतेरे वगुलो ने बसेरा बना रक्खा था । लगता, पेड़ पर सादे फूलों की बहार आई है । छाँह-भरी और निर्जन जगह थी वह, फिर वहाँ खड़े होकर जिधर भी आँखें जाती, उसी तरफ दूर दिगंत तक नन्हे बच्चे-बच्चियों-जैसी एक-दूसरे का हाथ पकड़ कर नील गिरिमाला मडलाकार खड़ी दिखती । मैं पाकड़ की घनी छाया में खड़ा-खड़ा जब जयपाल से बातें करता, तब उस प्रकांड पेट के नीचे की निविड शांति और मकान मालिक की अनुद्विग्न, निस्पृह और धीर जीवन-यात्रा धीरे-धीरे एक विचित्र प्रभाव मुझ पर डालती । आखिर यो मारा-मारा फिरने में लाभ क्या है ? कैसी मनोहर छाया है इस श्याम बशी-बट की, कैसी मधुरी चाल है यमुना की, अतीत की सैकड़ों सदियों को पार करके, समय के बहाव में वह जाना कितना सुखकर है, कितना आरामदेह !

कुछ तो जयपाल की ऐसी जीवन-यात्रा का प्रभाव और कुछ आम-पास की उन्मुक्त प्रकृति मुझे भी धीरे-धीरे जयपालकुमार-जैसा ही निर्विकार और उदासीन बनाती जा रही थी । केवल इतना ही क्यों, मेरी जो आँखें खुली नहीं थी, अब खुल गई, जो मैंने कभी नहीं सोचा, बरबस वही सोचने को विवश किया । फलस्वरूप इस खुले मैदान और हरे-भरे जंगल

को मैं इस हद तक प्यार कर बैठा कि यदि कभी काम से एक दिन को भी पूर्णिया या मुगेर जाता, तो मन भाग-भाग करता रहता, हर्गिज जी नहीं लगता। लगता, कब उम जंगल को लौट जाऊँ, कब उस नूनसान में, उम अनोखी चाँदनी में, सूर्यास्त और दिगंत व्यापी काल वैशाखी के मेघों में, खचाखच तारों भरी निदाघ-निशीथ में अपने को डुबा दूँ!

पाँचवाँ परिच्छेद

[एक]

खूब रह-रह चाँदनी और वैसी ही हड्डी हिलाने वाली करारी सर्दी। पूस बीत चला था। नवटोलिया कचहरी के निरीक्षण के लिए गया हुआ था। खाते-पीते रात के ग्यारह बज जाते। एक रात खा-पीकर मैं रसोई से बाहर निकला। देखा, उतनी रात गए और वैसे हिमवर्षी आकाश के नीचे कोई औरत खिली चाँदनी में कचहरी के अहाते में खड़ी है। मैंने पटवारी से पूछा—“वहाँ वह कौन खड़ी है?”

पटवारी ने कहा—“वह कुता है हुजूर। कल मुझसे कह रही थी, मैनेजर बाबू आने वाले हैं। मैं उनका जूठन बटोर लाऊँगी। इन दिनों मेरे बच्चों को बड़ी तकलीफ है।”

मैंने कह दिया था—“अच्छा।”

मैं बाते ही कर रहा था कि नजर पड़ा, बलुआ टहलू ने मेरा सारा जूठन समेट कर उस औरत के एक ऊँची कोर के पीतल के बर्तन में ले जाकर उँडेल दिया। वह चली गई।

उस बार आठ-दस दिनो तक नवटोलिया कचहरी में रहा। रोज ही रात को वह औरत मेरी जूठन के लिए इतनी रात गए, उस कन-कन सर्दी में महज अँचरा ओढ़े आकर कुएँ के पास खड़ी रहती। एक दिन मैंने आखिर कौतूहलवश पटवारी से पूछा—“अच्छा, यह रोज भात जो ले जाती है, वह कुंता है कौन? इस जगल में वह कहाँ रहती है? दिन में तो यह कभी भी नजर नहीं आती?”

पटवारी बोला—“जी, बताता हूँ।”

शाम से कमरे में गन्गन् आग जलाई गई थी। उसी के पास कुर्सी पर बैठा देर से किशतों की वसूली का लेखा देख रहा था। भोजन करके

लौटा तो सोचा, आज दिन-भर का काम बहुत हो चुका। कागज-पत्तर ममेट कर रख दिए और पटवारी का किस्सा सुनने को तैयार हुआ।

—“तो सुनिए हुजूर। दसैक साल पहले इस इलाके में देवीसिंह राज-पूत का बड़ा दबदबा था। उसके डर के मारे यहाँ के सारे गंगोते, सभी किसान और चरी वाले रैयत थरथर काँपते रहते थे। उसका रोजगार था काफी मोटे सूद पर रुपया उधार देना और फिर लाठी के जोर से सूद समेत रुपए वसूल करना। आठ-नौ तो उसके लठैत थे। आज-कल यहाँ का जैसा महाजन रासबिहारीसिंह है, तब देवीसिंह था।

देवीसिंह जौनपुर जिले से पूर्णियाँ में आकर बस गया था। उसके बाद कर्ज दे-देकर और अपने जोर-जुल्म से इधर के सभी डरपोक गंगोतों को उसने मुट्ठी में कर लिया। यहाँ बसने के कुछेक साल बाद एक बार वह काशी गया। वहाँ किसी तवायफ के कोठे पर गाना सुनने गया और उसकी चौदह-पन्द्रह साल की बेटी से उसे मुहब्बत हो गई। देवीसिंह उसे यहाँ भगा लाया। तब उसकी उमर सत्ताईस-अट्ठाईस वर्ष की होगी। देवीसिंह ने उससे ब्याह कर लिया। आखिर जब लोगों पर यह बात जाहिर हो गई कि वह किसी तवायफ की लड़की है, तब विरादरी के, लोगों ने देवीसिंह को विरादरी में निकाल दिया। देवीसिंह के पास पैसे की कमी तो थी नहीं। उसने इसकी परवाह न की। उसके बाद ऐश-मौज में रुपए उड़ा कर और रासबिहारीसिंह से मुकदमेवाजी में वह कंगाल हो गया। चार साल हुए कि वह चल बसा। उसकी वही विधवा है यह कुता। कभी वह भी समय था कि किम्खाब की झालरवाली पालकी पर चढ़कर यह नव-टोलिया से कोसी और कलवलिया नहाने जाया करती थी, बिकानी की मिसरी से पानी पीती थी—उसकी आज यह दुर्गत है ! उस पर से मुसीबत यह कि सभी जानते हैं कि वह तवायफ की लड़की है, सो क्या पति की अपनी विरादरी राजपूतों में और क्या गंगोतो में, उसकी जात नहीं। गेहूँ की कटनी खत्म हो चुकने पर वह खेतों से गिरी-पड़ी बालियाँ चुन कर ले आती है। जमी से साल में दो महीने बच्चों को अवपेट खिलाकर रखती है ; मगर

हुजूर, आज तक कभी किसी ने उसे कही हाथ फैलाते हुए नहीं देखा। आप जमींदार के मँनेजर हैं, राजा के बराबर हैं, आपके यहाँ प्रसाद लेने में वह अपनी हेठी नहीं समझती।”

मैंने पूछा—“और उसकी माँ, उस तवायफ ने फिर इसकी कभी खोज नहीं ली?”

पटवारी बोला—“मैंने कभी देखा तो नहीं हुजूर। कुता ने भी कभी अपनी माँ की पूछ-ताछ नहीं की। ऐसी ही दुख-तकलीफ से वह बच्चों को पालती आ रही है। और आज आप कुता को क्या देखते हैं हुजूर, कभी वह ऐसी खूबसूरत थी कि वैसी खूबसूरती इधर के इलाके में कभी किसी ने देखी भी नहीं होगी। अब तो उम्र भी ढल गई, जिस पर विधवा होने के बाद से दुख झेलते-झेलते उस रूप का रह ही क्या गया! बड़ी नेक और शांत औरत है यह। मगर यहाँ कोई फूटी निगाहो भी उसे नहीं देखना चाहते, नाक-भों सिकोड़ते हैं, नीचा देखते हैं, शायद इसीलिए कि वह एक तवायफ की लडकी है।”

मैंने कहा—“वह तो खैर है, मगर रात के बारह बजे वह घने जंगल की राह अकेले नवटोलिया कैसे जायगी—नवटोलिया तो कोई तीन पाव जमीन होगी यहाँ से?”

—“हो, मगर डरे तो काम कैसे चले बेचारी का? उसे तो हरबत इस जंगल में अकेली ही घूमना पड़ता है। न घूमे, तो है कौन जो चलाए?”

पूस का महीना था। उस किश्त की अदायगी का तकाजा करके मैं लौट आया। एक छोटे-से चरी महाल के इजारे के लिए माघ ही के बीचों-बीच मुझे फिर वहाँ जाने की जरूरत पड़ी।

सर्दी तब भी कम नहीं हुई थी। ऊपर से तमाम दिन पछुआ जो चलती, सो शाम के बाद दुगनी हो जाती। एक दिन घूमने निकला। महाल के उत्तरी हिस्से में बड़ी दूर तक निकल गया। उधर दूर-दूर तक केवल बेर का जंगल फैला था। इन जंगलो को बन्दोवस्त पर लेकर छपरा और मुजफ्फरपुर के कलवार-जातीय लोग लाह की खेती से काफी पैसा पैदा करते। बेर

के जंगल में मैं राह भूल-सा पड़ा था कि किसी औरत का आर्त्त-चीत्कार, वच्चों का रोना-घोना और मर्द की डाट-डपट, गाली-गलौज मेरे कानों में पड़ी। मैं जरा आगे बढ़ा, देखा, लाह के इजारेदारों के नौकर झोंटा पकड़े एक औरत को घसीटे ला रहे हैं। औरत मैला चीथरा पहने है, पीछे-पीछे दो-तीन छोटे-छोटे वच्चे रोते आ रहे हैं। जो दो छत्री नौकर थे, उनमें से एक के हाथ में आवी टोकरी पके वेर। मुझे देखकर उन नौकरो ने जो कहा, थोड़े में उसका मतलब यह हुआ कि “यह गगोतिन हमारे जंगल में वेर तोड़ रही थी। हम इसे पकड़कर पटवारी के पास फँसले के लिए ले जा रहे हैं। अच्छा ही हुआ कि हुजूर मिल गए।”

मैंने डाट बताकर सब से पहले तो उनके चंगुल से उस औरत को छुड़ाया। डर और लज्जा से सिमट कर वह एक वेर की झाड़ी की आड़ में जा खड़ी हुई। बेचारी की दुर्गत देखकर मुझे बेहद तकलीफ हुई!

वे भला उसे सहज ही कैसे छोड़ देते? मैंने समझाया—“देखो, एक गरीबिन ने वच्चों को खिलाने के लिए ये खट्टे वेर थोड़े-से तोड़ ही लिये, तो तुम्हारी लाह की खेती में कौन-सा नुकसान हुआ? बेचारी को अपने घर जाने दो।”

उनमें से एक बोला—“आप इस औरत को जानते नहीं हैं हुजूर। नाम है इसका कुता। नवटोलिया में रहती है। वेर चोरी करना इसका पेगा धन गया है। पिछले साल भी इमे रंगे हाथों पकड़ा था—इस बार इसे खासा सबक दिए बिना—”

मैं लगभग चौंक पड़ा। कुता! पहचान तो नहीं सका मैं; शायद इसलिए कि दिन में मैंने उसे कभी देखा ही नहीं, जब भी देखा रात में। मैंने डरा-धमका कर उसे तुरन्त रिहाई दिलाई। वह लाज से गड़-सी गई। बाल-वच्चों को लेकर घर लौट गई। जाते समय वेर की टोकरी और लगी वहीं छोड़ गई। भय और सकोच से शायद। मैंने उन लोगों में से एक को कहा कि वेर की यह टोकरी और लगी कचहरी में पहुँचा दो। मुनकर वे बड़े खुश हो गए। सोचा, टोकरी और लगी जरूर ही जस्त कर ली जायगी।

कचहरी लौट आने के बाद मैंने पटवारी से कहा—“तुम्हारी तरफ के लोग इतने निर्दयी क्यों होते हैं बनवारीलाल ? ” बनवारी बड़ा दुखी हुआ । आदमी वह अच्छा था । इधर के दूसरे लोगों से उसके हृदय में सचमुच झी दया-माया थी । उसने प्यादे की मार्फत टोकरी और लगी उसी वक्त कुता के घर, नवटोलिया भिजवा दी ।

उम रात कुता लाज से भात लेने के लिए कचहरी भी नहीं आई ।

[दो]

जाड़ा बीत गया, वसन्त आया ।

अपने इस महाल की पूरबी-दक्खिनी सरहद के सात-आठ कोस पर यानी सदर मुकाम से लगभग चौदह-पसन्द्रह कोस पर फागुन में होली के दिन हर साल बड़ा मशहूर मेला लगता था । मैंने इस बार वहाँ जाने का निश्चय किया था । एक तो अरसे से कहीं इतने लोगो का समागम देखना नसीब नहीं हुआ था, दूसरे इधर के मेले-ठेले कैसे होते हैं, इसे जानने का भी कौतूहल था ; मगर कचहरी के लोग बारम्बार मना करते रहे । रास्ता बड़ा बीहड़ है, शुरू से आखिर तक जंगल और पहाड़—तमाम जंगली भैंसे और बाघ का खतरा । छुटपुट वस्ती है जरूर, लेकिन इतनी-इतनी दूरी पर है कि कोई आफत आन पड़े, तो उनसे कोई मदद नहीं मिलने की ।

जिन्दगी में कभी साहस का छोटा-सा काम करने का भी मौका हाथ नहीं आया । यहाँ रहते-रहते जो कर सकूँ, गनीमत । कलकत्ता लौट जाने पर फिर कहाँ यह जंगल और कहाँ जंगली भैंसे और बाघ ! मेरी आँखों में, भविष्यत् में मुझसे किस्सा सुनते हुए नाती-पोतों के चेहरे और उत्सुक तरण आँखें झूल गईं । और मुनेश्वर महतो, पटवारी और मुहंरिर बाबू लाय मना करते रहे, मैं मेले के दिन तड़के ही घोड़े पर सवार होकर निकल पड़ा । दो घंटे तो अपने ही महाल की हद पार करते करते लग गए, क्योंकि पूरब-दक्खिन सीमा पर ही जंगल ज्यादा घना था, रास्ता था ही नहीं

कहिए, घोड़े के सिवाय दूसरी किसी सवारी से चलना मुश्किल था। जहाँ-तहाँ छोटी-बड़ी चट्टानें, सखुए का जंगल, झाऊ और कसाल का जंगल। ऊँची-नीची, ऊबड़-खाबड़ राह, बीच-बीच में बालू के टीले, रंगीन मिट्टी की टेकड़ियाँ, छोटी पहाड़ी, पहाड़ी पर घने कँटीले पेड़ों का जंगल। मैं घोड़े को जब जैसा, कभी तेज, कभी धीमा हाँक रहा था। दुलकी चाल पर घोड़े को लिए चलने की गुजाइश न थी। रास्ता बुरा, फिर जहाँ-तहाँ चट्टानों के बिखरे रहने से थोड़ी-थोड़ी दूर पर ही चाल टूट जाती। कभी गैलप, कभी दुलकी तो कभी पा-पा चल रहा था।

लेकिन मैं कचहरी से कूच करते ही मगन मन हो गया था। जब से इस नौकरी पर यहाँ आया था, तभी से यहाँ का यह धू-धू करता हुआ आंतर और जंगल धीरे-धीरे मुझे अपना गाँव-घर भुलाए दे रहा था। सम्य दुनिया के सैकड़ों आराम के उपकरण और आदतें भुलाए दे रहा था। बन्धु-बांधवों तक को भुला देने पर तुला था। घोड़ा आहिस्ते या धीरे, जैसे चाहे जाय, जब तक पहाड़ की तलहटी में वसंतागम से खिले पलाश के रंगीन फूलों का मेला लगा है, पहाड़ के नीचे, ऊपर, मैदान में तमाम नन्हे पौधों की फूलों के भार से झुकी ये डालियाँ हैं, गलगली के पत्रविहीन दूध-धवल काँडों पर सूरजमुखी जैसे इन पीले-पीले फूलों ने दोपहर की धूप को अपनी मीठी महक से अलस कर दिया है, ऐसी हालत में इसका लेखा कौन रखे कि कितनी दूरी तै हुई?

मगर कुछ-न-कुछ हिसाब रखना भी जरूरी था, नहीं तो प्रतिपल दिशा और राह भूल जाने का खतरा था। अपने जंगल की हृद पार करने के पहले ही यह बात मेरी समझ में आई। जरा देर मैं अन्यमनस्क रहा। अचानक सामने दूर पर एक बहुत ही बड़े जंगल का ऊपरी हिस्सा नील रेखा-जैसा क्षितिज के इस छोर से उस छोर तक फैला दिखाई दिया! आखिर इतना बड़ा जंगल वहाँ आया कहाँ से? कचहरी में तो किसी ने यह जिक्र तक भी नहीं किया था कि मैपंडी के मेले के आस-पास कहीं इतना बड़ा कोई जंगल भी है? दूसरे ही क्षण मुझे खयाल आया, हो न हो, वह-

कचहरी लौट आने के बाद मैंने पटवारी से कहा—“तुम्हारी तरफ के लोग इतने निर्दयी क्यों होते हैं वनवारीलाल ? ” वनवारी बड़ा दुखी हुआ। आदमी वह अच्छा था। इधर के दूसरे लोगो से उसके हृदय में सचमुच ही दया-माया थी। उसने प्यादे की मार्फत टोकरी और लगी उसी वक्त कुंता के घर, नवटोलिया भिजवा दी।

उस रात कुता लाज से भात लेने के लिए कचहरी भी नहीं आई।

[दो]

जाड़ा बीत गया, वसन्त आया।

अपने इस महाल की पूरबी-दक्खिनी सरहद के सात-आठ कोस पर यानी सदर मुकाम से लगभग चौदह-पसन्द्रह कोस पर फागुन में होली के दिन हर साल बड़ा मशहूर मेला लगता था। मैंने इस बार वहाँ जाने का निश्चय किया था। एक तो अरसे से कही इतने लोगो का समागम देखना नसीब नहीं हुआ था, दूसरे इधर के मेले-ठेले कैसे होते हैं, इसे जानने का भी कौतूहल था ; मगर कचहरी के लोग बारम्बार मना करते रहे। रास्ता बड़ा बीहड़ है, शुरू से आखिर तक जंगल और पहाड़—तमाम जंगली भैंसों और बाघ का खतरा। छुटपुट बस्ती है जरूर, लेकिन इतनी-इतनी दूरी पर है कि कोई आफत आन पड़े, तो उनसे कोई मदद नहीं मिलने की।

जिन्दगी में कभी साहस का छोटा-सा काम करने का भी मौका हाथ नहीं आया। यहाँ रहते-रहते जो कर सकूँ, गनीमत। कलकत्ता लौट जाने पर फिर कहाँ यह जंगल और कहाँ जंगली भैंसे और बाघ ! मेरी आँखों में, भविष्यत् में मुझसे किस्सा सुनते हुए नाती-पोतों के चेहरे और उत्सुक तट्ण आँखें झूल गईं। और मुनेश्वर महतो, पटवारी और मुहर्रिर बाबू लाख मना करते रहे, मैं मेले के दिन तड़के ही घोड़े पर सवार होकर निकल पड़ा। दो घंटे तो अपने ही महाल की हद पार करते करते लग गए, क्योंकि पूरब-दक्खिन सीमा पर ही जंगल ज्यादा घना था, रास्ता था ही नहीं

कहिए, घोड़े के सिवाय दूसरी किसी सवारी से चलना मुश्किल था। जहाँ तहाँ छोटी-बड़ी चट्टानें, सखुए का जंगल, झाऊ और कसाल का जंगल, ऊँची-नीची, ऊबड़-खावड़ राह, बीच-बीच में बालू के टीले, रंगीन मिट्टी की टेकड़ियाँ, छोटी पहाड़ी, पहाड़ी पर घने कँटीले पेड़ों का जंगल। मैं घोड़े को जब जैसा, कभी तेज, कभी धीमा हाँक रहा था। दुलकी चाल पर घोड़े को लिए चलने की गुजाइश न थी। रास्ता बुरा, फिर जहाँ-तहाँ चट्टानों के बिखरे रहने से थोड़ी-थोड़ी दूर पर ही चाल टूट जाती। कभी गैलप, कभी दुलकी तो कभी पा-पा चल रहा था।

लेकिन मैं कचहरी से कूच करते ही मगन मन हो गया था। जब से इस नौकरी पर यहाँ आया था, तभी से यहाँ का यह धू-धू करता हुआ आंतर और जंगल धीरे-धीरे मुझे अपना गाँव-घर भुलाए दे रहा था। सम्य दुनिया के सैकड़ों आराम के उपकरण और आदतें भुलाए दे रहा था। बन्धु-बाँववों तक को भुला देने पर तुला था। घोड़ा आहिस्ते या धीरे, जैसे चाहे जाय, जब तक पहाड़ की तलहटी में वसंतागम से खिले पलाश के रंगीन फूलों का मेला लगा है, पहाड़ के नीचे, ऊपर, मैदान में तमाम नन्हें पौधों की फूलों के भार से झुकी ये डालियाँ हैं, गलगली के पत्रविहीन दूब-धवल काँड़ों पर सूरजमुखी जैसे इन पीले-पीले फूलों ने दोपहर की धूप को अपनी मीठी महक से अलस कर दिया है, ऐसी हालत में इसका लेखा कौन रक्खे कि कितनी दूरी तै हुई?

मगर कुछ-न-कुछ हिसाब रखना भी जरूरी था, नहीं तो प्रतिपल दिशा और राह भूल जाने का खतरा था। अपने जंगल की हृद पार करने के पहले ही यह बात मेरी समझ में आई। जरा देर मैं अन्यमनस्क रहा। अचानक सामने दूर पर एक बहुत ही बड़े जंगल का ऊपरी हिस्सा नील रेखा-जैसा क्षितिज के इस छोर से उस छोर तक फैला दिखाई दिया! आखिर इतना बड़ा जंगल वहाँ आया कहाँ से? कचहरी में तो किसी ने यह जिक्र तक भी नहीं किया था कि मैपंडी के मेले के आस-पास कहीं इतना बड़ा कोई जंगल भी है? दूसरे ही क्षण मुझे खयाल आया, हो न हो, वह:

सोहनपुग रिजर्व फॉरेस्ट है, जो कि अपनी कचहरी के उत्तर-पूरब के कोने पर पड़ता है। असल में मैं भटक गया हूँ। इधर जानी-पहचानी पगड़ड़ी चायद ही मिलती—लोग-वाग वही से ही आते-जाते हैं। जिधर देखिए, एक ही-सा दिखता है, एक ही-सी टेकड़ी, वैसे ही गलगली और धातुप फूलों का जंगल और उनके साथ काँपती रहने वाली ताप-तरंग। ऐसे में अनाड़ी व्यक्ति को भटक जाने में देर नहीं लगती।

फिर मे घोड़े का मुँह फेर दिया। सँभल कर अपने लक्ष्य को ठीक किया और उधर की दिशा का एक चिह्न चुन कर मन में रक्खा। अपार सागर में जहाज को ठीक राह पर ले जाना, अनंत आकाश में हवाई जहाज के चालकों का काम और ऐसे दूर तक फैले किसी पथ-हीन जंगल में घोड़े पर चढ़कर ठिकाने पर पहुँचना, प्रायः एक ही-जैसे काम है। जिन्हे ऐसा सावकाश पड़ा है, उन्हें इसकी सचाई समझने में देर न लगेगी।

फिर शुरू हुआ धूप से जले नंगे पेड़-पौधों का समूह, फिर जंगली फूलों की मद-मधुर खुशबू, फिर रक्तपलाश की वही शोभा। समय काफी हो गया था। लगा, कि कहीं पानी पीने को मिलता तो अच्छा था। कारों नदी के सिवाय इधर कहीं पानी नहीं मिलता, यह मुझे मालूम था; मगर अभी जो अपने ही जंगल की सीमा पार नहीं हो सकी थी, कारो तो अभी बहुत दूर रही—यह सोचने ही प्यास अचानक और तेज हो आई।

मुकुन्दी चकलादार से मैंने कहा था कि अपने महाल की हद पर बबूल या महावीरी झंडे-जैसा कुछ, जो भी हो, सीमा की जानकारी के लिए गाड़ देना। इसके पहलें सीमा पर कभी आने का मौका नहीं मिला। आज देखा, मेरे इस हुक्म की तामील नहीं हुई है। सोचा होगा, अरे, तुम भी क्या लेते हो, कलकत्ता के मैनेजर बाबू भला कभी इस सीमा पर आने के! मुफ्त की बला कौन माथे ले। जैसा है, रहे।

अपनी हद से बाहर राह से कुछ हट कर एक जगह से धुआँ उठ रहा था। मैं वहाँ पर गया। कुछ लोग लकड़ियाँ जलाकर कोयला बना रहे थे। यही कोयला वे गाँवों में जा-जा कर बेचेंगे। इधर के गरीब-गुरबे लोग

अँगीठी में कोयला जलाकर उसी से ताप कर जाड़ा काटते हैं। पैसे का चार सेर कोयला बिकता था, वह भी खरीदने की जुरंत बहुतों की न थी ! मेरी समझ में यह भी न आया कि इस मशक्कत में कोयला बना कर पैसे के चार सेर के भाव से बेच कर इन कोयले वालों को ही कौन-सा मुनाफा होता होगा ! मैंने शुरू से गौर किया है कि यहाँ पैसा और जगहो जितना सस्ता नहीं। कँत और आँवले के जंगल में एक छोटा-सा झोपड़ा था। कसाल और सावें घास की छौनी। मैं जब वहाँ पहुँचा, तब वे लोग उसी में खाने बैठे थे। मिट्टी की हँडिया में मकई को उवाल लिया था और सखुए के हरे पत्ते पर उमी को परोसा था। नमक के सिवाय दूसरा कोई उपकरण नहीं था। पास ही बड़े-बड़े गढ़ों में डाल-पत्ते जल रहे थे। एक छोकरा सखुए की डाल से आग पर पड़ी लकड़ियों को उलट-पलट रहा था।

मैंने पूछा—“उस गढ़े में क्या जल रहा है ?” खाना छोड़ कर सब-के-सब उठ खड़े हुए। भयभीत नेत्रों से मेरी ओर देखते हुए वे सकपका कर बोले—“लकड़ी का कोयला है हुजूर।”

मुझे घोड़े पर सवार देख कर वे डर गए थे—शायद उन्होंने मुझे जंगल-विभाग का कर्मचारी समझ लिया था। इधर के सारे जंगल सरकार के न्हास महाल में पड़ते थे। इजाजत के बिना वहाँ लकड़ी काटना या कोयला जलाना गैर-कानूनी था।

मैंने उन्हें दिलासा दिया—“घबराओ मत, मैं कोई सरकारी मुलाजिम नहीं हूँ। जी चाहे जितना कोयला तुम बनाओ। मुझे थोड़ा-सा पानी चाहिए। मिलेगा क्या ?” खाना छोड़ कर एक आदमी उठा। एक बड़े से कटोरे में झट से उसने पानी ला दिया। खूब साफ पानी। पूछने पर पता चला, पास ही कोई झरना है, उसी का यह पानी है।

झरना ? मुझे बड़ा कौतूहल हुआ—“कहाँ है वह झरना ? मुझे तो नक्का ही नहीं थी कि इधर भी कोई झरना है !”

उन्होंने कहा—“झरना नहीं हुजूर, एक गढ़ा है। पत्थरो में से पानी

धीरे-धीरे जमता रहता है। घंटे भर में सेर आधेक पानी होता है। खूब साफ पानी, खूब ठंडा।”

मैं वह जगह देखने गया। कितनी सुन्दर और शीतल वन-वीथि ! इस सूने जंगल में चट्टानों के नीचे शरत्-वसन्त में या गभीर रात में चिड़ियाँ जल-केल को उतरती होगी शायद ! जंगल वहाँ पर बड़ा ही घना। पिपार और केद की घनी डालों से घिरी एक गहराई, नीचे काले पत्थर की सतह; जैसे पत्थर की एक बहुत बड़ी वेदी घिसते-घिसते गहरी हो गई है। जैसे कुदरत का बनाया एक बहुत बड़ा पत्थर का कटोरा हो। पियार की फूली हुई डालें चारों ओर से उस पर झुक आई थी, जिससे वहाँ बड़ी शीतल छाया थी। पियार और सखुए के फूलों की खुशबू छाया में भुरभुरा रही थी। गढ़े में बूँद-बूँद पानी सिमट रहा था। अभी-अभी कोई वहाँ से पानी भर कर ले गया था, सो वहाँ आधी छटाँक भी पानी जमा नहीं हो पाया था।

उन लोगों ने कहा—“इस झरने का पता बहुतों को नहीं है हुजूर। हम आठों पहर जंगल की खाक छाना करते हैं, इसलिए हम जानते हैं।”

पाँचेक मील और जाने के बाद कारो नदी मिली। दोनों तरफ बालू के काफी ऊँचे कगारे, काफी खड़ी उतराई के बाद नदी का पाट। उसमें नाम की ही पानी था। दोनों तरफ दूर तक धू-धू करते बालू के किनारे। लगा, जैसे किसी पहाड़ से उतर रही हो। पार होते-होते एक जगह घोड़े के रिकाव तक पानी हो आया। पाँव समेट सम्हल कर पार हुआ। उस पार खिले रक्तपलाश का जंगल था। ऊँची-नीची रंगीन चट्टानें और जहाँ देखो पलाश-ही-पलाश। चारों तरफ लाल फूलों का अपार मेला। कुछ दूर पर घापुत फूल के जंगल से एक जंगली भैंसा निकलता हुआ दिखाई दिया। रास्ते में खड़े होकर वह खुर से मिट्टी खुरचने लगा। लगाम सम्भाल कर मैं भी ठहर गया। कहीं न आदमी, न आदमजाद—कहीं सींग सँभाल कर खेदना न शुरू कर दे ? मगर भाग्य से वह रास्ते से उतर कर जंगल में गायब हो गया।

नदी से और कुछ दूर बढ़ जाने पर रास्ते का दृश्य कैसा हृदयहारी

हो आया ! वह भी तो समझिए कि चिलचिलाती दोपहरी थी, अपराह्न की न तो थी छाया, न थी रात की चाँदनी। निर्जन जलती हुई दोपहरी में वाई तरफ खड़ी थी वन से ढँकी गिरिमाला, दाएँ लोहा-पत्थर और पायो-राहट बिखरी ऊबड़-खावड़ जमीन में केवल गलगली फूल के सफेद टह-नियों वाले पेड़ और रंगीन धातुप फूल के जंगल। अद्भुत स्थान, वैसा रूखा फिर भी सुन्दर, फूलों की भीड़ से भरा फिर भी उद्दाम और इतनी ज्यादा जंगली गोभा मैंने कभी देखी ही नहीं थी। ऊपर से दोपहर की खाँ-खाँ करती हुई धूप। माथे पर आसमान का नीला वितान। ऊपर कहीं कोई चिड़िया नहीं, एकदम सूना ; नीचे कोई आदमी या जीव-जन्तु नहीं, सन्नाटा, घोर सुनसान ! प्रकृति की इस एकान्त रूप-लीला को देखते हुए मैं खो-गया—जानता ही न था कि भारतवर्ष में भी कहीं ऐसी जगह है ! यह तो मानो फिल्म में देखी हुई दक्खिन अमरीका की एरिजोना या नेवोजा मरुभूमि या हउसन की किताव में जिसका जिक्र आया है, उस गिला नदी के मुहाने का इलाका हो।

मेले में पहुँचते-पहुँचते एक बज गया। बड़ा भारी मेला था। वाई ओर जो गिरिमाला राह में लगभग तीन कोस से मेरे साथ-साथ चली आ रही थी, उसी के एक वारगी दक्खिन एक गाँव के पास पहाड़ की तलहटी में साल-पलाश के जंगल में यह मेला लगा था। महिपावाड़ी, कड़ारी तिन-टंगा, लछमिनिया टोला, भीमदास टोला, महालिखारूप—इन दूर-पास के गाँवों के लोग, खासकर औरते मेले में आई थीं। तरणियों ने बालों में पियार या धातुप के फूल खोंस रखे थे, किसी-किसी के जूड़े में काठ की कंधी भी लगी थी। उनकी देह की बनावट बड़ी लावण्यमयी थी। मौज से वे नकुली मोती, जापान या जर्मनी के सस्ते साबुन, सीटी, आईना, निहा-यत निकम्मे एसेस खरीद रही थीं; मर्द पैसे की दस वाली सिगरेट खरीद रहे थे। बच्चे बच्चियाँ तिलकुट, रेवड़ी, रामदाने के लड्डू और पकौड़ियाँ खरीद कर खा रहे थे।

अचानक किसी औरत के रोने की आवाज से मैं चौंक पड़ा। एक टीले

पर कुछ युवक-युवतियाँ गप-सटाके और हँसी-खुशी में मशगूल थी। उसी टोली में से रोने की आवाज उठी। आखिर माजरा क्या है ? कोई एका-एक चल तो नहीं बसा ? एक आदमी से मैंने पूछा। पता चला, वैसी कोई बात नहीं। असल में किसी बहू की अपने नैहर की किसी औरत से भेट हो गई है। इधर का रिवाज ही शायद ऐसा है कि किसी औरत को बहुत दिनों पर कही कोई नैहर की स्त्री, कोई सखी या कोई रिश्ते की औरत मिल जाय, तो वह जार-बेजार रोने लगेगी। जो न जानता हो, ऐसा आदमी देखे, तो जरूर यही सनझेगा कि उनका अपना कोई मर गया होगा, लेकिन हकीकत में यह उनके आदर-सत्कार का एक ढग है। न रोए तो शिकायत हो। अगर कोई लडकी नैहर के किसी व्यक्ति को देख कर न रोए, तो मतलब यह हुआ कि ससुराल में वह खूब सुखी है—औरत के लिए यह एक बड़ी शर्मनाक बात है !

एक जगह एक दूकानदार टाट पर किताबें फैलाए बठा था—“गुलब-कावली”, ‘लैला-मजनू’, ‘बैताल पच्चीसी’, ‘प्रेमसागर’ आदि-इत्यादि। एकाध बुजुर्ग किस्म के लोग उनके पन्ने पलट रहे थे। मैंने समझा, किताबों की दूकान पर खड़े पाठक का जो हाल अनातोले फ्रांस के पेरिस में है, कडारी तीनटंगा के होली के मेले में भी वही है। मुपत में खड़े-खड़े पढ़ने को मिल जाय, तो किताबों पर शायद ही कोई कुछ खर्चना चाहे ; मगर दूकानदार भी बड़ा काइयाँ था। पढ़ने में मशगूल एक आदमी से उसने कहा—“किताब खरीदनी है तो खरीदो ; नहीं तो और काम देखो।”

मेले से कुछ हटकर सखुओ की छाया में बहुतेरे लोग खाने-पकाने में लगे थे। ऐसी के लिए मेले में एक तरफ सब्जियों का बाजार लगा था। सखुए के हरे-हरे पत्तों के दोनों में सुगठी और लाल चीटे के अंडे बिक रहे थे। लाल चीटे के अंडे इधर चाव से खाए जाते हैं। इसके अलावा कच्चे पपीते, सूखे बेर, कंद, अमरूद और जगली सेम भी बिक रहे थे।

अचानक किसी की आवाज सुनाई पड़ी—“मैनेजर बाबू—”

मैंने इधर-उधर देखा। देखा, भीड़ चीरता हुआ नवटोलिया के पटवारी

का भाई ब्रह्मा महतो मेरी तरफ चला आ रहा है। उसने पूछा—“आप यहाँ कब आए हुजूर? साथ में कौन आया है?”

मैंने पूछा—“तुम क्या यहाँ मेला देखने आए हो?”

—“जी नहीं। मैं मेले का ठेकेदार हूँ। जरा मेरे तम्बू में अपने चरणों की धूल दें।”

ठेकेदार का तम्बू मेले के एक किनारे पर था। ब्रह्मा ने मुझे एक पुरानी बेंटउड कुर्सी पर आदर से बिठाया। वहाँ मैंने जो एक आदमी को देखा, वैसा आदमी पृथ्वी पर दूसरा शायद ही देखने को मिले कभी। पता नहीं, वह था कौन। ब्रह्मा का ही कारिदा होगा। उमर पचास-साठ की, खुला वदन, काला रंग, बाल सफेद-काले की खिचड़ी। हाथ में पैसों से भरी एक थैली, बगल में एक बही। शायद मेले की वसूली का हिसाब देने आया होगा।

उसकी नजर और चेहरे का वेहद दीन-विनम्र भाव देखकर मैं मुग्ध हो गया। उस निगाह में थोड़ा-बहुत भय का भाव भी मिला हुआ था। मगर क्यों? कोई राजा तो था नहीं ब्रह्मा महतो, मजिस्ट्रेट भी नहीं था, किसी का वारा-न्यारा कर सके, यह भी जरूरत नहीं थी उसकी। खास महाल का एक बढ़ता हुआ रैयत था महज—बला से उसने मेले का ठेका ले रक्खा था, मगर वह आदमी उसके आगे इस बुरी तरह आखिर क्यों झुका था? फिर जब मैं तम्बू में पहुँचा और उसने ब्रह्मा को मेरी इतनी खातिर करते देखा, तो अदब और दीनता से डरते-डरते एकाध बार से ज्यादा मेरी ओर ताकने का उसे भरोसा न हुआ। मैं सोचने लगा, इसकी दृष्टि इतनी दीन-हीन क्यों है आखिर? वेहद गरीब है क्या, निहायत बेचारा? उसके चेहरे पर ऐसा क्या था कि मैं बार-बार उसे देखने लगा—व्लेसेड आर द मीक, फार दीयर्स इज दि किंगडम आफ हेवन। ऐसा बेचारा मुखड़ा मैंने सब ही कभी नहीं देखा।

ब्रह्मा से मालूम हुआ—“वह कड़ारी तिनटंगा का है, जहाँ ब्रह्मा महतो का घर है। जाति का गंगोता है, नाम है गिरधारीलाल। एक छोटे

पर कुछ युवक-युवतियाँ गप-सटाके और हँसी-खुशी में मशगूल थी। उसी टोली में से रोने की आवाज उठी। आखिर माजरा क्या है? कोई एका-एक चल तो नहीं बसा? एक आदमी से मैंने पूछा। पता चला, वैसी कोई बात नहीं। असल में किसी बहू की अपने नैहर की किसी औरत से भेट हो गई है। इधर का रिवाज ही शायद ऐसा है कि किसी औरत को बहुत दिनों पर कही कोई नैहर की स्त्री, कोई सखी या कोई रिश्ते की औरत मिल जाय, तो वह जार-बेजार रोने लगेगी। जो न जानता हो, ऐसा आदमी देखे, तो जरूर यही सनझेगा कि उनका अपना कोई मर गया होगा, लेकिन हकीकत में यह उनके आदर-सत्कार का एक ढग है। न रोए तो शिकायत हो। अगर कोई लड़की नैहर के किसी व्यक्ति को देख कर न रोए, तो मतलब यह हुआ कि ससुराल में वह खूब सुखी है—औरत के लिए यह एक बड़ी शर्मनाक बात है!

एक जगह एक दूकानदार टाट पर किताबें फैलाए बठा था—“गुलब-कावली”, “लैला-मजनून”, “बैताल पच्चीसी”, “प्रेमसागर” आदि-इत्यादि। एकाध बुजुर्ग किस्म के लोग उनके पन्ने पलट रहे थे। मैंने समझा, किताबों की दूकान पर खड़े पाठक का जो हाल अनातोले फ्रांस के पेरिस में है, कडारी तीनदंगा के होली के मेले में भी वही है। मुपत में खड़े-खड़े पढ़ने को मिल जाय, तो किताबों पर शायद ही कोई कुछ खर्चना चाहे, मगर दूकानदार भी बड़ा काइयाँ था। पढ़ने में मशगूल एक आदमी से उसने कहा—“किताब खरीदनी है तो खरीदो, नहीं तो और काम देखो।”

मेले से कुछ हटकर सखुओं की छाया में बहुतेरे लोग खाने-पकाने में लगे थे। ऐसी के लिए मेले में एक तरफ सब्जियों का बाजार लगा था। सलुए के हरे-हरे पत्तों के दोनों में सुगठी और लाल चीटे के अडे विक रहे थे। लाल चीटे के अंडे इधर चाव से खाए जाते हैं। इसके अलावा कच्चे पपीते, सूखे बेर, कंद, अमरूद और जगली सेम भी विक रहे थे।

अचानक किसी की आवाज सुनाई पड़ी—“मैनेजर बाबू—”

मैंने इधर-उधर देखा। देखा, भीड़ चीरता हुआ नवटोलिया के पटवारी

का भाई ब्रह्मा महतो मेरी तरफ चला आ रहा है। उसने पूछा—“आप यहाँ कब आए हुजूर? साथ में कौन आया है?”

मैंने पूछा—“तुम क्या यहाँ मेला देखने आए हो?”

—“जी नहीं। मैं मेले का ठेकेदार हूँ। जरा मेरे तम्बू में अपने चरणों की धूल दें।”

ठेकेदार का तम्बू मेले के एक किनारे पर था। ब्रह्मा ने मुझे एक पुरानी बेटउड़ कुर्सी पर आदर से बिठाया। वहाँ मैंने जो एक आदमी को देखा, वैसा आदमी पृथ्वी पर दूसरा शायद ही देखने को मिले कभी। पता नहीं, वह था कौन। ब्रह्मा का ही कारिदा होगा। उमर पचास-साठ की, खुला बदन, काला रंग, बाल सफेद-काले की खिचड़ी। हाथ में पैसों से भरी एक थैली, बगल में एक बही। शायद मेले की वसूली का हिसाब देने आया होगा।

उसकी नजर और चेहरे का बेहद दीन-विनम्र भाव देखकर मैं मुग्ध हो गया। उस निगाह में थोड़ा-बहुत भय का भाव भी मिला हुआ था। मगर क्यों? कोई राजा तो था नहीं ब्रह्मा महतो, मजिस्ट्रेट भी नहीं था, किसी का बारा-न्यारा कर सके, यह भी जरूरत न थी उसकी। खास महाल का एक बढ़ता हुआ रैयत था महज—बला से उसने मेले का ठेका ले रक्खा था, मगर वह आदमी उसके आगे इस बुरी तरह आखिर क्यों झुका था? फिर जब मैं तम्बू में पहुँचा और उसने ब्रह्मा को मेरी इतनी खातिर करते देखा, तो अदब और दीनता से डरते-डरते एकाध बार से ज्यादा मेरी ओर ताकने का उसे भरोसा न हुआ। मैं सोचने लगा, इसकी दृष्टि इतनी दीन-हीन क्यों है आखिर? बेहद गरीब है क्या, निहायत बेचारा? उसके चेहरे पर ऐसा क्या था कि मैं बार-बार उसे देखने लगा—व्लेसेड आर द मीक, फार दीयर्स इज दि किंगडम आफ हेवन। ऐसा बेचारा मुखड़ा मैंने सच ही कभी नहीं देखा।

ब्रह्मा से मालूम हुआ—“वह कड़ारी तिनटंगा का है, जहाँ ब्रह्मा महतो का घर है। जाति का गंगोता है, नाम है गिरवारीलाल। एक छोटे

लड़के के सिवाय संसार में उसका और कोई नहीं। जैसा कि मैंने सोचा था, हालत उसकी बड़ी गई-बीती है। बहरहाल ब्रह्मा ने उसे मेले से टैक्स वसूल करने के लिए चार आने रोज और भत्ते पर रख लिया है।”

इस गिरवारीलाल से मेरी वाद में भी मुलाकात हुई थी। आखिरी भेंट के समय की हालत बड़ी दर्दनाक रही, वह फिर बताऊँगा। जिन्दगी में मैंने बहुत किस्म के लोग देखे, मगर उसके जैसा सच्चा आदमी नहीं देखा। जानें कितने दिन गुजर गए, इस बीच कितने ही लोगों की याद जाती रही; किन्तु जिनकी स्मृति सदा हृदय में अंकित है, सदा रहेगी, ऐसे ही कुछ लोगों में गिरवारीलाल एक है।

[तीन]

शाम होती जा रही थी और अब लौट पड़ना निहायत जरूरी था। सो मैंने ब्रह्मा महतो से विदाई माँगी। सुनकर वह तो मानो आसमान पर से गिर पड़ा। तम्बू में और जो-जो लोग बैठे थे, सब-के-सब अचरज से मेरी ओर ताकते रह गए। तीस मील का रास्ता तै करना है—ऐसे समय चलना गैर मुमकिन है! दरअसल हुजूर ठहरे कलकत्ता के रहने वाले। इधर के रास्तों की हकीकत का पता नहीं, जभी ऐसा कह रहे हैं। दस मील जाते-न-जाते चक्का डूब जायगा। माना कि चाँदनी रात है, मगर जंगल पहाड़ का रास्ता, बाघ निकल सकता है, जंगली भैंसा मिल सकता है। आज-कल बेर पकने के दिन है, भालू के निकलने में तो शक ही नहीं। अभी उस दिन कारो नदी के उस पार महालिखारूप के जंगल से एक बेचारे गाड़ीवान को बाघ ले ही गया घसीट कर। अकेला था—“नहीं हुजूर, यह नहीं हो सकता। जब दया करके इस गरीब के यहाँ आ पहुँचे हैं, तो रात-भर यही ठहर जायँ। यही भोजन-छाजन करे। सुबह न होगा तो चल देंगे।”

वासती पूर्णिमा की खिली चाँदनी में जंगल-पहाड़ों की राह से घोड़े

की पीठ पर अकेले चलने का लोभ मेरे लिए दुर्दमनीय हो उठा। ऐसा मौका जीवन में शायद ही फिर कभी मिले, यही शायद अन्तिम अवसर हो—फिर जैसे अपूर्व नज़ारे तमाम राह देखता आया था ! चाँदनी रात में—खासकर पूनों की चाँदनी में अगर उनकी छटा एक बार न देख सका, तो इतने कष्ट झेलकर आने का कोई मतलब भी हुआ भला ?

सबकी मिन्नते टालकर आखिर मैं चल ही पड़ा। ठीक ही कहा था ब्रह्मा महतो ने, कारों नदी तक पहुँचने से पहले ही सिन्दूरी सूरज पच्छिमी क्षितिज में एक छोटी-सी पहाड़ी के पीछे डूब गया। कारो नदी के बलुआहे ऊँचे कगारे पर पहुँचा और ढाँलवे से घोड़े को उतारने को ही था कि सूर्यास्त का वह दृश्य और पूरव में एक काली लकीर-सा दीखता मोहनपुरा रिजर्व फॉरेस्ट के माथे पर उगते हुए पूरे चाँद का दृश्य—एक साथ उदय और अस्त के ये दृश्य देखकर घोड़े की लगाम सँभाली और मैं तनिक ठिठक गया। उस सुनसान आजाने नदी किनारे, सब कुछ मानों अलौकिक-सा लगने लगा—

रास्ते-भर में पहाड़ों की उतराई और सपाट में जहाँ-तहाँ बिखरा-बिखरा जंगल, कहीं-कहीं पतली पगडंडी को मानो दोनों तरफ से दबोच देता हो, कहीं छोड़कर अलग हो जाता हो। चारों तरफ कैसा खौफनाक सूनापन ! दिन की रोशनी जब तक रही, तब तक फिर भी गनीमत थी, चाँदनी निकल आने के बाद लगने लगा कि मैं अजाने और अनोखे सौंदर्यों से भरे परी-देश से चला जा रहा हूँ। बाघ का डर हो आया। ब्रह्मा महतो और अपनी कचहरी के सबने रात को इस राह से जाने की मुमानियत की थी—यह भी याद आया। नन्दकिगोर गुसाई नाम के बथानवाले ने कोई दो-तीन महीने पहले कचहरी में महालिखारूप के जंगल में किसी के बाघ का गिकार हो जाने का जो किस्सा सुनाया था, वह भी याद आया। जहाँ-तहाँ पके बेरों के भार से डाले झुक आई थी—नीचे वे हिसाब सूखे और पके बेर बिखरे पड़े थे। भालू के निकलने का खासा खतरा था। इस जंगल में भैसे जरूर नहीं हैं ; पर मोहनपुरा के जंगल से एक-आध को निकलते

कितनी देर लगती है ! अभी भी पन्द्रह मील की ऐसी ही सूनी और भयावनी राह बाकी थी ।

डर की इस अनुभूति ने चारो ओर की सुन्दरता को मानों और बढ़ा दिया । कहीं-कहीं घुमावदार राह दक्खिन से सीधे उत्तर को बढ़ आई थी और उत्तर से सीधे पूरव को घूम गई थी । बाईं तरफ सटी चल रही थी लगातार पहाड़ियों की कतार, जिसके नीचे गलगली और पलास के जंगल, चोटी की तरफ सखुओ के पेड़ और लम्बी घास । चाँदनी लावा जैसी फूटने लगी थी । पेड़ों की छाया छोटी-से-छोटी हो आई, जानें किस वन-फूल की महक से सारा प्रातर गमगमा उठा था । बड़ी दूर पर पतई जलाने के लिए संथालो ने पहाड़ में आग लगा दी थी—एक अनोखा ही दृश्य लग रहा था, जैसे किसी ने पहाड़ो पर दीपो की माला सजा दी हो !

मगर अपनी आँखों देखने का मौका नहीं मिला होता, तो किसी के कहने का यकीन ही नहीं आता कि बंगाल के निहायत ही पड़ोस में ऐसा जन-हीन प्रातर और गिरिमाला भी है, जो सौन्दर्य के लिहाज से अरिजोना के पथरीले मरुप्रदेश या रोडेशिया के पुशवेल्ड से किसी भी हालत में कम नहीं है—भयानकता के लिहाज से भी यह इलाका कम नहीं । साँझ होते ही लोग बाघ-भालू के डर से रास्ते पर पैर नहीं धरते !

खुली चाँदनी में जाते-जाते सोचने लगा—‘यह जिन्दगी ही और है ! जो घरों की चहार दीवारी के अन्दर बँधे रहना पसन्द नहीं करते, घर-गिरस्ती करना जिनके लहू में ही नहीं, ऐसे अजीबो-गरीब स्वभाव के लोगों को यही जीवन तो चाहिए । शुरू-शुरू में जब यहाँ आया था, तब यहाँ का यह भयकर सूनापन और जंगली जीवन-यात्रा मानो काटने दौड़ती थी, मगर अब लगता है, यही अच्छा है । इस वर्वर, रूखी वन्य प्रकृति ने मुझे अपने मुक्ति-मंत्र से दीक्षित कर लिया; शहर में अब पिंजरे में रहते भी वनेगा ? इस पथ-विहीन प्रातर की चट्टानों और साल-पलाश के वनों में बेतहाशा घोटा दौड़ाए चलने के आनन्द को, मैं दुनिया की किसी भी दीलत से बदलने को तैयार नहीं । ’

चाँदनी और भी निखर आई । खिली चाँदनी में तारे लगभग खो गए । चारो तरफ निगाह दौड़ाई, तो लगा, यह वह घरती ही नहीं, जिसे मैं आज तक जानता रहा हूँ । यह एक स्वप्नो की दुनिया है । इस दिगन्त तक फैले हुए चाँदनी के पारावार में बहुत रात बीते अपार्थिव जीवों का विहार चलता है—वे स्वप्न और कल्पना के, तपस्या के धन हैं । जिन्हे वन-फूलों से प्यार नहीं, जो सुन्दर को नहीं चीन्हते, जिन्हे क्षितिज की रेखा इशारे से कभी बुलाती नहीं, यह घरती कभी भी उनके हाथों पकड़ में नहीं आती, कभी नहीं ।

महालिखारूप का जंगल खत्म हुआ और कोई चार मील चल कर अपनी सीमा शुरू हुई । रात के करीब नौ बजे मैं कचहरी पहुँचा ।

[चार]

ढोलक की आवाज आई । झाँककर बाहर देखा । कचहरी के अहाते में जाने कहाँ से आकर कुछ लोग ढोलक बजा रहे थे । कचहरी के नौकर-प्यादे उनके चारों तरफ जा खड़े हो गए । माजरा क्या है, किसी को बुला कर पूछने की मैं सोच ही रहा था कि मुक्तिनार्थसिंह जमादार ने आकर सलाम किया और बोला—

“हुजूर, जरा मिहरबानी करके बाहर चलेगें ?”

—“क्यों, बात क्या है ?”

—“इस साल दक्खिन में अकाल पड़ा है हुजूर । धान की फसल हुई नहीं । गुजारा नहीं चलता, सो लोग पेट चलाने के लिए जहाँ-तहाँ नाच दिखाते फिर रहे हैं । एक दल हुजूर के सामने नाच दिखाने को यहाँ आया हुआ है । हुक्म हो, तो ये नाच दिखाएँ ।”

नाच वाले मेरे दफ्तर के सामने आ खड़े हुए । मुक्तिनार्थसिंह ने उनसे पूछा कि वे कौन-सा, नाच दिखायेंगे । नाचवाली मंडली में-से साठ-बासठ साल का एक बूढ़ा आगे निकल आया और सलाम करके विनीत भाव से बोला—“हो हो नाच और छोकड़ा नाच हुजूर ।”

दल को देखने से मुझे ऐसा लगा कि वे लोग नाच जाने चाहें न जाने, दो मुट्ठी भोजन पाने के आसरे, सब तरह के, सभी उमर के लोग उसमें शामिल हो गए हैं। बड़ी देर तक वे नाचते-गाते रहे। दिन ढले वे आए थे, और आसमान में चाँदनी बिखर पड़ी, तब तक घूम-घूमकर, एक दूसरे का हाथ पकड़ कर नाचते रहे, गाते रहे। अजीब तर्ज के गीत। मुक्त प्रकृति के इस विगल विस्तार और इस सम्य जगत् से दूर, बहुत दूर, जंगल की पृष्ठ-भूमि में इस दिगन्त परिप्लाविनी छाया-विहीन चाँदनी में इनके ही ये नाच-गीत उचित लगते हैं। एक गीत का आशय था—

“छुटपने में मजे में था।

अपने गाँव के पीछे जो पहाड़ है, उसकी चोटी पर कंद का जंगल है। उसी जंगल में पके फल बीना करता गूँथा और था करता था पियार के फूलों की माला।

दिन सुख से ही बीतते थे, तब इसकी खाक भी खबर न थी कि प्यार क्या बला होती है।

‘उस दिन पचनहरी झरने के किनारे करें के शिकार में गया। मेरे हाथों में बॉस का नल था।

तुम कुतुमी रंग की साड़ी पहने पानी भरने को आई थीं। कहा था—
‘छिः, मद होकर यो चिड़ियों का शिकार?’

मैं शर्म से पानी-पानी हो गया था और शिकार के औजार फेंक दिए थे। वन की चिड़िया तो उड़ भागी; मगर मेरे मन की चिड़िया तुम्हारे प्रेम के फंदे में सदा-सदा के लिए फँस गई!

आखिर नलीं से चिड़िया मारने की मनाही करके तुमने यह क्या किया? यह जो कुछ हुआ, वह अच्छा हुआ क्या?”

उनकी भाषा कुछ तो समझ में आती, कुछ-कुछ नहीं आती। उनके गीत शायद इसीलिए मुझे और भी अनोखे लगे। पहाड़ और पियार के वनों के सुर में बँधे हुए उनके ये गीत यही अच्छे लगने के हैं।

महज चार आने पैसे थी उनके नाच की दक्षिणा। सभी अमलों ने

मुझ से कहा—“ये चार आने भी इन्हे सभी जगह नहीं नसीब होते हुजूर ! आप ज्यादा पैसे देकर उनका लोभ न बढ़ाएँ, बाजार बिगड़ जायगा । दर से ज्यादा मिहनताना देने से गरीब गिरस्थ अपने यहाँ नाच नहीं करा पाएँगे ।”

मैं तो दंग रह गया । कम-से-कम सत्रह-अठारह आदमी दो-तीन घंटे तक नाचते रहे थे । चार आने में फी आदमी एक पैसा भी तो नहीं पड़ेगा ! नाच दिखाने के लिए यह घना जंगल और इतना बड़ा प्रांतर पार करके बेचारे इतनी दूर आए हैं । तमाम दिन की यही तो मजूरी है ! पास पड़ोस में और कोई वस्ती भी नहीं कि कहीं रात का भी ठिकाना हो सके ।

रात को उनके रहने-खाने का इतजाम मैंने कचहरी में ही कर दिया । सुबह दल के मुखिया के हाथों पर जब मैंने दो रुपए रख दिए, तो वह टुकुर-टुकुर मेरी तरफ ताकता रह गया—अवाक् ! नाच के बदले खाना कोई नहीं देता, फिर ऊपर से दो रुपए नकद !

नाच वालों के साथ बारह-तेरह साल का एक लड़का था । ठीक जैसे यात्रा-दल* का कृष्ण हो । घुँघराले केश, बड़ा ही शात और सुन्दर चेहरा, बदन का रंग कसौटी की तरह काला । वही पहले गाना गुरू करता और जब पैरो में घुँघरू बाँधकर नाचता, तो होठों के कोनों पर हँसी थिरक कर जा छिपती । हाव-भाव बताते हुए, हाथ हिला-हिलाकर वह गाता—

“राजा, लीजिए सलाम मैं परदेशिया ।”

महज एक जून भर-पेट खाने के लिए यह सलोना लड़का उस मंडली के साथ लग गया था । पैसे का हिस्सा उसे नसीब नहीं होता था । और खाना भी क्या, माढ़ा और नमक ! बहुत हुआ, तो उसके साथ थोड़ी-सी तरकारी—आलू-परवल की नहीं, जगली गुरमी की भुजिया या सिझाया हुआ बथुआ या निनुआ । इमी पर हँसी उसके होठों से सदा लगी है । खासी तंदुरुस्ती, अंग-अंग में लावण्य का निखार !

* बिना पदों के नाटक खेलनेवाली मंडली ।

मैने दल के मुखिया से कहा—“मुनो, इस धतुगिया को यहाँ छोड़ जाओ । यही काम करेगा और खाएगा-पिएगा ।”

दाढ़ीवाला वह बूढ़ा मुखिया एक अजीब आदमी था । वासठ की इस उमर में भी वह एक निरा वच्चा हो जैसे ।

बोला—“वह यहाँ रह ही नहीं सकेगा हुजूर ! गाँव के जाने-चीन्हें लोगों का संग-साथ है, इसीसे रह लेता है । अकेले कैमा तो करेगा जी उसका । वच्चा है, कैसे रहेगा ? इसे आपके पास फिर ले आऊँगा हुजूर !”

छठा परिच्छेद

[एक]

जंगल के अलग-अलग हिस्सों की नाप-जोख चल रही थी । इसी नाप-जोख के सिलसिले में रामचन्द्रसिंह अमीन कुछ दिनों से बोमाइबुरु जंगल में रह रहा था । उस रोज सवेरे यह खबर मिली कि दो-तीन दिन हुए, रामचन्द्रसिंह अचानक पागल हो गया है ।

सुनते ही मैं कई लोगों के साथ वहाँ गया । बोमाइबुरु खूब घना जंगल नहीं , ऊँचे-नीचे खुले प्रांतर में बड़े-बड़े पेड़, पेड़ों से रस्सियों-जैसी झूलती लताएँ, मानो जहाज के ऊँचे मस्तूलों में रस्सियाँ बँधी हों । कहीं भी लोगों की वस्ती नहीं ।

पेड़-पौधों की भीड़ से परे एक खुली जगह में कसाल की छौनी वाले दो झोंपड़े । एक कुछ बड़ा, जिसमें अर्मान रामचन्द्रसिंह रहता, उसी के पास दूसरे में रहता अशर्फी टंडेल । अपने झोंपड़े के अन्दर लकड़ी के मचान पर रामचन्द्र आँखें बन्द किए सोया था । हम लोगो के जाते ही जल्दी-जल्दी उठ बैठा । मैंने पूछा—“क्यों, बात क्या है रामचन्द्र ? कैसे हो ?”

रामचन्द्र ने हाथ जोड़कर नमस्कार किया और चुप हो रहा ।

उत्तर दिया अशर्फी टंडेल ने । बोला—“बात बड़े अचरज की है बाबू, सुनकर आप विस्वास नहीं करेंगे । मैं खुद कचहरी जाकर इसकी इत्तला देना चाह रहा था ; मगर इन्हे अकेला छोड़ कर जा ही कैसे सकता था ? घटना यों है कि कई दिनों से अमीन साहब रोज ही कहते हैं कि रात को कोई कुत्ता उन्हें आकर तंग करता है । अमीन साहब यहाँ सोते हैं, मैं वहाँ, उस झोंपड़े में सोता हूँ । दो-तीन दिन तो यो ही बीत गए । रोज ही वे कहते थे—रात को कहीं से एक कुत्ता आता है । मैं मचान पर सोया रहता हूँ, वह कुत्ता मचान के नीचे काँड़-काँड़ करता रहता है । चाहता है कि

वह मेरे पास आ जाय ।' मैं उनकी बातें सुनता और उड़ा देता । चार दिन पहले बहुत रात बीते उन्होंने अचानक आवाज दी—'अशर्फी दौड़ कर आओ, वह कुत्ता आया है । लाठी लेते आना—मैंने उसकी दुम को दबा रक्खा है ।'

"मैं जग पड़ा । लाठी और लालटेन लिए दौड़ा । जाते-जाते जो देखा हुआ, कहने से विश्वास न होगा ; मगर हुआ के सामने झूठ कहूँ, इस नाचीज में वैसी हिम्मत नहीं—उनके झोपड़े से एक औरत निकल कर जंगल में चली गई । पहले तो मैं सकपका गया । बाद में अन्दर जाकर देखा, अमीन साहब बिस्तर टटोल कर दियासलाई ढूँढ रहे हैं । उन्होंने पूछा—'कुत्ते को देखा तुमने ?'

"मैंने कहा, 'कुत्ता कहाँ था बाबू, वह तो एक औरत थी ।' वे बोले—'उल्लू कही का, मुझसे बेअदबी ? इस जंगल में आधी रात गए औरत कौन आ सकती है ?' कबखत कुत्ते की मैंने दुम दबा रक्खी थी, उसका लंबा कान मेरे वदन से लगा था । मचान के नीचे को-को कर रहा था । लगता है, तुमने भंग पी रक्खी है । शिकायत लिख भेजूँगा सदर में ।'

"दूसरे दिन काफी रात तक मैं चौकन्ना रहा । किसी वक्त आँख लगी नहीं कि अमीन साहब ने पुकारा । मैं दौड़ता हुआ निकला । द्वार तक पहुँचा कि देखा, एक औरत उत्तरी घेरे से सटी-सटी जंगल की तरफ जा रही है । लगा, जैसे मैं भी जंगल में घँस पड़ा । इतनी ही देर में वह कहाँ छिप सकती थी और जंगल में ही वह कहाँ जाती ? हम नाप-जोख करने वाले लोग, जंगल के अत्ते-पत्ते की खबर रखते हैं । लाख ढूँढा, कही पता नहीं । मुझे कैसा भ्रम हुआ । मैंने रोशनी पास ले जाकर जमीन को ध्यान से देखा । मेरे जूते के सिवाय उसके पाँवों का कहीं भी निशान न था ।

"अमीन साहब से फिर मैंने इसका जिक्र ही नहीं किया उस दिन । इस भयानक जंगल में हम ही दो आदमी रहते हैं । मारे डर के मेरे रोगटे खड़े हो गए । बोमाइबुरु जंगल की वदनामी भी है । मेरे दादा कहते थे—एक बार पूर्णियाँ से उड़द बेचकर वे घोड़े पर सवार होकर चाँदनी रात

में यहाँ से होकर घर लौट रहे थे। वोमाइवुरु पहाड़ पर, वहाँ वह जो वर-गद का पेड़ है न, उसी के नीचे उन्होंने कम उम्र की हसीन लड़कियों की एक टोली को नाचते देखा था। इधर उन्हें लोग 'डामावानू' कहते हैं—एक किस्म की जिन्न कहिए। सूने जंगल में रहती हैं ये। इनका दाव चले, तो आदमी की जान ही ले लें।

“दूसरे दिन तमाम रात मैं अमीन साहब के ही ओपड़े में रहा—जगकर नाप-जोख का हिसाब देखता रहा। धीरे-धीरे रात की आखिरी घड़ियों में आँख लग गई। अचानक अपने बहुत ही पास कुछ आहट पाकर मैं जग पड़ा और देखने लगा। अमीन साहब अपने विस्तर पर सो रहे थे और उनके मचान के नीचे कोई घुस रहा था ! मैंने झुककर नीचे जो देखा, तो चीक उठा। अँधेरे के झिल-मिल प्रकाश में पहले तो लगा कि एक औरत नीचे सिमट कर बैठी मेरी तरफ हँसती हुई ताक रही है—आपके पैरों पर हाथ रखकर कह सकता हूँ हुजूर, यह मैंने अपनी आँखों, बिल्कुल साफ देखा था। उसके बालों की लटें तक मैंने देखी। लालटेन छै-सातेक हाथ दूर पर रक्खी थी, जहाँ बैठकर मैं हिसाब देख रहा था। और साफ देख सकूँ, इसके लिए मैं ज्यों ही लालटेन लाने को गया कि कोई एक जीव अन्दर से निकल कर भागने लगा। लालटेन की आड़ी रोशनी दरवाजे पर पड़ रही थी। उस प्रकाश में मैंने देखा, एक कुत्ता है, मगर पूँछ से सिर तक एकदम सफेद—कही काला घब्बा तक नहीं।

“अमीन साहब जगकर चीख उठे—‘क्या है?’ मैंने कहा—‘कुछ नहीं’ कोई स्यार या कुत्ता होगा। अन्दर घुस रहा था।’ अमीन साहब बोले—‘कुत्ता ? कैसा कुत्ता ?’ मैंने कहा—‘सफेद था।’ एक निराश भरे-से स्वर में अमीन साहब बोले—‘तुमने ठीक देखा, सफेद था ? कि काला ?’ मैंने कहा—‘सफेद ही था हुजूर।’”

“मुझे कुछ अचरज-सा लगा। समझ नहीं सका कि कुत्ता सफेद के बजाय काला ही होता, तो अमीन साहब को कौन-सी शान्ति मिलती। वे सो गए, मगर मुझे इतना डर लग रहा था कि कोशिश करके भी आँखें न

वह मेरे पास आ जाय ।' मैं उनकी बातें सुनता और उड़ा देता । चार दिन पहले बहुत रात बीते उन्होंने अचानक आवाज दी—'अशर्फी दौड़ कर आओ, वह कुत्ता आया है । लाठी लेते आना—मैंने उसकी दुम को दबा रक्खा है ।'

"मैं जग पड़ा । लाठी और लालटेन लिए दौड़ा । जाते-जाते जो देखा हुआ, कहने से विश्वास न होगा ; मगर हुआ के सामने झूठ कहूँ, इस नाचीज में वैसी हिम्मत नहीं—उनके झोपड़े से एक औरत निकल कर जंगल में चली गई । पहले तो मैं सकपका गया । बाद में अन्दर जाकर देखा, अमीन साहब बिस्तर टटोल कर दियासलाई ढूँढ़ रहे हैं । उन्होंने पूछा—'कुत्ते को देखा तुमने ?'

"मैंने कहा, 'कुत्ता कहाँ था बाबू, वह तो एक औरत थी ।' वे बोले—'उल्लू कही का, मुझसे वेअदबी ? इस जंगल में आधी रात गए औरत कौन आ सकती है ?' कंठस्थ कुत्ते की मैंने दुम दबा रक्खी थी, उसका लंबा कान मेरे वदन से लगा था । मचान के नीचे को-को कर रहा था । लगता है, तुमने भग पी रक्खी है । शिकायत लिख भेजूँगा सदर में ।'

"दूसरे दिन काफी रात तक मैं चौकन्ना रहा । किसी वक्त आँख लगी नहीं कि अमीन साहब ने पुकारा । मैं दौड़ता हुआ निकला । द्वार तक पहुँचा कि देखा, एक औरत उत्तरी घेरे से सटी-सटी जंगल की तरफ जा रही है । लगा, जैसे मैं भी जंगल में घँस पड़ा । इतनी ही देर में वह कहाँ छिप सकती थी और जंगल में ही वह कहाँ जाती ? हम नाप-जोख करने वाले लोग, जंगल के अत्ते-पत्ते की खबर रखते हैं । लाख ढूँढ़ा, कही पता नहीं । मुझे कैसा भ्रम हुआ । मैंने रोशनी पास ले जाकर जमीन को ध्यान से देखा । मेरे जूते के सिवाय उसके पाँवों का कही भी निशान न था ।

"अमीन साहब से फिर मैंने इसका जिक्र ही नहीं किया उस दिन । इस भयानक जंगल में हम ही दो आदमी रहते हैं । मारे डर के मेरे रोगटे खड़े हो गए । बोमाडवुरू जंगल की बदनामी भी है । मेरे दादा कहते थे—एक बार पूर्णियाँ से उड़द बेचकर वे घोड़े पर सवार होकर चाँदनी रात

दूसरा उसका बेटा था—बीस-वाईस का। बलिया के थे वे। चरी के जंगल की कोशिश में आए थे कि कोई इलाका मिल जाय, तो यहाँ अपनी गाय-भैंस लेकर रहे।

चरी के जंगल सब-के-सब दिए जा चुके थे—एक बोमाइ-बुरु का जंगल ही बाकी बचा था। मैंने उसीको उनको सौंप दिया। बूढ़ा बेटे के साथ एक रोज जंगल को देख भी आया। बेहद खुश हुआ। बोला—“काफी लंबी घास है हुजूर—खासा जंगल है। हुजूर की मिहरवानी न होती, तो ऐसा जंगल मिलना मुश्किल था।”

रामचंदर अमीनवाली बात मुझे याद न थी। होती भी तो बूढ़े से मैं नहीं कहता; क्योंकि सुनकर अगर वह भाग जाता, तो जमींदार का नुकसान होता। उस घटना के बाद से आस-पास के लोगो में से कोई भी उस जंगल के प्रबन्ध के लिए आता ही न था।

महीना भर बाद वैशाख के आरंभ की बात है—एक दिन वह बूढ़ा कचहरी आया। बड़ा ही धुब्ध। उसके पीछे सिकुड़ा-सिमटा-सा खड़ा उसका वही लडका।

मैंने पूछा—“माजरा क्या है?”

गुस्से से काँपते हुए बूढ़े ने कहा—“इस शोहेदे छोकरे को शासन के लिए हुजूर के पास ले आया हूँ। गिनकर इसे पचीस जूते लगाएँ, कि इसके होश ठिकाने आ जायें?”

—“क्यों, हुआ क्या है?”

—“हुजूर से कहते शरम लगती है। यहाँ आकर यह दिन-दिन विगड़ता जा रहा है। कोई सात-आठ दिन से लगातार मैंने गौर किया है, कहते लाज लगती है हुजूर, बराबर घर में से एक औरत निकलती है। एक ही तो झोपड़ी है—आठ एक हाथ की होगी। हम दोनों ही उसी में सोते हैं। मेरी आँखों में धूल झोकना इतना आसान नहीं। लगातार दो दिन जब यही रवैया देखा, तो मैंने उससे पूछा। वह तो जैसे आसमान पर से गिर पड़ा। कहा—‘मुझे तो कोई खबर नहीं!’ उसके बाद भी दो

लग सकी। खूब तड़के जगा। जानें क्या सोच कर मैंने सावधानी से मचान के नीचे की तलाशी ली। नीचे मुझे वालो की एक लट मिली—वह लट मैंने रक्खी है, यह देखिए हुजूर। वाल औरत के ही सिर के थे। आखिर कहाँ से आए थे वाल ? घने काले और खासे मुलायम। कुत्ते के, खासकर सफेद कुत्ते के इतने लम्बे और काले वाल तो नहीं हो सकते ! यह पिछले इतवार यानी तीन दिन पहले की बात है। तब से अमीन साहब तो पागल ही हो गए हैं, मुझे डर हो रहा है, कही अब अपनी ही वारी न हो। ”

चड़खाने की गप्प जैसी ही लगी। वालो की लट को मैंने अपने हाथ मे लेकर देखा, कुछ समझ नहीं सका। इसमे तो कोई गक ही नहीं कि वाल औरत के ही थे। और सवने यह भी बताया कि अशर्फी टडेल कम-से-कम नशेबाज तो नहीं है।

अमीन का झोपड़ा ऐसे प्रातर और जंगल मे था कि वहाँ आदमी का नाम-निशान भी नहीं था। सबसे नजदीक पडनेवाली बस्ती नवटोलिया भी वहाँ से छै मील दूर थी। इतनी रात मे वहाँ कोई औरत आ कहाँ से सकती है, जबकि बाघ और वनैले सूअर के डर से साँझ होते ही कोई बाहर कदम तक नहीं रखता।

अगर अशर्फी टडेल की बात को सही मान ले, तो यह मामला बड़ा रहस्यमय है। या यह मानना होगा कि इस पाँडव-वर्जित प्रदेश मे बीसवी सदी को तो घुसने की राह नहीं ही मिली, उन्नीसवी सदी को भी नहीं मिली।

मैंने वहाँ का पड़ाव उठवा दिया। अमीन और अशर्फी टडेल को सदर कचहरी ले आया। रामचन्दर की हालत दिन-दिन बिगडती ही गई—धीरे-धीरे वह घोर पागल हो गया। तमाम रात चीखता-चिल्लाता, बक-झक करता, गीत गाता। मैंने डाक्टर बुलवाकर दिखाया। कोई नतीजा न निकला। आखिर उसका एक भाई आकर उसे घर लिवा ले गया।

इस घटना के छै मास बाद चैत महीने में एक दिन दो आदमी मुझसे मिलने आए। एक बूढा था—साठ-पैंसठ से कम उम्र नहीं होगी उसकी।

तो अपने मुझसे यह क्यों पूछा था कि तुमने घर में कभी कुछ घुसते देखा है या नहीं ? ”

“ आखिर क्यों पूछना चाहते हो ? ”

—“ आजकल मेरी नीद बड़ी पतली हो गई है हुजूर—चाहे बावूजी के विगड़ते रहने से भय के कारण या और किसी वजह से हो । सो आज-कल मैं रोज ही देखता हूँ कि किही से एक सादा कुत्ता आ जाता है । काफी रात होने पर आता है । किसी-किसी दिन आँख खुलते ही उस पर नजर पड़ जाती है । लगता है, यही कही था । बत्-धुत् करते ही भाग जाता है । कभी मेरी आँख खुलते ही चल देता है । जाने कैसे तो जान जाता है कि मैं जग पड़ा हूँ । ऐसा तो खैर कई दिनों तक होता रहा । कल एक अजीब-सी बात हो गई । बावूजी तक को इसकी खबर नहीं है, मैं आपसे चुपचाप कहने चला आया हूँ । कल बहुत रात हुए जब आँख खुली, तो देखा, कुत्ता वहाँ है । कब घुस आया था, पता नहीं । धीरे-धीरे वह निकल रहा था । उधर जो कमाल का घेरा है, उसमें खिड़की जैसा फाँक बना है । उसमें से कुत्ता निकला और पलक मारने में जो देर लगती है, उतने ही में मैंने देखा, एक औरत खिड़की के बगल से जगल की तरफ चली जा रही है । मैं लपककर बाहर निकला, मगर कहीं कुछ नहीं दिखाई दिया । बावूजी से मैंने कुछ नहीं बताया । बूढ़े आदमी, सो रहे थे वे । मैं तो कुछ समझ नहीं पाता । हुजूर कि माजरा क्या है । ”

मैंने भरोसा दिया—“ वह आँखों का भ्रम है ”—मैंने कहा—“ अगर वहाँ अकेले रहते हुए डर लगता हो, तो रात को यही आकर सोया करो । ” अपनी कायरता के खयाल से वह शर्मिन्दा हो गया और चला गया ; लेकिन मेरे जी की बेचैनी न गई । निश्चय किया कि अब यदि वैसा कुछ सुनूँ, तो दो प्यादों को वहाँ सोने के लिए भेज दिया करूँगा ।

तब भी मैं यह नहीं समझ सका कि बात कैसी संगीन है । और अत्यंत ही अचानक अप्रत्याशित भाव से दुर्घटना हो गई, इसके तीन दिन बाद ।

सबरे नीद से जगा ही था कि समाचार मिला—‘बोमाडवुरू के बूढ़े आ० ६

दिन देखा—वही हाल। फिर मैंने इसकी खूब खबर ली। मेरी आँखों के सामने इस कदर बिगड़ जायगा? लेकिन परसों जब फिर से देखा, तो हुजूर के पास ले आया, जरा इसे सजा दें आप।”

मुझे अचानक रामचंदर अमीनवाली बात याद आ गई। पूछा—
“कितनी रात बीतने पर तुमने देखा?”

—“रात के आखिरी पहर में ही ज्यादातर, यही दो-एक घड़ी रात रहते।”

—“तुमने ठीक ही देखा है, औरत थी?”

—“मेरी आँखों की जोत अभी उतनी मंद नहीं पड़ी है हुजूर। बेशक औरत थी। उम्र भी ज्यादा नहीं। पहनावे में कभी सुफैद साड़ी, कभी लाल तो कभी काली। एक दिन मैंने उसका पीछा भी किया था। कसाल के जंगल में वह कहाँ जो गायब हो गई, पता न चला। लौटकर देखा, यह लड़का जैसे सोने का वहाना बनाए पड़ा है। आवाज देते ही चौककर उठ बैठा मानो नींद से जगा हो। मैंने समझा, इस मर्ज की दवा यहाँ के सिवाय और कहीं नहीं होगी, इसीलिए हुजूर के पास—”

मैं उस लड़के को अलग ले गया। पूछा—“तुम्हारे बारे में यह सब क्या सुन रहा हूँ?”

उसने मेरे पाँव पकड़ लिए—“मेरी बातों पर यकीन करे हुजूर! मुझे खाक भी खबर नहीं इसकी। तमाम दिन मैंसों के पीछे जंगल की खाक छानता हूँ—रात में सोता हूँ तो मुर्दे की तरह। सुबह होने पर ही आँख खुलती है। घर को चाहे आग ही क्यों न लग जाय, मुझे होश नहीं रहता।”

मैंने कहा—“तुमने घर में कभी किसी को घुसते नहीं देखा?”
—“जी नहीं। सो जाने पर वहदवास हो जाता हूँ मैं तो।”

आगे और कोई बात नहीं हुई। बूढ़ा खुश हो गया। उसने समझा ओट में ले जाकर मैंने लड़के को डाट-फटकार दिया है। इसके कोई पंद्रह दिन बाद वह लड़का मेरे पास आया। उसने कहा—“एक बात आपसे पूछने आया हूँ हुजूर। पिछली बार जब मैं बाबूजी के साथ यहाँ आया था,

उम्र उसकी कोई पचपन-छप्पन की होगी ; पर उसे बूढ़ा बताना गलत होगा, क्योंकि उसके जैसा गठीला बदन बंगाल के बहुतेरे युवकों का भी नहीं। ललाट पर तिलक, बदन पर एक सफेद चादर और हाथ में एक छोटी-सी पोटली।

मेरे पूछने पर उसने बताया कि वह बड़ी दूर से आया है। यहाँ थोड़ी-सी जमीन-लेकर खेती करने का इरादा रखता है। बड़ा ही गरीब है। सलामी देने की जुर्रत नहीं। उसने पूछा कि अब बटैया पर थोड़ी-सी जमीन मिल सकेगी या नहीं ?

कुछ इस किस्म के आदमी होते हैं, जों अपने बारे में ज्यादा कुछ कहना नहीं जानते ; पर उनकी शक्ल देखने से ही मालूम पड़ जाता है कि ये सचमुच ही बड़े दुखी हैं। राजू पाँडे की सूरत देखकर ही मुझे लगा, थोड़ी-सी जमीन के लोभ से यह धरमपुर परगने से इतनी दूर आया है। जमीन न मिलने पर लाचार लौट तो जायगा, मगर सारी उम्मीदों पर पानी फिर जायगा, दिल टूट जायगा बेचारे का।

नवटोलिया के उत्तर जंगल में मैंने राजू को दो बीघे जमीन दी—बिना सलामी लिए ही कहिए। कह दिया—“खेत बनाकर जोतो-बोओ। गुरु के दो साल तुम्हें कुछ भी नहीं देना पड़ेगा। तीसरे साल से चार आना बीघा मालगुजारी देनी पड़ेगी।” तब भी यह कल्पना नहीं कर सका कि कैसे एक विचित्र आदमी को मैंने जमींदारी में बसाया !

वह भादों या कुआर के महीने में आया, जमीन बंदोबस्त लेकर लौट भी गया। झमेलों में उसकी बात मैं कतई भूल गया। दूसरे साल सर्दियों के आखीर में एक दिन नवटोलिया कचहरी से लौट रहा था कि अचानक नजर पड़ा। पेड़ तले बैठकर कोई किताब पढ़ रहा है। मुझे देखकर झट से उसने किताब बंद कर दी और खड़ा हो गया। वह राजू पाँडे था, मैं पहचान गया। सोचा, बात क्या है कि पिछले साल जमीन बंदोबस्त लेने के बाद से यह भूलकर भी कभी फिर कचहरी की तरफ झाँकने न आया ? मैंने कहा—“क्यों पाँडेजी, आप यही है ? मैं तो सोच रहा था, जगह-जमीन

इजारादार का लडका मारा गया।' घोड़े से हम उसी वक्त चल पड़े। वहाँ पहुँचकर देखा कि उनके झोपड़े के पीछे कसाल और झाऊ के जंगल में नौ-जवान की लाश अभी भी पड़ी है। चेहरे पर भीषण भय और आतक की निशानी—मानो कोई विभीषिका देखकर दम घुटकर मर गया है। वूठे ने बताया—“रात की आखिरी घड़ियों में वह अपने बिछावन पर नहीं था। मैंने लालटेन लेकर उसकी खोज शुरू की; मगर मुवह से पहले तक उसकी लाश देखने को न मिली। लगता है, बिछावन से उठकर उसने किसी चीज का पीछा किया था—क्योंकि लाग के पास ही लाठी और लालटेन पड़ी थी। किसका पीछा किया था, यह कह सकना कठिन है। बालू पर सिर्फ उसी के पाँव के निशान मिले और किसी के नहीं, न आदमी के, न जानवर के। लाश पर भी चोट का कहीं दाग न था।” इस घटना के रहस्य की कोई मीमांसा न हो सकी। पुलिसवाले आए। उनसे भी कुछ करते न बना—लौट गए। इससे लोगों में एक ऐसा डर घर कर गया कि साँझ से बहुत पहले भी उधर कोई नहीं जाता था। कई दिनों तक तो ऐसा हो गया कि कचहरी में अकेले सोए-सोए बाहर की धप् धप् धुली चाँदनी रात की उदासी और निर्जनता को देखकर एक अजाने आतक से प्राण काँप उठते। लगता, अब कलकत्ता भाग चलूँ, यह जगह अच्छी नहीं, यहाँ की चाँदनी रात रूप-कथा की राक्षसी रानी जैसी है, कभी भुला-फुसला कर मार डालेगी। यह मनुष्य की वास-भूमि तो नहीं ही है, है किसी और ही लोक के रहस्यमय, अशरीरी जीवों का राज्य। वही यहाँ युगों से बसते आ रहे हैं। आज यहाँ मनुष्यों का यह जो अनधिकार प्रवेश हो गया है, वह उन्हें नहीं सुहाता! मौका मिलने पर वे इसका बदला चुकाए बिना वाज नहीं आएंगे।

[दो]

राजू पाँड़े से जब अपनी पहली बार भेट हुई थी, उस दिन की मुझे आज भी खूब याद है। मैं कचहरी में बैठा हुआ काम कर रहा था। एक गोरा-गोरा-सा सुंदर ब्राह्मण मेरे सामने नमस्कार करके आ खड़ा हुआ।

उम्र उसकी कोई पचपन-छप्पन की होगी ; पर उसे बूढ़ा बताना गलत होगा, क्योंकि उसके जैसा गठीला बदन बंगाल के बहुतेरे युवकों का भी नहीं। ललाट पर तिलक, बदन पर एक सफेद चादर और हाथ में एक छोटी-सी पोटली।

मेरे पूछने पर उसने बताया कि वह बड़ी दूर से आया है। यहाँ थोड़ी-सी जमीन-लेकर खेती करने का इरादा रखता है। बड़ा ही गरीब है। सलामी देने की जुर्रत नहीं। उसने पूछा कि अब बटैया पर थोड़ी-सी जमीन मिल सकेगी या नहीं ?

कुछ इस किस्म के आदमी होते हैं, जो अपने बारे में ज्यादा कुछ कहना नहीं जानते, पर उनकी शक्ल देखने से ही मालूम पड़ जाता है कि ये सचमुच ही बड़े दुखी हैं। राजू पाँडे की सूरत देखकर ही मुझे लगा, थोड़ी-सी जमीन के लोभ से यह धरमपुर परगने से इतनी दूर आया है। जमीन न मिलने पर लाचार लौट तो जायगा, मगर सारी उम्मीदों पर पानी फिर जायगा, दिल टूट जायगा बेचारे का।

नवटोलिया के उत्तर जंगल में मैंने राजू को दो बीघे जमीन दी—बिना सलामी लिए ही कहिए। कह दिया—“खेत बनाकर जोतो-बोओ। गुरु के दो साल तुम्हें कुछ भी नहीं देना पड़ेगा। तीसरे साल से चार आना बीघा मालगुजारी देनी पड़ेगी।” तब भी यह कल्पना नहीं कर सका कि कैसे एक विचित्र आदमी को मैंने जमींदारी में बसाया !

वह भादों या कुआर के महीने में आया, जमीन बंदोबस्त लेकर लौट भी गया। झमेलों में उसकी बात मैं कतई भूल गया। दूसरे साल सर्दियों के आखीर में एक दिन नवटोलिया कचहरी से लौट रहा था कि अचानक नजर पड़ा। पेड़ तले बैठकर कोई किताब पढ़ रहा है। मुझे देखकर झट से उसने किताब बंद कर दी और खड़ा हो गया। वह राजू पाँडे था, मैं पहचान गया। सोचा, बात क्या है कि पिछले साल जमीन बंदोबस्त लेने के बाद से यह भूलकर भी कभी फिर कचहरी की तरफ झाँकने न आया ? मैंने कहा—“क्यों पाँडेजी, आप यही है ? मैं तो सोच रहा था, जगह-जमीन

छोड़-छाड़ कर आप चल दिए ! खेती की है कि नहीं ? ” देखा, राजू के चेहरे पर हवाइयाँ उड़ने लगी । रुक-अटककर कहने लगा—“ जी, खेती तो... जी, इस बार... ”

मुझे क्रोध-सा हो आया । ऐसे लोग जवान के बड़े मीठे होते हैं, भुला-फुसलाकर अपना उल्लू सीधा कर लेने में कुशल । मैंने कहा—“ डेढ़ साल गुजर गया, कभी आपकी चोटी के भी दर्शन नहीं हुए । जमींदार को अँगूठा दिखाकर मजे में सारी फसल हजम किए लेते हैं । शायद भूल गए कि उपज का हिस्सा देना है ? ”

अचरज से राजू बड़ी-बड़ी आँखों से मुझे ताकता हुआ बोला—“ फसल हुजूर ? मैं सोच भी नहीं सका कि उसका हिस्सा कैसे दूँ—चीना दाना... ”

मुझे यकीन न आया । कहा—“ पिछले छै महीने से आप चीनादाना खाकर ही गुजारा कर रहे हैं ? और कुछ नहीं उपजाया है ? मकई ? ”

—“ नहीं हुजूर, बड़ा जंगल है । अकेला आदमी, कितना काटूँ आखिर ! बड़ी-बड़ी मुश्किल से पट्टा कट्टा तैयार किया है । आइए न हुजूर, एक बार चरणों की धूल दे । ”

मैं उसके पीछे हो लिया । कहीं-कहीं जंगल इतना घना था कि घोड़े को भी चलने में तकलीफ हो रही थी । थोड़ी दूर पर बीघा-भर साफ-सुथरी जगह, उसी के बीच में घास की दो छोटी और नीची झोंपड़ी । एक में वह आप रहता, दूसरी में फसल । न थैला, न बोरा । जमीन पर ही चीना-दाना का ढेर लगा था । मैंने कहा—“ आप इतने आलसी हैं पाँडेजी, मुझे मालूम न था । दो साल में आप दो बीघा जंगल भी नहीं काट सके ? ” सक-पकाते हुए राजू ने कहा—“ समय ही बहुत कम मिलता है हुजूर ! ”

—“ क्यों, आखिर तमाम दिन करते क्या हैं आप ? ”

शर्माकर राजू चुप हो रहा । उसकी झोंपड़ी में ज्यादा चीजे नहीं थी । लोटे के सिवाय दूसरा कोई बर्तन भी न था । लोटा कुछ बड़ा था, उसी में उसकी रसोई बनती थी । रसोई में भात कहाँ, चीना-दाना उवाल लेता ।

हरे सखुए के पत्ते पर उँडेल कर खाता, वर्तन की फिर जरूरत भी क्या थी ! पानी का कुड पास ही था । और क्या चाहिए उसे ।

झोंपड़ी के पास ही एक तरफ सिद्धर लगी राधाकृष्ण की काले पत्थर की मूर्ति थी । समझा, राजू भक्त आदमी है । पत्थर की वेदी को फूलों से सजा रक्खा था, पास ही दो-चार पोयियाँ और किताबें धरी थी । समय कम मिलता है, यानी तमाम दिन शायद वह भजन-पूजन में ही लगा रहता होगा । खेती कब करे ?

राजू को आज ही मैंने पहली बार समझा ।

हिंदी राजू पाँडे अच्छी तरह जानता था, थोड़ी-बहुत संस्कृत भी । सो भी सब समय पढ़ता नहीं, समय मिलने पर कभी-कभी हिंदी की कोई किताब लेकर बैठता जरा देर—ज्यादातर वह ऊपर आसमान और पहाड़ की तरफ चुपचाप ताकता रहता । एक दिन देखा—छोटी-सी वही लेकर सरपत की कलम से वह न जाने क्या लिख रहा है । अच्छा, पाँडेजी कविता भी लिखते हैं क्या ? मगर ऐसे लजीले और दुबके-से आदमी कि उनसे कोई बात निकाल लेना बड़ा कठिन काम था । अपने बारे में कुछ भी कहना गवारा नहीं । एक दिन मैंने पूछा—“आपके और कौन-कौन हैं पाँडेजी ? ”

—“सभी हैं हुजूर । तीन लड़के, दो लड़कियाँ, विधवा बहन । ”

—“उनका गुजारा कैसे चलता है ? ”

आसमान की ओर हाथ उठाकर वह बोला—“सब भगवान् चलाते हैं । उनके मुँह में दो दाने ढे सकूँ, इसीलिए तो हुजूर की शरण में आया हूँ । जमीन तैयार कर लूँ—”

—“तैयार भी कर ले, तो दो बीघे से उतने बड़े परिवार का भरण-पोषण हो सकेगा ? और उसमें भी तो आप जी-जान से जुटते नहीं ? ”

पहले तो राजू ने इसका जवाब ही न दिया, फिर बोला—“जिंदगी के दिन ही बड़े थोड़े हैं हुजूर । जंगल काटते-काटते जानें कितनी बातें जी में आती हैं, बैठकर सोचने लगता हूँ । यह जो वन-जंगल है, बहुत ही अच्छी

जगह है यह। जाने कब से तरह-तरह के फूल खिलते हैं, चिड़ियाँ चहकती हैं। यहाँ हवा के साथ-साथ स्वर्ग के देवता मिट्टी पर कदम रखते हैं। जहाँ कौड़ी का लोभ है, जहाँ लेन-देन का लेखा-जोखा चलता है, वहाँ की हवा जहरीली हो उठती है। वैसी जगह देवता नहीं रहते ; इसलिए जब-जब मैं यहाँ कुल्हाड़ी उठाता हूँ, देवता उसे हाथ से छीन लेते हैं। कानों में चुपचाप ऐसी-ऐसी बातें कहते हैं, जिससे धन-जायदाद से मन हटकर बहुत दूर चला जाता है। ”

मैंने समझा—राजू कवि तो है ही, दार्शनिक भी है।

मैं बोला—“लेकिन पाँडेजी, देवता यह तो नहीं कहते कि घर खर्च मत भेजा करो, सारे घरवाले फाके किया के। ये बेकार की बातें हैं। आप जी से काम कीजिए, नहीं तो मैं जमीन छीन लूँगा ! ”

कुछ महीने यो ही बीत गए। बीच-बीच में राजू के पास भी जाता रहा। बड़ा ही भला लगता था वह मुझे ! नवटोलिया बैहार के उस निर्जन और घने जंगल में एक फूस की झोपड़ी में वह कैसे दिन काटता था। समझ नहीं पाता।

सचमुच ही वह सात्त्विक प्रकृति का आदमी था। चीना के सिवाय और कुछ वह नहीं उपजा सकता। सात-आठ महीने का अरसा उसी पर काटता रहा। कभी किमी से भेट-मुलाकात नहीं, दो बातें करे, ऐसा कोई आदमी नहीं। फिर भी उसे कोई असुविधा नहीं थी। मजे में रह रहा था। जब कभी भी दोपहर के समय मैं उधर से गुजरता, उसे खेत पर काम करते पाता। साँझ को प्रायः उसे उस बहेड़े के पेड़ के नीचे चुपचाप बैठा पाता—कभी हाथ में बही लिए, कभी यो ही।

एक दिन मैंने उससे कहा—“पाँडेजी, आपको थोड़ी-सी जमीन और दिए देता हूँ, आप ज्यादा खेती करे, नहीं तो घर के लोग भूखो मरेंगे। ”

बड़ा ही शांत प्रकृति का था वह। उसे कोई बात समझाने में दिक्कत नहीं पड़ती थी। उसने जमीन तो ले ली, मगर अगले छह महीनों में खेत नहीं तैयार कर सका। सुबह से पूजा और गीता-पाठ में ही दस बज जाते,

फिर काम पर निकलता। कोई दो घंटे मेहनत के बाद रसोई और भोजन तैयार करता, उसके बाद दोपहर भर जी-तोड़ मेहनत—साँझ के पाँच बजे तक। लौटकर पेड़-तले बैठा जाने क्या-क्या सोचता। साँझ के बाद फिर पूजा-पाठ।

उस साल राजू ने थोड़ी-सी मकई उपजाई। वह फसल उसने खुद नहीं रखी। घर भेज दी। उसका बड़ा लडका आकर मकई ले गया। उसका लडका मुझसे मिलने आया था। उसे मैंने डाट बताया—“शरम नहीं आती तुम्हें, बूढ़े बाप को इस सूने जंगल में भेजकर आप घर बैठे गुलछरें उड़ाते हो? तुम लोग कुछ कमाने की कोशिश क्यों नहीं करते?”

[तीन]

उम वार सूअरमारी गाँव में जोरो का हैजा फैला। मुझे खबर मिली। वह गाँव अपने इलाके में नहीं पड़ता। कोई आठ-दस कोस दूर पर था—कोसी और कलवलिया नदी के किनारे। रोजाना इतने लोग मरने लगे कि कोसी नदी में लाशें फेंकी जाने लगी—जलाने का कोई इतजाम नहीं। एक दिन यह भी पता चला कि राजू पाँडे वहाँ इलाज करने के लिए गया है। मैं यह नहीं जानता था कि राजू चिकित्सक भी है। मैंने कुछ दिनों तक होमियोपैथी दवाओं से नाता रखा था। सोचा, ऐसे में अगर लोगों के कुछ काम आ सकूँ तो अच्छा है। यहाँ तो डाक्टर-वैद कुछ है ही नहीं। मेरे साथ-साथ कचहरी से और भी कुछ लोग वहाँ गये। राजू पाँडे से भेंट हुई। एक बटुए में कुछ जड़ी-बूटी लिए वह इसके-उसके घर घूम रहा था। उसने मुझे नमस्कार किया और कहा—“हुजूर बड़े रहमदिल हैं। आप आ गए, कुछ लोग शायद बच जाएँ।” उसने कुछ ऐसा भाव दिखाया, मानो मैं जिले का सिविल सर्जन होऊँ। वही मुझे रोगियों के घर-घर ले जाने लगा।

राजू सबको उधार ही दवा दे रहा था। चगा होने पर दाम चुकाने की शर्त थी। झोंपड़ों में गरीबी की कैसी दर्दनाक तसवीर। फूँस या खपड़े

के घर, बड़े ही तंग कमरे, खिड़की नदारद—धूप-हवा आने-जाने की कोई गुजाइश ही नहीं। जो भी घर थे, लगभग सब में एक-दो रोगी मैले-कुचैले विस्तर पर पड़े। न डाक्टर, न दवा, न पथ्य। राजू में जितनी शक्ति थी, वह कोशिश कर रहा था। बिना बुलाए ही वह हर रोगी के घर जा-जाकर अपनी जड़ी-बूटी पिला रहा था। एक रात तो वह किसी रोगी बच्चे की जगकर तीमारदारी भी करता रहा। लेकिन बीमारी घटने के बजाय बढ़ती ही चली जा रही थी।

वह मुझे एक घर में लिवा ले गया। घर क्या, महज एक कमरा। फूस की छौनी। रोगी जमीन पर ताड़ की चटाई पर सोया था। उमर पचास से कम नहीं होगी। दरवाजे के पास एक सत्रह-अठारह साल की लड़की बैठी जार-बेजार रो रही थी। राजू ने उसे दिलासा देते हुए कहा—“रो मत बिटिया, हुजूर आ पहुँचे हैं, अब कोई खतरा नहीं। रोगी भला-चंगा हो जायगा।”

अपनी बेवसी को सोचकर बड़ा गर्मिदा हुआ मैं। मैंने पूछा—“यह लड़की बूढ़े की बेटी है, क्यों?”

राजू बोला—“नहीं हुजूर, यह उसकी बीबी है। इसके दुनिया में कोई नहीं है। विधवा माँ थी, इसे व्याहते ही चल बसी बेचारी। इस बूढ़े को बचा लीजिए हुजूर, नहीं तो यह लड़की कहीं की न रह जायगी।”

कुछ जवाब देने ही जा रहा था कि मेरी नजर रोगी के सिरहाने के पास के ताख पर पड़ी। लकड़ी का ताख, रोगी के विस्तर से दो-तीन हाथ की ऊँचाई पर। उस पर पत्थर के बर्तन में थोड़ा-सा वासी भात खुला पड़ा था! मक्खियाँ भिनक रही थी उस पर! क्या गजब था! घर में एगियाटिक कालरा का रोगी और उसके पास ही बिना ढँका वासी भात!

दिन-भर रोगी के सेवा-जतन से थककर यह गरीबिन शायद नमक-मिर्च मिलाकर उसी वासी भात को चाव से खा लेगी! यही जहरीला भात, जिसके एक-एक दाने में मौत के बीज हैं। उस लड़की की आँसू-भरी दो

भोली आँखों की ओर देखकर मैं सिहर उठा। राजू से मैंने कहा—“उससे कहो, यह भात उठाकर फेंक दे। इस घर में कोई खाने की चीज नहीं रखनी चाहिए।”

भात फेंक देने की जो बात आई, तो वह लड़की अचरज से हमारा मुँह ताकने लगी। आखिर वह भात फेंक कैसे दे? खायगी क्या? वह थोड़ा-सा भात कल रात उसे ओझाजी के यहाँ से खाने को मिला था।

मुझे याद आया, अपनी तरफ जैसे पूड़ी-पुलाव होता है, भात इधर का वैसा ही कीमती खाना है। फिर भी मैंने जरा कड़क कर कहा—“तुम इसे उठाकर फेंक दो—अभी, तुरत।”

डरती-डरती वह उठी और भात को ले जाकर बाहर फेंक दिया।

लाख जतन करने पर भी उसके पति को बचाया न जा सका। स्राँझ के बाद ही बूढ़े ने आखिरी साँस ली। वह लड़की बेजार रोई। राजू भी उसके साथ रोते-रोते बेदम था।

राजू मुझे एक और घर में ले गया। वह उसके द्वार के रिश्ते में साला लगता था। यहाँ आने पर राजू पहले यही ठहरा था। यही खाता-पीता था। इस घर में माँ और बेटा, दोनों को हैजा हो गया था। दोनों अगल-बगल के कमरे में थे। यह उसे और वह इसे देखने को बेचैन। लड़का महज सात-आठ साल का।

पहले लड़का गुजरा। माँ के कानों में इसकी खबर तक नहीं होने दी गई। मेरी दवा से माँ की हालत धीरे-धीरे सुधरने लगी। वह बार-बार अपने बेटे की खोज करती—बगल के कमरे से उसकी कोई आहट क्यों नहीं मिलती? कैसा है मेरा बच्चा?

हम बताते—“उसे नींद की दवा दी गई है। सो रहा है वह।”

बच्चे की लाश छिपाकर धीरे-धीरे बाहर निकाली गई।

गाँव के लोग स्वास्थ्य के नियमों के सम्बन्ध में कुछ जानते ही न थे। एक ही पोखर, उसी में कपड़े फीचते, उसी में नहाते। मैंने लाख सिर मारा, मगर यह बात उनके दिमाग में न घुसा सका कि नहाना और पानी पीना,

बात एक ही है। जाने कितने लोग कितने परिवारो को यो ही छोडकर भाग गए। एक घर मे सिर्फ एक रोगी को ही पाया—दूसरा कोई न था। वह रोगी उस घर का बरजमाई था—बीते साल उसकी बीबी मर गई। फिर भी वह वही था—बुरी दशा थी उसकी, इसलिए या और किसी कारण से हो, ससुराल से वह कही नहीं गया। अभी उसे हैजा जो हुआ, तो ससुराल वाले उसे छोडकर जाने कहाँ चल दिए। राजू रात-दिन उमकी सेवा करने लगा। दवाई की व्यवस्था मैंने कर दी। आखिर वह बच गया। मैं समझ गया, उसके भाग मे ससुराल के अन्न पर पलने का अभी बहुत दु ख लिखा है। राजू को अपने इलाज की कमाई बटुए मे से निकाल कर गिनते हुए देखकर मैंने पूछा—“कितनी रकम जोडी है?” गिनकर राजू ने बताया—“एक रुपया तीन आने हुआ।”

इतनी ही रकम से वह मगन था। इधर के लोग मुश्किल से एक पैसा देख पाते हैं, उस हिसाब से एक रुपया तीन आने की कमाई कम न थी। पंद्रह-सोलह दिनों से राजू को बेहद काम करना पडा—डाक्टर भी वही, नर्स भी वही।

काफी रात बीते गाँव में से रोने की आवाज उठी। फिर कोई मरा। रात को मुझे नीद नहीं आई। गाँव के बहुतेरे लोग नहीं सोए। घर के आगे लकड़ी के कुदे जलाकर गंधक जलाते रहे, आग के पास बैठ-बैठे बातें करते रहे। रोग और मौत, प्रत्येक व्यक्ति की जुवान पर इसके सिवा कोई बात ही नहीं। सबके चेहरो पर भय और आतंक की झलक—न जाने कब किसकी बारी आ जाय !

आधी रात को समाचार मिला, साँझ के समय जो लडकी विधवा हो गई थी, अब उसको हैजा हो गया। मैं देखने गया। पास ही किसी दूसरे के घर की गोशाला में वह पडी थी। मारे डर के वह अपने घर नहीं सो सकी, लेकिन चू कि उसने हजे के रोगी को छूआ था, इसलिए किसी ने उसे अपने घर पनाह तक न दी। गोशाला के एक ओर गेहूँ की बिचाली पर एक पुराना टाट बिछा था। वह उसी पर पडी तडप रही थी। राजू और मैंने

उस अभागिन को बचाने की बहुतेरी कोशिशें कीं। कहीं कोई लालटेन नहीं मिली, पानी नहीं मिला। कोई झाँककर देखने तक नहीं आया। कुछ ऐसा आतंक फैल गया था कि किसी को हैजा होने पर उसकी घर की सीमा तक में कोई पैर नहीं रखता था।

सबेरा होने को आया।

राजू को नाडी की बड़ी पहचान थी। हाथ देखकर बोला—“हृजूर, लक्षण तो कुछ अच्छा नहीं दीखता।”

मैं ही क्या करता। डाक्टर तो था नहीं। पानी चढ़ा पाता, तो कुछ उम्मीद थी। इधर वैसा कोई डाक्टर भी नहीं।

नौ बजे वह लड़की गुजर गई।

हम नहीं होते तो उसकी लाश निकाली भी जाती या नहीं, नहीं कह सकता। बड़ी आरजू-मिन्नत के बाद दो अहीर आए। बाँस से ढकेलते हुए वे लाश को नदी तक लुडका ले गए।

राजू बोला—“जी गई बेचारी। विधवा, फिर छोटी-सी लड़की। क्या खाती बेचारी और उसकी देख-भाल ही कौन करता।”

मैंने कहा—“तुम्हारी तरफ के लोग बड़े निर्दयी होते हैं।” मुझे एक, कचोट रह गई कि मैंने उस बेचारी लड़की को जतन से रक्खा हुआ दो मुट्ठी भात भी क्यों नहीं खाने दिया।

[चार]

सुन-सान दोपहरी में सुदूर महालिखारूप के पहाड़ और जंगल अजीब रहस्यमय से लगते। कितनी ही बार सोचा कि पहाड़ की सैर कर आऊँ, मगर फुर्सत नहीं निकल सकी। सुनता आ रहा था कि वह पहाड़ दुर्गम जगलों से भरा है, शंखचूड़ साँपों की बहुतायत है। मुश्किल से पाई जाने वाली जंगली चद्रमल्लिका तथा भालुओं के अड्डे भरे हैं। पहाड़ पर पानी नहीं मिलता, फिर खौफनाक शंखचूड़ साँपों का खतरा! सो लकड़हारे भी वहाँ जाने की हिम्मत नहीं करते।

क्षितिज की अंतिम रंगीन आभा से महालिखारूप की चोटियाँ ऐसी ही अनुरजित हुई थी, जैसी कि आज मेरी आँखों के सामने हो रही है। जानें कितने दिन पहले, जिस दिन चंद्रगुप्त राजगद्दी पर पहली बार बैठे, ग्रीस के राजा हेलेयोडोरस ने गरुडध्वज स्तंभ का निर्माण किया, जिस दिन राजकुमारी सयुक्ता ने स्वयंवर-सभा में पृथ्वीराज की मूर्ति के गले में वरमाला डाल दी; सामूगढ़ की लड़ाई में मुँहकी खाकर अभागा दारा शिकोश जिस दिन आगरा से दिल्ली भागा, चैतन्य महाप्रभु ने जिस दिन श्रीवास के यहाँ कीर्तन किया; जिस रोज पलासी के मैदान में घनघोर लड़ाई हुई—महालिखारूप की ये चोटियाँ, यह जंगल, सब-कुछ ऐसा ही था—ठीक ऐसा ही। उन दिनों यहाँ कौन लोग रहते थे? यहाँ से कुछ ही दूरी पर फूस के कुछ घरों का एक गाँव देख आया था। लकड़ी के दो-एक टुकड़ों के सहारे बना हुआ ढेकी-जैसा कुछ था, जिससे लोग महुए का तेल निकाला करते थे। वहाँ एक बुढ़िया को देखा, अस्सी-नब्बे की उम्र होगी उसकी, सारा सिर सन-जैसा सफेद, तमाम बदन रूखा। धूप में बैठी शायद वह माये से जूँ बोन रही थी—ठीक कवि भारतचंद्र द्वारा वर्णित अन्नपूर्णा जैसी। बैठे-बैठे मुझे उस बुढ़िया की याद हो आई। इस वन्य अचल की पुरानी सभ्यता की प्रतीक वही बुढ़िया है—उसी के पुरखे हजारों साल से इस इलाके में बसते आ रहे हैं। जिस रोज महात्मा ईसा क्रूस से मारे गए थे, उस रोज भी वे लोग जिस तरह महुए के बीजों से तेल निकाल रहे थे—आज भी उसी तरह निकाल रहे हैं। अतीत के घने कुहरे में हजारों साल की अवधि गुम हो गई है, मगर ये आज भी बाँसों की नलियों से उसी तरह चिड़ियों का शिकार कर रहे हैं। ईश्वर या ससार के बारे में उनकी विचार-धारा जहाँ-की-तहाँ है, तिल-भर भी इधर-उधर नहीं हुई। उस बुढ़िया की विचार-धारा क्या है, यह मालूम हो सके, तो मैं अपनी साल-भर की सारी कमाई देने को तैयार हूँ।

मेरी समझ में नहीं आता कि किसी-किसी जाति में सभ्यता का ऐसा कौन-सा भेद छिपा रहता है कि जैसे-जैसे दिन बीतते जाते हैं, उन्नति

की राह से वह आगे निकलती जाती है। फिर दूसरी जाति हजारों साल के अरसे में भी जड़ की तरह जहाँ-की-तहाँ क्यों रह जाती है? चार-पाँच हजार वर्षों की अवधि में बर्बर आर्य जाति ने वेद, उपनिषद्, पुराण, काव्य, ज्योतिर्विद्या, ज्यामिति, चरक-सुश्रुत की चर्चा की, देशों को जीता, साम्राज्यों की नींव डाली, वेनस द्यमिलो की मूर्ति, पर्थिनन, ताजमहल और कोलों कैथिड्रल का निर्माण किया, दरवारी कानड़ा और फिफ्थ सिम्फोनी की सृष्टि की—हवाईजहाज, जहाज, रेल, बेंतार, विजली का आविष्कार किया—लेकिन पपुआ, न्यूगिनी, आस्ट्रेलिया के आदिम अधिवासी हमारे यहाँ के मुंडा, कोल, नागा, कुकी लोग इन पाँच हजार वर्षों में भी वही-के-वही क्यों रह गए हैं?

आज मैं जहाँ बैठा हूँ, किसी अतीत युग में यहाँ महासमुद्र लहराता था—उस पुराने महासमुद्र की लहरे कैबियन युग के इस बालुकायम तीर पर आकर पछाड़ें खाती थी, जो आज पहाड़ों में बदल गया है। घने जंगल के बीच बैठकर मैं अतीत के उस नीले समुद्र का सपना देखने लगा—

पुरा यतः स्रोतः पुलिन मधुना तत्र सरिताम्

बालुका-प्रस्तर के इस शिखर पर भूले अतीत का वह सागर अपनी उन्मत्त लहरो की निगानी छोड़ गया है—वह निगानी बहुत ही साफ है—भूतत्त्वविद् उस निशानी को पहचान सकते हैं। उन दिनों आदमी नहीं थे, इस तरह के पेड़-पौधे भी नहीं थे। जैसे जीव-जंतु और पेड़-पौधे उन दिनों थे, इन पत्थरो की छाती पर वे अपनी छाप छोड़ गए हैं—जिस किसी भी जादूधर में उनके नमूने देखे जा सकते हैं।

महालिखारूप पहाड़ के माथे पर तीसरे पहर की धूप रंगीन हो उठी। हरसिंगार के वन से आने वाली महमहाती हवा में हेमत का हलका आभास। यहाँ और देर करना उचित न था, कृष्णा एकादशी की अँबेरी रात सामने थी। जंगल में कहीं स्यारों का दल हुक्का-ढुआ कर उठा—कहीं बाघ-भालू राह न रोक ले।

लौटते समय एक चट्टान पर मैंने जंगली मोर देखा। वह जोड़ा था।

घोड़े से उर कर मोर तो उड़ भागा, लेकिन मोरनी टस-से-मस न हुई। मुझे बाघ के खतरे से चलने की जल्दी थी, देखने का अवकाश न था। फिर भी मोरनी के सामने मैं ठिठक गया। जगली मोर मैंने देखा नहीं था। लोग-बाग कहते थे कि इधर मोर हैं ; पर यकीन नहीं आता था। ज्यादा देर रुकने की हिम्मत नहीं हुई। क्या पता, यहाँ के बाघों की जो चर्चा है, कहीं वह भी मोरों की बात-जैसी ही सच न निकल आए !

सातवाँ परिच्छेद

[एक]

अपने गाँव जाने के लिए जी का छटपटाना एक अजीब अनुभूति है। जो आजीवन एक ही जगह रह जाते हैं, अपने गाँव को छोड़कर कहीं नहीं जाते, ऐसे लोग इसके वैचित्र्य को हर्षिज नहीं समझ सकते। जो किसी दूर देश में, सगे-सम्बन्धियों से अलग लम्बे दिनों तक रह चुके हैं, वे खूब समझ सकते हैं कि अपने देश जाने के लिए, देगभाइयों से मिलने के लिए, मन किस तरह हाहाकार करता है। ऐसे में एक निहायत मामूली-सी घटना भी अनोखी हो उठती है। लगता है, जो कुछ गुजर चुका है, वह फिर कभी नहीं होने का—और तब सारी दुनिया उदास-सी दीखती है, अपने यहाँ की एक-एक चीज बेहद प्यारी लगने लगती है।

वरसों इधर विताने के बाद अपनी भी ठीक वही हालत हो गई है। छुट्टी के लिए लिखने की बात बहुत बार मन में आई, लेकिन जिम्मेदारी इतनी ज्यादा रही कि लिखने में संकोच अनुभव किया; परन्तु इस वीरान जंगल-पहाड़ों में महीनों और वरसों बाघ-भालू और नीलगायो के बीच विताना भी एक कठिन बात है! कभी-कभी जी हाँफ-सा उठता। अपनी बंग-भूमि को भूल बैठा था। जाने कितने दिन हो गए दुर्गापूजा देखे, जमाने से चड़क पूजा का ढोल भी नहीं सुना। मन्दिरों से उठने वाली धूप-गुगल की गंध तक नहीं मिली। वैशाखी के प्रभात का विहग कल-कूजन सुनने को नहीं मिला—बंगाल की वह गिरस्ती, गात-पूत काम, चौकी पर काँसे-पीतल के बर्तन, पीढ़े पर आँकी आल्पना, ताखो पर रक्खी लक्ष्मी की पिटारी— ये मानो सुदूर अतीत के भूले हुए जीवन-स्वप्न हों।

जाड़ो के बाद गरमी के दिन आए तो मेरा मन और भी उचाट हो गया।

ऐसे ही समय मैं घोड़े पर सवार होकर सरस्वती कुड की तरफ चूमने गया। घोड़े से उतर कर एक उपत्यका पर मैं चुपचाप खड़ा हो गया। मेरे चारो तरफ माटी के ऊँचे-ऊँचे टीले थे तथा टीलो पर झाऊ और कसाल के घने जगल। ठीक मेरे माथे परटंगा था थोड़ा-सा नील आसमान। काँटो से भरे एक पौधे में बैंगनी रंग के फूलो के गुच्छे लगे थे, देखने में ठीक विलायती कार्न फ्लावर के समान। उनमें से अलग एक फूल में खास कोई शोभा नहीं, इकट्ठे बहुत-से फूल एक बैंगनी साडी-से दिख रहे थे। वर्ण वैचित्र्यहीन अधसूखी कास के इस वन में ये थोड़े-से फूल मानो वसन्तोत्सव में मतवाले हो रहे थे और झाऊ के नीरव, रूखे अरण्य इन्हें निहायत अवज्ञा और उपेक्षा की निगाहो से देखकर मुँह फिराए प्रवीणता के धीरज से उसे बद्विस्त कर रहे थे। उन्ही जगली बैंगनी फूलो ने मेरे कानो में वसत-आगमन की वाणी सुनाई। फूल भी, कुछ नीबू के नहीं, आम की मजरी नहीं, कामिनी फूल, रक्तपलाश या सेमर के फूल नहीं, एक नाम-गोत्र-हीन तुच्छ बेढगे जंगली कँटीले फूल! वही फूल मुझे वाग-वगीचो में भरे वसत के कुसुम-संभार के प्रतीक से प्रतीत हुए। देर तक वहाँ निमग्न खड़ा रहा। मैं था वग-भूमि की संतान, कुछ जगली फूलो द्वारा डाली सजाकर वसत का मान रखना मेरे लिए बिल्कुल नई बात थी। मगर उस ऊँची उपत्यका के जंगल की शोभा कैसी मनोरम थी! कैसे ध्यान-निमग्न, उदासीन, विलास-हीन, सन्यासी-जैसा रूखा चेहरा था उसका, लेकिन कितना विराट्! उस अधसूखे फूल-पत्तो से रहित वन की निस्पृह आत्मा और नीचे के इन वन्य बर्बरो तरुणो के वसन्तोत्सव की आडम्बर-हीन प्रचेष्टा के उच्छ्वसित आनन्द से मेरा मन एकाकार हो गया।

अपने जीवन का वह भी एक अद्भुत क्षण था। कुछ देर तक मैं यो ही खड़ा रहा। ऊपर के उस एक टुकड़े नीले आसमान पर दो-एक नक्षत्र उग आए। ऐसे में अचानक घोड़े की टाप सुनाई पड़ी। मैंने देखा, पूरनचन्द अमीन नाढा बैहार से नाप-जोख का काम खत्म करके कचहरी लौट रहा

है। मुझे देखकर वह घोड़े पर से उतर पड़ा। बोला—“हुजूर यहाँ कहाँ ?”

मैंने कहा—“यो ही घूमने आ गया था।”

वह बोला—“साँझ के समय यहाँ हर्गिज अकेले न रहे, कचहरी नौट चलिए। यह जगह अच्छी नहीं है। मेरे टडेल ने अपनी आँखों देखा है—उबर के उस काम-वन में बहुत बड़ा बाघ था। चलिए हुजूर यहाँ से।”

पूरनचन्द के टडेल ने दूर पर गाना शुरू कर दिया था—

दया होई जी !

उस दिन से उन बैंगनी फूलों पर नजर पड़ते ही मेरा मन बगाल जाने के लिए न जाने क्यों रो उठता। और रोज साँझ को अमीन पूरनचन्द का टडेल छट्टलाल रोटी बनाते समय इसी गीत को शुरू कर देता—

दया होई जी !

मुझे लगता, फागुन के आते-आते मँजराये आमो की गध-भरी छाया में खिले सेमरों वाले नदी के इस पार खड़े होकर कोयल की कूक सुनने का सुअवसर गायद इस जीवन में कभी भी नहीं मिलने का—किसी दिन इम्मी! चीरान जंगल में बाघ-भैंसों के हाथ यो ही जान गँवानी पड़ेगी।

झाऊ के जंगल वैसे ही स्थिर खड़े रहते, सुदूर वन के माथे से मिला हुआ धितिज वैसा ही धुँवला और उदास दीखता।

ऐसे ही एक दिन, जब कि गाँव जाने के लिए जी न जाने कैसा-कैसा हो रहा था, रामविहारीसिंह के यहाँ से होली का न्योता आया। रासविहारी-सिंह इस इलाके का बड़ा ही जाविर महाजन था। जाति का रजपूत, कारो नदी के किनारे खासमहाल का रैयत था। अपनी कचहरी से बारह-चौदह मील उत्तर-पूरव कोने पर मोहनपुरा रिजर्व फॉरेस्ट से सटा हुआ गाँव था उसका।

न्योता न मानना भी ठीक न था ; मगर उसके घर जाने की भी मेरी इच्छा न थी। इधर के जितने भी गंगोते रैयत थे, सब का महाजन वही था। गरीबों का लहू चूस-चूस कर वह आप बड़ा आदमी बना था। उसके

रौब-दाब के आगे किसी को चूँ तक करने की मजाल नहीं थी। तनखाह पाने वाले या जमीन जोतने वाले लठैत उसके तकाजे में घूमा करते। हुक्म करते ही लोगो को बाँध कर हाजिर करते थे। रासबिहारी को कभी अगर यह खयाल हो जाता कि फलों आदमी ने उसकी इज्जत नहीं की, या जैसा चाहिए था उसका सम्मान नहीं किया, तो उस बेचारे की शामत ही आगई जानिए। फिर वह छल-बल-कौशल से उसे खासा सबक सिखाकर ही दम लेता था।

यहाँ आने के बाद मुझे तो लगा था कि वही इस इलाके का राजा है। गरीब रैयत उसके डर से थर-थर काँपा करते, सपन्न लोगों को भी उसके सामने कुछ कहने की हिम्मत नहीं पड़ती, क्योंकि उसके लठैत बड़े खूँखार थे, मार-पीट और लडाई-दगे में कुशल। पुलिस के लोग भी उसके हाथ में थे। खास महाल के सर्किल अफसर या मैनेजर उसके घर पर आतिथ्य कबूल किया करते थे। फिर इस जगल में अपने आगे वह लगाये भी किसे ?

उसने मेरे रैयतो पर भी प्रभुत्व दिखाने की कोशिश की थी, मगर मैंने उसे बैसा करने से रोक दिया था। साफ गब्दों में कह दिया था—“अपने इलाके में जो जी में आवे करो, अगर मेरे रैयतो का बाल भी बाँका हुआ, तो मैं उसे हर्गिज बर्दाश्त न करूँगा।” बीते साल ऐसी ही बात को लेकर उसके लठैतो और मेरे मुकुन्दी चकलादार तथा गणपत तहसीलदार के मुलाजिमों में मारपीट हो गई। पिछले सावन के महीने में भी कुछ गोल-माल हो गया। बात पुलिस तक पहुँच गई। दरोगा ने आकर तसफिया कर दिया। तब से रासबिहारीसिंह मेरे रैयतो से छेड़-छाड़ नहीं करता।

उसी रासबिहारीसिंह के यहाँ से न्योता आया है। यह सुनकर मुझे हैरत हुई।

मैंने गनपतसिंह तहसीलदार को बुलवा कर उससे राय ली। वह बोला—“कहा नहीं जा सकता हुजूर, वह आदमी यकीन करने लायक नहीं। कोई ऐसा काम नहीं, जो वह नहीं कर सकता। किस मतलब से उसने हुजूर को बुलाया है, राम जाने। मेरे खयाल में आप नहीं जायें तो अच्छा।”

मगर मुझे गनपत की यह राय जँची नहीं। न जाने से रासबिहारी

अपने को अपमानित मानेगा ; क्योंकि होली राजपूतो का एक मुख्य त्योहार है। शायद वह यह भी सोच बैठे कि मैं डर के मारे उसके यहाँ नहीं गया। ऐसा सोचना भी मेरा अपमान है। उँहूँ, नसीब में चाहे जो हो, जाना जरूरी है।

कचहरी के लगभग सभी आदमियों ने मुझे रोकने की कोशिश की। बहुतेरा समझाया-बुझाया भी। बूढ़े मुनेश्वरसिंह ने कहा—“हुजूर, जा तो रहे हैं आप ; पर इधर के रीति-रिवाज आप नहीं जानते। यहाँ जरा-सी बात पर लोग खून कर बैठते हैं। जाहिलों का इलाका है यह। सब काला अच्छर भँस बराबर हैं। फिर रासबिहारीसिंह तो बड़ा ही जालिम है हुजूर। अपनी जिन्दगी में उसने कितने खून किए हैं, उसका कोई लेखा-जोखा नहीं है ! वह क्या नहीं कर सकता—खून, अगलगी, जालसाजी—हर काम में वह पक्का है।”

सब कुछ सुनी-अनसुनी करके मैं रासबिहारीसिंह के घर गया। ईंट की दीवारें, खपड़ो की छान्नी। आम तौर से जैसे घर इधर के संपन्न लोगों के होते हैं, वैसा ही उसका घर भी था। सामने वरामदा, वरामदे में कोल-तार से रगे लकड़ी के खंभे। रस्सी से बुनी दो खाटे वहाँ बिछी थीं। दो-एक आदमी बैठे हुए नल से तम्बाकू पी रहे थे।

जैसे ही मेरा घोड़ा दरवाजे पर पहुँचा जाने कहाँ से दो बार बन्दूक की आवाज हुई। रासबिहारी के कारिन्दे मुझे पहचानते थे। मैं समझ गया, यह मेरा स्वागत किया गया है ; मगर खुद मकान-मालिक कहाँ है ? उसके आए बिना अतिथि के घोड़े से उतरने का रिवाज नहीं है।

जरा देर बाद रासबिहारी के बड़े भाई रासउल्लाससिंह आए। विनीत भाव से दोनों हाथ उठाकर उन्होंने कहा—“आइए, गरीब के झोपड़े में चरण रखिए। मेरे मन की हलचल खत्म हो गई। सोचा, राजपूत जिसे एक बार अतिथि मान लेते हैं उसका कभी बुरा नहीं करते। अगर आदर में कोई मुझे घोड़े से उतारने नहीं आता, तो मैं बैरंग वापस हो जाता।

आँगन में बहुत-से लोग इकट्ठे थे। उनमें से ज्यादा गंगोते थे। जो

मैले कपड़े उनके बदन पर थे, सब पर रंग के छीटे पड़े थे। न्योता मिला हो या न मिला हो, अपने महाजन के घर सभी होली खेलने को आ गए थे।

कोई आधे घंटे के बाद रासबिहारीसिंह आया और मुझे देखकर वह अवाक् हो गया। मतलब यह कि उसे स्वप्न में भी यह भरोसा न था कि मैं न्योते पर उसके घर जाऊँगा। जो भी हो, उसने मेरी खासि आव-भगत की।

जिस कमरे में वह मुझे ले गया, उसमें गँवई बढ़ई के हाथ की बनी वेढंगी दो-तीन कुर्सियाँ और एक बेच थी। दीवार में सिन्दूर और चन्द्रन् से पुती गणेश की एक मूर्ति।

कुछ ही क्षणों में एक लड़का एक थाली लेकर मेरे सामने आ खड़ा हुआ। उस थाली में थोड़ी-सी रोली थी, थोड़े-से फूल, कुछ रुपए, चीनी के लायचीदाने, एक डेला मिसरी और फूल की माला थी। रासबिहारी ने मेरे कपाल पर थोड़ी-सी रोली मल दी, मैंने भी उसके अबीर लगाया और थाली से माला उठा ली। इसके बाद क्या करना चाहिए, यह न जानने के कारण मैं अनाड़ी की नाई थाली की तरफ ही ताकता रहा। रासबिहारी बोला—“ये रुपए आपकी भेट हैं हुजूर, यह तो लेने ही पड़ेंगे।” मैंने अपनी जेब से कुछ रुपये निकाल कर उन रुपयों में डाल दिए और कहा—“इनसे मिठाई मँगा कर सबको बाँट दीजिए।”

उसके बाद वह मुझे अपना ऐश्वर्य दिखाता फिरा। उसकी गोशाला में साठ-पैंसठ गाएँ थी और अस्तबल में सात-आठ घोड़े। घोड़ों में से दो शायद बहुत सुन्दर नाचते हैं। उसने मुझे किसी दिन उनका नाच दिखाने की बात कही। हाथी नहीं था, लेकिन जल्दी-से-जल्दी वह हाथी खरीदने की सोच रहा था, क्योंकि इधर हाथी न होने पर लोग सपन्न नहीं माने जाते। उसके यहाँ आठ सौ मन गेहूँ होता है। दोनों जून में कोई अस्सी पिन्नासी आदमियों का खाना बनता है। खुद वह सुबह डेढ़ सेर दूध और एक सेर मिस्री का जलपान करता है। बाजार की रद्दी मिसरी वह नहीं

जाता। जो यहाँ मिसरी का जलपान करते हैं, वे बड़े लोगो में गिने जाते हैं। यहाँ बड़प्पन का यह भी एक लक्षण माना जाता है।

उसके बाद मैं एक दूसरे कमरे में ले जाया गया। इस कमरे में दो-ढाई हजार भुट्टे लटक रहे थे। ये भुट्टे अगले साल बोनो के लिए रखे गए थे। लोहे की चदरों को कीलो से जोड़-जोड़ कर बनाई गई एक कडाही मुझे दिखाई गई, जिसमें डेढ़ मन दूध उवाला जाता है। इतना दूध उसके यहाँ रोज लगता है। एक छोटे-से कमरे में लाठी, ढाल, वरछा-भाले, गँडासे, तलवारों की ढेरी थी। उसे बखूबी अस्त्रागार कहा जा सकता है।

रासबिहारी के छै लड़के थे। सब से बड़े की उम्र तीस से कम न होगी। पहले चार बेटे बाप-जैसे ही लम्बे-तगड़े जवान, अभी ही उनकी मूँछ और गलपट्टे की बहार देखने लायक हो आई थी। उसके हथियारखाने और इन जवान बेटों को देखते ही मेरे जी में आया, ये अबभूखे और कमजोर गगोने अगर रासबिहारीसिंह के डर से थर-थर काँपते हैं, तो इसमें ताज्जुब ही क्या !

रासबिहारी बड़ा ही घमडी और कठिन बात का आदमी था। फिर अजीब सजग था उसका मान का ज्ञान। पान में जरा चूने की कमी क्या हुई, रासबिहारी का मान गया जानिए। लिहाजा उससे आचाङ्ग-व्यवहार में हमेशा चौकस रहना पड़ता था। बेचारे गगोते रैयत तो हर पल दुविधा में ही पड़े रहते, न जाने कब मालिक की मानहानि हो जाय !

वर्बर प्राचुर्य में जो कुछ समझा जा सकता है, उसके जलते उदाहरण मुझे रासबिहारी के घर देखने को मिले। भरपूर दूध, भरपूर गेहूँ, भरपूर भुट्टे, भरपूर मिसरी, भरपूर मान और भरपूर लाठी-सोटे ; मगर इस सब का उद्देश्य आखिर क्या हुआ ? इतने बड़े घर में न तो एक अच्छी-सी तम-ीर थी, न एक कित्ताब थी अच्छी-सी, अच्छी कोच-आरामकुर्सियों की कौन कहे, माफ-सुयरे तकियों से सजा कोई बिछावन तक न था। दीवार में जहाँ-तहाँ चूने के दाग, पान की पीक। घर के पीछे-पीछे जो पनाला था, उसमें गंदे पानी और कूड़ों का ढेर ; घर की बनावट भद्दी। बच्चों को पढ़ने-लिखने से कोई वास्ता ही नहीं। कपड़े-जूते निहायत मोटे और गटे।

पिछले साल एक ही महीने के अन्दर चेचक से तीन-चार बच्चे जाते रहे। आखिर यह ऐश्वर्य आता किस काम है ? सीधे-सादे गंगोते रैयतों को पीट-पीट कर जमा की गई इस दौलत से किसे कौन-सी सुविधा मिली ? हाँ, रासबिहारीसिंह का मान अवश्य बढ़ा है।

खाने की सामग्रियों का बाहुल्य देखकर मैं अवाक् रह गया। भला एक आदमी इतना सारा सामान खा सकता है ? थाली में हाथी के कान-जैसी कोई पन्द्रह पूरियाँ, कटोरो में तरह-तरह की तरकारी, दही, लड्डू, माल-पूए, पापड़, इतनी तो मेरी चार जून की खुराक थी। रासबिहारी शायद अकेला ही इससे दूना खाना एक बार खा लेता है।

भोजन करके जब मैं अन्दर से निकला, शाम हो रही थी। आँगन में गंगोते रैयतों की पाँत बैठ गई थी और लोग मजे में माढा-दही खा रहे थे। सब के कपड़े लाल रंग से रँगें, सबके चेहरे पर थिरकती हँसी। रासबिहारी के भाई उन्हें खिलाने में त्रुटि न हो, इसकी निगरानी कर रहे थे। निहायत ही मामूली खाना था, मगर उसी में लोगो की खुशी का ठिकाना न था।

बड़े दिनों के बाद यहाँ धतुरिया का नाच देखने का मौका मिला। धतुरिया अब कुछ बड़ा हो गया था, उसका नाच भी पहले से ज्यादा सुधरा हुआ था। होली के लिए वह खास तौर से यहाँ बुलाया गया था।

धतुरिया को मैंने अपने पास बुलाया। पूछा—“मुझे पहचान रहे हो ? ”

वह हँसा। सलाम करके बोला—“जी, आप मैनेजर साहब हैं हुजूर ! अच्छे हैं आप ? ”

उसकी हँसी बड़ी ही मीठी लगती थी मुझे और उसे देखते ही न जाने एक अनुकम्पा और करुणा का उद्रेक होता था। उसका अपना कोई न था। नाच-गाकर दस-बीस को रिझाकर उसे इसी उम्र में अपनी रोजी कमाती पत्नी थी और वह भी रासबिहारीसिंह जैसे धन के मद से चूर रहने वाले अगसिक के आँगन में !

मैंने पूछा—“यहाँ तो आधी-रात तक यह ज्वन रहेगा। मजूरी क्या मिलेगी तुम्हें ? ”

वह बोला—“चार आने पैसे और भरपेट खाना। ”

—“खाने को क्या मिलेगा ? ”

—“माड़ा, दही और चीनी। गायद लड्डू भी दे। पारसाल तो लड्डू दिए थे। ”

खाने का वक्त आ रहा था। धतुरिया मारे खुशी से फूला न समाता था। मैंने पूछा—“क्या सब जगह यही मजूरी मिलती है ? ”

वह बोला—“जी नहीं हुजूर। रासबिहारीसिंह चूँकि बड़े आदमी हैं, इसलिए खाना और पैसा, दोनों देगे। गंगोतो के यहाँ दो आने पैसे मिलते हैं। खाना तो नहीं मिलता ; पर वे आध सेर मकई का सत्तू दे देते हैं। ”

—“इतने से जुआरा हो जाता है क्या ? ”

—“नाच से कुछ होता-हवाता तो नहीं हुजूर, पहले जरूर कुछ हो जाता था। आज-कल लोग खुद ही तकलीफ में हैं, नाच कौन देखता है ? जब नाचने का बुलावा नहीं आता, तो खेत-खलिहानों में मजूरी कर लेता हूँ। आखिर कल्ले भी क्या हुजूर, पेट तो चलाना ही है। बड़े शीक से मैंने गया जाकर छोकड़ा-नाच सीखा था। कोई देखना ही नहीं चाहता—ज्यादा मजूरी जो देनी पड़ती है। ”

मैंने धतुरिया को नाच दिखाने के लिए अपने यहाँ बुलाया। वह कलाकार था, सच्चे कलाकार में जो एक निस्पृहता होती है, वह उसमें थी।

चाँदनी जब खूब निखर आई, तब मैं रासबिहारीसिंह के यहाँ से विदा हुआ। मेरा घोड़ा जैसे ही अहाते से बाहर निकला, मेरे सम्मान में वटूक की फिर दो आवाजें की गईं।

फागुन का महीना, पूनो की रात। खुले मैदान में बालू की राह चाँदनी में झकमका रही थी। जाने कहाँ, दूर पर एक शीगुर चाँदनी में ऐसे बोल रहा था, मानो इस विशाल मूने प्रातर में किसी पथ-भूले पथिक का आकल कठ-स्वर हो।

पीछे से किसी ने मुझे पुकारा—“हुजूर, मैंनेजर साहब... ” मैंने लौट कर देखा। देखा कि धतुरिया मेरे घोड़े के पीछे-पीछे दौड़ा आ रहा है।

मैंने घोड़े को रोक लिया—“क्यों, क्या है धतुरिया ? ” वह हाँफ रहा था। जरा रुककर उसने साँस ली। और फिर आगा-पीछा करते हुए लजाते-लजाते बोला—“एक विनती थी हुजूर... ”

मैंने सान्त्वना के स्वर में कहा—“कहो, कहो। ”

—“मुझे अपने साथ एक बार कलकत्ता ले चलेंगे क्या हुजूर ? ”

—“वहाँ जाकर तुम क्या करोगे ? ”

—“मैं कलकत्ता कभी गया नहीं। सुना है, वहाँ गीत-नाच की बड़ी कद्र है। ऐसे-ऐसे नाच सीखे मैंने, मगर यहाँ उस जौहर को देखने वाला कोई है ही नहीं। बड़ा दुःख होता है। जमाने से छोकड़ा-नाच नाचने का ही मौका न मिला—भूल जाने की नौबत आ पड़ी है। उसे किस मुसीबत से सीखा था मैंने, वह एक सुनने ही लायक कहानी है। ”

गाँव से हम बाहर निकल आए थे। चाँदनी से सारा प्रातर भरा हुआ था। मैं समझ गया, देखने से रासविहारीसिंह विगड़ेगा, इस डर से धतुरिया मुझसे छिप कर मिलना चाहता है। पास ही फूलों से लदा सेमल का एक पेड़ था। मैं उसी पेड़ के नीचे घोड़े से उतर पड़ा और एक चट्टान पर बैठ गया। बोला—“अच्छा, तुम अपनी कहानी सुनाओ। ”

—“सबसे सुना करता था, गया जिले के किसी गाँव में कोई विठ्ठल दास है। गुणी आदमी है—छोकड़ा-नाच का बहुत बड़ा उस्ताद। मुझे यह धुन सवार थी कि चाहे जैसे भी हो, यह नाच मैं जरूर सीखूँगा। मैं गया की यात्रा पर गया। विठ्ठलदास की खोज में गाँव-गाँव की खाक छानी। किसी से पता न चल सका। आखिर एक रोज शाम को मैं एक स्थान में ठहरा। देखा, लोग आपस में उसी नाच की बातें कर रहे हैं। रात काफी जा चुकी थी। सर्दों भी पड़ रही थी करारी। मैं जमीन पर पुआल डाले एक कोने में पड़ा था। छोकड़ा-नाच का जिक्र जो सुना, सो उछल कर उठ बैठा। उनके पास जा बैठा। कितनी खुशी हुई, कहने की बात नहीं हुजूर !

मानो कोई रियासत मिल गई। उनसे विठ्ठलदास का पता मिल गया। वहाँ से सत्रह कोस दूर तिनटंगा नाम की बस्ती में उनका घर था। ”

एक तरुण गिल्पी की शिल्प-शिक्षा के आकुल आग्रह की कहानी सुनने में बहुत अच्छी लग रही थी। मैंने कहा—“ फिर ? ”

—“ मैं पैदल ही वहाँ पहुँच गया। देखा, बूढ़े-से थे वे। चेहरे पर सफेद दाढ़ी। मुझसे उन्होंने पूछा—“ तुम्हे क्या चाहिए ? ” मैंने कहा—“ मैं छोकड़ा-नाच सीखने आया हूँ। ” सुन कर वे हैरान-से हो गए। बोले—‘ आज-कल के लड़के इसे पसन्द भी करते हैं ? इसे तो लोग कब के भुला बैठे हैं। ’ मैंने उनके पाँव पकड़ लिए। कहा—‘ मैं इसी के लिए बहुत दूर से आपकी सेवा में आया हूँ—मुझे तो सिखाना ही पड़ेगा। ’ उनकी आँखों में आँसू भर आए। कहा—‘ मेरे बश में सात पुस्त से इस नाच की परम्परा चली आ रही है। मगर मेरे कोई संतान नहीं। इतनी उम्र हो आई, इस बीच कोई दूसरा मुझसे सीखने को भी नहीं आया। तुम्ही पहले आदमी हो। चर, तुम्हें मैं अवश्य सिखाऊँगा। ’ कितनी कठिनाइयों से तो मैंने उसे सीखा, उसे इन गगोतीं को दिखाकर होगा भी क्या ? कलकत्ता में गुण की कद्र होती है। वहाँ मुझे आप ले चलेंगे हुजूर ? ”

मैंने कहा—“ किसी दिन मेरे यहाँ आना, तब बातें होगी। ”

वतुरिया आव्वस्त होकर लौट गया।

जो मैं आया कलकत्ता में इनने कष्ट से सीखा हुआ इसका यह गैवडे नाच देखेगा ही कौन और यह चेचारा अकेले वहाँ कर भी क्या सकेगा ?

—

आठवाँ परिच्छेद

[एक]

प्रकृति अपने भक्तों को जो दान देती है, वह अनमोल होता है ; मगर उसका दान बहुत दिनों तक उसकी सेवा किए बिना नहीं मिल सकता । और प्रकृति ईर्ष्यालु भी कितनी होती है—अगर आप उसे चाहते हैं, तो महज उसी को चाहते रहिए, कहीं दूसरी तरफ निगाह गई कि वह अपना घूँघट नहीं खोल सकती ।

लेकिन प्रकृति में ही डूबे रहिए, तो उसके सर्वविध आनन्द का, सौन्दर्य का, अनोखी शक्ति का वरदान आप पर इतनी वर्षा करेगा, इतनी वर्षा करेगा कि आप पागल हो उठेंगे । दिन-रात नाना रूपों में उसकी मोहिनी प्रकृति आपको मुग्ध करती रहेगी, नई दृष्टि देगी, मन की आयु को बढ़ा देगी, अमरलोक के आभास से अमरत्व तक ले जायगी ।

कुछेक बातें बताऊँ । इन अनुभूतियों के लिए पन्ने-पर-पन्ने लिख जाइए ; पर वे पूरी नहीं लिखी जा सकती । कहने की बातें रह ही जाती हैं । और इन बातों के सुनने वाले भी कम ही होते हैं । हृदय से प्रकृति को प्यार करने वाले आज-कल हैं भी कितने ?

इस वनभूमि के नवटोलिया बहार में जहाँ-तहाँ दुधली के फूल बिखेर कर वसन्त अपने आगमन की सूचना देता । देखने में ये फूल होते भी बड़े खूबसूरत हैं—नक्षत्र-जैसी आकृति, पीला रंग , लत्तड़-जैसी उसकी डठलें माटी को जकड़े दूर तक फैली रहती हैं और उसकी गाँठ-गाँठ में फूल उठते हैं ये फूल ! सुबह मैदान में, रास्ते के दोनों किनारों पर इन फूलों से प्रकाश बिखरा रहता ; लेकिन जैसे-जैसे धूप तेज होती जाती, सिमट कर ये फूल फिर कली की शक्ल में आ जाते और दूसरे दिन फिर वही कलियाँ खिल पड़ती ।

पलाशो की बहार मोहनपुरा रिजर्व फारेस्ट में या अपनी जमींदारी की हद से बाहर महालिखारूप की तराई में देखने योग्य होती। अपने यहाँ से ये जगहें काफी दूर थी—घोड़े से जाने में तीन-चार घंटे लग जाते। उन जगहों में सखुए के फूलों की खुशबू हवा को मतवाली बनाए रखती, फूले सेमल के वन क्षितिज की रेखा को रंगीन किए रहते ; मगर कोयल की कूक, पपीहे की पुकार यहाँ सुनने को नहीं मिलती। इस वीरान, जन-हीन प्रांतर में रहना शायद नहीं भाता।

कभी-कभी बगाल के लिए मन तडप उठता। बगाल के गाँवों में होने वाली बसत की गोभा कल्पना में आती—याद आती पोखर से नहाकर भीगी कपड़ों में लिपट कर लौटती हुई किसी तरुणी बधू की तसवीर—खेतों के पास फूलों से भरा घेटूवन, नीबू-फूलों की खुशबू से मोहमयी छाया भरा अपराहन। बाहर जाकर अपने देश को कितना ज्यादा पहचान सका ! देश में रहते हुए उसके लिए ऐसी मनोवेदना का कभी अनुभव नहीं कर सका। यह अनुभूति जीवन की एक मूल्यवान अनुभूति है, जिसे इसका स्वाद न मिला, समझिए कि वह अभागा एक बहुत बड़ी अनुभूति से वंचित रह गया।

लेकिन जो बात मैं वास्तव में बताना चाह रहा हूँ, तरह-तरह से कहकर भी उसे बताना नहीं पा रहा हूँ। वह है इस प्रकृति की रहस्यमयी असीमता, दुरधिगम्यता, विराटत्व और डर से बदन को छम-छम कराने वाले सौन्दर्य की बात। जिसने उसे नहीं देखा, उसे कैसे समझाऊँ कि वह क्या होता है ?

नवटोलिया ब्रह्मर के सुदूर व्यापी झाऊ और कसाल के जंगल में अकेले घोड़े की पीठ पर जाते-जाते निस्तब्ध दुपहरिया के माहील में यहाँ की प्रकृति के इस रूप ने मेरे सारे हृदय को एक रहस्यमयी अनुभूति के आच्छन्न कर दिया है ; कभी तो वह आई भय के रूप में, कभी एक निस्पृह, उदास और गंभीर मनोभाव के रूप में, तो कभी आई जाने कैसे-कैसे मधुर सपनों एवं देश-विदेश की नर-नारियों की वेदना के रूप में। मानो वह कोई मौन

सगीत हो—नक्षत्रों की क्षीण ज्योति में है जिसका ताल, चाँदनी रात की अलौकिकता, क्षीगुरों की तानों और वेगवान् उल्कापुच्छ के प्रकाश में है जिसकी लय-संगति ।

जिन्हें अपनी दुनिया बसानी हो, उनके लिए उस रूप का न देखना ही बेहतर है । प्रकृति के उस मोहक रूप की माया मनुष्य को संसार-विरागी बना देती है, उसे लापरवाह, खानाबदोश, हैटी जान्सटन, मार्कोपोलो, हडसन, शैकलटन बना देती है—घर-गिरस्ती नहीं करने देती । जिसने भी एक बार उसकी पुकार सुनी, उस अनवगुठिता मोहिनी को एक बार आँखों देखा, उसके लिए घर-गिरस्ती करना नामुमकिन है, एकदम असम्भव ।

काफी रात गए कमरे से बाहर निकल कर मैंने अँधेरे प्रांतर या छाया-हीन चाँदनी रात के रूप को प्रायः देखा है । उसके उस सौन्दर्य पर पागल हो जाना पड़ता है—कहने में मैं अतिरंजना नहीं कर रहा, मेरा खयाल है, कमजोर दिलवालों को वह रूप देखना ही नहीं चाहिए ; वह रूप सर्व-नाशी है, सबके लिए उसका धक्का सँभालना संभव नहीं ।

मगर यह बात भी सही है कि प्रकृति का वह रूप देखना एक सौभाग्य की बात है । जहाँ-तहाँ ऐसा सुनसान विशाल वन-प्रातर, पहाड़ियों की दूर प्रसारी पंक्ति, झाऊ और कसाल के जंगल मिलते भी कहाँ है ? फिर कहीं मिले भी, तो उनके साथ गहरी निशीथिनी की नीरवता और उसके अवकार या ज्योत्स्ना का संयोग भी होना चाहिए । अगर इतने सुयोग सबको सुलभ होते, तो यह दुनिया कवि और पागलों से भर नहीं गई होती ?

एक घटना सुनाऊँ कि मैं ने एक दिन किस तरह प्रकृति के उस रूप के दर्शन किए । पूर्णियाँ से मुझे वकील का तर मिला कि दूसरे दिन मुझे वहाँ हाजिर रहना है, नहीं तो एक बहुत बड़े मामले में अपनी हार हो जायगी ।

पूर्णियाँ वहाँ से पचपन मील दूर था । रात को गाड़ी सिर्फ एक ही जाती थी और जब तार मिला, उसके बाद कटोरिया स्टेशन जाकर उस गाड़ी को पकड़ सकना संभव ही नहीं था ।

तै किया कि घोड़े से नुरन्त रवाना हो जाऊँ। लेकिन एक तो बड़ी लम्बी दूरी, फिर खतरो से भरी राह, खासकर रात को। लिहाजा यह भी निश्चय किया कि मेरे साथ तहसीलदार सुजनसिंह भी चलेगा।

शाम होते ही दोनों घोड़े से रवाना हो गए। कचहरी के अहाते से निकल कर जंगल में पहुँचते ही जरा देर में तीज वदी का चाँद उग आया।—मद्धिम चाँदनी में वन-प्रातर और भी अद्भुत दिखने लगा। मैं और सुजनसिंह। दोनों पास-पास चल रहे थे। ऊबड़-खाबड़ राह। सफेद बालू चाँदनी से चिकिचिक कर रहा था। कहीं-कहीं झाड़ियाँ मिलती—झाऊ और कसाल का ही जंगल यहाँ-वहाँ। सुजनसिंह बातें करता जा रहा था। चाँदनी निखरती आ रही थी और जंगल, रेती, धीरे-धीरे स्पष्ट होती जा रही थी। जंगल का मस्तक-प्रदेश बड़ी दूर तक किसी एक सरल रेखा-सा दौड़ गया था, जहाँ तक निगाह जा रही थी, एक ओर धू-धू प्रांतर और दूसरी ओर जंगल और जंगल। बाईं तरफ पहाड़ियों की कतार। निर्जन, नीरव। आदमी का नाम तक कहीं नहीं। न कोई शोर, न कोई शब्द। मानो किसी अचीन्हे ग्रह की सूनी वन-बीथी में हम दो, सहज दो जीव चले जा रहे हो।

एक जगह अचानक ही सुजनसिंह ने घोड़े को खड़ा कर दिया। क्यों आखिर? वगल के जंगल से एक मूअरी अपने नन्हें बच्चों की जमात लिए हमारा रास्ता काटकर सामने से दूसरी तरफ चली गई। सुजनसिंह ने कहा—“फिर भी गनीमत है हुजूर, मैंने तो समझा था, जंगली भैंसा न हो कही।” हम मोहनपुरा जंगल के करीब जा पहुँचे थे। यहाँ जंगली भैंसों का पल-पल पर खतरा था। उस दिन भी एक आदमी का काम तमाम कर दिया था भैंसे ने।

जरा ही दूर गए हीगे कि चाँदनी में दूर पर काला-काला सा सचमुच ही कुछ दिखाई पड़ा।

सुजनसिंह बोला—“घोड़े को रोक लें हुजूर, भय से भडक जायगा।”

रुका। मगर देर तक देखकर पता चला, वह न तो हिलता है, न डुलता है। संभल-संभल कर समीप पहुँचा। देखा, वह कसाल की एक झोपड़ी

थी ! हमने घोड़े को एड लगाई । निखरी-बिखरी चाँदनी से खिली दुनिया—
न जाने कौन-सी साथी-विहीन चिड़ियाँ जंगल में या कहीं टी-टी पुकार रही
थी—घोड़ों के खुर से बालू बेतरह बिखर रहा था , मगर रुकने की गुंजा-
इश न थी—दे दौड़, दे दौड़

देर तक लगातार बैठे रहने से रीढ़ की हड्डी दुखने लगी थी, जोन
गरम हो गई थी, घोड़ा छोटतक से दुलकी चाल पर आ उतरा था । फिर
मेरा घोड़ा डरता भी बहुत था, लिहाजा सावधानी से दूर तक निगाह रखते
हुए चलना पड़ रहा था । कहीं एक-व-एक अगर रुक पड़े, तो उसकी पीठ
से छिटक कर दूर न जा पड़ूँ इसकी आशंका थी ।

इस जंगल में राह का कोई ठीक-ठिकाना नहीं । कसाल के माथे पर
गाँठे बाँध कर राह का निशान बना दिया गया था । उसी से राह का अंदाज
किया जाता । एक बार सुजनसिंह ने कहा—“ लगता है, राह यह नहीं
है हुजूर, हम भटक गए हैं । ”

मैंने सतभैये को देखा और घुवतारे का पता किया । पूर्णियाँ अपने
यहाँ से ठीक उत्तर पड़ता था । सुजनसिंह को समझा कर कहा—“ हम
ठीक जा रहे हैं । ”

वह बोला—“ जी नहीं, कोसी पार करनी है, पार करके तब उत्तर
सीधे उत्तर जाना है । अभी हमें उत्तर-पूरब कोने से कतरा कर निकलना
चाहिए । ”

आखिर राह मिल गई ।

चाँदनी और भी बिखर आई थी । कैसी अद्भुत थी चाँदनी ! कैसा
रूप रात का ! निर्जन रेती में, जंगली झाड़ की वनवाहिनी में, जिसने कभी
उसे नहीं देखा, वह जान भी कैसे सकता है कि क्या शक्ल
होती है उस चाँदनी की ! ऐसे उन्मुक्त आकाश के नीचे—छायाविहीन
उदास गंभीर चाँदनी रात में वन, पहाड़ और प्रातर के पथ पर, रेती में
इस ज्योत्स्ना को देखा ही कितने ने हैं ? और उसमें जो दौड़ लगा रहा

था ! दोनो घोड़े दौड़ते-दौड़ते हाँफ उठे। सर्दियों की रात में भी हमारे बदन में पसीना छूट रहा था।

एक सेमल के नीचे दसक मिनट रुक कर हमने साँस ली। सिर्फ दस मिनट। एक छोटी-सी नदी पास ही कोसी से जा मिली थी। सेमल का पेड़ फूलों से लदा था। यहाँ पर जंगल ने हमें कुछ इस तरह घेर लिया था कि कहीं कोई राह नहीं दिखाई पड़ रही थी, यद्यपि वहाँ पेड़-पौधे निहायत ही छोटे-छोटे थे। एक सेमल ही उन सब में ज्यादा ऊँचा था और जंगल में सब से ऊँचा सिर किए खड़ा था। हम दोनों को बेहद प्यास लग आई थी।

चाँदनी फीकी पड़ने लगी थी। वन-वीथी में अँधेरा—पच्छिम क्षितिज में शैलमाला के पीछे आखिरी रात का चाँद छिपने लगा। छाया लम्बी हो आई। चिड़ियों चुनमुन की कोई काकली नहीं, केवल छाया और छाया। प्रातर अन्वकार—जंगल अधकार। सुबह के आस-पास की हवा काफी सर्द हो उठी। रात के करीब चार वज रहे थे। शंका हो रही थी कि इस अँधियारी में कहीं जंगली हाथियों की कोई टोली न आ धमके ! मधुवनी के जंगल में हाथी भी रहते हैं।

अब दो पहाड़ियों के बीच-बीच से राह थी। पहाड़ियों पर पत्र-विहीन पौधों की नगी डालो पर फूलों की बहार, कहीं-कहीं रक्तपलाश के पेड़ों की भीड़। सुबह के समय चाँद डूबे अँधियारे में अजीब-सा दीख रहा था जंगल। पूरव की तरफ लाली हो आई। प्रभाती हवा, चिड़ियों का कल-रव सुनाई देने लगा। घोड़े पसीने से लय-पथ थे। वह तो गनीमत थी कि घोड़े अच्छे थे, तब ही तो ऐसे रास्तों पर लगातार दौड़ते ही आए। साँझ के चले-चले सुबह हो आई, मगर राह का कहीं अन्त नहीं था। बस वैसे ही जंगल और पहाड़, पहाड़ और जंगल।

सामने जो पहाड़ था, उसके पीछे से सिंदूर के गोले-सा सूरज निकलने लगा। पास ही एक बस्ती मिली। वहाँ हमने थोड़ा-सा दूध खरीद कर पिया। और दो घंटे चलकर हम पूर्णियाँ पहुँचे।

वहाँ मैंने काम अनमना-सा ही निवटाया, क्योंकि चित्त तो लगा था राह की गोभा में। सृजनसिंह काम खत्म होते ही चल पड़ना चाहता था : मगर चाँदनी रात में राह की विचित्र गोभा देखने के लोभ से मैंने उसे रोका।

आखिर शाम को ही खाना हुआ। उस दिन चाँद जरा देर से उगा जरूर, मगर भोर-भोर तक चाँदनी रही। और क्या गजब की चाँदनी ! कृष्णपक्ष के स्तिमित आलोक में बनों, पहाड़ों पर चाँदनी ने मानो एक शांत किन्तु अद्भुत और अजाने स्वप्नलोक की रचना कर दी हो ! कास के वही, वैसे ही जगल, वही ऊँचे-नीचे रास्ते, पहाड़ों की तलहटी पर वही पीले-पीले फूलों का मेला—मानो बहुत दूर का कोई नक्षत्रलोक हो, मानो हम मृत्यु-पार के किसी अनचीन्हे देश में अशरीरी होकर उड़े जा रहे हो—उड़े जा रहे हो भगवान् बुद्ध के उस निर्वाणलोक में, जहाँ चाँद तो नहीं उगता, मगर जहाँ अँवेरा भी नहीं होता।

बहुत बहुत दिनों के बाद जब इस लापरवाह और आजाद जिन्दगी को छोड़कर दुनियादारी में पैठा, तो कलकत्ता की तग गलियों में भाड़े के मकान में बैठा अपनी स्त्री की सिलाई की मशीन की घिच-घिच में जाने कितनी ही बार इस रात की बात सोचता रहा, सोचता रहा इस अपूर्व आनन्द की, चाँदनी नहायी रहस्यमयी इन वन-पक्षियों की बात, रात के अंतिम प्रहर में चाँड-डूवे अँधियारे में पहाड़ पर सफेद डठलों पर फूले इन फूलों की बात, सूखे कास-वन से उड़कर आती हुई साँधी-साँधी महक की बात ! जाने कितनी बार कल्पना में घोड़े की पीठ पर सवार होकर चाँदनी रात में मैं पूर्णियाँ गया हूँगा।

[दो]

आधा चैत बीता होगा कि एक दिन समाचार मिला—सीतापुर बस्ती में कोई राखाल बाबू बंगाली डॉक्टर थे, वे रात को एकाएक मर गए।

इसके पहले इनका नाम मैंने कभी नहीं सुना था, न ही यह पता था

कि ये उस वस्ती में रहते थे। अब जाना कि वे बीस वर्षों से इसी गाँव में हैं। इलाके में उनका नाम-गाम अच्छा था, घर-द्वार भी बनवाया है न, बाल-बच्चे भी वही हैं।

अवंगाली इलाके में एक बंगाली सज्जन का देहान्त हो गया। उनके बाल-बच्चों की क्या हालत है, कौन उन सबकी देख-भाल करता है, उनके संस्कार या श्राद्ध-शान्ति का क्या हो रहा है, इन बातों को जानने के लिए मेरा जी मचल उठा। वहाँ जाकर उस शोक-संतप्त परिवार की खोज-खबर लेना मुझे अपना कर्तव्य-सा लगा।

पता चला, वह वस्ती यहाँ से कोई बीस मील दूर है। तीसरे पहर मैं वहाँ पहुँचा। पूछ ताछ करके डॉक्टर के घर तक गया। दो तो बड़े-बड़े कमरे थे, तीन छोटे-छोटे। बाहर एक बैठक थी, जैसी कि इधर आम तौर से होती है। उसके तीन ओर दीवारें न थी। देखकर जान सकना कठिन था कि यह किसी बंगाली का घर है। बैठक की रस्सी की चारपाई से लेकर महावीरी झंडा तक, सब इसी देश के ढग के थे।

मैंने आवाज दी। एक बारह-तेरह साल का लड़का बाहर निकला। मुझसे उसने ठेठ हिन्दी में पूछा—“आप किसे ढूँढ रहे हैं?”

उसकी शकल से जरा भी पता नहीं चलता था कि वह किसी बंगाली का लड़का है। माथे पर यह लम्बी चुटिया! हाव-भाव तक बिहारी बालकों-जैसा कैसे हो गया?

मैंने अपना परिचय दिया। कहा—“तुम्हारे घर में जो बड़े आदमी हों, उनको बुला लाओ।”

उसने बताया, “लड़को में बड़ा वही है। उससे छोटे और दो भाई हैं। घर में दूसरा अभिभावक नहीं।”

मैंने कहा—“मैं तुम्हारी माँ से कुछ बातें करना चाहता हूँ। उनसे पूछ आओ।”

जरा देर में वह लड़का बाहर आया। मुझे अन्दर लिवा ले गया। डॉक्टर बाब की पत्नी की उम्र कम ही लगी, कोई तीस के करीब। अभी-

अभी विधवा हुई है। रोते-रोते आँखें सूज गई थी। निहायत गरीब की गिरस्ती-जैसे सरो-सामान। एक तरफ अनाज रखने की छोटी-सी कोठी; बरामदे में दो-एक खाट, फटी-पुरानी कथरी, पीतल की कलसी, एक गड-गड़ा, टीन का बक्स। मैंने कहा—“मैं एक बगाली हूँ। पड़ोस में ही रहता हूँ। राखाल बाबू के देहान्त की खबर सुनकर आया हूँ। यह मेरा कर्तव्य था। मेरे लायक कोई सेवा हो, तो आप नि संकोच कहें। किवाड़ की आड़ में खड़ी हुई वह चुपचाप रोने लगी। मैंने उन्हें दिलासा दिया और फिर से अपने आने का कारण बताया। अब वह मेरे सामने आई। रोते-रोते बोली—“आप मेरे बड़े भाई के समान हैं। हमारे इस घोर सकट काल में ईश्वर ने आपको यहाँ भेजा है।”

वातो-ही-वातो में मैंने जाना कि यह परिवार यहाँ बिल्कुल असहाय है। राखाल बाबू साल-भर से ज्यादा बीमार रहे थे। जो भी कुछ घर की जमा-पूँजी थी, सब उनके इलाज और गिरस्ती के खर्च में चुक गई। अब श्राद्ध हो सके, इसका भी ठिकाना नहीं।

मैंने पूछा—“राखाल बाबू यहाँ हैं तो वरसों से, कुछ जोड़ा नहीं था क्या उन्होंने?”

उनकी स्त्री का लाज-संकोच बहुत हद तक जाता रहा था। उनके चेहरे से लगा, इस प्रयास में और सकट में मुझे पाकर उन्हें मानो मँझधार में किनारा मिल गया हो।

उन्होंने कहा—“मैं बता नहीं सकती, पहले वे क्या कमाते थे। मेरे ब्याह को पन्द्रह साल हुए। मेरी सौत के मरने के बाद उन्होंने मुझसे शादी की थी। मैंने तो यही देखा कि किसी तरह गिरस्ती चल जाती है। यहाँ डॉक्टर को लोग शायद ही फीस के रुपये देते हैं। गेहूँ या मकई देते हैं। पिछले साल माघ में उन्होंने खाट पकड़ी थी। तब से फूटी पाई भी नहीं रही; लेकिन इधर के लोग भले हैं। जिनके भी पास जो पावना था, सब बदले में गेहूँ, मकई, उड़द पहुँचा गए। इसीसे अब तक गुजारा चला, नहीं तो भूखों मर जाने की नौबत थी।”

—“आपका मैका कहाँ है ? वहाँ खबर भेज दी गई है क्या ? ”

वह कुछ देर तक चुप रही । फिर बोली—“खबर देने लायक वहाँ कुछ भी नहीं है । मैंने अपना मैका कभी नहीं देखा । सुना-भर था कि मुर्शिदाबाद जिले में है । छुटपन से मैं साहवगज में अपने वहनोई के यहाँ रही । माता-पिता नहीं थे । मेरे व्याह के बाद मेरी वह दीदी भी जाती रही । वहनोई ने दुबारा शादी की है । उनसे अब अपना नाता भी क्या ? ”

—“राखाल बाबू के कोई सगे-सबधी कही नहीं है ? ”

—“अपने सगे कुछ है तो, घर पर सुना था, पर न उन लोगो ने कभी खोज-खबर ली, और न यही कभी वहाँ जाते थे । उनसे बनती नहीं । लिहाजा उन्हें खबर देना-न-देना एक-जैसा है । शायद काशी में मेरे कोई ममिया ससुर है ; मगर मुझे उनका भी पता नहीं मालूम । ”

बड़ी असहाय दशा । सगा-सबधी कोई नहीं । अपने-अपनों से रहित इस दूर देश में कई नाबालिग लड़को वाली इस औरत की दशा पर मैं मर्महित हो गया । तत्काल जो-कुछ करना चाहिए था, करके मैं लौट आया । अपने सदर दफ्तर को लिखकर सौ रुपये की मदद मँगवाई और श्राद्ध का ठिकाना कर दिया ।

इसके बाद भी मैं वहाँ कई बार गया । स्टेट से उनके लिए दस रुपए माहवार की मदद दिलाई । पहली बार के दस रुपए लेकर मैं स्वयं उन्हें देने गया था । दीदी मेरी बड़ी खातिर करती, स्नेह-आत्मीयता की बातें करती । इसी लोभ से, मौका मिलते ही मैं वहाँ जाया करता था ।

[तीन]

लवटोलिया के उत्तर की तरफ एक बड़ा-सा जलाशय है । ऐसे जलाशय को झर के लोग कुड कहते हैं । इस जलाशय का नाम था ‘सरस्वती-कुड’ ।

इस कुड के उस पार तीन तरफ घना-जंगल था, वैसा जंगल अपने महाल या, लवटोलिया में कही नहीं ! इसमें विशाल-विशाल पेड़ थे ।

पानी के पास होने की वजह से हो या और किसी कारण से भी हो, इस जंगल में अजीबोगरीब लताएँ और तरह-तरह के वन-फूलों की भरमार थी। इस जंगल ने विशाल सरस्वती-कुंड को तीन ओर से आधे चाँद के आकार में घेर रखा था। एक ओर खाली पड़ा था, जहाँ से पूरब का दूर तक फैला नीला आसमान और पर्वतमाल दिखाई पड़ती थी। फल-स्वरूप पूरव-पच्छिम कोने पर कहीं बैठकर दाएँ-बाएँ देखने से सरस्वती-कुंड के सौंदर्य की अपूर्वता ठीक समझ में आ सकती थी। बाईं ओर देखने से नजर धीरे-धीरे घने जंगल की गहरी श्यामलता में अपने आपको भुला बैठती और दाएँ और देखने से निर्मल नील जल के उस पार का दूर प्रसारी आकाश तथा धुँधली गिरिमाला की छवि मन को गुब्बारे की तरह फुलाकर पृथ्वी से दूर उड़ा ले जाती।

बहुत बार मैं यहाँ की एक चट्टान पर जाकर बैठा रहता। कभी-कभी दोपहर को जंगल में घूमा करता। बड़े-बड़े पेड़ों के नीचे बैठा-बैठा चिड़ियों का कल-कूजन सुना करता। पौधे बटोरा करता, तरह-तरह के वन-फूल चुना करता। जितनी तरह की चिड़ियों की बोली यहाँ सुनने को मिलती, अपने महाल में उतनी कहीं भी नसीब न थी। इतनी चिड़ियाँ यहाँ शायद इसलिए थी कि यहाँ फलों की बहुतायत थी, या ऊँचे पेड़ों की फुनगियों पर घोंसला बनाने की सहूलियत थी। इस जंगल में फूल भी बहुत प्रकार के खिलते थे।

कुंड के किनारे का यह घना जंगल लगभग तीन मील से ज्यादा लम्बा था। चौड़ाई कोई डेढ़ मील की होगी उसकी। कुंड के किनारे-किनारे पेड़ों की सघन छाया में शुरू से आखिर तक एक पगडंडी थी। मैं उसी पर घूमा करता। पेड़-पौधों की फाँकों से जहाँ-तहाँ कुंड का सुनील जल और उस पर औंधे पड़े विशाल आकाश की परछाईं तथा दिगंत में खोई शैल-माला दिखाई पड़ती। फुर-फुर हवा बहती, चिड़ियों की तानें सुनाई पड़तीं, वन-फूलों की मीठी खुशबू आती रहती।

एक रोज मैं पेड़ की एक डाल पर जा बैठा। इस आनन्द की तुलना

असंभव है। माथे के ऊपर पत्रों की हरियाली का प्रसार, उनकी फाँकों में से झाँकता हुआ आसमान का एक टुकड़ा ! एक लताड़ में फूलों के झूलते हुए गुच्छे। नीचे ओदी जमीन पर कुकुरमुत्ते ! ऐसी जगह, कि सिर्फ सोचते ही रहने का जी चाहता, कितनी अनुभूतियाँ जो भीड़ लगा बैठती मन में ! मन के अतल में डूबी एक प्रकार की अतिमानस चेतना अन्तस्तल की गहराई से ऊपर उफन आती—आती गहरे आनन्द के रूप में। मानो एक-एक लता-वृक्ष के हृदय की धड़कन को अपनी छाती के रक्त-स्पंदन में अनुभव कर रहा होऊँ।

अपनी जमींदारी के डलाके में चिड़ियों की यह विविधता देखने को नहीं मिलती। वह जैसे एक दूसरी ही दुनिया हो। उसके पेड़-पौधे, जीव-जन्तु सब जुदा ढंग के। जब वसंत के आगमन के प्रमाण प्रकट हो जाते हैं, तब लवटोलिया में एक भी कोयल की कूक नहीं सुनाई पड़ती, चीन्हा-जाना कोई फूल खिला हुआ नजर नहीं आता। वह मानो एक रूखी और कजोर भैरवी मूर्ति हो। सौम्य और सुन्दर तो है, मगर उसमें माधुर्य नहीं। उसकी विशालता और रूखापन ही मन को अभिभूत करता। कोमल वर्जित मालकौस या चौताल का घ्रुपद, मिठास के पर्दे से कोई नाता नहीं रखता—स्वर के गंभीर-उदात्त स्वरूप से मन को एक दूसरे ही स्तर पर ले जाता है।

इस हिसाब से सरस्वती-कुंड को ठुमरी कहे, मीठे स्वर की मधुर और कोमल विलासिता से मन को आर्द्र और स्वप्नमय बना देता। फागुन-चैत की सूनी दोपहरी में तीर-तरु की छाया में बैठकर चिड़ियों के गीत सुनते हुए मन कहाँ और कितनी दूर जो चला जाता ! फूले जंगली नीमों के फूल की खुशबू हवा में खिर जाती, जलज लिली खिलते। जाने कब तक वहाँ बैठा और साँझ होने पर वहाँ से लौटता।

रैयतो को जमीन देनी थी, इसलिए नाढा वैहार में नपाई का काम जारी था। अमीनों को काम समझाने के लिए मुझे वहाँ प्रायः जाना पड़ता। लौटते समय सिर्फ सरस्वती-कुंड की वनभूमि में पेड़ों की छाया में जरा

धूम लेने के लोभ से ही पूरब-दक्खिन की ओर से दो-तीन मील का चक्कर काट कर जाता ।

उस दिन कोई तीन वजे मैं लौट रहा था । तीखी धूप में जले-तपे मैदान को पार करके पसीना-पसीना होकर मैं उस जंगल की घनी छाँह से होता हुआ, कुड के किनारे तक गया—मैदान जहाँ खत्म होता है, वहाँ से कुड का किनारा डेढ़ मील से कम न होगा, कहीं-कहीं तो बल्कि और ज्यादा पड़ता । घोंडे को पेड़ की एक डाल से बाँध दिया और छाया भवन एक पेड़ की छाँह में आधल बलाय बिछाकर सो गया । झुरमुटो से मैं चारों तरफ से इस तरह घिरा था कि कोई मुझे देख नहीं सकता । दो ही एक हाथ ऊपर डाल-पत्ते । काठ-जैसी मोटी कोई लत्तड़ थी, जिसने खुद ही जगह-जगह जुड़कर छत-सी बना रखी थी ।—जाने कौन-से पेड़ से सेम-जैसे बड़े-बड़े फल मेरी छाती से प्रायः सटे-सटे झूल रहे थे । और भी एक पेड़ था, जाने कौन-सा पेड़, उसके डाल-पत्ते ने उस कुज के प्रायः आवे हिस्से को घेर रक्खा था, उसमें नन्हे-नन्हे फूलों की भरमार थी । इतने नन्हे फूल कि पास गए बिना दीखते भी नहीं, मगर कितनी गहरी और मोठी सुवास ! उस अजाने फूल की खुशबू से वह सूना कुज जैसे महमहा उठा था ।

सरस्वती-कुड जंगली चिड़ियों का बहुत बड़ा अड्डा है—यह पहले ही कह चुका हूँ । इस जंगल में चिड़ियाँ भी कितनी तरह की थी, कितने रंग-ढंग की ! श्यामा, हरट्टी, तोते, फेजन्ट-क्रो, पोडकी, हरियल—और भी जाने क्या-क्या ! पेड़ों पर चील, बाज, कुल्लो—कुड के पानी में बगले, सिल्ली, बतखे, कीए, माणिक पछी जैसी जलचर चिड़िया—कुड का ऊपरी भाग उनकी कल-काकली से मुखर हो उठा था । उनके उल्लास-भरे कूजन से कान बचाना मुहाल था । वेहद तग करते । बहुत बार तो आदमी की परवाह भी न करने । देख रही है कि मैं वहाँ सोया हूँ, लेकिन दो-ही-एक हाथ के फासले पर जुटकर किच्-किच् शुरू कर दी, मेरी खाक भी परवाह न की !

उनकी यह लापरवाही मुझे बड़ी भली लगी । मैंने उठकर भी देखा, उन्हें कोई खौफ-खतरा नहीं । बहुत जोर मारा, तो जरा खिसक गई—उड़ी नहीं । जरा देर में फिर नाचती-गाती करीब आ गई ।

जंगली हिरन पहले-पहल मैंने यही देखा । मैंने सुना तो था कि अपने जंगल में हिरन है, मगर कभी आँखों से नहीं देख पाया था । लेटा था । अचानक कुछ आहट मिली । मैं उठ बैठा । सिरहाने की तरफ जो झाँका, तो देखा कि घनी झाड़ी के एकांत में एक हिरन खड़ा है । गौर से देखा, हिरन बड़ा नहीं था, हिरनौट था । मुझ पर निगाह पड़ते ही वह अपनी दो बड़ी-बड़ी आँखों में अबोध विस्मय लिए देखता रहा, सोचने लगा—आखिर यह कौन-सा जीव है !

आध मिनट बाद और अच्छी तरह देखने के लिए वह जरा आगे बढ़ आया । उसकी आँखों में मानव-गिशु-जैसी साग्रह कौतूहल-दृष्टि थी । कह नहीं सकता, वह और भी समीप आता या नहीं, मगर मेरे धोड़े ने इतने में अपना पैर झाड़ दिया । चकित और भीत हरिन-शावक भागकर झाड़ी में घुस गया, शायद वह अपनी माँ को यह खबर देने चल दिया हो ।

मैं और भी कुछ देर तक वहाँ बैठा रहा । पेड़ों की फाँकों में से कुड़ का सुनील जल दिखाई पड़ता था, जो आधे चाँद के आकार में सुदूर गिरि-माला के कदमों तक फैला था—आसमान खुला, कहीं भी बादल का नाम नहीं । जलचर पक्षियों ने आपस में चोचबाजी करके वेहद शोर करना शुरू कर दिया । एक गभीर और प्रौढ़ माणिक पंछी ने पेड़ की फुनगी पर से रह-रह कर आजिजी दिखानी शुरू की । वगुलों ने किनारे के पेड़ों की डाल पर पंचायत-सी बिठाई थी—दूर से ऐसा लग रहा था, मानो सफेद फूल लिखे हो ।

धूप धीरे-धीरे लाल हो उठी ।

पहाड़ियों पर जैसे ताँवा बिखर गया हो । डैने फैलाकर वगले उड़ने लगे । धूप पेड़ों की फुनगी पर जा सिमटी ।

चिड़ियों की चहक बढ़ गई, साथ ही बढ़ गई उस अजाने वन-फूल

की मोठी खुशबू। तीसरे पहर की छाया में वह सुगंध मानो और भी गहरी, और भी मधुर हो उठी। एक नेवला सिर उठाए हुए दूर खड़ा मुझे देख रहा था।

कैसी निभृत शान्ति ! कैसा अजीब सुनसान ! कोई साढ़े तीन घंटे तो मुझे यहाँ हो गए, लेकिन इन चिड़ियों की बोली के सिवाय दूसरा कोई शब्द ही नहीं, उनके पैरों की खरौच से पत्तों या सूखे पत्तों के गिरने की आवाज। बस। आदमी की कहीं गन्ध तक नहीं।

पेड़ों की चोटियों की अजीबोगरीब बनावट। शाम की रगीन धूप से उनकी और भी अनोखी शोभा निखर आई। कितने पेड़ों से कितनी लताएँ लिपटी हैं, इस तरह की लता को इधर भिंयोटा लता कहते हैं, मैंने उसका नाम रक्खा भौंटा-लता। यह लता जिस पेड़ से टिकेगी, उसकी गाँठ-गाँठ को लपेट लेगी। इन्हीं दिनों इस लता में फूल खिलते हैं। जंगली जूही-जैसे छोटे-छोटे फूल; उतने बड़े पेड़ को फूलों ने अपनी आभा से प्रकाशित कर रक्खा था। मजे की खुशबू, सरसों के फूल-जैसी, मगर उतनी तेज नहीं।

हरसिंगार के पेड़ों की भरमार। कहीं-कहीं तो तादाद में इतना ज्यादा, कि लगता, यह हरसिंगार का ही जगल है। शरत्काल के सवेरे नीचे की चट्टानों पर ढेर-के-ढेर हरसिंगार के फूल चू-चू पड़ते थे। उन चट्टानों के आस-पास एक तरह की लम्बी और रूखी घास, उनके साथ मैना-काँटा का गठबंधन—काँटा, घास और चट्टान, सब पर ढेर-के-ढेर हरसिंगार। सर्द और छायागहन स्थान होने के कारण सुबह को झरे फूल बिलकुल सूख नहीं गए थे।

जाने कितनी तरह से इस कुड को मैंने देखा ! लोग-बाग कहते थे, कुड के पास के जगल में बाघ है। चाँदनी रात को उसकी ज्योत्स्ना-स्नात शोभा देखने के लोभ से कार्तिकी पूर्णिमा की रात को तहसीलदार बन-वारीलाल की आँखों में धूल झोककर आजमाबाद कचहरी जाने के बहाने लवटोलिया डिहि होता हुआ मैं वहाँ पहुँच गया।

वाघ तो नहीं देख पाया, लेकिन मुझे सचमुच ही ऐसा लगा कि चाँदनी में नहाए इस कुड में मायाविनी वन-देवियाँ जल-केलि को आती होंगी। चारों तरफ सन्नाटा, केवल पूर्वी किनारे के घने जंगल में सियार बोल रहे थे। दूर की गिरि-माला और जंगल धुँधले दिखाई दे रहे थे। हिम-शीतल हवा में पौधों और भ्रमर-लतिका के फूलों की भीनी खुशबू। मेरे सामने बिछी थी वन और पहाड़ों से घिरे कुड की तरंग-विहीन छाती पर हेमन्ती पूनों की टह-टह चाँदनी, खुली, छायाहीन पानी पर पड़ी, नन्ही लहरो पर प्रतिफलित होनेवाली अपार्थिव देवलोक की चाँदनी। पेड़ों से भ्रमर-लतिकाएँ लिपटी थी, उनमें वेगुमार सफेद फूल खिले थे। लग रहा था, जैसे परियों के श्वेत वस्त्र उड़ रहे हों।

झीगुर-जैसा ही कोई दूसरा कीड़ा लगातार चीख रहा था। कभी-कभी पत्ते गिरने की आवाज, कभी-कभी पत्ते हिलाते हुए जंगली जीव-जन्तु के भागने की आहट..

हम सबके सामने तो वन-देवियाँ नहीं आ सकती। कब, कितनी रात गए आती हैं, कौन जाने ! उस सर्दी में ज्यादा देर तक रुकना संभव नहीं था, सो लगभग घंटा-भर रहकर मैं लौट आया।

सरस्वती-कुड में परियाँ आती हैं, यह मैंने यही सुना था।

सावन के महीने में उत्तरी सीमा के पैमाइश-कैंप में मुझे एक रात बितानी पड़ी थी। मेरे साथ था रघुवरप्रसाद अमीन। वह पहले सरकारी नौकर था। इन जंगलों से उसका परिचय कोई बीस साल का था।

सरस्वती-कुड का जिक्र आते ही उसने कहा—“हुजूर, वह तो माया-कुड है। रात को उसमें हूर-परियाँ उतरती हैं। चाँदनी रात में वे अपने कपड़े पास की चट्टानों पर उतार कर रख देती हैं, फिर जल-केलि के लिए पानी में उतरती हैं। ऐसे वक्त जो उन्हें देख लेते हैं, उन्हें भुला-फुसलाकर वे पानी में डुबा मारती हैं। चाँदनी रात में कभी-कभी उन परियों के मुख-मंडल नील जल में खिले कमलों के समान दिखाई पड़ते हैं। मैंने तो अपनी आँखों से कभी नहीं देखा, पर हेड सर्वेयर फतहसिंह ने एक बार देखा था।

एक दिन काफी रात बीते वे इसी कुड के पास से जंगल की राह अपने कैप को लौट रहे थे । दूसरे दिन सबेरे कुड में उनकी लाश तैरती पाई गई । मछलियों ने उनके एक कान का ही सफाया कर दिया था । हुजूर, आप इस तरह वहाँ न जाया करें । ”

इसी कुड के किनारे एक रोज एक अजीब आदमी से मुलाकात हो गई । मैं सर्वे-कैप से इसी रास्ते से धीरे-धीरे लौट रहा था । देखा, जंगल में कोई आदमी मिट्टी खोदकर न जाने क्या कर रहा है । पहले तो सोचा, वह मिट्टी खोदकर भुँइ कोहड़ा निकाल रहा होगा । यह कोहड़ा लगता तो लत्तड़ ही में है, लेकिन मिट्टी के अन्दर । ऊपर से उसका सुराग ही नहीं लग सकता । चूँकि वैदो को वह दवा के काम लगता है, इसलिए अच्छी कीमत पर बिक जाता है । मुझे कौतूहल हुआ । पास पहुँचकर मैं घोड़े से उतर पड़ा । कहाँ का कोहड़ा, वह तो माटी गोड़ कर कोई बीज बो रहा था ।

मुझे देखकर वह सकपका गया और अप्रतिभ होकर मेरी ओर ताकने लगा । काफी उम्रवाला आदमी था—सिर के बाल कच्चे-पक्के थे । उसके पास टाट की एक थैली थी, जिसमें से फावड़े का जरा-सा हिस्सा बाहर झाँक रहा था । बगल में खती पड़ी थी, जहाँ-तहाँ कागज के मुड़े-सिकुड़े टुकड़े पड़े थे ।

मैंने पूछा—“ आप क्या कर रहे हैं यहाँ ? ”

उसने पूछा—“ हुजूर क्या मैंनेजर बाबू हैं ? ”

—“ हाँ । और आप ? ”

—“ नमस्ते हुजूर ! मेरा नाम युगलप्रसाद है । नवटोलिया में आपके जो पटवारी हैं बनवारीलाल, मैं उनका चचेरा भाई हूँ । ”

मुझे याद आ गया , पटवारी ने कभी बातों-बातों में अपने चचेरे भाई का जिक्र जरूर छोड़ा था । आजमाबाद कचहरी में, यानी जहाँ मैं था, मुहर्रिर की एक जगह खाली थी । उसी सिलसिले में उसकी बात आई थी । मैंने ही एक अच्छे आदमी की तलाश के लिए उससे कहा था । बनवारी-

लाल ने दुःख जाहिर करते हुए कहा था—“आदमी तो उसका अपना चचेरा भाई ही है, लेकिन अजीब-सा है। अजीब खयाली और लापरवाह। वरना कैथी का उतना सुन्दर हल्फ लिखने वाला और पढा-लिखा आदमी इस डलाके में कम ही है।”

मैंने पूछा था—“क्यों, वह करता क्या है?”

वनवारी ने कहा था—“वह कुछ न पूछिए हुजूर, जाने कितनी ऐसी आदते हैं उसकी। इधर-उधर भटकते चलना भी उसका एक मर्ज है। करता-धरता कुछ नहीं, शादी-व्याह किया है, मगर गिरस्ती नहीं देखता, जंगल की खाक छाना करता है, लेकिन साधु-सन्यासी भी नहीं है, जाने क्या है, कैसा है!”

ओह हो, तो यही वनवारी का चचेरा भाई है!

मेरा कौतूहल और भी बढ़ गया। पूछा—“यह क्या बो रहे हो?”

वह लुक-छिप कर मानो काम कर रहा था और पकड़ाई में आ गया, उसने कुछ शर्मिंदा और अप्रतिभ होकर कहा—“कुछ नहीं हुजूर, एक पेड़ का बीज बो रहा था।”

मैं अचरज में आ गया। किस पेड़ का बीज? ज़मीन उसकी अपनी नहीं—घनघोर जंगल। इस जंगल में कौन-से पेड़ का बीज रोप रहा है और ऐसे रोपने की सार्थकता भी क्या है? मैंने उससे यही पूछा।

वोला—“बीज बहुत तरह के हैं हुजूर। पूर्णिया मे मैंने एक साहब की कोठी मे एक खासी अच्छी लता देखी थी—बड़े ही खूबसूरत फूल लगे थे उस पर! उसके बीज भी हैं, और-और फल-फूलों के भी बीज दूर-दूर से खोज-ढूँढ़ कर लाया हूँ। इन जंगलों में वैसे पेड़ नहीं हैं, इसीलिए रोप रहा हूँ। दो-एक साल मे उनकी गोभा निखर आयगी।”

उसके इस अच्छे मतलब से उस पर मुझे श्रद्धा हो आई। बिना किसी स्वार्थ के एक इतने बड़े जंगल की सुन्दरता को बढ़ाने के लिए वह अपना समय और पैसा खर्च कर रहा है, जिस जमीन पर उसका जरा भी हक नहीं—अजीब है!

उसे मैंने बु लाया और दोनों एक पेड़ के नीचे बैठे । उसने कहा—“ यह काम मैं आज से नहीं, बरसों से कर रहा हूँ हुजूर, लवटोलिया के जंगल में फूलों के जो पौधे या लत्तड़ आप देख रहे हैं, उन सब के बीज आज से दस-बारह साल पहले मैंने कुछ तो पूर्णिया से और कुछ दक्खिन भागलपुर की लक्ष्मीपुर स्टेट के जंगल से लाकर लगाए थे । अब तो उनके जंगल ही हो गए हैं । ”

—“ तुम्हें यह काम बहुत पसन्द है, क्यों ? ”

—“ लवटोलिया के बहार का जंगल बहुत सुन्दर है हुजूर—इन छोटे-छोटे पहाड़ों और जंगलों में तरह-तरह के फूलों का मेला लगाने का मुझे बड़ा शौक रहा है । ”

—“ कौन-कौन से फूल लाते रहे ? ”

—“ पहले हुजूर को यह सुना लूँ कि मेरा जी इधर कैसे लगा । मेरा घर पड़ता है धरमपुर इलाके में । वहाँ जंगली भाँड़ी के फूल विलकुल नहीं मिलते थे । मैं छुटपन में अपने गाँव से दस-पन्द्रह कोस दूर कोसी के किनारे-किनारे भैसे चराया करता था । उधर जहाँ-तहाँ उस फूल की निखरी हुई शोभा देखा करता था । मैंने उसके बीज लाकर अपने यहाँ लगाए । अब यह हालत है कि अपने यहाँ रास्तों के किनारे, लोगों के घर के पिछवाड़े, जंगल-झाड़ में, जहाँ देखिए इस फूल की भरमार हो गई है । बस, तभी से मेरे दिमाग में यह बात घर कर गई कि यहाँ जो लता-फूल नहीं है, उन्हें ला-ला कर लगाऊँगा । तमाम जिन्दगी यही करता रहा हूँ, अब तो मैं इस काम में डूब ही गया हूँ । ”

सचमुच युगलप्रसाद इधर होने वाले बहुतेरे फूलों और खूबसूरत लताओं की जानकारी रखता था । इसका वह एक विशेषज्ञ था, इसमें मुझे कोई संदेह नहीं रहा । मैंने पूछा—“ एरिस्टलोकिया लता को जानते हो तुम ? ”

मैंने उसे उस लत्तड़ के फूल का हवाला दिया । सुनकर वह बोला—

“हस-लता ? हस की शकल के फूल जिसमें लगते हैं ? वह लता इधर की नहीं है । मैंने पटना में बावुओं के बाग में उसे देखा है ।”

उसकी जानकारी पर हैरत हुई । सौन्दर्य के ऐसे पुजारी मिलते ही कितने हैं ? जंगलो में लता और फूल के बीज बोने में उसका अपना कोई स्वार्थ नहीं, कौड़ी की आमदनी नहीं होती इससे, आप बेचारा निहायत गरीब, फिर भी जंगल की शोभा-सुपमा बढ़ाने के लिए ऐसा अथक उत्साह और अटूट उद्योग !

उसने कहा—“सरस्वती-कुड-जैसा खूबसूरत जंगल इस इलाके में और कहीं नहीं है बाबूजी । बेहिसाब पेड़ हैं और कुड के पानी की शोभा ! क्या कहना है उसका ! अच्छा , यह तो बताएँ, कुड में कमल लगाऊँ तो लगेंगे ? धरमपुर के तो अनेक पोखरो में कमल हैं । सोच रहा था, लाकर लगाऊँ ।”

मैंने मन-ही-मन उसकी सहायता का संकल्प किया । सोचा, हम दो जने मिलकर जंगलो का नई-नई लताओ , पेड़ों और फूलों से श्रृंगार करेंगे । उस दिन से मुझे तो इसका नशा-सा सवार हो गया । मुझे खबर थी कि युगलप्रसाद को रोटी के भी लाले पड़े हैं, गिरस्ती बेहद तकलीफ से चलती है । मैंने सदर से लिखा-पढ़ी की और आजमावाद कचहरी में उसे दस रुपये की मुहूर्तिर की एक जगह दिलाई ।

उसी साल मैं कलकत्ता से साटन के विदेशी वन-फूलों के बीज ले आया । दूअर्स पहाड़ से जंगली जूही की लता के टुकड़े लाए और सरस्वती-कुड के आस-पास लगाए । युगलप्रसाद के उत्साह और आनन्द का क्या पूछना ! मैंने उसे सिखलाया कि तुम्हारे इस आनन्द और उत्साह की खबर कचहरी के लोगों को न लग सके । नहीं तो तुम्हारा तो जो हीगा, हो हीगा, लोग मुझे भी पागल बना छोड़ेंगे । दूसरे ही साल वरसात में पेड़ और लताएँ गजब की बढ़ गईं । कुड के पास की जमीन काफी उपजाऊ थी और जो पौधे मैंने लगाए थे वे यहाँ की आव-हवा के अनुकूल थे । हाँ, साटन के बीजों की जो पुड़ियाँ थीं , उनमें जरा गोलमाल हो गया । पुड़ियों पर फूलों

के नाम और किसी-किसी पर उसका मुस्तसर मे परिचय भी दिया था । रंग और शकल मे अच्छा समझकर जिन बीजो को लगाया, उनमे से 'व्हाइट विम', 'रेड कैस्पियन' और 'स्ट्रिचवार्ट' ही बेतरह बढे । 'फॉक्सग्लोव' और 'उड्‌ऐनिमोन' भी बुरे नही हुए ; लेकिन लाख प्रयत्न करने पर भी 'डॉग रोज' और 'हॉनीसाकल' के पौधे न बचाए जा सके ।

पीले धतूरो जैसे एक प्रकार के पौधे कुड के किनारे-किनारे लगाए गए थे । उनमे बडी जल्दी फूल आए । युगल पूर्णियाँ के जंगल से जो बैरा लता के बीज लाया था, सात ही महीने मे उनकी लताओं ने बहुतेरे पेडो को छा लिया । इसके फूल देखने मे जितने सुन्दर होते हैं, उतनी ही मीठी होती है उनकी खुशबू ।

हेमंत के शुरू-शुरू मे एक दिन नजर आया, उस लता मे बेशुमार कलियाँ लगी है । मैने युगल से यह जो कहा, तो उसने कलम फेकी और आजमावाद से सात मील सरस्वती-कुड तक दौडा-दौडा गया ।

मुझसे उसने कहा—“हुजूर, लोग कहते थे, यह लता बढेगी, फैलेगी सब होगा , पर फूल नही लगेंगे । सब मे शायद फूल नही लगते ; मगर देखिए, कितनी सुंदर कलियाँ लगी है ।

पानी मे 'वाटर क्रोफ्ट' की जडे लगाई थी । वह तो इस कदर फैलने लगा कि युगलप्रसाद को फिक्र हो आई, कही यह कमल को न दबोच बैठे ।

इच्छा थी वोगेनविलिया लता मँगाने की भी , लेकिन लगा, शहरो के बाग-बगीचों से उसका इतना घना संबध है कि कही कुड की वन्य प्रकृति को वह नष्ट न कर दे । युगल की भी यही राय हुई, उसने भी मना किया ।

इसके लिए पैसे भी कुछ कम नही खरचे । एक दिन गनौरी तिवारी ने बताया—“कारो नदी के उस पार जयंती पहाड पर एक अजीब किस्म के फूल होते हैं—श्वर उन्हें दूधिया फूल कहते हैं । पत्ते उसके होते हैं हलदी के पौधे-जैसे चीडे-चीडे, पौधा भी करीब-करीब इतना ही बडा—लवे डंठल कोई तीन-चार हाथ ऊपर तक जाते हैं । एक-एक पेड मे वैसे चार-पाँच डठल लगते हैं और एक-एक डठल मे चार-पाँच पीले-पीले फूल लगते

है। फूल देखने में तो सुंदर होते ही हैं, खुशबू भी बड़ी अच्छी होती है। रात को उससे दूर-दूर तक महमहा उठता है। इस फूल का एक भी झाड़ जहाँ लग गया कि देखते-ही-देखते वहाँ दो-तीन साल में घनघोर जंगल हो गया समझिए।”

गनौरी तिवारी से सुना और मेरी नींद हराम हो गई। ये पौधे लाने ही पड़ेंगे। उसने बताया, बरसात से पहले वह नहीं लाया जा सकता। उसकी जड़ें लानी हैं—पानी बिना वे मर जायँगी।

रुपये-पैसे देकर मैंने युगल को भेजा। उसने जयंती पहाड़ के दुर्गम जंगल से बड़ी-बड़ी मुश्किल से दूधिया की दस-बारह गड़े जड़ों का किसी तरह इंतजाम किया।



नवाँ परिच्छेद

[एक]

लगभग तीन साल निकल गए।

इस तीन साल के अरसे में मुझमें बहुत परिवर्तन आ गया। लवटोलिया और आजमावाद की वन्य-प्रकृति ने मेरी आँखों में न जाने कैसा माया-काजल आँज दिया कि शहर को मैं करीब-करीब भूल ही गया। निर्जनता के मोह ने, तारों से भरे उदार आकाश के मोह ने मुझे इस बुरी तरह जकड़ लिया कि बीच में एक बार कई दिनों के लिए पटना जो गया, तो वहाँ की कोलतार पुती बँधी-बँधाई सड़कों के सँकरे दायरे से लवटोलिया बैहार आ जाने के लिए जी छटपटाने लगा—प्याले के समान उलटे पड़े नीले आसमान के नीचे, जहाँ मैदान और मैदान हैं, जंगल और जंगल हैं, जहाँ वनाई हुई सड़कें नहीं, ईंटों के बने मकान नहीं, मोटर के भोपू की भद्दी आवाज नहीं, गहरी नींद के अवधान में जहाँ दूर जंगल में सियारों की टोली प्रहर की सूचना देती है, या नीलगायों की भागती जमात के खुरों की आवाज या भैंसों का गर्जन सुनाई पड़ता है।

ऊपर से बार-बार तकाजे आने लगे थे कि रैयतों को जमीन क्यों नहीं दी जा रही है। मैं खूब समझता था कि मेरा यहाँ यही प्रमुख काम था ; पर मेरी इच्छा रैयत बसा कर प्रकृति के ऐसे एकांत निकुंज को नष्ट करने की नहीं हो रही थी। आखिर जो जमीन लेंगे, वे उसे पेड़-पौधों से सजाने के लिए तो लेंगे नहीं—लेंगे और उसे साफ-सुथरी करेंगे, अनाज उपजाएँगे, घर-द्वार बनाकर रहेगें—यह निर्जन शोभामय वन-प्रांतर, जंगल, कुंड, पहाड़ियाँ, सब जनपद में बदल जायँगी। लोगों की भीड़ से डरकर वन-लक्ष्मियाँ हाँफती हुई भाग खड़ी होगी। मनुष्य आकर इस माया-कानन की माया को भी मिटा देंगे। इसकी सुंदरता भी वर्नाद कर देंगे।

उस जनपद की तसवीर मैं अपनी आँखों से साफ देख रहा था। पटना, मुँगेर या पूर्णियाँ जाते हुए इधर-जैसे जनपद हर जगह मिलते थे। बदसूरत घरों की भीड़, एकमंजिला या दुमंजिला, फूस के छप्पर, सीझ के काँटे, गोबर के ढेर से घिनाये गोहाल, रूट से पानी निकालना, मैले कपड़ों से लिपटे नर-नारियों की भीड़, मंदिर में उड़ते हुए महावीरी झंडे, गले में चाँदी की हँसुली डाले नग-धड़ग वालक-वालिकाओं के धूलि-धूसरित दल नडक पर खेल में मस्त।

यह सब देकर बदले में क्या मिलेगा !

ऐसी विगल, रोक-बंदन-हीन उद्दाम सौंदर्यमयी अरण्यभूमि देश की चहुत बड़ी दौलत हुआ करती है। और कोई देश होता, तो कानून द्वारा यहाँ नेशनल पार्क बनाकर रखता। कामो से थके-हारे शहर के लोग समय-समय पर यहाँ आकर प्रकृति के साहचर्य से अपने श्रान्त-क्लान्त मन को ताजा बनाकर लौटते। मगर यहाँ तो ऐसा होने से रहा, जमीन जिसकी है, वह रैयतों को न देकर इसे यों कैसे छोड़ देगा ?

मैं यहाँ रैयत बसाने के लिए ही आया था—मगर इस अरण्य-प्रकृति को ध्वंस करने के लिए आकर अनोखी सुंदरी इस वन्य नायिका के प्रेम में फँस गया। यदा-कदा घोड़े पर जव मैं छाया-गहन तीसरे पहर या मुक्ता-शुभ्र चाँदनी रात में घूमने निकलता, तब चारों तरफ देखकर बार-बार यही जी में आता कि ये सब मेरे ही हाथों से नष्ट होंगे ? चाँदनी में खोया-खोया-सा उदास और सुनसान प्रांतर ! इम चतुरा सुंदरी ने किस तरह से मुझे मोह रक्खा है !

मगर जो काम करने आया था, उसे करना ही था। माघ के अंत में पटना से छट्ठूँसिह नाम का एक रजपूत आया। उसने हजार बीघा जमीन के लिए अर्जी दी। मैं काफी पेशोपेश में पड़ गया। हजार बीघे में तो काफी जगह वर्वाद हो जायगी, जाने कितनी सुंदर झाड़ियाँ, और लता-वितान कट जायेंगे !

नवाँ परिच्छेद

[एक]

लगभग तीन साल निकल गए।

इस तीन साल के अरसे मे मुझमे बहुत परिवर्तन आ गया। लवटोलिया और आजमाबाद की वन्य-प्रकृति ने मेरी आँखो मे न जाने कैसा माया-काजल आँज दिया कि शहर को मैं करीब-करीब भूल ही गया। निर्जनता के मोह ने, तारो से भरे उदार आकाश के मोह ने मुझे इस बुरी तरह जकड़ लिया कि बीच में एक बार कई दिनों के लिए पटना जो गया, तो वहाँ की कोलतार पुती बँधी-बँधाई सड़को के सँकरे दायरे से लवटोलिया बैहार आ जाने के लिए जी छटपटाने लगा—प्याले के समान उलटे पड़े नीले आसमान के नीचे, जहाँ मैदान और मैदान है, जंगल और जंगल है, जहाँ वनाई हुई सड़कें नहीं, ईंटो के बने मकान नहीं, मोटर के भोपू की भद्दी आवाज नहीं, गहरी नींद के अवधान मे जहाँ दूर जंगल में सियारो की टोली प्रहर की सूचना देती है, या नीलगायो की भागती जमात के खुरो की आवाज या भैंसो का गर्जन सुनाई पड़ता है।

ऊपर से बार-बार तकाजे आने लगे थे कि रैयतो को जमीन क्यों नहीं दी जा रही है। मैं खूब समझता था कि मेरा यहाँ यही प्रमुख काम था, पर मेरी इच्छा रैयत बसा कर प्रकृति के ऐसे एकांत निरकुंज को नष्ट करने की नहीं हो रही थी। आखिर जो जमीन लेगे, वे उसे पेड़-पौधो से सजाने के लिए तो लेगे नहीं—लेगे और उसे साफ-सुथरी करेंगे, अनाज उपजाएँगे, घर-द्वार बनाकर रहेंगे—यह निर्जन शोभामय वन-प्रांतर, जंगल, कुड, पहाड़ियाँ, सब जनपद में बदल जायँगी। लोगो की भीड़ से डरकर वन-लक्ष्मियाँ हाँफती हुई भाग खडो होगी। मनुष्य आकर इस माया-कानन की माया को भी मिटा देंगे। इसकी सुदरता भी वर्वाद कर देंगे।

जन-शून्य प्रातर में वह किस रोजगार की उम्मीद लेकर आया है, मैं यह नहीं समझ सका। मैंने कहा—“भागलपुर, मुंगेर, पूर्णियाँ जैसे बड़े-बड़े शहरों के होंते हुए इस जंगल में कैसे आ निकले पांडेजी? यहाँ क्या होना है। आदमी कहाँ है यहाँ—कुछ देगा भी तो कौन?”

उसने निराशा भरी निगाह से मुझे देखते हुए कहा—“यहाँ जीविका का कोई ठिकाना नहीं होगा बाबू? फिर मैं जाऊँ कहाँ? शहर में मैं किसी को नहीं जानता, वहाँ की राह-बाट का भी पता नहीं, डर लगता है। इसीसे डबरा आया हूँ।”

वह मुझे बड़ा भला, भोला और बेचारा लगा। मैं उसे साथ-साथ कचहरी तक लिवा ले गया।

कई दिन बीत गए, मैं मटुकनाथ को कोई काम न दिला सका। देखा, वह कोई काम भी नहीं जानता, मामूली ही संस्कृत पढ़ी थी। वह पंडित-पुजारी का काम कर सकता था। टोल में लड़कों को पढ़ाया करता था। वह मेरे सामने संस्कृत के श्लोक पढ़कर मेरा मनोरंजन करने की कोशिश करने लगा।

एक दिन उसने कहा—“हुजूर, मुझे कहरी के पास थोड़ी-सी जमीन देकर एक संस्कृत पाठशाला ही खुलवा दें।”

मैंने कहा—“उस पाठशाला में आखिर पढ़ेगा कौन पंडितजी? ये जंगली नैसे और नीलगाएँ क्या भट्टी और रघुवंश समझेंगी?”

मटुकनाथ बड़ा सीधा-सादा आदमी था। शायद बिना कुछ सोचे-समझे ही उसने यह बात कह दी थी। मैंने सोचा—अब समझकर वह इससे जरूर वाज आएगा। लेकिन दो-चार दिन मौन रखकर उसने फिर वही प्रस्ताव रक्खा। बोला—“मिहरबानी करके मुझे संस्कृत पाठशाला खुलवा दे हुजूर। एक बार कोशिश तो कर देखूँ। न होगा, तो मैं जाऊँगा कहाँ?”

अजीब मुनीबन। आदमी यह खन्ती तो नहीं है! उसके चेहरे को देवकर दया हो आती। बड़ा ही सरल आदमी—तीन-पाँच नहीं जानता।

छट्ठसिंह कचहरी का चक्कर काटने लगा। मैंने उमकी दरखास्त को सदर में भेज दिया—इस विनाश में कुछ तो ढेर हो जाय।

[दो]

एक दिन दोपहर के बाद लवटोलिया के जंगल से उत्तर नाढा बैहार होकर लौट रहा था। देखा, रास्ते के किनारे कोई पत्थर पर बैठा है।

मैंने उसके समीप जाकर घोट्टे को रोका। वह आदमी साठ से कम का न होगा। कपड़े मैले, वदन पर एक फटी-सी चादर।

इस सुनसान मैदान में आगिर वह कर क्या रहा है? उमने मुझसे पूछा—“आप?”

मैंने कहा—“मैं यहाँ के जमींदार का एक कारिन्दा हूँ।”

—“तो क्या आप मैनेजर बाबू हैं?”

—“हाँ मैं मैनेजर हूँ। कोई काम है?”

वह उठ बैठा। जैसे आशीर्वाद कर रहा हो, इस ढग से उसने हाथ ऊपर उठाया। उसने कहा—“जी, मेरा नाम मटुकनाथ पाडे है। ब्राह्मण हूँ। हुजूर के ही पास जा रहा था।”

—“मेरे पास? क्यों?”

—“हुजूर मैं बेहद गरीब हूँ। आपका नाम सुनकर बड़ी दूर से पैदल ही आ रहा हूँ। तीन दिनो तक चलता ही रहा हूँ—आपकी दया में जीविका का अगर कोई हीला हो जाय।”

मुझे कौतूहल हुआ। पूछा—“ये तीन दिन जो आप जंगलो की गह चलते रहे, सो खाया क्या?”

मटुकनाथ की मैली चादर की कोर में उड्ड का सत्तू बँधा था। उसे दिखाते हुए वह बोला—“सेरभर सत्तू लेकर घर से निकला था। वही खाता आ रहा हूँ। रोजी की खोज में निकला हूँ हुजूर। सत्तू तो खत्म हो आया—ईश्वर फिर कुछ बंदोबस्त कर देंगे।”

चादर के कोने में सत्तू बाँधकर आजमावाद और नाढा बैहार के

जन-शून्य प्रातर में वह किस रोजगार की उम्मीद लेकर आया है, मैं यह नहीं समझ सका। मैंने कहा—“भागलपुर, मुंगेर, पूर्णियाँ जैसे बड़े-बड़े शहरों के होते हुए इस जंगल में कैसे आ निकले पांडेजी? यहाँ क्या होना है। आदमी कहाँ है यहाँ—कुछ देगा भी तो कौन?”

उसने निराशा भरी निगाह से मुझे देखते हुए कहा—“यहाँ जीविका का कोई ठिकाना नहीं होगा वाबू? फिर मैं जाऊँ कहाँ? शहर में मैं किसी को नहीं जानता, वहाँ की राह-चाट का भी पता नहीं, डर लगता है। इसीसे इधर आया हूँ।”

वह मुझे बड़ा भला, भोला और बेचारा लगा। मैं उसे साथ-साथ कचहरी तक लिवा ले गया।

कई दिन बीत गए, मैं मटुकनाथ को कोई काम न दिला सका। देखा, वह कोई काम भी नहीं जानता, मामूली ही संस्कृत पढ़ी थी। वह पंडित-पुजारी का काम कर सकता था। टोल में लड़को को पढ़ाया करता था। वह मेरे सामने संस्कृत के श्लोक पढ़कर मेरा मनोरंजन करने की कोशिश करने लगा।

एक दिन उसने कहा—“हुजूर, मुझे कहरी के पास थोड़ी-सी जमीन देकर एक संस्कृत पाठशाला ही खुलवा दें।”

मैंने कहा—“उस पाठशाला में आखिर पढ़ेगा कौन पंडितजी? ये जंगली भैसे और नीलगाएँ क्या भट्टी और रघुवश समझेंगी?”

मटुकनाथ बड़ा सीधा-सादा आदमी था। शायद बिना कुछ सोचे-समझे ही उसने यह बात कह दी थी। मैंने सोचा—अब समझकर वह इससे जरूर वाज आएगा। लेकिन दो-चार दिन मौन रखकर उसने फिर वही प्रस्ताव रक्खा। बोला—“मिहरवानी करके मुझे संस्कृत पाठशाला खुलवा दे हुजूर। एक बार कोशिश तो कर देखूँ। न होगा, तो मैं जाऊँगा कहाँ?”

अजीब मुसीबत। आदमी यह खबती तो नहीं है। उसके चेहरे को देखकर दया हो आती। बड़ा ही सरल आदमी—तीन-पाँच नहीं जानता।

अबोध-सा आदमी—मगर इतनी उम्मीदें लेकर जाने किसके भरोस यह यहाँ आ गया है ?

मैंने उसे बहुतेरा समझाया कि मैं जमीन देता हूँ, खेती करो, जैसे राजू पाँडे करता है। उसने निहोरा करके कहा—“परंपरा से पंडिताई करता आया हूँ, खेती का क-ख भी नहीं जानता, जमीन लेकर कहीं तो क्या करूँ ?”

यो मैं कह सकता था कि पंडिताई करने वाला आदमी यहाँ मरने को आ क्यों गया ? लेकिन कड़वी बात कहते न बनी। वह मुझे बड़ा भला लगा था। आखिर उसे मैंने एक घर बनवा दिया। कहा—“यही पाठशाला हुई। अब आप जानो कि पढ़नेवाले मिलते भी हैं या नहीं।”

मटुकनाथ ने पूजा-पाठ किया, दो-तीन ब्राह्मणों को भोजन कराया। इस तरह संस्कृत पाठशाला की प्रतिष्ठा हुई। इस जंगल में वैसा कुछ मिलता-जुलता भी तो नहीं। मटुक ने मकई के आटे की मोटी-मोटी पूरियाँ बनाई। अपने हाथों, जंगली तोरई भूनी, बथान से भैंस का दूध लाकर दही जमाया। यही ब्राह्मण-भोजन की सामग्री। निमंत्रितों में अवश्य मैं भी था।

पाठशाला खोलकर कुछ दिनों तक को मटुकनाथ ने बड़ा मजा किया। ऐसे-ऐसे जीव भी दुनिया में रहते हैं।

सुबह की आह्निक-पूजा करके वह खजूर के पत्तों की चटाई बिछाकर पाठशाला में बैठ जाता और ‘मुग्धबोध’ की प्रति सामने खोलकर सूत्रों की आवृत्ति करता जाता, ठीक जैसे किसी को पढा रहा हो। इतने-जोर-जोर से पढता कि अपने दफ्तर में बैठा मैं उसे साफ सुन लेता था।

तहसीलदार सज्जनसिंह कहता—“ये पंडितजी भी खासे पागल ही हैं। जरा रवैया देखिए हुजूर !”

इसी तरह दो महीने कटे। मटुकनाथ सूने घर में उसी उत्साह से अपनी पाठशाला चलाता रहा। एक बार सुबह, एक बार तीसरे पहर। इतने में आ गई सरस्वती-पूजा। हर साल दावात-पूजा करके ही वाग्देवी की अर्चना कचहरी में होती थी, मूर्ति यहाँ बनवाई भी कहाँ से जाती ? मुझे पता चला,

मटुकनाथ अपनी पाठशाला में अलग से पूजा करेगा, अपने हाथों गायद सरस्वती की प्रतिमा भी बनाएगा।

इस साठ साल के बूढ़े के उत्साह और धीरज की बलिहारी।

हँसते हुए उसने कहा—“यह पूजा मेरी पैतृक पूजा है बाबूजी। मेरे पिताजी अपनी पाठशाला में हरसाल मूर्ति बनवाकर पूजा किया करते थे। अब मेरी पाठशाला में—” मगर पाठशाला कहाँ?

अवश्य मटुकनाथ ने यह बात कही नहीं।

[तीन]

सरस्वती-पूजा के कोई दस दिन बाद एक रोज मटुकनाथ ने आकर मुझे बताया—“पाठशाला में एक छात्र भर्ती हुआ है। वह आज ही कहीं से आया है शायद ! ”

उसने छात्र को मेरे आगे लाकर खड़ा किया। चौदह-पंद्रह साल का एक साँवला-दुबला-सा लड़का, मैथिल ब्राह्मण, बड़ा ही गरीब, जो कपड़े पहने था, उनको छोड़कर दूसरा कोई कपड़ा ही न था उसके पास।

मटुकनाथ के उत्साह की न पूछिए। खुद को रोटी नहीं मिलती ; मगर तुरत उसने उस छात्र के भरण-पोषण का भार उठा लिया। यह उसकी वगगत प्रथा थी। अब तक पढ़नेवाले छात्रों के अभाव उसके यहाँ की पाठशाला की तरफ से ही मिटाए जाते रहे थे, सो पढ़ने के लिए आनेवाले छात्र को उससे लौटाते न बना।

एक-दो महीने के अंदर और भी दो-एक छात्र आ जुटे। एक जून सब भोजन करते, एक जून नहीं। प्यादे चदे से लाकर मकई का सत्तू, आटा, माछा दिया करते। मैं भी कुछ मदद कर देता। छात्र जंगल से बथुए का साग ले आते और उसी को उवालकर उमी पर एक शाम काट लेते। मटुकनाथ का भी यही हाल था।

रात के दस-ग्यारह बजे तक पाठशाला के सामने एक बहेड़े के पेड़

के नीचे मैं मटुकनाथ को पड़ाते देखता। या तो अँधेरे में या चाँदनी रात में। तेल भी नहीं जुटता था रोगनी के लिए।

एक बात पर मुझे अवश्य ही अचरज हुआ कि पाठशाला के लिए जमीन और घर की प्रार्थना के सिवाय उत्तने कभी भी मुझसे पैसों की मदद नहीं माँगी। यह भी कभी नहीं कहा कि हुजूर, गुजारा नहीं होता, आप कोई और उपाय करें। वह किसी से भी कुछ नहीं कहता था। प्यादे लोग अपनी मर्जी में जो चाहे दे देते थे।

बैसाख में लेकर भादो तक उसकी पाठशाला में छात्रों की संख्या काफी हो गई। माँ-बाप द्वारा घर से निकाले कोई दस-बारह गरीब लड़के—मुफ्त में भोजन मिलेगा, इस लोभ से—जाने कहाँ-कहाँ से आकर उसमें दाखिल हो गए। इधर तो कौओं के मुँह से ऐसी बात फैलती है! देखकर लगा, ये लड़के पहले भैंस चराते थे। बुद्धि का पैनापन किमी में न था और वही पढ़ने चले थे काव्य और व्याकरण! दरअसल बेचारे मटुकनाथ को सीधा पाकर उसके कंधों पर सवार होकर मुफ्त खाने को आ गए थे वे, मगर मटुकनाथ को इन बातों का खयाल ही नहीं था, छात्र जुट गए, उसे इसीकी बेहद खुशी थी।

एक दिन खबर मिली, टोल के छात्र आज भूखे ही रह गए हैं, और मटुकनाथ भी। खाने को कुछ नहीं मिला।

मैंने बुलवाकर मटुकनाथ से पूछा।

खबर सही थी। मिपाहियों ने जो थोड़ा-सा आटा और मत्तू दिया था, वह कई दिन पहले ही चुक गया था। कई रोज रात को सीझे हुए बथुए के भाग पर रहना पड़ा। आज वह भी नमीव नहीं हुआ। और बथुए का साग प्या-खाकर कई छात्रों की नवीयत भी खराब हो गई थी। छात्र अब उसे खाना भी नहीं चाहते थे।

—“तो अब क्या कीजिएगा पाँडेजी?”

—“मेरी तो अकल काम नहीं करती हुजूर! इतने छोटे-छोटे लड़के—भूखे रहेंगे...”

मैंने अपने यहाँ से उन लोगों के लायक दो-तीन दिन का सामान दिलवाया—चावल, दाल, आटा, घी। कहा—“ऐसे पाठशाला नहीं चलने की पाँडेजी। इसे बंद कर दीजिए। आप उन्हें खिलाएँगे क्या और खुद क्या खाएँगे ? ”

मैंने समझा, मेरी बात से पाँडेजी 'का जी दुख गया। वह बोला—“ऐना भी होता है हुजूर ! चली-चलाई पाठाशाला उठा दूँ ? यह तो मेरा बपीती रोजगार है। ”

मटुकनाथ आदमी सदानंद हैं, ये बातें उसे समझाना बेकार है। मैंने देखा, उन छात्रों के साथ वह मजे में है।

मटुकनाथ की कृपा से हमारी वन-भूमि का एक हिस्सा मानो ऋषि का आश्रम हो उठा था। छात्रगण जोर-जोर से 'मुग्धवोध' के सूत्र रटा करते। कचहरी के मचान पर से फले कद्दू-कोंहड़े चुरा ले जाते, डाल-पत्ते नष्ट करते हुए फूल चुरा ले जाते, यहाँ तक कि कचहरी के लोगों की दूसरी चीजें भी धीरे-धीरे गायब होनी शुरू हो गईं। प्यादे आपस में कहने-सुनने लगे कि यह कारगुजारी पाठशाला के लडको ही की है।

एक दिन नायब का बक्स खुला पाया गया। उसमें से किसीने कई-एक रुपए और घिसी-घिसी-सी सोने की एक जो अँगूठी थी, गायब कर दी थी। बड़ी हलचल मच गई। कई दिन बाद वह अँगूठी एक छात्र के पास पाई गई। उसने उसे कमर के एक बटुए में छिपाकर रक्खा था। किसी ने स्वेच लिया और खबर कर दी। चोरी के माल सहित वह पकड़ा गया।

मैंने मटुकनाथ को बुलवाया। हकीकत में वह बेचारा बड़ा भला था। उसकी भलमनमाहत का लाभ उठाकर लडके मनमानी कर रहे थे। सो पाठशाला तोड़ने की जरूरत तो नहीं थी, मगर दो-एक छात्रों को हटाए बिना भी काम नहीं चल सकता था। मैंने कहा—“जो छात्र रह जायें, मैं उन्हें जमीन देता हूँ। एड़ी-चोटी का पसीना एक करके उसमें मकई, चीना—यह सब उपजाएँ। उसी से गुजारा करे। ”

मटुकनाथ ने छात्रों से यह कहा। बारह लडके थे, उनमें से आठ तो

यह सुनते ही चल दिए। चार रह गए। मेरा खयाल है, वे भी कुछ पढ़ने के खयाल से नहीं रहे, रहे इसलिए कि और कोई चारा ही नहीं था। पहलू भैस चराया करते थे, अब न होगा तो खेती कर लेंगे। तब से उसकी पाठशाला एक तरह से अच्छी ही चलने लगी।

[चार]

छद्दूसिह तथा दूसरे रैयतो को कोई डेढ़ हजार बीघा जमीन दे दी गई। नाढा बैहार की भूमि ही ज्यादा उपजाऊ थी ; इसलिए यह सारा जमीन लोगो को उसी में से दी गई। यहाँ की प्रांतर-सीमा के वन बड़े रम्य थे। बहुत बार उधर से गुजरते हुए मेरे जी में होता था, नाढा बैहार का यह जंगल दुनिया का एक ब्यूटी स्पॉट है—वह ब्यूटी स्पॉट अब गया

दूर से ही नजर आता, जंगल में आग लगाई गई है। बिना थोड़ा-बहुत जलाए उस घने जंगल को काटना मुश्किल था ; लेकिन वन भी समस्त जगह तो नहीं था, दिगंत-व्यापी प्रातर के किनारे-किनारे था जंगल, प्रातर के बीच क्वचित्-किंचित् कहीं-कहीं झाड़ियाँ, जाने कैसी-कैसी लताएँ कौन-कौन-से जंगली फूल।

मैं बैठा-बैठा जंगल के जलने की चट्-चट् आवाज सुनने लगा। कितनी शोभामयी लताएँ खाक हो गई—यही सोचता रहा। न जाने कैसी तकलीफ होती थी ; इसीलिए उस तरफ को नहीं जाता। देश की एक इतनी बड़ी दौलत, जो चिरकाल तक मनुष्य के मन को शांति और आनंद दे सकती थी, एक मुट्ठी गेहूँ के बदले उसे विसर्जन कर देना पड़ा।

कातिक के आरंभ में एक दिन मैं उस जगह को देखने गया। सारा मैदान में सरसो बोया गया था, बीच-बीच में बस्ती बस गई थी। इसी बीच में गाय-भैस और स्त्री-पुत्रों के साथ लोग-बाग गाँव बसाकर रहने लगे थे।

जाड़े के बीचों बीच जब उस फूली हुई सरसो से चारों तरफ उजाला सा फैल गया, तब आँखों के आगे जो अपूरव नजारा पेश हुआ, उसकी तुलना नहीं हो सकती। डेढ़ हजार बीघे का वह विशाल प्रातर सुदूर क्षितिज के

छोर तक पीले गलीचे से जैसे ढँक गया हो, न कहीं फाँक, न कोई व्यवधान—
ऊपर इंद्रनीलमणि—सा फैला नीला आसमान, उसके नीचे पीली-पीली
घरती, जहाँ तक नजर जा सके। मैंने सोचा—चलो, यह भी बुरा नहीं हुआ।

एक रोज मैं उन नए गाँवों को देखने गया। एक छट्ठूसिंह को छोड़कर
बाकी सब गरीब लोग। एक रात्रि-पाठशाला खोलने की बात सोची।
सरसों के खेतों के पास बहुतेरे लड़के-लड़कियों को खेलने देखकर उसकी
जरूरत महसूस हो आई।

लेकिन कुछ ही दिनों में नए रैयतों ने गोल-माल शुरू कर दिया।
ये जरा भी शांतिप्रिय नहीं थे। एक दिन मैं अपनी कचहरी में था। खबर
मिली कि नाढा वैहार के रैयतों ने आपस में दगा-फिसाद शुरू कर दिया
है। चूँकि खेतों में मेड़ न थी, इसीलिए झगड़े की शुरुआत हुई। जिसके
नाम पाँच बीघे जमीन थी, उसने दस बीघे पर दखल जमाना चाहा। यह
भी पता चला कि सरसों की फसल तैयार होने के कुछ दिन पहले ही छट्ठू-
सिंह ने अपने यहाँ बहु-से रजपूत लठैत बुलवाकर रक्खे थे। क्यों बुलवाए
इसका असली मतलब अब समझ में आया। तीन-चार सौ बीघे में तो उसकी
अपनी फसल थी, उसके सिवा नाढा वैहार के डेढ़ हजार बीघे की खेती में
से जितना भी हो सके, वह लाठी के जोर से हथिया लेना चाहता था।

अमलों ने मुझे बताया—“यहाँ का यही रवैया है हुजूर, ‘जिसकी
लाठी, उसकी फसल।’”

जो बेचारे कमजोर पड़ते थे, वे मेरे पास आकर रोने लगे। गरीब
गंगोते थे ये। इन्होंने जंगल काटकर महज दस-पाच बीघे जमीन में खेती की
थी और उसी के भरौसे वाल-बच्चों सहित खेतों के आस-पास ही घर-द्वार
बनाकर बस गए थे। अब एक प्रबल व्यक्ति के जुल्म से उनके सारे वर्ष की
मिहनत का फल जा रहा था।

मामला क्या है, यह देखने के लिए मैंने कचहरी के दो प्यादों को वहाँ
भेजा था। वे भागे-भागे आए और बोले—“भीमदास टोला की उत्तरी
सीमा पर जोरो का दगा हो रहा है।”

तहसीलदार सज्जनसिंह तथा कचहरी के सभी सिपाहियों को लेकर अरे उसी दम रवाना हो गया। दूर से ही हो-हल्ला सुनाई पड़ा। बैहार के बीच में एक पतली-सी नदी बहती थी। लगा, यह हो-हल्ला ज्यादा उसी तरफ हो रहा था।

नदी के किनारे पहुँचकर देखा—उसके दोनों ही किनारों पर लोग इकट्ठे हैं। साठ-सत्तर आदमी इस पार और उस पार छट्ठसिंह के तीस-चालीस रजपूत लठैत। लठैत इस पार आने की ताक में थे। इस पार के लोगों ने उन्हें रोकने की कोशिश की थी। इस पार के दो-एक आदमी इस कोशिश में घायल भी हो चुके थे। घायल होकर वे नदी में गिर पड़े थे। छट्ठसिंह के लोगो ने उनमें से एक की गर्दन को गँडासे से काट लेना चाहा था। ये लोग भिड़कर उसे छीन लाए थे। नदी में नाम को ही पानी था, फिल्ली भी नहीं डूबती थी। एक तो पहाड़ी नदी, फिर जाड़ा खत्म हो रहा था।

हम लोगो को देखकर लोगो ने दगा बंद किया। दोनों तरफ के लोग मेरे पास आए। दोनों ही पक्षों ने अपने को युधिष्ठिर और दूसरे को दुर्योधन बताया। उस गुलगपाड़े में न्याय-अन्याय समझ सकना कठिन था। मैंने दोनों ही दलों के लोगो को इसके लिए अपनी कचहरी में आने को कहा। जो घायल थे, उन्हें लाठी की मामूली-सी चोट लगी थी—जख्म गहरा न था। उन्हें भी मैं कचहरी ले आया।

छट्ठसिंह के दलवालों ने बताया, वे लोग दोपहर के बाद कचहरी में हाजिर होंगे। मैंने समझा—बात आई-गई हो गई, लेकिन हकीकत में तब भी मैं उन्हें पहचान नहीं पाया था। दोपहर के जरा देर बाद ही खबर मिली वहाँ फिर से दगा शुरू हो गया है। सिपाहियों को लेकर फिर मैं दौड़ा। नींगछिया थाना वहाँ से पन्द्रह मील पर था। थाने में खबर देने के लिए घोड़े ने एक आदमी को भेज दिया। पहुँचकर मैंने देखा, जैसा सबेरे था, वैसा ही हाल। छट्ठसिंह ने इस समय और भी बहुत-से लोग जुटा रखे थे। मालूम हुआ कि रासबिहारीसिंह राजपूत और नदलाल गोलावाला छट्ठसिंह की

मदद कर रहे थे। छट्ठूसिंह खुद सरजमीन पर मौजूद न था, उसका भाई गजावरसिंह कुछ दूर पर घोड़े पर सवार खड़ा था। उसने मुझे जो देखा, सो खिसक पड़ा। अबकी बार मैंने राजपूत दल के दो आदमियों के हाथों में बंदूकें देखी।

उस पार से राजपूतों ने चिल्लाकर कहा—“आप हट जाँ हजूर, हम जरा इन गंगोतो को सबक सिखा दे।”

मेरे हुक्म से मेरे साथ के लोग दोनों दलों के बीच जा खड़े हुए। मैंने बताया कि थाने में खबर भेज दी गई है। अब तक दारोगा-सिपाही आधी दूर आ गए होंगे। और ये बंदूकें किनकी हैं? अगर बंदूक छोड़ी गई, तो उन्हें जेल जाना ही पड़ेगा, खैर नहीं।

जिनके हाथों में बंदूकें थी, वे दोनों आदमी पीछे हट गए। गंगोतो को बुलाकर मैंने कहा—“देखो, झगड़ा फिसाद की कोई जरूरत नहीं, अपने-अपने घरों को लौट जाओ। मैं यहाँ हूँ। मेरे आदमी यहाँ रहेंगे। अगर तुम्हारी फसल लूटी जायगी, तो मैं जिम्मेदार हूँगा।

गंगोतो के सरदार ने मेरी बात मानी। अपने लोगों के साथ वह कुछ दूर पर एक बकाइन के पेड़ के नीचे जा खड़ा हुआ। मैंने कहा—“वहाँ भी मत रुको—सीधे घर चले जाओ। पुलिस आ ही घमकी समझो।”

मगर राजपूत इतने से मानने वाले न थे। वे उस पार आपस में न जाने क्या राय-मशविरा करने लगे। मैंने तहसीलदार से पूछा—“सज्जन-सिंह, माजरा क्या है? हम पर तो धावा नहीं होनेवाला है?”

तहसीलदार ने कहा—“हजूर, यह जो नंदलाल ओझा आ जुटा है खतरा उसीका है। वह कबस्त पूरा डाकू है, डाकू!”

—“तो सावधान रहो। किसी को उस पार मत जाने दो। किसी कदर दो घंटे सँभाल लो, इतने में पुलिस आ पहुँचेगी।”

राजपूतों ने आपस में तै क्या किया, पता नहीं। कुछ लोग मेरे पास आए। बोले—“हजूर, हम लोग उस पार जायेंगे।”

मैंने पूछा—“क्यों?”

—“ वयों क्या, हमारी क्या उस पार जमीन नहीं है ? ”

—“ ये सारी बातें पुलिस को बताना, आ ही रही है । मैं डर आने की दजाजत नहीं दे सकता । ”

—“ हमने ढेर-के-ढेर रुपए, सलामी देकर जो जमीन ली है, वह क्या बर्बाद होने देने के लिए ही ? यह तो आपका अन्याय है, जुल्म है । ”

—“ इस जुल्म की शिकायत भी पुलिस से करना । ”

—“ तो हमें आप उस पार बिल्कुल भी नहीं जाने देंगे ? ”

—“ पुलिस के आने से पहले नहीं । अपने इलाके में मैं मार-पीट की नीवत नहीं आने दूँगा । ”

इतने में हमारी कचहरी के और भी आदमी आ जुटे और उन्होंने अफवाह उठा दी कि पुलिस के लोग आ रहे हैं । एक-दो करके धीरे-धीरे छट्ठूंसिंह की जमात के लोग खिसकने लगे । उस समय के लिए तो झगड़ा-लड़ाई समाप्त हो गया । मगर वही जो उसका सूत्रपात हुआ, सो दिन-दिन बढ़ता ही चला गया । मैं समझ गया कि छट्ठूंसिंह-जैसे जालिम राजपूत के हाथो इतनी ज्यादा जमीन बेच देने का ही यह नतीजा है । सारे झगड़े-फिसाद की जड़ यही है । मैंने एक दिन उसे बुलवाया । वह साफ इनकार कर गया कि इन बातों की उसे कतई जानकारी नहीं । बोला—“ मेरा ज्यादा समय छपरे में बीतता है । मेरे कारिन्दे क्या करते हैं, उसको मैं क्या जानूँ ? ”

मैं ताड़ गया, आदमी यह एक ही काइर्या है । सीधी तीर से काम बनने का नहीं । अगर उसे भवक देना है, तो और ही उपायों की शरण लेनी पड़ेगी ।

तब से मैंने गंगोती के सिवा किसी भी दूसरे रयत को जमीन देना बिल्कुल बंद कर दिया ; लेकिन जो गलती एक बार कर चुका था, उसका कोई प्रतिकार किए न हो सका । नाढा बेहार की शांति सदा के लिए जाती रही ।

[पाँच]

अपने बारह मील के रकवे में फैले जंगली मौजे के उत्तर में कोई छैनो एकड़ जमीन में रैयत बस गए थे। पूस के आखिरी दिनों एक बार उधर जाने की जरूरत पड़ी। गया। देखा—लोगों ने इलाके की गकल ही बदल डाली है।

फुलकिया बँहार से बाहर निकला कि सामने क्षितिज तक फैला हुआ फूली हुई सरसों का खेत नजर आया। जहाँ तक आँख जा पाती थी, सामने दाएँ-बाएँ ऐसा मालूम होता था, मानो किसी ने पीला फूल कड़ा हुआ गलीचा बिछा दिया हो—न ओर-छोर, न बाधा-बधन। जंगल के छोर से लेकर वह क्षितिज के समीप तक की नीलगिरि-माला में जाकर मिल गया था। ऊपर शीतकाल का निर्मोघ नील गगन। ऐसे अनोखे खेतों के बीच-बीच में रैयतों के कसाल के झोपड़े खड़े थे। पता नहीं, ऐसी करारी सर्दियों में ये बाल-बच्चों के साथ इन झीने झोपड़ों में कैसे रह लेते थे।

फसल पकने में देर नहीं थी। जगह-जगह से कटनियों की जमात इसी बीच में जुटने लगी थी। इन मजूरों की जिंदगी भी अजीब होती है। ये पूर्णियाँ तराई तथा जयती पहाड़ के आस-पास और उत्तरी भागलपुर से यहाँ आते हैं और बाल-बच्चों सहित आते हैं। झोपड़े डालकर रहते हैं, खेतों में फसल काटते हैं, उसी की जो मजूरी मिलती है, उससे गुजर-बसर करते हैं। कटनी खत्म हो जाने पर वापस चले जाते हैं, अगले साल फिर आते हैं। कटनी मजूरो में अनेक जाति के लोग रहते हैं, लेकिन सबसे ज्यादा रहते हैं गंगोते। छत्री, भूमिहार और मैथिल ब्राह्मण भी इनमें होते हैं।

यहाँ फसल कटते समय खेतों में ही मालगुजारी वसूलने का रिवाज है, इसलिए कि यहाँ के लोग इतने गरीब हैं कि फसल घर उठ जाने के बाद मालगुजारी चुकाना उनके लिए मुमकिन नहीं होता। इसी सिलसिले में मुझे खुद भी कई दिनों तक फुलकिया बँहार में रहना पड़ा।

तहसीलदार ने कहा—“तो आपके लिए वहाँ तंबू खड़ा करवा दूँ?”

—“दिन-भर मे कसाल का एक झोपड़ा क्यों नहीं बनवा देते ?”

—“ऐसी सदीं मे उसमे रह सकेंगे हुजूर ?”

—“बखूबी रहूँगा। बनवा दो।”

वही किया गया। पास-पास कसाल के तीन-चार छोटे-छोटे झोपड़े डाले गए। एक मेरे सोने के लिए, एक रसोई और एक दो-तीन प्यादों के रहने के लिए। इस तरह के झोपड़ों को इधर के लोग ‘झोपड़ी’ कहते हैं। इसमें न तो होता है दरवाजा, न होती है खिड़की। अंदर जाने-आने के लिए सामने की तरफ खुला होता है। बंद करने की गुजाइश नहीं होती। हू-हू करके हिम-शीतल हवा के झोंके आते रहते हैं। दरवाजे के बंदले जो खुली जगह होती है, वह इतनी नीची होती है कि सिकुड़ कर अंदर दाखिल होना पड़ता है। सूखा कसाल गाढ़ा करके बिछा दिया गया, उस पर दरी और दरी पर डाल दिया गया मेरा बिछावन। मेरे लिए जो झोपड़ा बना, वह सात हाथ लंबा और तीन हाथ चौड़ा था ; मगर ऊँचाई उमकी मुश्किल से तीन हाथ की होगी। खड़ा होना मुहाल।

मगर मुझे यह झोपड़ा अच्छा लगा। इतना आराम तो मुझे कलकत्ता में तीन या चार मजिल के मकान में रहकर भी नहीं मिला। यह हो सकता है कि बहुत दिन से यहाँ रहने-रहते मैं जंगली होता जा रहा हूँ। मेरी रुचि, मेरा दृष्टिकोण, भला-बुरा लगना, सब पर इस खुली वन्य प्रकृति का थोड़ा-बहुत प्रभाव पड़ा था। कौन कह सकता है कि मेरा यह अच्छा लगना उम्मी की बदौलत था या नहीं ?

उम झोपड़े में दाखिल होते ही जो चीज मुझे अच्छी लगी, वह थी ताजे कसाल की बू, जिससे झोपड़ा बना था। दूसरी चीज थी, झोपड़े के झरोखों से सोये-सोये दीखते रहनेवाले सरसों के दिगंत-विस्तृत पीले फूलों से भरे खेत। यह दृश्य अनोखा ही था। लगता था कि जैसे मैं किसी संसार-व्यापी पीले गलीचे पर पड़ा हूँ। तेज हवा में सरसों के फूलों की तीखीगंध भरी थी।

सदीं भी खासी पड़ी। पछुआ एक दिन को भी बंद नहीं हुई। उससे जलती धूप भी गल कर ठंडा पानी हो जाती थी। बँहार में जो बेर का जंगल

आ, उसके पास से घोड़े पर लौटते हुए मैं सुदूर तिरासी-चौका की नील चोटी पर जाड़े का सूर्यास्त देखा करता। अग्नि कोण से नैऋत्यकोण तक सारा पश्चिमी आसमान रंग उठता। ऐसा लगता, जैसे पिघली आग के समुद्र में प्रकाश अग्नि गोलक-जैसा सूरज उतर पड़ता। मैं मानो पृथ्वी की आह्निक गति को प्रत्यक्ष देख रहा हूँ, यह विशाल धरती जैसे पूरव से पश्चिम को घूमती चली आ रही है। ज्यादा देर तक ताकते रहने से भ्रम होता। सचमुच ही लगता कि पश्चिमी क्षितिज के छोर की धरती उस बिंदु की तरफ घूमती आ रही है, जिस पर मैं खड़ा हूँ।

घूप के मिटते ही कड़ाके की सर्दियाँ पड़ने लगती। तमाम दिन कड़ी मेहनत करने और घोड़े से यहाँ-वहाँ जाने-आने के कारण हम भी थक जाते। शाम को झोंपड़े के आगे आग जलाकर उसी के पास बैठा करते।

अंधकार से ढँके वनों के ऊपर जलनेवाले अनगिन तारे, न जाने कितनी दूर-दूर के विश्व के ज्योति-दूत के रूप में धरती के लोगो की आँखों के आगे प्रकट होते। ये नक्षत्र विजलीवत्ती-से झकमक जलते—बंगाल में मैंने वैसी कृत्तिका, वैसा सप्तर्षिमंडल कभी नहीं देखा था। बराबर देखते-देखते उनसे मेरा गहरा परिचय हो गया था। नीचे गाढ़ा अँधेरा, जंगल, सूनापन, रहस्यमयी रात और सिर के ऊपर मेरे रोज-रोज का साथी ज्योतिर्लोक ! कभी-कभी अंधकार के समुद्र में चाँद का टुकड़ा ऐसा दिखाई देता, जैसा कि बहुत दूर के रोशनी-घर में प्रकाश ! और उस गाढ़े अँधियारे को आग के तीर से चाक-चाक करता हुआ यहाँ-वहाँ उल्का-पात। जिधर देखो, उधर ही, दक्खिन, उत्तर, ईषाण, नैऋत्य, पूरव, पश्चिम—हर तरफ। यह एक, वह एक और फिर वह एक—हर मिनट पर, हर सेकिंड पर।

कभी-कभी गनौरी तिवारी या और बहुत-से लोग मेरे झोंपड़े में आ जुटते। तरह-तरह की बातें छिड़ती। यही एक दिन मैंने एक गज्रव की कहानी सुनी। बातों-ही-बातों में उस रोज शिकार के किस्से शुरू हो गए। अचानक मोहनपुरा रिजर्व फारेस्ट के जंगली भैंसे की बात उठ आई। इत्तिफाक से चरी की डाक बोलने के लिए दगरथसिंह झंडावाला उस

दिन वही आया हुआ था। कभी इस आदमी ने जंगलो की खूब खाक छानी थी। उसका नाम अच्छे शिकारियों में था। उसने बताया—भैसों के शिकार में मैंने एक बार 'टाँड़वारो' देखा था हुजूर!

मुझे याद आया, गोनु महतो ने एकवार टाँड़वारो का जिक्र किया था। मैंने पूछा—“वह क्या?”

—“बात बहुत पहले की है हुजूर—उस समय कोसी वाला पुल नहीं बना था। कटोरिया में जोड़ा खेप लगा करता था, पैसैंजर और माल, दोनों एक साथ पार होते थे। मैं और छपरा का छट्ठूसिंह, उन दिनों दोनों घोड़े के नाच के पीछे पागल थे। छट्ठूसिंह छत्तर (सोनपुर) के मेले से घोड़ा लाया करता और उन्हें नाच सिखा कर हम ज्यादा दाम पर बेचा करते थे। घोड़े का नाच दो तरह का होता है—जमैती और फनैती। जो घोड़ा जमैती में पक्का होता, उसकी कीमत ज्यादा मिलती। जमैती नाच सिखाने में माहिर था छट्ठूसिंह। तीन-चार वर्षों में हम दोनों ने इससे अच्छा कमाया।

“एक बार छट्ठूसिंह की राय हुई कि लाइसेंस लेकर ढोलबज्जा जंगल से भैसे पकड़े जायें और उसी का कारोबार करें। ढोलबज्जा दर-भंगा महाराज का रिजर्व फारेस्ट था। सब इन्तजाम किया गया। जंगल का जो अमला था, उसकी जेब गरम करके परमिट अदा किया। सब हो-हवा जाने के बाद मैं कई दिनों तक घनघोर जंगल की खाक छानता रहा, सिर्फ यह जानने के लिए कि भैसों के जाने-आने की राह किधर और कौन-सी है। उतना बड़ा जंगल, मगर क्या मजाल कि एक भी भैसा दिखाई पड़ता! हार-थक कर एक संथाल की मदद ली। उसने हमें बाँसों की एक झाड़ी दिखा कर कहा—‘देखिए, गहरी रात हुए भैसे इसी रास्ते से पानी पीने जाते हैं।’ हमने उस रास्ते को दूर तक काफी गहरा खोदा और उस पर बाँस और मिट्टी डाल कर फंदा तैयार किया। अगर इससे होकर भैसों की टोली जायगी, तो वह गिर कर गढ़े में फँस जायगी।

“उस संथाल ने हमारे फन्दे देखे और कहा—‘तुमने हिकमत तो खूब

लगाई, मगर मैं कहे देता हूँ, ढोलबज्जा जंगल के भैंसों को तुम हर्गिज नहीं मार सकते। यहाँ टाँड़वारो है।’

“हम तो अवाक् रह गए—‘यह टाँड़वारो क्या बला है?’

“उस बुढ़े सयाल ने बताया—‘टाँड़वारो, जंगली भैंसों का देवता है। उसके रहते भैंसों का बाल भी बाँका नहीं हो सकता।’

“छट्‌सिंह अड़ गया—‘ये बेकार की बातें हैं, हम नहीं मानने के। हम रजपूत हैं, संथाल नहीं हैं।’

“उसके बाद हम पर जो गुजरी, उसे सुनकर आप दंग रह जायेंगे हुजूर! आज भी उसकी याद आते ही मेरे रोगटे खड़े हो जाते हैं। हम गहरी रात को बाँसों की एक झाड़ी के पास दुबके खड़े थे, चुपचाप—चूँ तक भी नहीं की हमने। हमें भैंसों के पैरों की आहट सुनाई दी, वे फदों की तरफ आ रहे थे। बहुत ही करीब आ गए, कोई पचास हाथ के फासले तक। अचानक फंड़े के पास, करीब दस हाथ की दूरी पर एक काला-कलूटा, बेहिसाब लम्बा आदमी हाथ उठाए खड़ा दीख पड़ा। इतना लम्बा था वह कि लगा उसका सिर बाँस की फुनगी से जा सटा है। उस पर नजर पड़ते ही भैंसे ठिठक गए और वे धीरे-धीरे बिखर कर जिवर-तिघर चले गए। फदे की सीमा तक भी कोई न आया। अब आप यकीन करें या न करें हुजूर, आँखों देखी बात है।”

उसके बाद भी हमने दूसरे शिकारियों से पूछ-ताछ की। उन्होंने भी साफ कह दिया—“ढोलबज्जा में भैंसों को पकड़ने की उम्मीद छोड़ दो। टाँड़वारो एक का भी रोंआ तक न छूने देगा।” हमारे परमिट के रुपए पानी में गए, भैंसा हम एक भी न फँसा सके।

उसका किस्सा खत्म हो जाने पर लवटोलिया के पटवारी ने कहा—“टाँड़वारो के किस्से तो हम भी बचपन से सुनते आ रहे हैं। वह जंगली भैंसों का देवता है और सदा इसके लिए सतर्क रहता है कि भैंसों के प्राण अकारण न जायें।”

कहानी सच्ची है या झूठी, मुझे यह जानना जरूरी न था। मैं तो ऊपर

निगाह उठाए अँधेरे आसमान पर प्रकाश के खड्गवाले कालपुरुष को देखने लगा ; स्तब्ध पड़े जंगल के ऊपर अँधेरा आकाश अँधा पड़ा था ! दूर कहीं जंगल में से वनकुक्कुट बोल उठा—अँधेरा और निस्तब्ध आकाश, अँधेरी और निस्तब्ध पृथ्वी—जाड़े की इस रात में दोनों एक दूसरों के पास पहुँच कर मानो कुछ कानाफूसी कर रहे हों—दूर मोहनपुरा जंगल की ग्याम सीमा-रेखा की ओर ताकते हुए इस अनोखे वन-देवता की बात याद आते ही मेरा शरीर सिहर उठता । इस तरह के किस्से ऐसे ही जंगलों में जाड़े की रातों में आग तापते हुए ही सुनने में अच्छे लगते हैं ।

दसवाँ परिच्छेद

[एक]

पूरे पन्द्रह दिन तक यहाँ मैंने जंगली जीवन बिताया, जैसा कि गगोते या इधर के गरीब भूमिहार बिताया करते थे। स्वेच्छा से कहना तो गलत होगा, बहुत कुछ लाचारी से ही इस तरह रहना पड़ा। आखिर इस जंगल में मिलता भी क्या, और लाया भी कहाँ से जाता ? रूखा भात और जंगली परोल की तरकारी पर गुजर। प्यादे मीठे आलू ले आते जंगल से, कभी-कभी उसी की भुजिया। न मछली, न माँस, न दूध—कुछ नहीं।

इस जंगल में सिल्ली और मोर की कमी जरूर नहीं थी, मगर उन्हें मारने को जी नहीं चाहता था। बंदूक थी, फिर भी निरामिष भोजन ही चलाता रहा।

फुलकिया बैहार में बाघ का खतरा था। एक दिन की घटना सुनाऊँ।

हड्डी तोड़ने वाली सर्दी की रात। दस बजे तक मैंने सारे काम-काज खत्म कर दिए और जरा जल्दी ही सो गया। अचानक जाने कितनी रात गए लोगो की चीख-पुकार से नींद उचट गई। जंगल के किनारे कहीं इकट्ठे होकर लोग शोर मचा रहे थे। मैं उठ बैठा। रोशनी की। प्यादे पास के झोपड़े में सोए थे—वे भी बाहर निकल आए। सब मिलकर सोचने लगे—आखिर माजरा क्या है ? इतने में एक आदमी दौड़ा-दौड़ा आया और बोला—“मैंने जरा बाबू, जरा अपनी बंदूक लेकर जल्दी चलें, बाघ एक नन्हे-से बच्चे को उठा ले भागा है।”

जंगल के पास ही एक खेत में डोमन गगोता की झोपड़ी थी। उसकी स्त्री छै महीने के बच्चे को लेकर झोपड़ी में सोई हुई थी। जाड़ा बेतरह पड़ रहा था, सो अन्दर आग जला रक्खी थी। धुआँ भीतर घुमड न उठे ; इसलिए

झोंपड़ी का दरवाजा जरा खोल दिया गया था। उसी से बाघ अन्दर दाखिल हो गया और बच्चे को ले भागा।

मगर बाघ ही था, यह कैसे पता चला ? गीदड़ भी तो हो सकता है ! जहाँ यह घटना हुई थी, वहाँ पहुँच कर जरा भी शक नहीं रह गया। खेतों की नर्म मिट्टी पर बाघ के पंजों की छाप पड़ी थी।

मेरे प्यादे और पटवारी अपने गाँव की बदनामी नहीं फैलाने देना चाहते थे। उन्होंने विश्वासपूर्वक कहा—“यह बाघ यहाँ का नहीं हो सकता हुजूर, यह रिजर्व फारेस्ट का बाघ है, बेशक वही का है। जरा पंजा देखिए, कितना बड़ा है ! ”

बाघ कहीं का हो, उससे क्या आता-जाता है। मैंने कहा—“लोगों को इकट्ठा करो। मशाल लेकर चलो, जंगल में देखें।” रात का आलम, बाघ का वह खौफनाक पंजा जो देखा, तो सब मारे डर के थर-थर काँपने लगे थे। जंगल में कौन जाय, किसे अपनी जान भारी है। मैंने गरज-विगड़ कर मुश्किल से दसेक आदमियों को तैयार किया। उनके हाथों में मशालें दी और कनस्तर पीटते हुए जंगल में खोज-ढूँढ़ की ; मगर सब बेकार।

दूसरे दिन, दिन के दस बजे वहाँ से कोई दो मील की दूरी पर उस बच्चे की लहू-लहान लाश एक आसान पेड़ के नीचे पड़ी पाई गई।

उसके बाद उतरी अँधियारी पाख की भयावनी काली-काली रातें !

मैंने बाँकेसिंह जमादार को बुलवा लिया। वह शिकारी था और बाघों का अता-पता जानता था। उसने बताया—“आदमखोर बाघ एक नम्बर का घूर्त होता है हुजूर। देखिएगा, और कई लोगों को मार खाएगा। सावधानी से रहना चाहिए।”

इसके ठीक तीन दिन बाद बाघ जंगल के किनारे से एक चरवाहे को ले भागा। अब तो लोगो ने सोना भी हराम कर लिया। रात को एक अजीब तमाशा ! इतने बड़े बैहार के झोंपड़ों में तमाम रात कनस्तर पीटने की आवाज, कसाल की सुलगती हुई आग। मैं और बाँकेसिंह एक-एक पहर पर बन्दूक की आवाज करने लगे। और उत्पात क्या केवल बाघ ही का था ?

एक दिन रिजर्व फारेस्ट से जंगली मैसों की जमात आकर खेतों में पिल पड़ी और फसल को तहस-नहस करके चली गई।

मेरे झोंपड़े के आगे सिपाहियों ने आग जला रखी थी। मैं जब-तब उसमें लकड़ी डाल दिया करता। बगल के झोंपड़े में प्यादे आपस में बातें कर रहे थे। मैं झोंपड़े में सोया हुआ था। सिरहाने की तरफ के झरोखे से अंधकार से ढँका दूर तक फैला प्रांतर और तारों की मंद जोत में जंगल की धुँवली सीमा-रेखा दीख रही थी। ऊपर आसमान की तरफ देखकर ऐसा लगा, मानो मृत नक्षत्रलोक से तुषारवर्षी हिमशीतल बयार की लहरे पृथ्वी की ओर लपकी चली आ रही हैं। तोशक-तकिया जैसे पानी हो गया हो, आग ठंडी पड़ती आ रही थी, ऐसी करारी सर्दों ! और ऊपर से वैहार से आने वाली कन्कन् हवा के प्रबल झोंके !

लेकिन इधर के लोग इस सर्दों में कैसे रह लेते हैं, खुले आसमान के नीचे मामूली-से झोंपड़ों के अन्दर सीली हुई जमीन पर रात कैसे गुजारते हैं ? फिर फसल जोगने की यह जिम्मेदारी, जंगली मैसों का उत्पात, जंगली सूअरों की हरकतें—बाघ का भी खतरा। बंगाल के किसान भला इतनी तकलीफ उठा सकते हैं ? उतनी उपजाऊ जमीन और उत्पात-रहित परिवेश के होते हुए भी उनके कष्ट नहीं कटते।

दक्खिन भागलपुर से कुछ कटनिए आए हुए थे। वे मजूर वाल-बच्चों सहित मेरे झोंपड़े से जरा ही दूर पर टिके थे। मैं एक दिन साँझ को उबर से लौट रहा था। देखा—झोंपड़े के सामने बैठकर सब लोग आग ताप रहे हैं।

मेरे लिए इन लोगों की दुनिया बिल्कुल अपरिचित और अज्ञात थी। मोचा—जरा इसे भी क्यों न देख ले।

मैं उनके पास गया। पूछा—“क्यों भैया, क्या हो रहा है ?”

उनमें से एक बूढ़ा था, मेरा सवाल उसी से था। वह उठ खड़ा हुआ। सलाम करके उसने मुझसे आग तापने का अनुरोध किया। ऐसा रिवाज, या इधर का। जाड़ों में आग तापने के लिए कहना भद्रता मानी जाती।

बैठ गया मैं। झोपड़े में झॉक कर देखा—बिछावन या असबाब नाम की कोई चीज उनके पास नहीं थी। झोपड़े के अन्दर जमीन पर थोड़ी-सी सूखी घास पड़ी थी। वर्तन के नाम पर काँसे का एक बड़ा-सा कटोरा और एक लोटा था। कपड़े जो उनके बदन पर थे, उतने ही ; उसके सिवाय एक टुकड़ा भी नहीं। खैर, कपड़ा इतना ही सही, मगर रजाई-कथरी कहाँ है ? इस भयकर जाड़े में ये रात को ओढते क्या है ?

मैंने उनसे यही सवाल किया।

बूढ़े का नाम था नकछेदी भगत। जात का वह गगोता था। उसने कहा—“रजाई क्या, झोपड़े के कोने में वह उड़द का भूसा जो ढेर लगा पड़ा है ! ”

मैं कुछ समझ नहीं सका। पूछा—“क्या रात को भूसे से आग जलाते हो ? ”

नकछेदी मेरे सीधेपन पर हँसा।

—“जी नहीं। बच्चे रात को उसी में घुस कर सो रहते हैं और हम-लोग भी उसी को अपने ऊपर डाल लेते हैं। देखिये न, न भी होगा, तो पाँच मन भूसा है कम-से-कम। बड़ी गर्मी होती है इसमें, दो कंवलों में भी इतनी गर्मी नहीं होती। फिर हमें कबल नसीब भी कहाँ होता है ? ”

इतने में एक बच्चे को उसकी माँ भूसे के उसी ढेर में गर्दन तक घुसा कर सुला आई। केवल उसके मुँह को बाहर रहने दिया। मैं सोचने लगा—वास्तव में एक आदमी आदमी के बारे में जानता भी कितना है ? मैं ही क्या कभी इन बातों की जानकारी रखता था ? आज मानो मैं वास्तविक भारत के स्वरूप को पहचान रहा हूँ।

आग के दूसरी ओर एक जवान लड़की कुछ पका रही थी। मैंने पूछा—“क्या रसोई बन रही है ? ”

नकछेदी ने कहा—“घाटा। ”

—“यह घाटा क्या होता है ? ”

वह लड़की न जाने मेरे बारे में क्या सोचने लगी कि शाम को अचान-

नक ये बंगाली बाबू कहाँ से आ टपके—कुछ जानते ही नहीं ! इन्हे दुनिया की खाक भी खबर नहीं ! वह खिलखिला कर हँस पड़ी। बोली—“घाटा क्या होता है, यह भी नहीं जानते आप बाबूजी ? घाटा. . उबली मकई। चावल उवालने से जैसे भात तैयार होता है, वैसे ही मकई उवाल कर घाटा बनता है।

मेरी अज्ञता पर उसे दया आई। उसने थोड़ा-सा घाटा हाँडी में से निकाल कर मुझे दिखलाया।

—“इसे कैसे खाते हैं ? ”

अब तो मेरे प्रश्नों का जवाब वह लड़की ही देने लगी। हँसती हुई वह बोली—“नमक के साथ, साग के साथ, और कैसे ? ”

—“साग बन गया ? ”

—“इसके बाद साग चढाऊँगी। मटर का साग तोड़ कर रक्खा है।”

वह लड़की थी खूब सप्रतिभ। पूछा—“आप कलकत्ता रहते हैं ? ”

—“हाँ।”

—“कैसी जगह है कलकत्ता ? अच्छा, सुनते हैं वहाँ कोई पेड़ नहीं है ? वहाँ सारे ही पेड़-पौधे काट डाले गए हैं ? ”

—“यह किसने कहा तुमसे ? ”

—“हमारी तरफ का एक आदमी वहाँ काम करता है, उसी ने कहा था। अच्छा, है कैसी जगह वह ? ”

मैंने उस सरल बालिका को यह समझाने की भरसक कोशिश की कि आधुनिक युग का एक बड़ा शहर क्या होता है। वह कितना समझ सकी, यह नहीं कह सकता। बोली—“कलकत्ता देखने की इच्छा तो बड़ी होती है, मगर कौन दिखायगा ? ”

उसके साथ मैंने और भी बातें की। रात ज्यादा ही गई, अँबेरा गाढ़ा हो आया। उन लोगों की रसोई तैयार हो गई। उस लड़की ने झोपड़े के अन्दर से काँसे के उस बड़े कटोरे को निकाला और उसी में माड-भात-जैसी

उस चीज को ढाल दिया। ऊपर से उस पर थोड़ा-सा नमक भुरभुरा दिया। चारों तरफ से बैठकर बच्चे खाने लगे।

मैंने पूछा—“यहाँ से तुम लोग अपने घर वापिस जाओगे?” नक-छेदी बोला—“घर लौटने में अभी काफी देर है। यहाँ से घान काटने के लिए घरमपुर जायेंगे। घरमपुर में घान होता है, यहाँ नहीं होता। घान की कटाई खत्म हो जायगी, तो गेहूँ काटने के लिए मुगेर जायेंगे। गेहूँ की कटाई समाप्त होते-होते जेठ का महीना आ जायगा। तब खेड़ी काटने के लिए फिर आपही के इलाके में लौटेंगे। उसके बाद कुछ दिनों की छुट्टी। सावन-भादों में फिर मकई। मकई के बाद उड़द और उडद के बाद घरम-पुर-पूर्णियाँ में कतिकी घान। हम साल-भर इसी तरह यहाँ से वहाँ वहाँ से यहाँ चक्कर काटा करते हैं। जब जहाँ जो फसल होती है, जाते हैं। न जाएँ, तो पेट का गुजारा कैसे चले बाबूजी?”

—“तुम्हारे घर-द्वार नहीं है?”

अबकी बार वह लड़की बोली। चीन्नीस-पच्चीस की उम्र। तन्दुरुस्त, पालिश किया हुआ-सा काला रंग, सुडौल बनावट। बात करने में चुस्त। दक्खिनी बिहार की गँवई भापा उसके मुँह से बड़ी फवती थी।

वह बोली—“घर-द्वार है क्यों नहीं बाबूजी, है सब-कुछ, मगर वही बैठे रहने से तो अपना गुजारा नहीं चल सकता। अपने घर हम गर्मियों के अन्त में जायेंगे और आधे सावन तक रहेंगे। फिर परदेश का चक्कर, चाकरी ठहरी परदेश की। और परदेश के मजे भी बहुत हैं। फसल कट जाने दीजिए न, यही जानें कहाँ-कहाँ के लोग आयेंगे—गाने-बजाने वाले, नचनिए, बहुरूपिए, आपने क्या नहीं देखा? देखें भी कहाँ से भला, आपका सारा इलाका तो जंगल था, महज इसी बार तो यहाँ खेती हुई है। बस और पन्द्रह दिन की देर है, यही तो उनके कमाने-खाने का समय है।”

चारों ओर सन्नाटा। दूर की किसी बस्ती में लोग अँधेरे में कनस्तर पीट रहे थे। मैं सोचने लगा—जंगली जानवरों से भरे इस जंगल के खुले शोंपड़ों में ये बाल-बच्चों को लेकर कैसे रह लेते हैं, इनके साहस की बलि-

हारी है ! कई दिन पहले की तो बात है, बाघ एक औरत के बगल से बच्चे को उठा ले गया—फिर इन्हें कैसा भरोसा है ? मगर एक बात मैंने पाई इनमें, इन्होंने उस घटना को कुछ महत्त्व ही नहीं दिया, जैसे कुछ हुआ ही न हो। वैसा डर भी न था उनमें। मैंने कहा—“जरा होशियार रहना। पता है तुम्हें कि आदमखोर बाघ का खतरा बढ़ गया है ? ये आदमखोर बाघ बड़े खौफनाक होते हैं, बड़े चालाक। दरवाजे पर आग जला कर रखो और अन्दर रहो। जंगल करीब ही है, रात का वक्त जो ठहरा—”

वह लड़की बोली—“इसके हम अब आदी हो गए हैं बाबूजी, पूर्णियाँ में, जहाँ हम हर साल धान काटने जाया करते हैं, पहाड़ से जंगली हाथी उतरा करते हैं। वह जंगल तो और भी भयंकर है। धान के दिनों में तो हाथी की हरकतें ज्यादा बढ़ जाती हैं।”

उसने आग में झाड़ू की कुछ और सूखी टुकड़ियाँ डाल दी और सामने की तरफ सरक कर बैठती हुई बोली—“उस वार हम लोग अखिलकूचा पहाड़ के नीचे ठहरे थे। एक रात को मैं झोपड़े के बाहर रसोई बना रही थी। अचानक सामने नजर जो गई, तो देखा कि महज पचास हाथ के फासले पर चार-पाँच जंगली हाथी खड़े हैं—अँबेरे में खड़े हुए—देखने में काले पहाड़-से लग रहे थे। मालूम होता था, मानो वे झोंपड़े की तरफ ही आ रहे हों। मैंने नन्हें को गोदी में उठाया, बड़ी बच्ची का हाथ थामा, और रसोई छोड़ कर उन्हें झोंपड़े के अन्दर रख आई। आस-पास न कोई आदमी था, न आदमजाद। बाहर निकली, तो हाथी जैसे ठिठक कर खड़े हो गए थे। मारे डर के मेरी बोलती बन्द। हाथी ज्यादा देख नहीं पाते, इसी से खैरियत हुई, वे गध से दूर के लोगो का अदाजा लगा लेते हैं। उस समय हवा का रुख शायद दूसरी तरफ को था। जो भी हो, हाथी दूसरी तरफ चले गए। पूछिए मत बाबूजी, वहाँ भी तमाम रात हाथी के डर से लोग इसी तरह कनस्तर पीटते रहते हैं, आग जलाए रहते हैं। यहाँ जंगली भैंसों का भय, वहाँ बनैले हाथियों का खतरा। अब तो इस सबके हम आदी हो गए हैं बाबूजी।”

रात ज्यादा हो गई थी मैं लौट आया।

दो हफ्ते के अन्दर फुलकिया बैहार की शकल ही बदल गई। सरसो पकी और न जाने कहाँ-कहाँ से विभिन्न वर्ग के लोग वहाँ आ-आकर जुटने लगे। बोरे और तराजू बाट लिए पूर्णियाँ, मुगेर और छपरा से मारवाड़ी खरीदार आए। उनके साथ कुलियो और गाडीवानी करने वालों का दल भी आया। हलवाईयो ने झोपड़े डाल कर दूकान खोल दी। वे तेज भाव में पूरी-कचौरी, लड्डू और कलाकद बेचने लगे। तरह-तरह की मनिहारी की चीजे, काँच के वर्तन, खिलौने, सिगरेट, छिट, साबुन ले-ले कर फेरीवाले आए।

नाच-तमाशा दिखाकर पैसा कमाने वाले न जाने कितनी तरह के लोग पहुँच गए। नाचवाले नाच दिखाते, राम-सीता बनकर भक्तों की भेट लेते, पडाजी हाथ में सिन्दूर पुती हनुमानजी की मूर्ति लिए दक्षिणा वसूलते। यह समय हर किसी के रोजगार का समय था।

पिछले साल जिस फुलकिया बैहार के जगली मैदान से शाम होते ही लौटने में डर लगता था, अबकी बार उसी की यह आनन्द से खिली मूर्ति देखकर तबीयत बाग-बाग हो गई। चारों तरफ बालक-बालिकाओं की खुशी की किलकारी, कलरव, सस्ते भोंपू की पों-पों, झुनझुने की आवाँज, नाचवालों के घुँघरुओं की ध्वनि—मानो बैहार-भर में एक विशाल मेला लग गया हो।

बैहार की आबादी भी बहुत बढ़ गई थी। रातो-रात वहाँ न जाने कितने झोपड़े और छप्पर वाले घर खड़े हो गए। घर बनाने में यहाँ खास कोई लागत नहीं लगती। कसाल, झाऊ या केद की लकड़ियाँ तो जंगल से मिल ही जाती हैं। कसाल बाँट कर रस्सी बन जाती है, काफी मजबूत रस्सी, और मेहनत तो लोग-बाग खुद ही कर लेते हैं।

तहसीलदार ने आकर कहा—“बाहर से जो लोग आकर यहाँ पैसे पैदा कर रहे हैं, उनसे जमींदार का लगान अद करना चाहिए। आप

बाजान्ता दफ्तर लगाएँ, मैं एक-एक करके सब को आपके सामने हाजिर करूँगा। आप जैसा भी उचित समझें, उसी हिसाब से कुछ लगान बाँध दे।

इस सिलसिले में कितने ही प्रकार के आदमी देखने का सुयोग मिला। सुबह से दस बजे तक और तीन बजे से शाम तक रोज कचहरी करता।

तहसीलदार ने बताया—“ये लोग यहाँ ज्यादा दिनों तक नहीं रहेंगे हुजूर! फसल तैयार होने पर खरीद-विक्री खत्म हुई नहीं कि ये चलते बनेंगे। इनसे लगान पहले ही वसूल कर लेना पड़ेगा।”

एक दिन मैंने एक मारवाड़ी महाजन को खलिहान में अनाज तौलते देखा। मुझे ऐसा लगा कि ये भोले रैयतों को तौल में ठगा करते हैं। मैंने पटवारी-प्यादो से उनके बाटो की जाँच करने को कहा। फिर क्या था, रोज वे दो-चार महाजनों को मेरे सामने पकड़ कर लाने लगे। किसी के बाट गलत थे, तो किसी की तराजू में जालसाजी थी। मैंने वैसे लोगों को इलाके से बाहर निकलवा दिया। कम-से-कम मेरे यहाँ तो गरीबों की इतनी मसक्कत की कमाई को लोग न लूटें, इसी खयाल से मैंने ऐसा किया था।

और केवल ये महाजन ही क्यों, देखा, बहुत तरह के लोग इन्हे लूट खाने के लिए घात लगाए बैठे रहते हैं।

नकद कारोबार तो यहाँ बहुत ही कम होता था। फेरीवालों से इन्हे कुछ लेना होता, तो ये बदले में सरसो देते और बहुत ज्यादा सरसो दे देते, खासकर औरतें। इनकी औरतें बड़ी सीधी और सरल होती, उन्हें झूठ-सच बताकर एक का चार वसूल कर लेना बहुत ही आसान काम था।

मर्द लोग भी पक्के दुनियादार नहीं थे। वे विलायती सिगरेट खरीदते, जूता-कुरता लेते। फसल की कीमत घर आते ही उनके और औरतों के दिमाग फिर जाते। औरतें रंगीन कपड़ो, काँच और एनामेल के बर्तनों की फरमाइश करती। हवलाई के यहाँ से लड्डुओं के दौने-पर-दौने जाने लगते। नाच-गीत में ही वे न जाने कितने पैसे फूँक देते। ऊपर से रामजी और हनुमानजी की दंडवत! उसके सिवाय जमींदार और महाजन के अमले अलग। मैंने यह देखा कि घोर जाड़े की रातें जग-जग कर, बनैले सूअर

और भैंसों के उत्पात से बड़े-बड़े कण्टों से बचाकर, बाघ और साँप के खतरे में अपनी जिन्दगी डाल कर साल-भर में ये जो भी कमाते, उसे इन पन्द्रह दिनों में उड़ा देने में इन्हें कुछ नहीं खलता। मजे में फूँक देते।

एक ही अच्छी बात मुझे इनमें दीखी कि ये लोग ताड़ी या शराब नहीं पीते थे। नशे का रिवाज भूमिहार या गगोतो में नहीं था। हाँ, भंग इनमें से बहुत-से लोग पीते थे। मगर भंग खरीदने की इन्हें जरूरत नहीं थी; लवटोलिया और फुलकिया वैहार में भंग का जंगल था, उसी के पत्ते ये लोग नोच लाते थे। कौन देखता है ?

मुनेश्वरसिंह ने एक दिन खबर दी—“ लगान देने के डर से एक आदमी भागा जा रहा है। हुकम हो, तो उसे पकड़वा मँगाएँ। ”

मुझे अचरज हुआ—“ दौड़ कर भागा जा रहा है ? ”

—“ घोड़े की तरह बेतहाश भागा जा रहा है हुजूर ! अब तक तो बड़े कुंड को पार करके जंगल के किनारे जा पहुँचा होगा। ”

मैंने उस धूर्त को पकड़ लाने का आदेश दिया। कोई घंटे-भर में चार-पाँच आदमी मिलकर उसे मेरे सामने ले आए।

उस पर नजर जो पड़ी, तो मेरे मुँह से बोल न निकला। साठ से कम तो किसी हालत में उसकी उम्र न होगी। सारा सिर सफेद हो गया था, गाल की खाल सिकुड़ गई थी। देखकर ऐसा लग रहा था, जाने कब से उसे दाना नहीं नसीब हुआ। यही शायद उसे बहुत दिनों के बाद भरपेट खाने को मिला था।

पता चला, वह ‘माखनचोर नटुआ’ बनता था। इन्हीं दिनों में उसने बहुत पैसे कमाए थे। वह ग्राट साहब के वरगद के नीचे झोंपड़े में रहता था। इधर कई दिनों से प्यादो ने लगातार तकाजे किए, क्योंकि फसल तैयारी का समय बीत चला था। उसने आज ही पैसे चुकाने का वायदा किया था। दोपहर को एकाएक प्यादो को खबर मिली कि वह अपना बोरिया-बधना समेटे नौ-दो-ग्यारह हो रहा है। मुनेश्वरसिंह सुराग लेने निकला। देखा—वह तो वैहार पार कर चुका है। पूर्णियाँ की तरफ

रवाना हो गया है। इसे देखते ही उसने दौड़ लगाई। बाद में जो हुआ, वह सामने है।

मुझे प्यादों के बयान पर जरा सन्देह हुआ। सन्देह यह कि 'माखन-चोर नहुआ' के मानी तो दुर वालकृष्ण, भला यह बुढ़ा कैसे बनता होगा? फिर यह झुलझुल बुढ़ा बेतहाशा दौड़ भी कैसे रहा होगा?

मगर सबने हलफ उठाकर बताया कि बात सही है। मैंने उससे कड़क कर पूछा—“तुमने यह दगाबाजी की बात कैसे सोची? तुम्हे पता नहीं था कि जमींदार का लगान भी देना पड़ता है? क्या नाम है तुम्हारा?”

हवा के झोके से ताड़ का सूखा पत्ता जैसे काँपता है, भय के मारे वह वैसा ही काँप रहा था। फिर प्यादे तो एक की ग्यारह करने वाले, पकड़ लाने को कहो तो बाँव लाए। मैं समझ गया कि इस बूढ़े से उन लोगो ने भद्र और नम्र व्यवहार बिल्कुल नहीं किया। उसकी हालत ही यह बता रही थी।

उसने काँपते हुए अपना नाम बताया दशरथ।

—“जात? घर कहाँ है?”

—मैं भूमिहार ब्राह्मण हूँ हुजूर। घर मुंगेर जिला पड़ता है—साहब-पुर कमाल।”

—“तुम आखिर भाग क्यों रहे थे?”

—“जो नहीं हुजूर, भागूँ क्यों भला?”

—“खैर, लगान दे दो।”

—“कुछ बचा नहीं हुजूर, लगान कहाँ से दूँ? नाच दिखाकर सरसों मिली थी। उसी को बेचकर खाना-खूराक चलाता रहा। हनुमानजी की किरिया।”

प्यादों ने कहा—“सरासर झूठ हुजूर, इसकी बातों में न आएँ। पैसे इसने खासे कमाए हैं और इसके पास ही में है। आज्ञा हो, तो तलाशी लें इसकी?” उसने हाथ बाँधकर, गिड़गिड़ा कर कहा—“हुजूर, मैं खुद ही बताए देता हूँ कि मेरे पास कितने पैसे हैं।”

उसने कमर में से एक बटुआ निकाल कर उड़ेल दिया और बोला—
“ देख ले हुजूर, कुल तेरह आने पैसे हैं। अपना कोई नहीं है, मुझे दे भी कौन ? खलिहानो मे नाच दिखा-दिखा कर जो थोड़ा-सा जोड़ लिया है, बस। अब जब तक गेहूँ नहीं कटते, तब तक यही संवल है। गेहूँ कटने के अभी तीन महीने हैं। कमाई से दो मुट्ठी खाने भर को मिल जाता है। प्यादे लगान के आठ आने माँग रहे थे। फिर तो मेरे पास सिर्फ पाँच ही आने रह जाते हैं। इन पाँच आनो पर तीन महीने कैसे कटेगे हुजूर ? ”

मैंने कहा—“ हाथ मे तुम्हारे जो पोटली है, उसमे क्या है, निकालो। ”

उसने पोटली खोलकर दिखाई। उसमे से निकला टीन में मुड़ा एक छोटा-सा आईना, पत्नी का मुकुट—मोरपंखीवाला, गाल रँगने का रंग, नकली मोती की माला—सारे ही सामान उसके कृष्ण बनने के थे।

वह कहने लगा—“ बाँसुरी तो है ही नहीं हुजूर। टीन की भी एक बाँसुरी लूँ, तो आठ आने से कम की नहीं आती। यहाँ तो मैंने सरपत की बाँसुरी से ही काम चलाया। ये गगोते हैं, इनकी आँखों मे घूल झोंकना आसान है ; मगर हमारे मुगेर के लोग बड़े इल्मवाले हैं, बाँसुरी न रहे तो हँसेगे और पैसे न देगे। ’

मैंने कहा—“ खैर , लगान नहीं दे सकते, तो उसके बदले मे तुम नाच ही दिखा जाओ। ”

बूढ़े को मानो मुट्ठी मे स्वर्ग मिल गया। उसने साज-सिंंगार किया— मुँह मे रंग मला, माथे मे मोरपंखेवाला मुकुट पहना और फिर जब वह बारह साल के बालक-जैसी भाव-भंगिमा दिखाता हुआ नाचने और गाने लगा, तो मैं सोच न सका कि हँसू या रोऊँ।

मेरे प्यादे मुँह पर कपड़े डाल कर हँसी रोक रहे थे। यह ‘ माखन-चोर नटुआ ’ का नाच उनकी निगाह मे एक जानमरू तमाशा हो गया। सामने रहे मैंनेजर बाबू, उनके सामने न तो जी खोलकर हँसते बन रहा था, न हँसी का दुर्दम आवेग दवाए दब रहा था। बुरा हाल था सब का।

ऐसा अजीब नाच मैंने अपने जीवन मे नहीं देखा था। साठ साल का

बड़ा बालक की तरह कभी तो रूठ कर मुँह फुलाए जननी यशोदा से दूर हट जाता, कभी भर-पेट हँसकर चुराए हुए मक्खन को साथियो में बाँटता; चूँकि यशोदा ने उसके हाथ बाँध दिए, इसलिए कभी आँखें पोछता हुआ सिसक-सिसक कर रोता। यह सब देख कर हँसते-हँसते उनके पेट में बल पड़ गए। सचमुच ही देखने की चीज थी वह नाच।

बूढ़े का नाच खत्म हो गया। मैंने तालियाँ पीटी और उसकी भरपूर प्रशंसा की। कहा—“दशरथ, अपनी जिन्दगी में मैंने ऐसा नाच नहीं देखा, बड़ा ही अच्छा नाचते हो तुम। जाओ तुम्हारा लगान माफ कर दिया गया और ये दो रुपए मेरी तरफ से लो, बख्शीश। वाह, खूब नाच दिखाया !”

दस-बारह दिन के अन्दर-अन्दर फसल की खरीद-फरोख्त खत्म हो गई। जो जहाँ से आए थे, चले गए। केवल वे जोतदार लोग ही रह गए, जिन्होंने यहाँ घर बना लिया था। जो दूकाने आई थी, उठ गई। नाचवाले, फेरीवाले कहीं और चले गए रोजगार की तलाश में। जो कटाई करने वाले अब तक इन नाच-तमाशो के लुत्फ उठाने को ही रुक गए थे, उन्होंने भी कूच करने की तैयारी कर ली।

[दो]

एक दिन टहल कर लौटते समय मैं नकछेदी तिवारी के झोपड़े में उससे मिलने गया।

साँझ हो चली थी। दूर-दूर तक फैली हुई फुलकिया बँहार की हरी वन-रेखा में सूरज का लाल गोला डूब रहा था। यहाँ का सूर्यास्त, खास तौर से जाड़े के मौसम में ऐसा सुन्दर और अपूर्व होता कि बहुत बार मैं महालिखारूप के पहाड़ पर जाकर इस अद्भुत दृश्य को देखने की प्रतीक्षा में बैठा रहता।

नकछेदी तुरन्त खड़ा हो गया और कपाल तक हाथ ले जाकर मुझे सलाम करके बोला—“अरी मची, बाबू साहब के बैठने के लिए कुछ बिछा दे।”

नकछेदी के यहाँ एक प्रौढ़ा स्त्री थी, वह उसकी स्त्री होगी, ऐसा अनुमान कर लेना स्वाभाविक था ; मगर वह हमेशा बाहर के ही काम-काजों में जुटी रहती। लकड़ी काट लाना, भीमदास टोले के कुएँ से पानी भर लाना—यही सब काम थे उसके। मची उस लड़की का नाम था, जिसने उस दिन मुझे जगली हाथी का किस्सा सुनाया था। उसने मेरे लिए कसाल की बुनी एक चटाई लाकर डाल दी। और गर्दन हिला-हिला कर अपनी दक्खिनी बिहार की 'छिकाछिकी' भाषा के सुन्दर लहजे में बोली—

“बैहार का मेला कैसा लगा बाबूजी ? मैंने कहा था कि तरह-तरह के नाच-तमाशे आएँगे, तरह-तरह की चीजें आएँगी, देख लिया न आपने ? बहुत दिनों के बाद आए आप, बैठिए। हम तो अब जाने ही वाले हैं यहाँ से।”

मैं झोपड़े के सामने अधसूखी घास पर चटाई खींच कर बैठा, जिससे ठीक सामने से सूर्यास्त को देख सकूँ। चारों तरफ के जंगल पर एक हलकी रगीन आभा पड़ रही थी—सारे बैहार में फैली थी एक अवर्णनीय शांति, नीरवता।

मची को उत्तर देने में शायद जरा देर हो गई मुझे। न जाने उसने फिर मुझसे क्या पूछा। उसकी 'छिकाछिकी' पूरी तरह समझ में नहीं आती थी, सो मैंने एक दूसरे प्रश्न से उसे दबाने की कोशिश करते हुए कहा—

“तुम लोग कल ही जा रहे हो ?”

—“जी हाँ।”

—“कहाँ ?”

—“पूर्णियाँ-किसनगंज।”

वह फिर बोली—“नाच-तमाशा कैसा लगा आपको ? अब की बार तो खासे अच्छे-अच्छे गाने वाले आए थे। एक दिन झल्लू टोले के उस बड़ी बकाईन के नीचे बैठकर एक आदमी ने मुँह से ही ढोलक बजाई थी। सुनी थी आपने ? बड़ी बेहतरीन बजाई थी।”

मैंने गौर किया—मची को नाच-तमाशों में महज बच्चों-जैसा मजा

भाता ह। उसने खुगी और उत्साह के मारे जो-जो देखा था, सब सुनाना शुरू कर दिया।

नकछेदी बोला—“रहने भी दे अपना पचड़ा, बाबूजी कलकत्ता रहते हैं, तुझसे बहुत-बहुत ज्यादा देखा है इन्होंने। इसे ये नाच-तमाशे बहुत पसन्द हैं बाबूजी, इसी के लिए तो हम लोग यहाँ अब तक रुक गए थे। इसने कहा—‘यह सब कुछ देख लगे, फिर चलेंगे।’ निहायत बचपना है इसमें अब भी।”

आज तक मैंने पूछा नहीं था कि मची नकछेदी की कौन होती है, सोचता था, लड़की ही होगी। अभी जो उसने कहा, तो फिर कोई सन्देह ही नहीं रह गया।

मैंने पूछा—“तुमने अपनी बेटी को ब्याहा कहाँ है?” नकछेदी ताज्जुब से बोला—“बेटी। मेरे बेटी कहाँ हुजूर?”

—“और यह मची? मची तुम्हारी बेटी नहीं है?”

मेरी बात पर सबसे पहले मंची खिलखिला कर हँस पड़ी। नकछेदी की प्रौढा स्त्री भी मुँह में अँचरा डाले झोपड़े के अन्दर चली गई।

नकछेदी अपमानित-से स्वर में बोला—बेटी क्या हुजूर? यह तो मेरी दूसरी बीबी है।”

मैंने कहा—“ओह!”

फिर कुछ देर सभी चुप रहे। मैं तो ऐसा अप्रतिभ हो गया कि क्या कहूँ, कोई बात ढूँढे न मिलने लगी।

मची ने पूछा—“आग जला दूँ, जाड़ा बहुत है।”

जाड़ा सचमुच ही ज्यादा था। चक्का अस्त होते-होते जैसे हिमालय टूट पड़ता था। पूरब के आकाश का निचला भाग सूर्यास्त की आभा से रँग गया था, ऊपर घना नील।

झोपड़े से जरा दूर पर कसाल की झाड़ी थी, मंची ने उसमें आग लगा दी। झाड़ी धाँय-धाँय करके जल उठी। हम लोग उसी जलती हुई झाड़ी के पास जा बैठे।

नकछेदी ने कहा—“अभी निहायत बच्ची है हुजूर, चीजें खरीदने का झोंक तो बेहद है इसे। यही समझिए कि मजूरी की कोई आठ-दस मन सरसों मिली थी इस बार। उसमें से तीन मन तो इसने शौक की चीजें खरीदने में ही खत्म कर दी। मैंने कहा—‘इतनी मसक्कत की कमाई तू इन चीजों में क्यों बर्बाद करती है?’ औरत की जात, सुनती नहीं। रो पड़ती है, आँसू ब्रह्माने लगती है। लाचार कह देता हूँ—‘लो बाबा, लो’।”

मैंने मन-ही-मन सोचा, जवान बीबी के बूढ़े पति के लिए इसके सिवाय दूसरा चारा भी क्या है?

मंची ने कहा—“क्यों, मैंने तो कह दिया है कि गेहूँ की कटाई के समय मेले में मैं कुछ भी न लूँगी। उमदा चीजे कुछ सस्ती मिल गई—”

नकछेदी ने नाराज होकर कहा—“सस्ती मिली? काइयाँ दूकान-दार और फेरीवालो ने बेवकूफ औरत समझ कर ठग लिया है तुझे—सस्ती मिल गई है? पाँच सेर सरसों में एक कधी दी है, बाबूजी। पिछले साल तिरासी रतनगज के खलिहान में—”

मंची ने कहा—“खैर, मैं चीजें ही आपके सामने ले आती हूँ बाबूजी, आप ही बताएँ, सस्ती मिली है या नहीं—”

और वह लपक कर झोपड़े में गई और कसाल की एक बन्द पिटारी लेकर बाहर आई। उसमें से एक-एक चीज निकाल कर मेरे सामने करीने से रखने लगी।

—“यह रही कंधी। कितनी बड़ी है! ऐसी कंधी क्या पाँच सेर सरसों से कम में भी मिल सकती है! जरा रंग तो देखिए, कितना उमदा है इसका! मजे की चीज है न बाबूजी! यह साबुन है, कितनी बेहतरीन खुशबू है इसमें! इसकी भी पाँच सेर सरसों ली थी। आप ही कहे, सस्ती है या नहीं?”

सस्ती कहाँ थी चीजें? ऐसा रद्दी साबुन, कलकत्ता में एक आने से ज्यादा नहीं लगेगा एक टिकिया का और पाँच सेर सरसों की कीमत सस्ती

भी हो, तो साढ़े सात आने से कम नहीं। असल में ये गँवई औरतें चीजों की कीमत तो जानती नहीं, जो चाहे, इन्हें आसानी से ठग सकता है।

मंची ने और भी बहुत-सी चीजें दिखलाई, खुशी से कभी यह, तो कभी वह, दिखाने लगी। जूड़े की कीले, नकली पत्थर की अँगूठी, चीनी मिट्टी के खिलौने, एनामेल की तश्तरी, लाल फीते—ऐसी ही चीजें। औरतो की प्रिय वस्तुओं की सूची सभी जगह, सभी समाज में प्रायः एक ही-सी होती है। गँवई मंची और उसकी पढ़ी-लिखी बहनो में ज्यादा फर्क नहीं। चीजों के सचय और उन पर अधिकार करने की प्रवृत्ति दोनों की ही प्रकृति-प्रदत्त है। बूढ़ा नकछेदी गुस्सा भी हो तो क्या हुआ ?

मगर मुझे इसकी थोड़े ही खबर थी कि दिखाने लायक जो सबसे बेहतरीन चीज थी, उसे आखिर में दिखाने के लिए मंची ने दबा रक्खा था !

अब उसने उसी चीज को नाज-भरे आनन्द आग्रह के साथ मेरे सामने रख दिया—वह थी नीले-पीले हिलाज की एक माला।

उसके चेहरे पर खुशी और गर्व की देखने लायक हँसी निखर आई। अपनी पढ़ी-लिखी दूसरी बहनों की तरह उसने मन के भावों को छिपाना तो सीखा नहीं था, सो इन सारी मामूली चीजों के अधिकारजनित उच्छ्वसित आनन्द में एक निर्मल और बनावट-विहीन नारी-आत्मा झाँकने लगी। हमारे सम्य समाज में नारी-मन की ऐसी स्वच्छ अभिव्यक्ति देखने का सुयोग शायद ही मिलता हो।

—“अच्छा बताइए तो, ये सब चीजें कैसी हैं ? ”

—“निहायत अच्छी ! ”

—“क्या कीमत हो सकती है इसकी ? आप लोग कलकत्ता में पहनते तो होंगे इसे ? ”

कलकत्ता में इसके व्यवहार की हमें जरूरत नहीं पड़ती, कोई नहीं पहनता, फिर भी मुझे लगा, ज्यादा-से-ज्यादा भी होगा, तो इसका दाम छैं आने से हर्गिज अधिक न होगा। मैंने पूछा—“कितना लिया उसने, सो बताओ। ”

—“सत्रह सेर सरसों। इसमें वाजी मेरी रही कि नहीं?”

वह बेतरह ठगी गई है, अब यह बताने से लाभ क्या था? ऐसा ही होता है। नाहक ही नकछेदी की झिडकियाँ खिलाकर उसके मन की इस अनोखी खुशी को बर्बाद करने की मुझे क्या गरज पड़ी थी।

दरअसल यह सब कुछ मेरी ही अनभिज्ञता की बदौलत संभव हो सका है। मुझे चाहिए था कि फेरीवालों के दर-दाम का खास खयाल रक्खूँ। लेकिन मैं था नया, यहाँ की इन बातों की मुझे जानकारी भी क्या थी? मुझे तो इतना भी मालूम नहीं था कि फसल तैयार होते समय ऐसा मेला लगता है। आइंदा ऐसी धाँधली न हो, इसका प्रबन्ध करने का मैंने निश्चय कर लिया।

दूसरे दिन सबेरे नकछेदी अपनी दोनों स्त्रियो और बाल-बच्चों के साथ यहाँ से चला गया। जाने से पहले लगान चुकाने के लिए वह मेरे झोंपड़े में आया था, साथ मंची भी आई थी। मैंने देखा—मंची के गले में वही माला है। उसने मुस्कुराकर कहा—“भादो में मकई काटने को फिर आऊँगी बाबूजी। आप रहेंगे तो? हम जगली बहेड़े का अचार डाला करते हैं—आपके लिए मैं लेती आऊँगी!”

मंची मुझे अच्छी लगी थी। उसके चले जाने से मैं दुखी हुआ।

ग्यारहवाँ परिच्छेद

[एक]

अबकी बार मुझे एक अजीब जानकारी प्राप्त हुई।

खबर मिली कि मोहनपुरा रिजर्व फारेस्ट से दक्खिन में पन्द्रह-बीस मील पर सखुए और बीडी के पत्ते का बड़ा-सा जंगल कलक्टरी से नीलाम किया जायगा। मैंने अपने हेड आफिस को इसकी सूचना दी। तार द्वारा आदेश मिला, जैसे भी हो, उस जंगल को नीलामी में बड़ी-से-बड़ी बोली बोल कर ले लो।

लेने के पहले जंगल को एक बार अपनी आँखों से देखना जरूरी था। क्या है, नहीं है—यह जाने बिना बोली बोलना मुझे मंजूर नहीं था। नीलाम की तारीख भी समीप थी, सो तार पाने के दूसरे ही दिन मैं वहाँ से चल पड़ा।

मेरे कुली बगैरह मेरा सामान लेकर पहले ही चल पड़े थे। मोहनपुरा की हद पर कारो नदी पार करते समय उनसे भेंट हो गई। साथ में वन-वारी लाल पटवारी था।

पतली-सी पहाड़ी नदी। घुटने-भर पानी पत्थरों पर से झिर-झिर कर बह रहा था। हम दोनों घोड़े पर से उतर पड़े। पत्थरों पर घोड़े के फिसलने का खतरा था। दोनों किनारों पर बालू के ऊँचे कगारे थे। उन पर भी घोड़ों से चढ़ते नहीं बनता था—घुटने तक वे बालू में डूब जाते। जब तक मैं उस पार की सख्त समतल जमीन पर पहुँचा, दिन के ग्यारह बज रहे थे। वनवारी पटवारी बोला—“रसोई यही बन जाती, तो अच्छा था हुजूर, आगे पता नहीं, पानी मिलेगा भी कि नहीं।”

नदी के दोनों किनारों पर जनहीन जंगल था। यही गनीमत थी कि जंगल बड़ा नहीं था, छोटे-छोटे कंद, पलास और सखुए के पेड़ चट्टानों की भरमार, आवादी का कही नामोनिशान भी नहीं।

भोजन का काम जल्दी ही खत्म कर लिया गया, लेकिन फिर भी वहाँ से रवाना होने में मुझे एक वज्र गया।

वेला खत्म होने को आई, मगर जंगल का फिर भी खात्मा नहीं हो रहा था। मेरे जी में आया—‘और आगे जाने की बेकार कोशिश न करके किसी बड़े पेड़ के नीचे पड़ाव डाल देना ही बेहतर है।’ बीच में दो जंगली वस्तियाँ मिली जरूर थी, एक कुल पाल और दूसरी बुरडि ; लेकिन उस समय दिन के लगभग तीन बजे थे। अगर यह मालूम होता कि शाम तक इस जंगल का अन्त नहीं होने का, तो रात वही बिताने की सोची जाती।

शाम होते-होते जंगल और भी घना मिलने लगा। पहले जरा छिछला-छिछला-सा था, अब ऐसा मालूम होने लगा, मानो चारों तरफ से बड़े-बड़े पेड़ों की भीड़ ने पतली पगडंडी को दबोच दिया हो। अभी-अभी जहाँ मैं खड़ा हूँ, वहाँ चारों तरफ ऊँचे-ऊँचे पेड़ खड़े हैं, आसमान नहीं दिखाई पड़ता, रात का अँधेरा अभी से ही घनीभूत हो उठा।

कहीं-कहीं जंगल की शोभा देखने ही योग्य थी ! जानें कौन-से सफेद फूलों के गुच्छों से जंगल प्रकाशित हो उठा था। नीले आसमान के नीचे छाया-सघन अपराह्न में ये फूल वन के माथे पर निखर आए थे, मनुष्य की नजरो की ओट में सम्य जगत् से दूर। पता नहीं, यह इतना सौन्दर्य किसके लिए बिछाया गया था ! वनवारी ने बताया—‘यह जंगली तेउड़ी के फूल हैं—इसी समय खिलते हैं।’ जिधर देखता, उधर ही पेड़ों और झाड़ियों के ऊपर नीलापन लिये तेउड़ी के श्वेत फूलों ने अपनी शोभा बिखेर रखी थी, जैसे किसी ने धुनी हुई नीलाभ रुई पेड़ों पर बिखेर दी हो। पता नहीं घोंडे को रोक कर वहाँ कितनी देर तक रुका रहा गया। कहीं-कहीं की शोभा ऐसी अद्भुत थी कि देख कर मन अजीब-सा हो उठता था। लगता, जाने कहाँ आ गया हूँ, कितनी दूर, सम्य संसार से बहुत दूर किसी जन-विहीन अजाने जगत् की उदास और अनुपम वन्य-सुषमा के बीच, जिससे मनुष्य का कोई सम्बन्ध ही नहीं, और न ही मनुष्यों को वहाँ प्रवेश करने का अधिकार है, जो सिर्फ जीव-जन्तु और पेड़-पौधों की ही दुनिया है।

बार-बार अवाक् होकर जंगल के दृश्य देखते रहने के कारण शायद और भी देर हो गई। वनवारी मेरे मातहत काम करता था, लिहाजा वह मुझे कुछ कह तो सकता नहीं था, लेकिन वह भी जरूर अपने मन में यही सोच रहा होगा कि 'इन बंगाली बाबू के दिमाग का कोई पुर्जा जरूर खराब है। इनसे जमींदारी का काम-धाम भला कब तक चल सकेगा ?' आखिर हम एक बड़े-से आसन पेड़ के नीचे ठहर गए। सब मिलाकर हम, आठ दस आदमी थे। वनवारी ने कहा—“काफी आग जला लें और सब पास-पास रहे। बिखर कर कोई न रहे, बहुत तरह का खतरा है।”

मैं कैप-चेयर डाल कर बैठा। ऊपर दूर तक फैला हुआ खुला आकाश, अभी तक अँधेरा तरा नहीं था ; दूर, पास तमाम जंगल में तेउडी के सफेद फूलों का मेला, ढेरो फूल, अनगिनती ! मेरी कुर्सी के पास ही सुनहले रंग की अवसूखी और लम्बी-लम्बी घास थी। धूप से तपी मिट्टी की सोधी गंध, सूखी घास की गंध, किसी अनचीन्हे वनफूल की गंध—जैसे दुर्गा-प्रतिमा के राँगों के साजों की बू हो ! इस उन्मुक्त और वन्य जीवन ने मेरे मन में मुक्ति और आनन्द की अनुभूति भर दी—वह अनुभूति, जो ऐसे विराट् सूनने प्रातर और मानवहीन स्थान के सिवाय और कहीं नहीं आ सकती। अपना अनुभव न हो, तो किसी को मुक्त जीवन का वह उल्लास समझा सकना कठिन है।

इतने में एक कुली ने आकर पटवारी से कहा कि वह सूखे डाल-पत्ते बीनने के लिए जरा दूर निकल गया था, वहाँ उसने कोई चीज देखी। यह जगह अच्छी नहीं, भूत या परियों का अड्डा मालूम होता है ; यदि यहाँ पड़ाव न ही डाला जाता तो अच्छा था।

पटवारी ने कहा—“हुजूर, जरा चलकर देख ही आएँ कि क्या है।”

जंगल में थोड़ी दूर तक चलकर कुली ने दूर से वह जगह दिखाकर कहा—“हुजूर वहाँ जाकर देखें, मैं तो और आगे नहीं जा सकता।”

कँटीली लताओं की झाड़ी में एक स्तम्भ पर भयानक-सा चेहरा खुदा था। साँझ को उसे देखकर डर जाना स्वाभाविक ही था।

वह चेहरा हाथ का बना हुआ वेशक था, मगर मैं समझ नहीं सका कि इस घोर जगल में यह स्तम्भ आया कहाँ से। यह भी नहीं समझ सका कि यह है कितना पुराना।

आखिर ज्यो-त्यो करके रात बीती। सुबह के नौ बजे तक हम अपनी जगह पहुँच गए।

वहाँ जगल के मालिक के एक कर्मचारी से भेट हुई। उसने मुझे जगल दिखाना शुरू किया। अचानक एक मूखे नाले के उस पार पत्थर के खभे की चोटी झाँक उठी, ठीक वैसा ही स्तम्भ, जैसा कल शाम को देखा था। इसमें भी वैसी ही एक भयानक आकृति खुदी हुई थी।

वनवारी मेरे साथ था। उसे भी मैंने दिखाया। कर्मचारी उसी इलाके का रहने वाला था। उसने बताया—इस इलाके में ऐसे और भी चार-पाच स्तम्भ हैं। इधर पहले असभ्य जंगली जातियों का निवास था। यहाँ राज्य भी इन्हीं का था। ये स्तम्भ उन्हीं के हाथों के बने हैं। ये हैं सीमा-निर्देशक खंभे।

मैंने पूछा—“तुमने यह कैसे जाना कि ये खभे हैं?”

वह बोला—“सदा से यही सुनता आ रहा हूँ बाबूजी। इसके सिवाय उस राजा के वशधर अभी तक जीवित हैं।”

मुझे बड़ा कौतूहल हुआ। पूछा—“कहाँ हैं?”

उसने उँगली से दिक्वाते हुए कहा—“इस जगल की उत्तरी सीमा पर एक छोटी-सी बस्ती है, वही। हमने तो सुना है कि उत्तर में हिमालय, दक्खिन में छोटानागपुर की सीमा, पूरब में कोसी नदी और पच्छिम में मुगेर—इस चौहद्दी के अन्दर के सभी पहाड़ी जंगलों के राजा इन्हीं के पुरखे थे।”

स्कूल मास्टर गनौरी तिवारी ने भी मुझसे एक बार यही कहा था कि यहाँ के आदिम जातीय राजा के वशधर अभी भी जीवित हैं। इधर की पहाड़ी जातियों के सभी लोग अभी भी उन्हें राजा मानते हैं। मुझे वह बात याद आ गई। जंगल वाले कर्मचारी का नाम तो था

बुद्धसिंह ; किन्तु वह बहुत होशियार था। बहुत दिनों से यहाँ काम कर रहा था ; वह यहाँ के जंगल-पहाड़ों की अच्छी जानकारी रखता था।

बुद्धसिंह ने बताया—“ मुगलों के जमाने में इन लोगों ने उनसे लडाइयाँ लड़ी थीं। इधर से जब उनकी सेना बगाल को जाती थी, तब ये लोग तीर-कमानों से उन्हें रोका करते थे। आखिरकार जब राजमहल में मुगल सूबेदार रहने लगे, तब इन लोगों की रियासत चली गई। बड़े बहादुर थे ये। अब तो कुछ रहा नहीं। रहा-सहा भी जो था, सो सन् १८६२ के संथाल-विद्रोह में जाता रहा। उस विद्रोह के नेता अभी जीवित हैं। वही वर्तमान राजा हैं। नाम है उनका दोबरू पन्ना वीरवर्दी। बहुत बूढ़े हो गए हैं और बड़े ही गरीब हैं। इतना होने पर भी यहाँ की आदिम जातियाँ उन्हें राजा का ही सम्मान देती हैं। राज-पाट न होते हुए भी सब उन्हें राजा ही मानते हैं। ”

राजा से मिलने की मुझे बड़ी उत्कंठा हुई।

राजा के दर्गानों के लिए योग्य भेंट की जरूरत थी। जिसका जो प्राप्य सम्मान है, वह न दो तो कर्त्तव्य की हानि होती है।

एक बजते-बजते पास के गाँव से मैंने कुछ फल-मूल और दो बड़े-बड़े मुर्गे खरीद लिये। यहाँ का जो काम-काज था, उसे समाप्त किया और लगभग दो बजे मैंने बुद्धसिंह से कहा—“ चलो, जरा राजा से मिल आऊँ। ”

बुद्धसिंह में मुझे वैसा उत्साह नहीं दिखा। वह बोला—“ आप जायेंगे वहाँ ? आपसे मिलने लायक नहीं है वह। असम्य पहाड़ियों के राजा है सही, तो क्या आपसे बराबरी की बात करने योग्य हो सकते हैं बाबूजी ? कोई खास बात नहीं। ”

मैंने उसकी अनसुनी कर दी। मैं और बनवारीलाल राजधानी की तरफ चले। उसे भी अपने साथ ले लिया।

राजधानी एक निहायत मामूली बस्ती, बीस-पच्चीस घर के लोगों की आवादी थी वह।

मिट्टी के छोटे-छोटे घर, खपडापोश। खूब साफ-सुथरे—लिपे-पुते। दीवारों पर साँप, कमल, लताएँ बनी। छोटे-छोटे बच्चे खेल-कूद में मशगूल थे, औरते घर के काम-धंधे करती थी। युवतियों के बदन की खूब-सूरत बनावट, अच्छी तनदुरुस्ती, प्रत्येक के चेहरे पर कितना सुन्दर लावण्य ! सब हम लंगो की तरफ अवाक् देखते रहे।

एक स्त्री से बनवारीलाल ने पूछा—“ राजा छै रे ? ”

उसने जवाब दिया—“ मैंने देखा तो नहीं, मगर घर ही होंगे, जायँगे कहाँ ? ”

[दो]

बस्ती में जहाँ हम सब जाकर रुके, वही राजप्रासाद है, ऐसा बुद्धू-सिंह के भाव से जाहिर हुआ। गाँव के दूसरे घरों से इसमें इतना ही फर्क था कि इसके चारों तरफ पत्थर की चहारदीवारी थी। गाँव के पीछे ही पहाड़ी थी, पत्थर वही से लाए गए थे। राजभवन में बच्चे बहुत थे, कई तो बहुत ही छोटे। उनके गले में काँच के दानों की और फलों के लाल-नील बीजों की मालाएँ थी। दो-एक बच्चे देखने में बड़े ही खूबमूरत लगे। बुद्धू-सिंह ने पुकारा, तो सोलह-सत्रह साल की एक लड़की दौड़कर बाहर निकली और हमें देखकर अवाक् रह गई। उसकी निगाहों से लगा कि वह डर भी गई है।

बुद्धू-सिंह ने पूछा—“ राजा कहाँ है ? ”

बुद्धू-सिंह से मैंने उस लड़की के बारे में पूछा। उसने बताया—“ यह राजा के पोते की लड़की है। ”

यानी राजा ने बहुत दिनों तक स्वयं जीवित रहकर बेगक बहुतेरे युवक और प्रीढ़ों को गद्दी के हक से वंचित किया है !

मानें चाहे न मानें, मैंने अपने मन में सोचा कि यह जो लड़की हमें राह दिखाती चल रही है, वह वास्तव में राजकुमारी है—इसके

पुरखों ने बहुत दिनों तक इस जंगली इलाके पर शासन किया है—
उसी गासक-वंश की यह लड़की है।

मैंने लड़की का नाम पूछने को कहा।

बुद्धसिंह ने बताया—“उसका नाम है भानुमती।”

—“वाह, नाम तो बड़ा सुन्दर है—भानुमती ! राजकुमारी भानु-
मती ! ”

भानुमती की तन्दुरुस्ती अच्छी थी, गठा हुआ शरीर। लावण्यभरा
मुखमंडल। हाँ, जो कपड़े वह पहने थी, वह सम्य समाज के मानदंड
के अनुरूप नहीं थे। सिर के बाल रूखे। गले में काँच और कौड़ी के दाने।
दूर ही से एक बड़ी बकाईन की ओर इशारा करते हुए उसने कहा—
“वहाँ जाओ, वही बाबा गाय चरा रहे हैं।”

‘गाय चरा रहे हैं।’ मैं तो चौक पड़ा—‘इलाके भर के राजा, संधाल
विद्रोह के नेता दोवरू पन्ना वीरवर्दों, और गाय चरा रहे हैं ? यह कैसी
बात ! ’

कुछ पूछने के पहले ही भानुमती वहाँ से जा चुकी थी। हम लोग
आगे बढ़े। देखा—बकाईन के नीचे बैठकर एक बूढ़ा आदमी सखुए के
पत्ते में तम्बाखू भरकर पी रहा है।

बुद्धसिंह बोला—“सलाम राजा साहब ! ”

ऐसा लगा, दोवरू पन्ना कानों से सुन तो लेते हैं ; पर आँखों से भली
तरह देख नहीं पाते।

बोले—“कौन, बुद्धसिंह ? साथ में और कौन है ? ”

वह बोला—“एक बगाली बाबू है, आपसे मिलने के लिए आए हैं।
वे कुछ भेंट लाए हैं, आपको वह भेंट कबूल करनी पड़ेगी।”

मैंने बूढ़े के सामने खुद ले जाकर मुर्गे और फल रखे और कहा—
“आप इस इलाके के राजा हैं। मैं आपके दर्शनो के लिए बड़ी दूर से
आया हूँ।”

बूढ़े की लम्बी-चौड़ी बनावट से ही मुझे लगा—जवानी में दोवरू

पन्ना देखने ही लायक जवान रहे होंगे। चेहरे पर बुद्धि की छाप साफ झलकती थी। वे बहुत खुश हुए। मेरी तरफ गौर से देखकर उन्होंने पूछा—“आपका घर?”

मैंने कहा—“कलकत्ता!”

—“ओहहो, बड़ी दूर है। सुना है, कलकत्ता बहुत बड़ी जगह है।”

—“आप वहाँ कभी नहीं गए क्या?”

—“नहीं-नहीं। हम शहर कहाँ जाते। हमारे लिए यह जगल ही ठीक है। बैठिए। भान्मती कहाँ गई, अरी ओ भान्मती!”

वह दौड़ी-दौड़ी आई। पूछा—“क्या है बाबा?”

—“देखो, ये बगाली बाबू और इनके साथ के आदमी आज यही रहेंगे, खाएँगे-पिएँगे।”

मैंने प्रतिवाद किया—“जी नहीं, हम तो आपसे भेंट करने आए थे, तुरन्त चले जाएँगे। रहने के लिए आप.....”

उन्होंने कहा—“यह हर्गिज नहीं हो सकता। भान्मती, यहाँ से ये चीजे उठा ले जा!”

मैंने इशारा किया। बनवारीलाल भान्मती के पीछे-पीछे गया और सब चीजे पहुँचा आया। मैं बूढ़े की बात को टाल नहीं सका, उन्हें देख कर ही मेरा हृदय भर आया था। सथाल-विद्रोह के नेता, पुराने अभिजात-वंश के वीर दोवरू पन्ना (आदिम जाति के ही हुए तो क्या हुआ) मुझे रहने का आग्रह कर रहे हैं, उस आग्रह को आदेश ही समझना चाहिए।

मैं देखते ही समझ गया था कि राजा साहब हैं बड़े ही गरीब। उन्हें गाय चराते हुए देखकर पहले मैं चकित तो हो गया; पर बाद में खयाल आया कि भारत के इतिहास में इनसे भी बहुत बड़े-बड़े राजा परिस्थिति-वश इससे भी हीन भूति करने को मजबूर हुए थे।

उन्होंने अपने हाथों से सरपुए के पत्ते का चुष्ट बनाकर मुझे दिया। दियासलाई नहीं थी। पास ही आग जल रही थी। उसी में से एक पत्ता सुलगा कर उन्होंने मेरी तरफ बढ़ाया।

मैने कहा—“आप भारत के प्राचीन राजवंश के हैं, आपके दर्शन से पुण्य होता है।”

दोवरू पन्ना बोले—“अब क्या रहा ? हमारा वंश सूर्यवंश है। यह पहाड़-जंगल, सारी पृथ्वी अपना ही राज्य थी। जवानी में मैने कंपनी से लड़ाई लड़ी थी। अब अपनी उम्र काफी हो गई। लड़ाई में मैं हार गया। फिर कुछ रह नहीं गया।

ऐसा नहीं मालूम हुआ कि इस जंगली भूभाग के सिवा बाहरी किसी पृथ्वी की उन्हे खबर है। उनकी किसी बात का मैं जवाब देने जा रहा था कि वहाँ एक युवक आकर खड़ा हुआ।

दोवरू ने कहा—“यह मेरा छोटा पोता है, जगरू पन्ना। इसका बाप अभी यहाँ नहीं है, लछमीपुर की रानी साहिबा से भेंट करने गया है। अरे, जगरू, बाबू साहब के लिए खाने का इन्तजाम कर।”

नए सखुए के तने-सा जवान का बदन, उभरी हुई पेशियाँ। उसने पूछा—“आप साही का मांस खाते हैं ? ”

फिर अपने पितामह की तरफ ताक कर कहा—“कल पहाड़ के उस पार फदा डाला था, दो साही फँसे हैं।”

सुना, राजा के तीन बेटे, उनके आठ-दस वच्चे-वन्चियाँ हैं। इतने बड़े राज-परिवार के सभी लोग एक साथ इसी गाँव में रहते हैं। गिकार करना और गाय चराना, यही इनकी आजीविका है। इसके सिवाय आपसी झगड़े के फैसले के लिए जो पहाड़ी लोग आते, वे कुछ-न-कुछ भेंट अवश्य देते—दूध, मुरगी, बकरी, चिड़िया या फल-मूल।

मैने पूछा—“खेती-बारी भी है कि नहीं ? ”

उन्होंने गर्व के साथ कहा—“खेती अपने वंग का कार्य नहीं। अपने यहाँ गिकार की इज्जत सबसे ज्यादा है, वह भी कभी भाले से शिकार करने का गर्व सबसे बड़ा समझा जाता था। तीर-कमान से किया हुआ गिकार देवता के काम नहीं आता। वह वीर का काम भी नहीं। लोकन अब सभी चलने लगा है। मेरा बड़ा लड़का मुंगेर से एक बन्दूक

खरीद लाया है। मैंने उसे कभी छुआ तक नहीं। भाले का शिकार ही यहाँ शिकार है।”

भानुमती मिट्टी का वर्तन लेकर फिर आई।

राजा साहब बोले—“लीजिए, तेल लगा लीजिए। पास ही एक झरना है, सुन्दर झरना, उसमें नहा लीजिए।”

हम नहा कर लौटे, तो राजा ने हमें राजभवन के एक कमरे में ले जाने को कहा।

भानुमती चावल और आलू ले आई। जगरू ने साही का माँस बना कर सखुए के पत्ते पर दिया। भानुमती दूध और शहद ले आई। मेरे साथ रमोइया नहीं था। वनवारी को आलू छीलने को कहा और मैं चूल्हा जलाने की चेष्टा में गया; लेकिन मोटी-मोटी लकड़ियों से चूल्हा सुलगाना बड़ा कष्टदायक था। कई बार चेष्टा की; पर मुझसे न सुलग सका। इतने में भानुमती ने चिड़िया का एक घोंसला लाकर चूल्हे में डाल दिया और आग जल उठी। फिर वह दूर हट कर खड़ी हो गई। भानुमती है तो राजकन्या, मगर खासे अच्छे स्वभाव की। बड़ा ही सहज और मरल मर्यादा-ज्ञान।

स्वयं राजा दोवरू पन्ना गुरु से आखिर तक रमोई घर के दरवाजे पर बैठे रहे, जिससे आतिथ्य में किसी बात की त्रुटि न हो। भोजनादि कर चुकने के बाद वे बोले—“मेरे पास उतने कमरे तो हैं नहीं, आप लोगो को बड़ी तकलीफ हुई। इसी जंगल में पहाड़ पर अपने खानदान का बहुत बड़ा मकान था, आज भी उसके चिह्न मौजूद हैं। अपने वाप-दादो के मुँह में मैंने सुना है, पुराने समय में हमारे पुरखे वहाँ रहते थे। अब क्या वे दिन रह गए हैं। हमारे पुरखों द्वारा प्रतिष्ठित देवता आज भी वहाँ हैं।”

मुझे बड़ा कौतूहल हुआ। कहा—“अगर हम उसे एक बार देख आएँ, तो आपको कोई एतगज तो न होगा?”

—“एतराज किस बात का ? हाँ, असल मे वहाँ अब कुछ खास बात तो है नही। चलिए, मैं भी चलता हूँ। जगरू, हमारे साथ चलो।”

मैंने आपत्ति की—बानवे साल के बूढ़े को पहाड़ पर चढ़ाने को जी नही चाहा, मगर मेरी आपत्ति टिक नही सकी। हँस कर उन्होने कहा—“पहाड़ पर तो अक्सर मुझे चढ़ना ही पड़ता है। हमारे वंश की समाधियाँ वही हैं। प्रत्येक पूर्णिमा को मुझे वहाँ जाना पड़ता है। चलिए, आपको वह जगह भी दिखाऊँगा।”

उत्तर पूरब के कोने से यह छोटी-सी पहाड़ी—यहाँ उसे धनझरी कहते हैं—एक जगह अचानक पूरब की तरफ घूम गई है, जिससे एक कोना-सा बन गया है। उसके नीचे है उपत्यका, इस उपत्यका मे हरियाली की तरंग-सा उतर आया है जंगल, जैसे पहाड़ पर से झरना उतरता हो। जंगल बहुत घना नही, छिछला-सा है। जंगल के माथे पर दूर की क्षितिज-रेखा से लगी धुँधली गैलमाला, गायद गया या रामगढ़ की तरफ की हो—जहाँ तक नजर जा रही थी, जंगल-ही-जंगल था, कहीं बड़े-बड़े पेड़ों के ऊँचे जंगल और कहीं सखुए और पलाश के नए पौधों के कम ऊँचे। जंगल की पतली पगडंडी पकड़ कर हम पहाड़ पर पहुँचे।

एक जगह पत्थर की एक चट्टान, ढेकी के आकार की, गड़ी थी। उसके पास ही एक बहुत बड़े गढ़े का मुँह था, वैसा ही गढ़ा जैसा कि कुम्हारों के वर्तन पकाने का आवा होता है, या लोमड़ी जमीन में बनाती हैं। गढ़े के मुँह पर सखुए के पौधे उगे थे।

राजा दोबरू बोले—“इस गढ़े के अन्दर जाना होगा। डरने की बात नहीं, मेरे साथ चलिए। जगरू, तुम आगे-आगे चलो।”

जान हथेली पर लेकर मैं अन्दर घँसा। बाघ-भालू का खतरा हो सकता है। यदि वह न हुए तो साँप के होने मे तो कोई शक ही नही।

गढ़े मे कुछ दूर तक तो झुक कर चलना पड़ता है, तब खड़े होने की गुजाइश मिलती है। पहले तो भीतर बड़ा अँधेरा लगा; पर कुछ

देग में अम्यस्त हो जाने पर कोई असुविधा न हुई। यह एक गुफा थी। होगी कोई बीस-चाईस हाथ लम्बी और पन्द्रह हाथ चौड़ी। उत्तर की दीवार में लोमड़ी के गढ़े-सा एक दूसरा गढ़ा भी था। उससे कुछ दूर आगे जाने पर शायद ऐसी ही दूसरी गुफा है, मगर उसके अन्दर जाने की इच्छा मैंने नहीं जाहिर की। गुफा की छत ज्यादा ऊँची न थी। ग्वड़ा होकर कोई भी व्यक्ति हाथ से उसे छू सकता। अजीब बू आ रही थी अन्दर। चमगादड़ों का अड्डा। सुना है यहाँ गीदड़ और वनविलाव भी रहते हैं। वनवारी ने मुझसे चुपके से कहा—“हुजूर, यहाँ और ज्यादा न ठहरे, चलें बाहर।”

दोवरू पन्ना के पुरखों का किला-भवन यही है।

हकीकत में यह एक प्राकृतिक गुफा थी—पुराने जमाने में पहाड़ के ऊपर की तरफ मुँह वाली गुफा में छिप जाने से दुश्मनों से सहज ही जान बच सकती थी।

राजा ने कहा—“इसका एक और भी द्वार है, गुप्त द्वार। उसका पता किसी को नहीं दिया जाता। उसे हमारे खानदान के लोगो को छोड़ कर और कोई नहीं जानता। यद्यपि आज-कल इसमें कोई नहीं रहता, फिर भी उस नियम का पालन किया जाता है।”

गुफा से निकल कर जान में जान आई।

थोड़ी और चढ़ाई चढ़ने के बाद पहाड़ पर एक बहुत बड़ा वरगद का पेड़ बीघे भर तक अपनी झुर्रियाँ फैलाए खड़ा था।

राजा ने कहा—“कृपया जूते उतार कर चलें।”

पेड़ के नीचे, मसाला पीसने के जैसे पत्थर होते हैं, वैसे ही बहुत-से पत्थर वहाँ भी बिखरे पड़े थे।

राजा ने बताया कि उनके वंश का समाधि-स्थान यही है। वहाँ का एक-एक पत्थर राजवंश के एक-एक व्यक्ति की समाधि का द्योतक था। वरगद के नीचे तमाम वैसी चट्टानें बिखरी पड़ी थी। कोई-कोई समाधि बड़ी ही पुरानी थी। वरगद की झुर्रियों ने दो तरफ से उसे

मैंडासी की तरह जकड़ रक्खा था। और वे झुरियाँ पेड़ की जड़ों-जैसी ही मोटी हो गई थीं। कई चट्टानें तो झुरियों से बिल्कुल ढँक गई थीं। उनकी प्राचीनता इसी से समझी जा सकती थी।

राजा दोवरू ने कहा—“यह वरगद पहले यहाँ नहीं था। दूसरे-दूसरे पेड़ थे। काल-क्रम से एक नन्हे-से पौधे ने फैल कर दूसरे सभी पेड़ों को मार डाला। यह वरगद इतना पुराना है कि असली जड़ अब नहीं रही। जो झुरियाँ ऊपर से उतरी हैं, वही जड़ बन गई हैं। इन झुरियों को उखाड़ फेंकें तो पता चले कि इनके नीचे ऐसे कितने पत्थर दबे पड़े हैं। अब आपही समझे, यह समाधि-स्थान कितना पुराना है।

वास्तव में उस पेड़ के नीचे खड़े-खड़े मेरे मन में ऐसा एक भाव जगा, जो अब तक कहीं नहीं जगा था, राजा को देख कर भी नहीं (वह तो एक बूढ़े संथाल से लगे), राजकुमारी को देखकर भी नहीं (किसी तन्दुरुस्त हो या मुड़ा तरुणी से राजकुमारी का कोई भेद नहीं था), और राजप्रासाद को देखकर तो बिल्कुल ही नहीं (वह तो साँपों का अड्डा या किसी भूतिया महल-सा लगा); मगर वरगद और उसके नीचे के जाने कितने दिनों के इस समाधि-स्थान ने मेरे हृदय में एक अननुभूत और अपूर्व अनुभूति जगा दी।

उस जगह की गंभीरता, रहस्य और प्राचीनता का भाव अवर्णनीय है। दिन ढल रहा था, पीली धूप पत्तों, डालों और झुरियों पर, जंगल और वनझरी की विभिन्न चोटियों पर पड़ने लगी। अपराह्न की उस घनीभूत छाया ने तो मानो उस समाधि-स्थान को और भी गंभीर, रहस्यमय सौन्दर्य से मडित कर दिया था।

मिस्र के प्राचीन राजाओं के समाधि-स्थल थिब्स के पास जो ‘वैली आव दि किंस्’ है, वह आज ससार-भर के पर्यटकों की लीलाभूमि हो उठी है; उसका जितना ढोल पीटा गया है, जितना प्रचार किया गया है कि मौसम में उसके होटलों में तिल धरने की जगह नहीं मिलती—‘वैली आव दि किंस्’ अतीत के कुहरे से जितना अंधकाराच्छन्न नहीं

हुआ था, उतना हो जाता है सिगरेट के धुएँ से; मगर प्राचीन अनाथ राजाओं का यह समाधि-स्थल रहस्य और महिमा में उससे किसी भाँति कम नहीं है, जो वन की सघन छाया में गिरि-माला की ओट में युग-युग से अपने को छिपाए है, सदा छिपाए रहेगा। मिस्र के धनी फेरावों की कीर्ति के समान इनके समाधि-स्थान में आडम्बर नहीं है, पालिस और वैभव नहीं है, क्योंकि ये बेचारे नितान्त गरीब थे, इनकी सभ्यता और सस्कृति मनुष्य के आदिम युग की सभ्यता और सस्कृति थी। इन्होंने गुफाओं में अपना राजमहल, राजसमाधि और सीमाज्ञापक जो खम्भे बनाए, वे शिशु मानव के मन से बनाए। अपराह्न की छाया में पहाड़ के ऊपर उस विशाल बरगद के नीचे खड़े होकर मैं सर्वव्यापी शाश्वत काल के दूर अतीत में अभिज्ञता की एक नई ही दुनिया देख पाया—जिसकी तुलना में पौराणिक और वैदिक युग भी वर्तमान के पर्याय में आ पड़ते हैं।

मैं देखने लगा—उत्तर-पच्छिम की घाटी को पार करके यायावर आर्यगण स्रोत के वेग से अनाथ आदिम जाति द्वारा शासित भारत में प्रवेश कर रहे हैं—भारत का जो परवर्ती इतिहास है, वह इसी आर्य-सभ्यता का इतिहास है—अनाथ जातियों का कहीं कोई इतिहास नहीं, और अगर लिखा भी है, तो इन्हीं गुप्तगिरि-गह्वरों में, जंगलों के अन्ध-कार में और टूट कर बिखरने वाली ककाल-रेखाओं में। उन अक्षरों को पढ़ने की विजयी आर्य-जाति को कभी चिन्ता ही नहीं हुई। हारे हुए अभाग आदिम लोग आज भी उसी तरह उपेक्षित और अवमानित हैं। सभ्यता के गर्व में चूर आर्यों ने उनकी ओर कभी उलट कर भी नहीं ताका, उनकी सभ्यता को समझने की कभी कोशिश नहीं की और आज भी नहीं करते। मैं और बनवारी उसी विजयी जाति के और बूढ़े दोबलू पन्ना, युवक जगरू और तरुणी भानुमती उस विजित, पद-दलित जाति के प्रतिनिधि हैं—हम दोनों ही जाति के लोग संध्या के अन्धेरे में आमने-सामने खड़े हैं, सभ्यता के गर्व से ऊँची नाक लिये, आर्यकांति के गर्व से हम प्राचीन अभिजात-वशीय दोबलू पन्ना को बूढ़ा स्थाल समझ रहे

हैं, राजकुमारी भानुमती को मुड़ा मजदूरिन समझ रहे हैं ; उन्होंने जिस प्रासाद को बड़े आग्रह और गर्व के साथ मुझे दिखाया, उसे अनार्य सुलभ हवा-बूष-रहित गुफा, साँपो और भूतो का अड्डा समझ रहा हूँ । शाम के अँधेरे में इतिहास की यह महान् कृष्ण नाटिका मानो मेरी आँखों के आगे अभिनीत हुई—उस नाटक के कुशीलव है हारे, उपेक्षित और दरिद्र अनार्य राजा दोबरू पन्ना, तरुणी अनार्य राज कन्या भानुमती, तरुण राज-पुत्र जगरू पन्ना—दूसरी तरफ मैं, मेरा पटवारी बनवारीलाल और मेरा मार्ग-दर्शक बुद्धसिंह ।

साँझ के उतरते हुए अँधेरे से राज-समाधि और बरगद के ढँक जाने के पहले ही हम लोग पहाड़ से उतर आए ।

उतरते हुए रास्ते में सिन्दूर से पुता एक पत्थर मिला । उसके आस-पान मनुष्य के बोए हुए गेदे और संध्यामणि फूल के पौधे थे । उसी के सामने दूसरा पत्थर खड़ा था, वह भी सिन्दूर से पुता था । यह देव-स्थान बहुत पुराना था, यही राजवंश के कुल-देवता है । पहले यहाँ नर-बलि होती थी, बड़ा पत्थर चूप के काम आता था । अब यहाँ पर कबूतर और मुर्गे चढ़ाए जाते हैं ।

मैंने पूछा—“ये कौन-से देवता हैं ?”

राजा दोबरू बोले—“टाँडवारो, जंगली भैंसों के देवता ।”

पिछले जाड़ों में गोनू महतो से सुनी हुई कहानी याद आ गई ।

दोबरू बोले—“टाँडवारो बड़े जाग्रत देवता हैं । ये न होते, तो चमड़े और सींग के लोभ से शिकारियों ने भैंसों के वंश का खातमा ही कर दिया होता । ये उनके रक्षक हैं । जब भैंसे फंदे में फँसने लगते हैं, तब ये सामने खड़े होकर हाथ के इशारे से उन्हें बचा लेते हैं । बहुतों ने आँखों से देखा है ।”

जंगली आदिम जाति के इस देवता को सम्य जगत् में कोई नहीं मानता और नहीं जानता है ; किन्तु ये जो काल्पनिक नहीं ह, सचमुच

ही है, यह बात वन-जन्तु-बहुल जगल और पर्वतो के निविड सौंदर्य एवं रहस्यों के बीच रहकर मन में स्वतः आ गई थी।

बहुत दिनों के बाद जब कलकत्ता लौटा, तब एक बार बड़ा बाजार में जेठ के जलते हुए दिनों में एक गाड़ीवान को भारी बोझा खींचने वाले गाड़ी में जुते भैंसों को चमड़े के कोड़े से बड़ी बेरहमी से पीटते हुए देखा था। उस दिन मन में अनायास ही यह आया था—‘हाय देवता टाँड़वारो, यह न तो छोटानागपुर है, न मध्यप्रदेश का जगल, यहाँ तुम्हारे हाथ इस पीडित पशु की रक्षा कैसे कर सकते हैं ? यह बीसवीं सदी की आर्य-सभ्यता से गर्वित कलकत्ता नगरी है—यहाँ हारे हुए राजा दोबरू पन्ना-जैसे ही तुम असहाय हो ।’

मुझे गया जाना था, इसलिए साँझ से पहले ही रवाना हो गया। वनवारी घोड़ों को लेकर खेमे में लौटा। लौटते समय फिर राजकुमारी भानुमती से मुलाकात हो गई। वह कटोरे में मेरे लिए दूध लेकर राज-महल के द्वार पर खड़ी थी।

बारहवाँ परिच्छेद

[एक]

एक रोज राजू पाँडे ने खबर दी—“बनैले सूअर खेतों की खड़ी फसल को रोज रात को बर्बाद कर देते हैं। उनमें कुछ दाँतवाले खूँखार पट्टे भी हैं। लिहाजा कनस्तर पीटने के अलावा और कुछ करते नहीं बनता। अगर कचहरी की ओर से इसका कोई उपाय नहीं किया जायगा, तो मेरी-सारी फसल नष्ट हो जायगी।”

तीसरे पहर बन्दूक लेकर मैं खुद ही वहाँ गया। राजू की जमीन नाढा बँहार के घने जंगल में पड़ती थी। उधर अभी लोग बहुत कम वसे थे, खेत भी कम थे, अतः जानवरो के उपद्रव ज्यादा होते थे।

राजू अपने खेत में काम कर रहा था। मुझे देखकर सब छोड़-छाड़कर लपका। मेरे हाथ में उसने घोड़े की लगाम ले ली और घोड़े को बहेड़े के पेड़ में बाँध दिया।

मैंने कहा—“अब तो तुम्हारे दर्जन दुर्लभ होगए हैं—कचहरी की तरफ कभी आते क्यों नहीं?”

राजू के झोपड़े के चारों ओर कसाल का जंगल था—बीच-बीच में केंद और बहेड़े के पेड़ भी थे। पता नहीं, इस जन-मानवहीन जंगल में वह अकेला कैसे रहता था। साँझ हुए किसी से यहाँ बात कर सकना भी असंभव था—अजीब आदमी था वह!

राजू ने कहा—“समय ही कहाँ मिलता है कि कही जाऊँ हुजूर, फसल सँभालते-सँभालते ही जान चली गई। फिर भँस है।”

मैं पूछने ही जा रहा था कि तीन भँस चराने और डेढ़ बीघे की खेती में क्या ऐसी व्यस्तता हो सकती है कि कही जाने का समय ही नहीं मिलता, मगर तब तक राजू ने खुद अपने कामों की एक ऐसी सूची पेश

की कि देखकर लगा—सचमुच ही उसे साँस लेने की फुर्सत नहीं। खेत-खलिहान के काम, भैंस चराना, दूध दुहना, मक्खन निकालना, पूजा-पाठ करना, रामायण पढ़ना, रसोई, भोजन—सुनते-सुनते मैं ही मानो हाँफ उठा। बेशक राजू बड़े जीवट का आदमी है ! इस पर भी तमाम रात जागकर उसे कनस्तर पीटना पड़ता था।

मैंने पूछा—“सूअर कब आते हैं ?”

—उनके आने का कोई ठिकाना तो नहीं हुआ—“हाँ, रात होते ही निकल पड़ते हैं। जरा देर बैठकर तो देखे। तब पता चले कि कितने आते हैं।”

मेरे लिए सबसे बड़ा कौतूहल यह था कि राजू यहाँ अकेला रहता कैसे है ? मैंने उससे यही पूछा।

वह बोला—“आदत पड़ गई है हुआ। जमाने से इसी तरह रहता आया हूँ, कष्ट तो खैर नहीं होता, बल्कि यों खुशी से ही रहता हूँ। दिन भर करारी मेहनत, शाम को भगवद्भजन—दिन मजे में कट जाते हैं।”

मुझे पता था कि एक खास सांसारिक विषय से राजू को बड़ी आसक्ति है कि वह चाय खूब पीता है। मगर इस घने जंगल में चाय की सामग्रियाँ मिलती कहाँ से होगी, यह सोचकर मैं अपने साथ चाय और चीनी लेकर गया था। मैंने कहा—“राजू, जरा चाय बना लो। चाय का सब सामान मेरे साथ है।”

उसने बड़ी खुशी से तीन सेर पानी आने वाले लोटे में पानी चढ़ा दिया। चाय तैयार हो गई ; लेकिन काँसे के एक छोटे कटोरे के सिवा वहाँ कोई दूसरा बर्तन ही नहीं था। मुझे उसी कटोरे में चाय देकर वह खुद लोटे से पीने लगा।

राजू को हिन्दी पढ़ना-लिखना आता है ; मगर बाहरी दुनिया की उसे कोई जानकारी नहीं। कलकत्ता का नाम तो उसने सुन रक्खा है, लेकिन वह किधर है, सो नहीं जानता। बम्बई या दिल्ली के बारे में उसकी धारणा चन्द्रलोक की धारणा—जैसी ही काल्पनिक और धुँधली है।

शहरों में से सिर्फ पूर्णियाँ को ही उसने देखा है, वह भी कई बरस पहले एक बार वहाँ गया था और सिर्फ थोड़े ही दिन वहाँ रहा था।

मैंने पूछा—“मोटर देखी है ?”

—“नहीं हुआ, सुना है कि बैल या घोड़े के बिना ही चलती है—बुँआ निकलता है। आजकल पूर्णियाँ में शायद बहुत-सी आ गई हैं। बहुत दिनों से पूर्णियाँ भी नहीं जा पाया हूँ। गरीब आदमी, शहर जाने को पैसे भी तो चाहिएँ।”

मैंने उससे पूछा—“कलकत्ता जाने की इच्छा है क्या ? अगर जाना चाहो, तो मैं घुमा लाऊँ, पैसे नहीं लगेंगे।”

राजू ने कहा—“शहर बड़ी बुरी जगह है हुआ ! चोर, उचक्को-गुडों का वहाँ अड्डा है। सुनते हैं, वहाँ जाने से जात नहीं बचती। वहाँ के लोग बदमाश होते हैं। हमारी तरफ का एक आदमी था, उसके पाँव में कुछ हुआ था, इसलिए वह किसी शहर के अस्पताल में गया था। डाक्टर छूरी से उसके पाँव को चीरता जाता और पूछता जाता था कि ‘बताओ, कितने रुपए दोगे ?’ उसने कहा—‘दस रुपये दूँगा।’ डाक्टर ने पाँव को और चीरा। फिर पूछा—‘अभी भी बताओ, कितना दोगे ?’ उसने गिटगिड़ाकर कहा—‘डाक्टर साहब, पाँच रुपये मैं और दूँगा, आप दया करके पाँव को ज्यादा न चीरे।’ डाक्टर ने कहा—‘उतने से नहीं होने का।’ और उसने पाँव को फिर चीरना शुरू किया। वह बेचारा गरीब जितना रोता जाता, डाक्टर उतना ही पाँव को चीरता जाता। चीरते-चीरते काट ही डाला उसके पाँव को। आप ही सोचें, कैसी खतरनाक बात है !”

राजू की बातें सुनकर हँसी को रोकना मुश्किल हो गया। मुझे याद आया, इंद्रधनुष को देखकर एक बार इसी राजू ने कहा था—‘यह इंद्रधनुष जो देखते हैं बाबूजी, यह दीमक के टीले से उगता है, मैंने अपनी आँखों से देखा है।’

राजू के झोंपड़े के सामने ही आसान का एक बहुत बड़ा पेड़ है।

हम लोग उसी के नीचे बैठकर चाय पी रहे थे । चारो तरफ घना जंगल केद, आँवले, बहेडे के पेड़-पौधे । फूल की भीनी-भीनी गन्ध ने साँझ की हवा को बड़ा ही मधुर बना रक्खा था । ऐसी जगह में इस तरह बैठ कर चाय पीना मुझे जीवन में एक सौन्दर्यमय अभिज्ञता प्रतीत हुई । ऐसे अरण्य-प्रातर कहाँ हैं, कहाँ हैं कास-वन से घिरा ऐसा झोपड़ा और राजू जैसा आदमी ही यहाँ कहाँ हैं ? यह अभिज्ञता जितनी अनोखी थी, उतनी ही दुःप्राप्य भी ।

मैंने कहा—“अच्छा राजू, तुम अपनी स्त्री को क्यों नहीं ले आते ? उसे लाने से तुम्हें खुद बनाकर खाने का कष्ट नहीं रह जायगा ।”

राजू बोला—“वह जिन्दा नहीं रही हुजूर—सत्रह-अठारह माल हुए, गुजर गई । तब से घर में मन को टिका नहीं पाता हूँ ।”

राजू की स्त्री का नाम सरजू (यानी सरयू) था । जब राजू अठारह साल का और सरयू चौदह साल की थी, तब राजू कुछ दिनों के लिए उत्तम-धरमपुर, श्यामला टोला में सरयू के पिताजी की पाठशाला में व्याकरण पढ़ने गया था ।

राजू से पूछा—“कितने दिनों तक पढ़ा था ?”

—“कितने दिन क्या, साल-भर के करीब पढ़ा था , पर इम्तहान नहीं दिया । वही हम दोनों की देखा-देखी हुई और धीरे-धीरे —”

और जरा खाँस कर राजू चुप हो गया ।

मैंने उत्साह देकर कहा—“हाँ, उसके बाद ?”

—“मगर कहूँ तो क्या, उसके पिताजी मेरे अध्यापक थे, उनसे यह बात कहता भी कैसे ? कातिक का महीना, छठ का तेवहार—औरतों के एक दल के साथ पीली साड़ी पहने सरयू कोसी नहाने जा रही थी, मैं—”

राजू फिर खाँसकर चुप हो गया ।

मैंने उत्साह देकर कहा—“हर्ज क्या है ? कहो ।”

—“उसे देखने के लिए मैं एक पेड़ की आड़ में छिपा रहा । इस-

लिए कि उनसे इन दिनों मेरी देखा-सुनी बहुत कम ही हो पाती थी—कही उसके रिश्ते की बात चल रही थी। जब औरते गाती-गाती—आप-जरूर जानते होंगे कि छठ के त्योहार में औरतें गाती हुई नदी को जाती हैं ?—गाती-गाती औरते जब मेरे पास पहुँची, तब सरयू ने मुझे पेड़ की ओट में छिपा देख लिया। वह भी हँसी, मैं भी हँसा। मैंने इशारे से उसे टोली से पिछड़ जाने को कहा। उसने भी इशारे में बताया—लौटते समय, अभी नहीं।”

कहने-कहते बावन वर्ष वाले राजू के मुखड़े पर बीस वर्ष के नव-युवक प्रेमी-जैमी लज्जाशीलता और आँखों में एक स्वप्नमय दृष्टि जाग पड़ी—मानो जीवन के बहुत पीछे प्रथम यौवन के दिनों में जो कल्याणी तरुणी चौदह साल की थी, उसके संगीहीन प्रौढ़ प्राण उसी को ढूँढ़ने के लिए निकल पड़े हैं। अकेले इस घने जंगल में रहते-रहते वह थक गया है। ऐसे में जिसकी बात सोचना उसे भाता है, जिसके सग के लिए उसका मन उन्मुख है, वह बहुत पहले की वही बालिका सरयू है, जो कि आज इस दुनिया में कही नहीं है।

उसकी कहानी भली लग रही थी। मैंने कहा—“फिर ?”

—“लौटते समय उससे भेट हुई। वह दल से पीछे हो गई। मैंने कहा—‘सरयू, मुझे अब तकलीफ हो रही है। तुमसे मिलना-जुलना बन्द हो गया है। मैं जानता हूँ कि मुझसे अब पढ़ना न होगा, फिर यह कष्ट बेकार ढोना है। सोचता हूँ, इसी महीने यहाँ से चला जाऊँ।’ सरयू रो पड़ी। बोली—‘तुम पिताजी से कहते क्यों नहीं ?’ उसके रोने से मैं मर्माहित हो गया और जिस बात को अपने अध्यापक से कहने को मुझमें कभी जुर्रत नहीं थी, वही कह बैठा। व्याह मे यो कोई वाधा नहीं थी। जात-घर सब अनुकूल ही था। व्याह हो भी गया।”

रोमांस महज मामूली-सा था, शहर की हलचल में यदि कोई इसे सुनता, तो निहायत घरेलू और गँवई मामला, जरा-सा पूर्वराग भर कहकर जायद उड़ा भी देता ; मगर वहाँ इसकी अभिनवता और सौन्दर्य से मन

मृग हो गया। दो हृदयों ने किस तरह एक दूसरे को पाया था अपने जीवन में, यह जो कितना बड़ा रहस्यमय इतिहास है, इसे उस दिन समझा था।

चाय पीते-पीते साँझ बीत गई, आसमान में हल्की चाँदनी निखरी छठी या सातवी तिथि थी।

मैंने बन्दूक उठाई। बोला—“चलिए पाँडेजी, देखूँ आपके खेत में मूअर कहाँ है?”

खेत के पास ही गहतूत का एक बड़ा-सा पेड़ था। राजू ने कहा—“इस पेड़ पर चढ़ना है हुजूर—उसकी दो डाली पर सुबह मैंने मचान बाँध दिया था।”

अजीब मुसीबत। जमाने से पेड़ पर चढ़ने की आदत नहीं रही, फिर इन रात को। राजू ने उत्साह देकर कहा—“चढ़ने में तकलीफ नहीं होगी हुजूर। बाँस है, डाल-पत्ते भी हैं। आसानी से चढ़ सकते हैं।”

मैंने राजू को बन्दूक थमाई और चढ़कर मचान पर बैठ गया। मेरे बाद राजू भी ऊपर आ गया। दोनों नीचे की तरफ निगाह किए पास-पाम बैठे थे।

चाँदनी और भी खिल पड़ी। गाछ की दो डाली से चाँदनी में कुछ आफ और कुछ धुँधला दीखनेवाला जगल का उपरी हिस्सा मन में एक अनोखा ही भाव जगा रहा था। जीवन में यह भी एक नया ही अनुभव था।

जरा-सी ही देर बाद जगल में सियार बोल उठे और उसी समय काला-सा कोई जानवर जगल के दक्खिन से निकलकर राजू के खेत में मूसा।

राजू बोला—“वह रहा हुजूर —”

मैंने बन्दूक सँभाल ली। कुछ और पास आने पर पता चला, वह मूअर नहीं, बल्कि नीलगाय है।

नीलगाय को मारने की इच्छा नहीं हुई । राजू ने दुरदुराया और नीलगाय जंगल की तरफ चली गई । मैंने यो ही बन्दूक की आवाज की ।

दो घंटे बीत गए । दक्खिन की ओर जंगल में वनमुर्गा बोल उठा : दाँतवाले मूअर को मारने का मनसूबा गाँठ था , मगर मूअर का बाल भी देखना नसीब न हुआ । बन्दूक की आवाज से ही सारा गुड गोबर हो गया ।

राजू बोला—“उतर चलिए हुजूर, आपके खाने का भी प्रबन्ध करना है ।”

मैंने कहा—“भोजन ? मैं अपनी कचहरी जाऊँगा—अभी तो रात के दस भी नहीं बजे । जाना ही पड़ेगा । सबेरे सर्वे-कैप की निगरानी में जाना है ।”

—“तो खाकर जाइए ।”

—“नहीं-नहीं, ज्यादा रात गए जंगल से जाना ठीक न होगा—अभी ही चल दूँ । तुम बुरा न मानना ।”

घोड़े पर चढ़ते समय मैंने पूछा—“कभी-कभी तुम्हारे यहाँ चाय पीने को आ जाया करें, तो ऊँच तो नहीं होगी तुम्हें ?”

राजू बोला—“आप भी कैसी बातें करते हैं बाबूजी । इस जंगल में अकेला रहता हूँ, मैं गरीब ठहरा, मुझे आप प्यार करते हैं, इसीलिए अपनी चाय-चीनी साथ लाकर मेरे साथ चाय पीते हैं । यो गर्मिन्दा न कीजिए हुजूर !”

राजू अभी भी देखने में सुन्दर लग रहा था, जवानी के दिनों में निस्संदेह वह देखने में बड़ा खूबसूरत रहा होगा । अध्यापक की कन्या ने पिता के तर्पण छात्र के प्रति प्यार जताकर अपनी सुरुचि का ही परिचय दिया था ।

काफी रात हो चुकी थी । मैं मैदान की राह अकेला जा रहा था । कहीं रोशनी नहीं, अद्भुत एक स्तब्धता—मानो मैं किसी जनहीन अजाने ग्रहलोक में पृथ्वी से निर्वासित किया गया होऊँ—दिगत-रेखा पर दम-

कता हुआ वृश्चिक का उदय हो रहा था, ऊपर अँधेरे आकाश में असह्य जोतिलोक, नीचे लवटोलिया बँहार का सुनसान जंगल, नक्षत्रों की हल्की-जोत में जंगली झाड़ू की फुनगियाँ दिखाई दे रही थी—कहीं दूर पर 'सियारो ने पहर की घोषणा की, और भी आगे मोहनपुरा जंगल की सीमा-रेखा अन्धेरे में काले पहाड़-सी दिखाई पड़ रही थी। किसी कीड़े की लगातार टी-टी-टी को छोड़कर कहीं कोई आवाज नहीं था। कान लगाकर सुनने से उसी आवाज में और तरह के कीड़ों के भी शब्द मिले मालूम पड़ते थे। इस मुक्त जीवन का कैसा अनोखा रोमांस ! प्रकृति से घनिष्ठता का कैसा अपूर्व आनन्द ! सब कुछ न जाने कैसा एक अनिर्दिष्ट, अव्यक्त रहस्य, पता नहीं, वह रहस्य क्या था ; किन्तु इतना जरूर कह सकता हूँ कि वहाँ से लौट आने के बाद वैसे रहस्य का भाव मन में फिर कभी नहीं जागा।

मानो इस नीरव-निर्जन रात्रि में देवतागण नक्षत्रों में सृष्टि की कल्पना में लीन हों, जिस कल्पना में कि सुदूर भविष्यत् के नये-नये विश्वों का आविर्भाव, नये-नये सौन्दर्यों का जन्म, विभिन्न नए प्राणों का विकास बीज-रूप में निहित है। उनके इस रहस्य-रूप को केवल वही आत्माएँ देख पाती हैं जो ज्ञान की आकुल पिपासा में निरलस जीवन यापन करती हैं, जिनके प्राण विश्व की विराटता और क्षुद्रता के संबंध में सजग आनन्द से उल्लसित हैं और जिसके तुच्छ और क्षुद्र वर्तमान के दुःख-शोक जन्म-जन्मान्तर के पथ से होने वाली दूर-यात्रा की आशा में बिन्दु के समान खो गए हैं। 'नायमात्मा बलहीनेन लभ्यः।'।

जिन लोगो ने एवरेस्ट के शिखर पर चढ़कर बर्फ की आँधी और बाढ़ में अपने प्राणों की बलि चढ़ाई थी, उन लोगों ने विश्वदेवता के उस विराट् रूप को देखा है अथवा जब कोलम्बस ने अजोरस द्वीप के उपकूल में तैरते हुए तख्ते पर बहते हुए महासमुद्र पार के अजाने महादेश के बारे में जानना चाहा था, तब विश्व की यह लीला-शक्ति उनके मन में प्रकट हुई थी, जो घर बैठे तंबाखू का धुआँ उड़ाते हुए

पड़ोसी की बंटी की शादी और उसके धोबी-नाई का काम किया करते हैं, इस स्वरूप को हृदयगम करना उनके वश की बात नहीं ।

[दो]

भिछी नदी के उत्तरी किनारे पर जगल-पहाड़ों के बीच नाप-जोख चल रही थी । कोई दस दिन से मैं खेमे में यही रह रहा था, शायद और भी दस-बारह दिन रहना पड़े, ऐसी आशा थी ।

यह जगह अपने स्थान से बहुत दूर पड़ती थी । राजा दोबरू पन्ना की रियासत के आस-पास । मैं ने रियासत तो कह दी, मगर दोबरू पन्ना तो राज्य-विहीन राजा है—उनके घर के आस-पास कहना चाहिए ।

बड़ी बेहतरीन जगह । एक उपत्यका, सामने की तरफ चौड़ी, पीछे की ओर सँकरी । पूरब-पच्छिम में पहाड़ियों की श्रेणी-बीच में थी यह अश्वमुखी उपत्यका । जंगलों से भरी, जहाँ-तहाँ बिखरी पड़ी थी चट्टानें, कँटीले बाँस की झाड़ियाँ, और भी न जाने क्या-क्या पेड़-पौधे । बहुत-से पहाड़ी झरने उत्तर की तरफ से उतर कर इस उन्मुक्त उपत्यका से होते हुए बाहर को बह रहे थे । इन झरनों के दोनों ओर के जंगल खासे घने थे और इस इलाके में इतने दिनों तक रहने के अनुभव से मैं समझ सकता था कि ऐसी ही जगहों में बाघ का ज्यादा खतरा रहता है । हिरन थे, वनमुर्गों को रात के दूसरे पहर में बोलते सुना था । लोमड़ी की बोली सुनी थी, मगर बाघ नहीं देखा था, न उसकी आवाज यहाँ सुनी ।

पूरब की तरफ के पहाड़ में एक बहुत बड़ी गुफा थी । गुफा के सामने ही एक पुराना और घना बरगद था—जो हरदम सन्-सन् करता रहता था । दोपहर की धूप में नीले आसमान के नीचे की यह जनहीन उपत्यका और गुफा मन में बहुत ही पुराने युग की स्मृतियाँ ले आती, जिस युग में आदिम जाति के राजाओं का राजमहल रही होगी यह गुफा, जैसी कि दोबरू पन्ना के पुरखों की थी । गुफा की दीवारों में एक जगह न जाने क्या खुदा हुआ था, शायद कोई तस्वीर थी—अब बिल्कुल धुँधली हो गई

थी, समझ में नहीं आती थी। जंगली आदिम जाति की कितने ही नर-नारियों की कल हास्य ध्वनि, कितने सुख-दुःख, बर्बर समाज के जुल्मो-सितम के आँसू से लिखे हुए कितने इतिहास उस गुफा की माटी में, हवा में, पत्थरों की दीवारों पर लिखे हैं—यह सोचते हुए अच्छा लगता।

गुफा से रस्सी-दो-रस्सी के फासले पर झरने के किनारे एक गोड़ परिवार रहता था। दो झोपड़े थे उसके—एक बड़ा और एक छोटा, डालों के घेरे, पत्तों की छौनी। झोपड़ों के सामने की खुली जगह में पत्थर के टुकड़े बटोर कर उसने चूल्हा बनाया था। झोपड़े एक बहुत बड़े जंगली बादाम के पेड़ के नीचे थे। बादाम के झड़े हुए सूखे पत्तों से आँगन भर गया था।

उस गोड़ परिवार में दो लड़कियाँ थी—एक की उम्र सोलह-सत्रह, और दूसरी की चौदह होगी। रंग तो उनका घोर काला था; पर चेहरे पर सहज सौन्दर्य का निखार था, सुन्दर स्वास्थ्य। रोज दोनों लड़कियाँ दो-तीन भैंस लेकर सबेरे पहाड़ पर चराने जाया करती, साँझ से पहले लौट आती। मैं अपने तम्बू में जब चाय पीने को बैठता, तब उन्हें भैंसे लेकर सामने से घर लौटते हुए देखा करता।

एक दिन वह बड़ी लड़की आप तो रास्ते पर खड़ी रही और अपनी छोटी बहन को मेरे पास भेज दिया। उसने आकर कहा—“सलाम बाबूजी! बीड़ी है क्या? दीदी माँग रही है।”

—“तुम बीड़ी पीती हो?”

—“मैं नहीं, दीदी पीती है। यदि हो तो एक दे दो बाबूजी।”

—“मेरे पास बीड़ी तो नहीं, चुस्ट है, लेकिन वह मैं तुम्हें दूँगा नहीं। बहुत कड़ी है, पी नहीं सकोगी।”

वह लड़की चली गई।

थोड़ी देर बाद मैं उनके घर गया। मुझे देखकर गृह-स्वामी अचम्भे में पड़ गया—आदर से मुझे बिठाया। दोनों लड़कियाँ मकई का घाटा सखुए के पत्तों पर परोस कर नमक के साथ खा रही थी। सिर्फ नमक

के साथ, और कुछ नहीं। उनकी माँ चूल्हे पर कुछ पका रही थी। नन्हे वच्चे खेल रहे थे।

मालिक की उम्र होगी पचास की। स्वस्थ और बलवान शरीर। मुझे उसने बताया कि घर उनका सिवनी जिले में है। चूँकि यहाँ भैंसों के लिए पहाड़ पर घास और पानी काफी मिल जाता है, इसीलिए साल-भर से यहीं हैं। यहाँ बाँसों से टोकरियाँ, सूप, माथे की वरसाती बनाने की बड़ी सहूलियत है। गिवरात्रि में अखिल कूचा के पहाड़ पर मेले में उनसे कुछ पैसे मिल जाते हैं।

मैंने पूछा—“यहाँ कब तक रहोगे?”

—“जब तक जी चाहे बाबूजी। यह जगह खूब भा गई है, नहीं तो हम लोग लगातार एक साल भी कहीं नहीं रहते। एक और सहूलियत है यहाँ, पहाड़ पर शरीफे बहुत होते हैं, आखिर के महीने में मेरी लड़कियाँ दो-दो टोकरी पक्का शरीफा रोज पहाड़ पर से तोड़ लाती थी। दो महीने हमने सिर्फ शरीफों पर काटे हैं। शरीफों के लोभ से ही यहाँ रहना है। उनसे पूछ देखिए न।”

खाते-खाते ही बड़ी लड़की उल्लास से बोल उठी—“ओः, पहाड़ के पूरव की तरफ एक जगह है। वहाँ न जाने कितने शरीफे हैं। पक कर टूट गिरते हैं, कोई छूता तक नहीं उन्हें। हम भर-भर टोकरी तोड़ लाते थे।”

इतने में घने जंगल से निकल कर कोई झोपड़े के सामने आकर खड़ा हो गया—“सीताराम! सीताराम! जय सीताराम! —जरा आग दोगे?”

मालिक बोला—“आइए बाबाजी, बैठिए।”

जटा-जूटधारी एक बूढ़ा साधु था। इस बीच साधु की नजर मुझ पर पड़ी और वह अचरज-मिश्रित भय से कुछ थोड़ा खिसक कर एक किनारे खड़ा हो गया।

मैंने कहा—“प्रणाम बाबाजी—”

आ० १३

उमने आशीर्वाद तो जरूर दिया ; मगर तब तक भी उसका भय पूरी तरह भागा नहीं था ।

उसे माहम देने की नीयत से मैंने पूछा—“रहना कहाँ होता है बाबा ?”

मेरी बात का जवाब दिया गृहस्वामी ने—“बड़े ही घने जंगल में ये रहते हैं—वह बर्हा, जहाँ दोनो पहाड़ मिल गए हैं । बहुत दिनों से यहाँ हैं ।”

बूढ़ा साधु उस बीच में बैठ गया था । उसकी तरफ देखते हुए मैंने पूछा—“यहाँ कब से है ?”

अब उसके जी-मे-जी आया । बोला—“पन्द्रह-सोलह साल से ।”

—“अकेले रहते होंगे ? गुना है, यहाँ बाघ रहता है । डर तो नहीं लगता ?”

—“अकेले नहीं, तो साथ कौन रहेगा बाबू साहब ? परमात्मा का नाम लेते हैं । डरने में काम कैसे चल सकता है । अच्छा बताइए तो, मेरी उम्र कितनी होगी ?”

मैंने उनकी ओर गौर से देखा और बोला—“कोई सत्तर की होगी ।”

साधु ने हँसकर कहा—“जी नहीं, नब्बे से ज्यादा हो चुकी है । मैं गंधा के पास एक जंगल में दस साल तक रहा । वहाँ के इजारादारो ने जब जंगल काटना शुरू किया और लॉग-बाग बसाने लगे, तब भाग आया । गाँव-घर में नहीं रह सकता ।”

—“यहाँ एक गुफा है, आप उसमें क्यों नहीं रहते ?”

—“एक क्यों बाब, गुफाएँ तो उस पहाड़ में बहुत-सी हैं । मैं जहाँ रहता हूँ, वह गुफा तो नहीं है, पर गुफा ही ममज़िए । याने ऊपर छत है, दीवारें दीवारें हैं, सिर्फ सामने की ओर खुला है ।”

—“खाते क्या है आप ? भीख माँगते हैं ?”

—“मैं कही नहीं जाता । परमात्मा सब जुंटा देते हैं । बाँस की निकलनेवाली नई फुनगी को उबाल कर खाया करता हूँ । जंगल में एक

तरह का और कंद मिलता है, काफी मीठा लगता है वह, उसे भी खाता हूँ। पक्का आँवला और शरीफा यहाँ बहुत मिलता है। आँवला खूब खाता हूँ। रोज आँवला खाने से आदमी जल्दी बूढ़ा नहीं होता, जवानी को बाँध कर रक्खा जा सकता है। गाँव के लोग समय-समय पर मिलने आते हैं, तो वे दूध, सत्तू औरा बूरा दे जाते हैं। इन्ही सब पर किसी तरह दिन कट जाते हैं। ”

—“कभी बाघ-भालू से सामना हुआ है या नहीं ?”

—“कभी नहीं। हाँ, एक बड़ा ही भयानक अजगर इस जंगल में देखा है। वेवस-सा एक जगह पड़ा था वह। ताड़ के पेड़-जैसा मोटा, काला, बदन पर हरी-लाल रेखाएँ। अँगारे-सी लहकती हुई आँखें। अभी भी वह अजगर इस जंगल में है। जब मैंने देखा था, तब वह पानी के पास पड़ा था, हो सकता है हरिण की ताक में रहा हो। अब किसी गुफा में छिप गया है। खैर, रात हो गई। अब चलूँ। ”

आग लेकर साधु चला गया। पता चला कि कभी-कभी वह यहाँ आग लेने आता है, गप-शप करता है।

अँधेरा बढ़ चुका था, अब धुमैली-सी चादनी छिटकी। उपत्यका का जंगल अनोखी नीरवता से भर गया। केवल पास के झरने के कल-कल और कभी-कभी वनमुर्गों की बोली के अतिरिक्त दूसरा शब्द सुनाई नहीं पड़ रहा था।

मैं खेमे में लौट आया। रास्ते में एक सेमल के बड़े पेड़ पर ढेरों जुगनू जल रहे थे—ऊपर से नीचे, नीचे से ऊपर चक्राकार घूमते हुए—अन्धकार की पृष्ठ-भूमि में ज्यामिति के अनेक क्षेत्र बनाते हुए-से।

[तीन]

यहीं एक दिन आया कवि वेंकटेश्वरप्रसाद। दुबला, छरहरा बदन, सर्ज का कोट, मैली धोती, रुखे और बिखरे बाल। उम्र चालीस से ज्यादा।

मैंने सोचा, नौकरी का उम्मीदवार है। पूछा—“क्या चाहिए ? ”

उसने कहा—“श्रीमान् के दर्शन को आया हूँ (हुजूर संबोधन नहीं किया)। मेरा नाम वेकटेश्वरप्रसाद है। घर है बिहार शरीफ—जिला पटना। यहाँ चकमकी टोले में रहता हूँ—यहाँ से तीन मील पर।”

—“अच्छा। यहाँ किस काम से आना हुआ?”

—“दया करके आप अनुमति दें, तो कहूँ। आपका समय तो बर्बाद नहीं कर रहा हूँ मैं?”

तब भी मैं समझ रहा था कि वह नौकरी की खोज में आया है; लेकिन चूँकि उसने ‘हुजूर’ नहीं कहा, इसलिए मेरा ध्यान उसने अपनी ओर आकर्षित कर लिया। मैंने कहा—“बैठिए, इस गरमी में बड़ी दूर से पैदल आए हैं।”

एक बात और देखी कि उसकी भाषा बड़ी मार्जित थी। वैसे हिंदी मैं नहीं बोल सकता। अमले-प्यादे और गाँव के रैयतो से अपना कारोबार ठहरा, मेरी हिंदी उनकी देहाती बोली और बगला मुहावरो की मिली-जुली एक अजीब खिचड़ी थी। यह कैसे कहूँ कि इतनी सुंदर और शुद्ध हिंदी कभी सुनी ही नहीं? सो जरा सँभलकर कहा—“आखिर आपके यहाँ आने का उद्देश्य?” वह बोला—“मैं आपको अपनी कुछ कविताएँ सुनाने आया हूँ।”

मैं तो अचरज में पड़ गया। कवि ही क्यों न हो, इस जंगल में मुझे कविता सुनाने की कौन-सी गरज पड़ी इसे? कहा—“तो आप कवि हैं? खुशी हुई आपसे मिलकर। मैं खुशी-खुशी आपकी कविता सुनूँगा। मगर आपको मेरा पता कैसे चला?”

—“यहाँ से तीन ही मील पर मेरा घर है—पहाड़ के ठीक उस पार। गाँव के सब लोग कह रहे थे कि कलकत्ता से एक बंगाली बाबू आए हैं। आप लोगो में विद्या की बड़ी कद्र है, क्योंकि आप लोग खुद विद्वान् हैं। कवि ने कहा है—

विद्वत्सु सत्कवि वाचा लभते प्रकाशं

छात्रेषु कूटमलसमं तृणवज्जडेषु।”

वेंकटेश्वरप्रसाद ने मुझे कविता सुनाई। किसी रेलवे लाइन के टिकट चेकर, बुकिंग क्लर्क, स्टेशन मास्टर, गार्ड इन्हीं सब पर एक बड़ी लंबी कविता। कविता खास अच्छी नहीं जँची; लेकिन मैं उसके प्रति अविचार नहीं करना चाहता। उसकी भाषा मैं ठीक तरह समझ नहीं सका, सच कहूँ, तो कुछ भी नहीं समझ सका। फिर भी बीच-बीच में उत्साह और समर्थन में कुछ-न-कुछ कहता गया।

बड़ी देर हो गई, मगर वेंकटेश्वरप्रसाद की कविता क्यों खत्म होने लगी, उठने की बात तो दूर रही।

दो घंटे के बाद जरा चुप होकर उसने पूछा—“आपको कैसी लगी मेरी कविता?”

मैंने कहा—“क्या कहने है! ऐसी कविता मैंने बहुत कम सुनी है। आप इन्हें किसी पत्रिका में क्यों नहीं भेजते?”

उसने दुखित होकर कहा—“यहाँ सब लोग मुझे पागल कहते हैं वावूजी। यहाँ कविता का समझनेवाला भी कोई नहीं है। आज तृप्ति हुई आपको सुनाकर। समझदारों को ही सुनाने की चीज है यह। जैसे ही सुना कि आप आए हैं, मैंने तै किए कि एक दिन आपको अवश्य ही कष्ट दूँगा।

उस दिन तो वह चला गया; पर दूसरे ही दिन तीसरे पहर आकर मुझे अपने यहाँ चलने के लिए तग करने लगा। आखिर टाला न गया, उसी समय उसके साथ चकमकी टोले के लिए मैं पैदल ही चल पड़ा।

बेला झुक आई थी। सामने जहाँ तक पहाड़ की छाया पड़ी थी, वहाँ तक गेहूँ के खेत लहरा रहे थे। चारों ओर एक अद्भुत गांति विराज रही थी। झुंड-के-झुंड सिल्ली बाँसों की झाड़ियों पर उड़-उड़ कर बैठ रहे थे, एक जगह छोटे बच्चे जाने कौन-सी मछली पकड़ने की कोशिश कर रहे थे।

गाँव में घनी आबादी। सटे-सटे घर, कितने ही घरों में आँगन

नाम की चीज ही नहीं। वेंकटेश्वर मुझे बीच-बीच के ढंग के एक मकान में ले गया। बाहरी कमरा रास्ते के किनारे ही था, उसी में एक चौकी पर बैठ गया। जरा देर बाद कविप्रिया के भी दर्शन हुए—मेरे लिए उसने मकई का भूँजा और दहीबडा लाकर, जिस चौकी पर बैठा था, उसी के एक ओर रख तो दिया; लेकिन कुछ बोली नहीं, यद्यपि उन्होंने घूँघट नहीं काढा था। चौबीस-पचीस की होगी, रंग साफ तो नहीं, पर बुरा भी नहीं। शात चेहरा, सुदरी चाहे न कहे, कवि-पत्नी कुरुपा न थी।

एक चीज खास तौर से देखी, वह थी कवि-पत्नी की तंदुरुस्ती। पता नहीं क्यों, इधर जहाँ कही भी गया, स्त्रियों की तंदुरुस्ती मुझे बंगाल की स्त्रियों से कही अच्छी लगी। मोटी नहीं, लेकिन खासी छरहरी कूँदे हुए शरीर वाली और चुस्त-दुरुस्त लडकियाँ यहाँ जितनी मिली, बंगाल में उतनी नहीं होती। कवि-पत्नी ऐसी ही औरत थी।

जरा देर बाद कटोरे में भैस का दही वे मेरी चौकी के पास रख गई और खुद किवाड की आड़ में जा खडी हुई। जंजीर की खटाखट सुनकर वेंकटेशप्रसाद गया और हँसते हुए आकर बोला—
“देवीजी कह रही हैं कि आप तो हमारे बंधु हुए। बंधु को ठढा करना होता है न, इसलिए दही में पीपल, सोंठ और मिर्च की बुकनी ज्यादा दी गई है।”

मैंने हँसकर कहा—“अगर ऐसी ही बात है, तो केवल मेरी ही क्यों, जिसमें सबकी आँखों से पानी निकले, ऐसा किया जाय। आइए, यह दही हम तीनों ही खाएँ।” दरवाजे की ओट से वे हँसी। मैं भी अजीब आदमी, उन्हें दही खिला कर ही माना।

थोड़ी देर में कवि-पत्नी फिर अदर गई। हाथ में एक थाली लिए आई। और उसे मेरी चौकी पर रक्खा। अबकी बार जरा दबे और कौतूहल-भरे स्वर में मेरे सामने ही वे बोली—“जरा बाबू साहब से कहो कि घर के बने इन पेड़ों से मुँह की जलन मिटाएँ।”

औरत के मुँह से यह बोली कितनी फव्वती थी ! इधर की औरतों की जवान मुझे बेहद भली लगती थी। मैं खुद अच्छी हिंदी नहीं बोल पाता ; इसलिए हिंदी बोली की तरफ मेरा बड़ा खिंचाव था। यह हिंदी किताबी हिंदी न थी—इन गाँवों में पहाड़ की तलहटी में, जंगली इलाकों में, जौ-गेहूँ के दूर तक फैले खेतों के पास, जहाँ रहट के पानी से खेतों की सिचाई होती, डूबते सूरज की छाया से भरी गिरि-मालाओं की ओर उड़ते हुए सिल्ली और बगले एक दूर विस्तृत भूभाग का आभास लाते, वहाँ की यह अचानक खत्म हो जाने वाली टूटे-फूटे क्रियापदों वाली भाषा, जो आमतौर से औरतों के ही मुँह से सुनी जाती थी, उस भाषा की तरफ मेरा खास झुकाव था।

मैंने कवि से कहा—“अपनी दो-एक रचनाएँ तो मुनाइए कृपा करके।”

उत्साह से बेकटेगप्रसाद का चेहरा खिल उठा। उसने एक कविता सुनाई—गाँव के प्रेम पर लिखी हुई कविता। एक नाले के इस पार एक युवक मकई जोता करता था और उस पार कमर में घड़ा लिये रोज एक युवती पानी भरने आया करती। युवक सोचा करता, वह युवती बड़ी मुदर है। वह दूसरी तरफ मुँह कर सीटी बजाया करता, गाय-बकरी चराता और बीच-बीच में नजर बचा कर युवती को देख लिया करता। बहुत बार दोनों की आँखें भी मिल जाती। युवती का चेहरा ऐसे मे लाज से लाल हो उठता, और वह गर्दन घुमा लेती। युवक रोज यही सोचता कि कल उससे वह जरूर बात करेगा। घर में भी वह उस युवती की ही बात सोचा करता ; मगर जाने कितने कल आए और चले गए, मन की बात मन ही में रह गई। उसके बाद एक दिन युवती पानी भरने नहीं आई, उसके दूसरे दिन भी नहीं आई, दिन बीते, सप्ताह गुजरा, महीना बीत गया, आखिर गई कहाँ वह सुपरिचिता किशोरी ? बेचारा रोज निराश हो-होकर खेत

से लौटा करता—अपनी यह प्रेम-कथा किसी से कहते भी नहीं बनती। फिर उसे रोजी की फिक्र में कही परदेश में नौकरी करनी पड़ी। बहुत दिन बीत गए—बीत गए ; लेकिन तो भी वह अपनी उस पनिहारिन प्रेयसी को न भुला सका।

दूर तक फैली सुनील शैलमाला और दिगतव्यापी खेतों की ओर देखते हुए मेरे जी में आया कि यह कथा कवि वेंकटेशप्रसाद के अपने ही जीवन की अभिज्ञता तो नहीं है? कविप्रिया का नाम था रुक्मा, यह मैंने यों समझा कि इस शीर्षक की कवि की एक कविता है, जो उसने मुझे सुनाई थी। मैं सोचने लगा—रुक्मा-जैसी सुंदर और गुणवती पत्नी पाकर भी क्या कवि के वचन का वह दुःख अव तक दूर नहीं हो सका ?

वेंकटेशप्रसाद मुझे मेरे तबू तक छोड़ने आया। रास्ते में एक बड़े बरगद की तरफ इशारा करके कहा—“वह जो पेड़ है, वहाँ उसीके नीचे, एक सभा हुई थी। बहुत-से कवि आए थे, सबने अपनी-अपनी कविताएँ सुनाई थी। ऐसी सभा को इधर कवि-सम्मेलन कहते हैं। मैं भी बुलाया गया था। मेरी कविता सुनकर पटना के ईश्वरीप्रसाद दुबे ने —‘जानते हैं आप उन्हें ? बड़े पंडित हैं—‘दूत’ पत्र के संपादक हैं, खुद कवि भी बहुत अच्छे हैं—उन्होंने मेरी बड़ी तारीफ की थी।”

मैंने समझा, बेचारे को ज़िदगी में एक ही बार ऐसे सम्मेलन में खड़े होकर कविता सुनाने का मौका मिला है और वह दिन इसीलिए इसके जीवन में बड़ा स्मरणीय है। इतना बड़ा आदर इसे और कभी नहीं मिला।

से लौटा करता—अपनी यह प्रेम-कथा किसी से कहते भी नहीं बनती। फिर उसे रोजी की फिक्र में कही परदेश में नौकरी करनी पड़ी। बहुत दिन बीत गए—बीत गए ; लेकिन तो भी वह अपनी उस पनिहारिन प्रेयसी को न भुला सका।

दूर तक फैली सुनील शैलमाला और दिगंतव्यापी खेतों की ओर देखते हुए मेरे जी में आया कि यह कथा कवि वेकटेशप्रसाद के अपने ही जीवन की अभिज्ञता तो नहीं है ? कविप्रिया का नाम था रुक्मा, यह मैंने यों समझा कि इस शीर्षक की कवि की एक कविता है, जो उसने मुझे सुनाई थी। मैं सोचने लगा—रुक्मा-जैसी सुंदर और गुणवती पत्नी पाकर भी क्या कवि के बचपन का वह दुःख अब तक दूर नहीं हो सका ?

वेकटेशप्रसाद मुझे मेरे तबू तक छोड़ने आया। रास्ते में एक बड़े बरगद की तरफ इशारा करके कहा—“वह जो पेड़ है, वहाँ उसीके नीचे, एक सभा हुई थी। बहुत-से कवि आए थे, सबने अपनी-अपनी कविताएँ सुनाई थीं। ऐसी सभा को इधर कवि-सम्मेलन कहते हैं। मैं भी बुलाया गया था। मेरी कविता सुनकर पटना के ईश्वरीप्रसाद दुबे ने —‘जानते हैं आप उन्हें ? बड़े पंडित हैं—‘दूत’ पत्र के संपादक हैं, खुद कवि भी बहुत अच्छे हैं—उन्होंने मेरी बड़ी तारीफ की थी।”

मैंने समझा, बेचारे को ज़िदगी में एक ही बार ऐसे सम्मेलन में खड़े होकर कविता सुनाने का मौका मिला है और वह दिन इसीलिए इसके जीवन में बड़ा स्मरणीय है। इतना बड़ा आदर इसे और कभी नहीं मिला।

तेरहवाँ परिच्छेद

[एक]

तीन महीने के बाद अपने गाँव को लौट रहा था। इतने दिनों में यहाँ नाप-जोख का काम खत्म हो गया।

ग्यारह कोस की दूरी। पिछली बार पूस सक्रान्ति का मेला देखने के लिए इसी मार्ग से आया था। सखुए-पलास का वही जंगल, चट्टानों से भरा वही प्रातर, वही ऊँची-नीची पहाड़ियाँ। कोई दो घंटे तक जब चल चुका, तब क्षितिज के पास एक धुँधली-सी रेखा दिखाई पड़ी—मोहनपुरा रिजर्व फारेस्ट।

दिशा बताने वाले इस जाने-पहचाने दृश्य को पिछले तीन महीनों से मैंने नहीं देखा। इस लंबी अवधि तक यहाँ रहने की वजह से लवटोलिया और नाढा बैहार के प्रति ऐसा एक आकर्षण हो गया था कि ज्यादा दिनों तक और कहीं रह जाने से तकलीफ होती, लगता कि परदेश में आ गया हूँ। तीन महीने बाद आज मोहनपुरा जंगल की सीमा-रेखा पर नज़र पड़ते ही उस आनंद की अनुभूति हुई, जो परदेसी को स्वदेश लौटते हुए होती है। वैसे लवटोलिया की सीमा अभी सात-आठ कोस पर थी।

एक छोटे-से पहाड़ के नीचे बहुत-सी जगह साफ-सुथरी करके कुसुमी की खेती की गई थी। पकने का समय आ गया था, कटनिए खेतों में आ जुटे थे।

खेत के पास से ही मैं गुजर रहा था। अचानक किसी ने मुझे पुकारा —“बाबूजी, ओ बाबूजी—”

मैंने उलटकर देखा—पिछले साल वाली मची थी! विस्मित भी हुआ और आनंदित भी। मैंने घोड़े को रोका। हँसिया हाथ में लिए

हुए मंची हँसती हुई दौड़ी आई। बोली—“दूर से ही घोड़े को देखकर मैं पहचान गई। इधर कहाँ गए थे बाबूजी?”

मंची वैसी ही है—बल्कि पहले से कुछ और तंदुरुस्त हो गई है। कुसुमी की पंखुड़ियों से उसका हाथ और साड़ी के सामने का हिस्सा रँग गया था।

मैंने कहा—“वहरावुरू पहाड़ की तलहटी में काम चल रहा था। तीन महीने से वही था। वही से लौट रहा हूँ। तुम लोग?”
—“कुसुमी काट रही हूँ बाबूजी। दिन तो काफी निकल आया। इस वक्त तो यही रुक जायँ। वह रही झोपड़ी अपनी।”

मुझे ‘ना’ कहते नहीं बना। मंची ने काम छोड़ दिया और मुझे अपने झोंपड़े में ले गई। उसका पति नकछेदी भगत भी मेरे आने की बात सुनकर खेत से लौट आया।

नकछेदी की पहली स्त्री झोपड़ी में रसोई बना रही थी। मुझे देखकर वह भी खुश हुई।

मगर मंची सब में आगे-आगे थी। मेरे लिए उसने गेहूँ के खड़ का काफी मोटा गद्दा बनाया। छोटे-से कटोरे में महुए का तेल देकर बोली—“आप नहा लीजिए। उस टीले के दक्खिन में एक छोटा-सा कुंड है। बड़ा ही निर्मल पानी है। चलिए, मैं आपको लिए चलती हूँ।”

मैंने कहा—“मैं तो उस पानी में नहीं नहाऊँगा! बस्ती-भर के लोग उसीमें कपड़े फीचते हैं, मुँह धोते हैं, नहाते हैं, बर्तन माँजते हैं। वह पानी तो बड़ा गदा होगा। तुम लोग भी वही पानी पीते हो क्या? तो मुझे इजाजत दो, मैं तो वह पानी नहीं पी सकता।

मंची सोच में पड़ गई। मैं ताड़ गया कि यहाँ उसके सिवाय और पानी कहाँ मिलेगा कि ये उसे न पिएँ? उसको छोड़कर दूसरा उपाय भी क्या था?

मंची का उदास चेहरा देखकर मुझे दुःख हुआ। अब तक ये

इस गंदे पानी को खुशी-खुशी पीते चले आ रहे हैं, कभी सोचा भी नहीं कि इसमें और क्या हो सकता है और आज अगर इसी पानी के चलते मैं इसकी मेहमानी कबूल न करके लौट जाऊँ, तो इस सरल-प्राणा स्त्री के जी को चोट पहुँचेगी।

मैंने कहा—“खैर, उस पानी को खूब उवाल दो—पी लूँगा। और, नहाना रहने दो।”

वह बोली—“क्यों, मैं एक कनस्तर पानी उवाल देती हूँ, आप उसीसे नहा भी लीजिए। अभी बहुत ज्यादा देर नहीं हुई। मैं अभी पानी ले आती हूँ।”

मंची पानी ले आई। रसोई का सारा इतजाम करके बोली—“मेरे हाथ का बनाया तो आप खाएँगे नहीं। खुद ही बनाइए।”

—“क्यों, खाऊँगा क्यों नहीं, तुम्हीं बनाओ।”

—“नहीं-नहीं, आप खुद बनाइए। एक दिन के लिए आपकी जात क्यों लूँ, मुझे पाप लगेगा।”

—“पाप-ताप कुछ नहीं होगा, मैं कहता हूँ, बनाओ तुम।”

लाचार होकर मंची पकाने बैठी। कोई लाम-काफ नहीं, मोटी-मोटी दो-चार रोटियाँ और जगली निनुए की तरकारी। नकछेदी न जाने कहाँ से भैंस का दूध ले आया।

रसोई में बैठी-मैठी मंची का मन न जाने कहाँ-कहाँ घूमता रहा। वह किस्सा सुनाने लगी—उड़द काटने पहाड़ों में गई थी, वहाँ उसने एक बकरा पाला था। वह बकरा कैसे खो गया, इसकी भी कहानी सुननी पड़ी वही बैठकर।

मुझसे बोली—“कँकवारा में गरम पानी का कुड है, जानते हैं आप? उसीके आस-पास तो आप गए थे, वहाँ नहीं गए?”

मैंने कहा—“कुड के बारे में सुना तो है, मगर वहाँ जाना नहीं नसीब हुआ।”

हुए मंची हँसती हुई दौड़ी आई। बोली—“दूर से ही घोड़े को देखकर मैं पहचान गई। इधर कहाँ गए थे बाबूजी?”

मची वैसी ही है—बल्कि पहले से कुछ और तंदुरुस्त हो गई है। कुसुमी की पंखुडियों से उसका हाथ और साड़ी के सामने का हिस्सा रँग गया था।

मैने कहा—“वहरावुरू पहाड की तलहटी मे काम चल रहा था। तीन महीने से वही था। वही से लौट रहा हूँ। तुम लोग?”
—“कुसुमी काट रही हूँ बाबूजी। दिन तो काफी निकल आया। इस वक्त तो यही रुक जायँ। वह रही झोंपड़ी अपनी।”

मुझसे ‘ना’ कहते नहीं बना। मची ने काम छोड़ दिया और मुझे अपने झोंपड़े मे ले गई। उसका पति नकछेदी भगत भी मेरे आने की बात सुनकर खेत से लौट आया।

नकछेदी की पहली स्त्री झोपड़ी में रसोई बना रही थी। मुझे देखकर वह भी खुश हुई।

मगर मंची सब मे आगे-आगे थी। मेरे लिए उसने गेहूँ के खड़ का काफी मोटा गद्दा बनाया। छोटे-से कटोरे में महुए का तेल देकर बोली—“आप नहा लीजिए। उस टीले के दक्खिन मे एक छोटा-सा कुड है। बड़ा ही निर्मल पानी है। चलिए, मैं आपको लिए चलती हूँ।”

मैने कहा—“मैं तो उस पानी में नही नहाऊँगा। बस्ती-भर के लोग उसीमे कपडे फीचते है, मुँह धोते है, नहाते है, वर्तन माँजते हैं। वह पानी तो बडा गंदा होगा। तुम लोग भी वही पानी पीते हो क्या? तो मुझे इजाजत दो, मैं तो वह पानी नही पी सकता।

मची सोच में पड़ गई। मैं ताड़ गया कि यहाँ उसके सिवाय और पानी कहाँ मिलेगा कि ये उसे न पिएँ? उसको छोड़कर दूसरा उपाय भी क्या था?

मची का उदास चेहरा देखकर मुझे दुःख हुआ। अब तक ये

इस गंदे पानी को खुशी-खुशी पीते चले आ रहे हैं, कभी सोचा भी नहीं कि इसमें और क्या हो सकता है और आज अगर इसी पानी के चलते मैं इसकी मेहमानी कबूल न करके लौट जाऊँ, तो इस सरल-प्राणा स्त्री के जी को चोट पहुँचेगी।

मैंने कहा—“खैर, उस पानी को खूब उबाल दो—पी लूँगा। और, नहाना रहने दो।”

वह बोली—“क्यों, मैं एक कनस्तर पानी उबाल देती हूँ, आप उसीसे नहा भी लीजिए। अभी बहुत ज्यादा देर नहीं हुई। मैं अभी पानी ले आती हूँ।”

मंची पानी ले आई। रसोई का सारा इंतजाम करके बोली—“मेरे हाथ का बनाया तो आप खाएँगे नहीं। खुद ही बनाइए।”

—“क्यों, खाऊँगा क्यों नहीं, तुम्ही बनाओ।”

—“नहीं-नहीं, आप खुद बनाइए। एक दिन के लिए आपकी जात क्यों लूँ, मुझे पाप लगेगा।”

—“पाप-ताप कुछ नहीं होगा, मैं कहता हूँ, बनाओ तुम।”

लाचार होकर मंची पकाने बैठी। कोई लाम-काफ नहीं, मोटी-मोटी दो-चार रोटियाँ और जगली तिनूए की तरकारी। नकछेदी न जाने कहाँ से भैंस का दूध ले आया।

रसोई में बैठी-मैठी मंची का मन न जाने कहाँ-कहाँ घूमता रहा। वह किस्सा सुनाने लगी—उड़द काटने पहाड़ों में गई थी, वहाँ उसने एक बकरा पाला था। वह बकरा कैसे खो गया, इसकी भी कहानी सुननी पड़ी वही बैठकर।

मुझसे बोली—“कँकवारा में गरम पानी का कुड है, जानते हैं आप? उसीके आस-पास तो आप गए थे, वहाँ नहीं गए?”

मैंने कहा—“कुड के बारे में सुना तो है, मगर वहाँ जाना नहीं नसीब हुआ।”

मंची बोली—“आपको पता है, मैं एक बार वहाँ पिटी थी, मुझे नहाने नहीं दिया गया था ? ”

उसके पति ने कहा—“वह भी एक अजीब घटना रही। वहाँ के पंडे बड़े बदमाश है।

मैंने पूछा—“क्या हुआ था ? ”

मंची ने अपने पति से कहा—“आप बाबूजी को बता दे। ये तो कलकत्ता रहते हैं। लिख मारेगे, तो बच्चू को पता चलेगा ! ”

नकछेदी ने कहा—“वहाँ सूरजकुंड जो है, वह बहुत अच्छा है। यात्री उसमें नहाते हैं। हम लोग उन दिनों आँवलातल्ली की तलहटी में उडद काट रहे थे। इस बीच आ पडा पूर्णिमा का योग। मंची काम-धाम छोड़कर नहाने चली गई। मुझे बुखार आ रहा था, नहाना नहीं था। बड़ी बहू तुलसी भी नहीं गई। धरम-वरम पर उसे वैसा विश्वास भी नहीं है। मंची सूरजकुंड में उतरने लगी कि पंडो ने कहा—‘उधर कहाँ जाती है ? ’ मंची ने कहा—‘नहाने जा रही हूँ, और कहाँ ? ’ पंडो ने पूछा —‘कौन जात है तू ? ’ वह बोली—‘गगोता।’ पंडो ने कहा—‘हम गगोतों को कुंड में नहीं नहाने देते, लौट जा तू।’ ‘मंची को तो आप जानते ही हैं, कैसी है ! ’ वह बोली—‘यह तो पहाड़ी झरना है, इसमें कोई भी नहा सकता है। इतने लोग तो नहा रहे हैं, सब क्या ब्राह्मण और छत्री ही हैं ? ’ और वह कुंड में उतरने लगी। पंडो ने उसे घसीटकर मारते-मारते निकाल दिया। वह रोती-रोती लौट आई।”

—“फिर ? ”

—“फिर क्या होता बाबूजी ! हम गरीब गगोते, कटनिए ठहरे। हमारी फरियाद सुनता भी कौन ? मैंने इसे दिलासा दिया—रो मत, मैं तुझे मुगेर के सीताकुंड से नहला लाऊँगा।”

मंची बोली—“आप जरा इसे लिख तो देगे बाबूजी, बगाली

बाबुओ की कलम में बड़ा जोर रहता है—ये कबख्त जरा आटे-दाल का भाव समझेंगे।”

मैंने सोत्साह कहा—“जरूर लिखूँगा। मैं।”

इसके बाद मची ने मुझे बड़े जतन से खिलाया। उसका आग्रह और सेवा-जतन मुझे बड़ा अच्छा लगा।

रुखसत होते समय मैंने बार-बार कहा—“जौ-गेहूँ की कटनी के समय लवटोलिया बैहार जरूर आना।”

मंची बोली—“यह भी कहने की बात है—जरूर जाऊँगी। लौटते हुए लगा कि मची आनंद, स्वास्थ्य और सरलता की प्रतिमूर्ति हो मानो। मानो इस वन-भूमि की वह लक्ष्मी हो—परिपूर्ण यौवना, जीवनमयी, तेजस्विनी लेकिन मुग्धा, अनभिज्ञ, बालस्वभावा।

बंगाली की कलम के जोर का भरोसा करनेवाली उस औरत को उस दिन जो वचन देकर आया था, आज इतने दिनों के बाद मैंने उसक पालन किया—पता नहीं, अब इससे उसका कौन-सा उपकार होगा। आज जाने वह कहाँ है, कैसी दशा में है, जीवित भी है या नहीं, कौन जाने।

[दो]

सावन का महीना था। नए मेघों की करुणा बहुत पहले ही बरस पड़ी थी, नाढा और लवटोलिया बैहार या ग्राट साहब के बरगद के नीचे खड़े होकर चारों तरफ निगाह दौड़ाइए, तमाम हरे समुद्र-सा नया कोमल कास-वन लहरा उठा है।

राजा दोबरू पन्ना ने झूलने का न्योता भेजा था। एक दिन पूर्णिमा के उत्सव में शामिल होने के लिए मैं चला। राजू और मटुकनाथ ने भी पीछा नहीं छोड़ा, साथ लग लिए। उन्हें पैदल जाना था, सो वे मुझसे पहले ही रवाना हो गए।

डेढ बजे के करीब डोगी से मिट्टी नदी को पार किया। सबके

मंची बोली—“आपको पता है, मैं एक बार वहाँ पिटी थी, मुझे नहाने नहीं दिया गया था?”

उसके पति ने कहा—“वह भी एक अजीब घटना रही। वहाँ के पंडे बड़े बदमाश हैं।

मैंने पूछा—“क्या हुआ था?”

मंची ने अपने पति से कहा—“आप बाबूजी को बता दे। ये तो कलकत्ता रहते हैं। लिख मारेगे, तो वच्चू को पता चलेगा!”

नकछेदी ने कहा—“वहाँ सूरजकुंड जो है, वह बहुत अच्छा है। यात्री उसमें नहाते हैं। हम लोग उन दिनों आँवलातल्ली की तलहटी में उडद काट रहे थे। इस बीच आ पड़ा पूर्णिमा का योग। मंची काम-धाम छोड़कर नहाने चली गई। मुझे बुखार आ रहा था, नहाना नहीं था। बड़ी बहू तुलसी भी नहीं गई। धरम-वरम पर उसे वैसा विश्वास भी नहीं है। मंची सूरजकुंड में उतरने लगी कि पंडो ने कहा—‘उधर कहाँ जाती है?’ मंची ने कहा—‘नहाने जा रही हूँ, और कहाँ?’ पंडो ने पूछा—‘कौन जात है तू?’ वह बोली—‘गगोता।’ पंडों ने कहा—‘हम गगोतो को कुंड में नहीं नहाने देते, लौट जा तू।’ ‘मंची को तो आप जानते ही हैं, कैसी है!’ वह बोली—‘यह तो पहाड़ी झरना है, इसमें कोई भी नहा सकता है। इतने लोग तो नहा रहे हैं, सब क्या ब्राह्मण और छत्री ही हैं?’ और वह कुंड में उतरने लगी। पंडों ने उसे घसीटकर मारते-मारते निकाल दिया। वह रोती-रोती लौट आई।”

—“फिर?”

—“फिर क्या होता बाबूजी! हम गरीब गगोते, कटनिए ठहरे। हमारी फरियाद सुनता भी कौन? मैंने इसे दिलासा दिया—रो मत, मैं तुझे मुगेर के सीताकुंड से नहला लाऊँगा।”

मंची बोली—“आप जरा इसे लिख तो देंगे बाबूजी, बंगाली

बाबुओं की कलम में बड़ा जोर रहता है—ये कबस्त जरा आटे-दाल का भाव समझेंगे।”

मैने सोत्साह कहा—“जरूर लिखूँगा, मै।”

इसके बाद मंची ने मुझे बड़े जतन से खिलाया। उसका आग्रह और सेवा-जतन मुझे बड़ा अच्छा लगा।

रुखसत होते समय मैने बार-बार कहा—“जौ-गेहूँ की कटनी के समय लवटोलिया बैहार जरूर आना।”

मंची बोली—“यह भी कहने की बात है—जरूर जाऊँगी। लौटते हुए लगा कि मंची आनंद, स्वास्थ्य और सरलता की प्रतिमूर्ति हो मानो। मानो इस वन-भूमि की वह लक्ष्मी हो—परिपूर्ण यौवना, जीवनमयी, तेजस्विनी लेकिन मुग्धा, अनभिज्ञ, बालस्वभावा।

बंगाली की कलम के जोर का भरोसा करनेवाली उस औरत को उस दिन जो वचन देकर आया था, आज इतने दिनों के बाद मैने उसक पालन किया—पता नहीं, अब इससे उसका कौन-सा उपकार होगा। आज जानें वह कहाँ है, कैसी दशा में है, जीवित भी है या नहीं, कौन जाने!

[दो]

सावन का महीना था। नए मेघों की कण्ठा बहुत पहले ही बरस पड़ी थी, नाटा और लवटोलिया बैहार या ग्राट साहब के बरगद के नीचे खड़े होकर चारों तरफ निगाह दौड़ाइए, तमाम हरे समुद्र-सा नया कोमल कास-वन लहरा उठा है!

राजा दोबरू पन्ना ने झूलने का न्योता भेजा था। एक दिन पूर्णिमा के उत्सव में शामिल होने के लिए मै चला। राजू और मटुकनाथ ने भी पीछा नहीं छोड़ा, साथ लग लिए। उन्हें पैदल जाना था, सो वे मुझसे पहले ही रवाना हो गए।

डेढ बजे के करीब डोगी से मिट्टी नदी को पार किया। सबके

पार होते-होते ढाई बज गए। मैं सबको छोड़कर घोड़े से आगे निकल गया।

पश्चिम के आसमान में घने मेघ घिर आए और जरा देर में झमाझम पानी पड़ना शुरू हो गया।

अरण्य-प्रातर में झमाझम झड़ी का अपूर्व ही दृश्य देखा ! मेघों से सारी शैलमाला नीली हो उठी, बिजली वाले घने काले मेघों से आच्छन्न आकाश, कहीं-कहीं सखुए या केद की डालों पर पख फैलाए नृत्य-तत्पर मोर, पहाड़ी झरनों में बालक-बालिकाएँ कटची की चचटी लगाकर नन्ही-नन्ही मछलियाँ पकड़ रहे थे, धुमैली चट्टानें भीग कर काली दिखने लगी थी और उन पर चरवाहे सखुए के पत्तों के बने चुस्ट पी रहे थे। शांत और सुनसान स्थान—जंगल और जंगल, प्रातर-पर-प्रातर, झरने, पहाड़ी बस्तियाँ, रगीन मिट्टीवाली जमीन, कहीं-कहीं फूले कदव और पियार के पेड़।

साँझ से पहले ही मैं राजा दोबरू पन्ना की राजधानी में पहुँच गया।

पिछली बार का कमरा मेहमानों के लिए लीप-पोतकर रक्खा गया था। दीवारों पर गेरू की पोताई, कमल और मोर के चित्र, सखुए के खंभों पर लता और फूलों की झालर। मैं घोड़े से पहले ही पहुँच गया—मेरा बिस्तर नहीं पहुँच सका था ; मगर मुझे उससे कोई असुविधा नहीं हुई। नई चटाई कमरे में बिछी थी, दो तीन साफ तकिए भी उस पर डाल दिए गए।

कुछ क्षणों के बाद पीतल की तश्तरी में फल-मूल और कटोरे में गरम दूध लिए कमरे में भानुमती आई और उसके पीछे-पीछे सखुए के पत्ते पर छुट्टे पान, समूची सुपारी और पान के और-और मसाले लिए, उसी की हमउम्र एक दूसरी लड़की आई।

भानुमती जमुनिया रंग की साड़ी पहने थी, जो घुटने तक उठ आई थी, गले में सब्ज और नीले दानों की माला, जूड़े में स्पाइडर

लिली के फूल। और भी तंदुरुस्त तथा लावण्यमयी हो उठी थी भानु-
मती—गठे हुए वदन मे जवानी के लावण्य का ज्वार उभर उठा था ;
लेकिन आँखों की सरलता वही रह गई थी, जो पहले देख आया था।

मैंने पूछा—“क्यों भानुमति अच्छी तो हो ? ”

नमस्कार करना भानुमती जानती ही नहीं थी। मेरे उत्तर मे
हँस कर वह बोली—“और आप ? ”

—“मैं सकुशल हूँ। ”

—“कुछ खा लीजिए। तमाम दिन घोड़े पर सवार रहे हो,
भूख तीखी लग आई होगी। ”

मेरे हॉ-ना का उसने इंतजार ही न किया और घुटने गाड़ कर
नीचे बैठ गई। तब्तरी मे से पपीते के दो टुकड़े निकालकर उसने
मेरे हाथ मे दिए।

उसका यह निःसकोच बंधुत्व मुझे अच्छा लगा। मेरे-जैसे आदमी
के लिए यह व्यवहार अद्भुत, अप्रत्याशित-सा नया, सुंदर और मधुर
था। कोई बंगालिन-किशोरी ऐसा करती कभी ? औरतों के बारे मे
कहाँ तो हमारा मन सदा-सर्वदा सिकुड़ा-सिमटा रहता है। उनके बारे
में न तो जी खोलकर सोच सकते हैं, न प्राण खोलकर उनसे मिल
सकते हैं।

यह भी पाया मैंने कि यहाँ के प्रातर जैसे खुले हैं, वन, मेघमाला,
गिरि-पंक्तियाँ जैसी मुक्त और दूरच्छन्दा हैं, वैसा ही संकोचहीन,
सरल और बाधाविहीन है भानुमती का व्यवहार। आदमी से आदमी
का जैसा स्वाभाविक व्यवहार होना चाहिए। ऐसा ही व्यवहार मैंने
मंची और वेकटेश्वरप्रसाद की स्त्री मे भी पाया। जंगल और पहाड़ों
ने इनके मन को मुक्त कर दिया है, दृष्टि को उदार कर दिया है
—उसी अनुपात मे इनका प्रेम भी मुक्त, दृढ़ और उदार है। चूँकि
इनका मन बड़ा है, इसलिए इनका प्रेम भी महत् है।

मगर पास मे बैठकर भानुमती ने अपने हाथों से जिस प्रकार

खिलाया, उसकी तुलना नहीं हो सकती ! उस दिन मैंने नारी के निःसंकोच व्यवहार की मधुरता को अपने जीवन में पहली बार अनुभव किया। समझा कि नारी जब स्नेह करती है, तब न जाने कौन-से स्वर्ग का द्वार खोल देती है !

भानुमती के अदर जो आदिम नारी है, सभ्य समाज में संस्कार और बंधन के दबाव से उस नारी की आत्मा मूर्च्छित पड़ी है।

पिछली बार इससे जो व्यवहार मिला था, अबकी का व्यवहार उससे भी अधिक अपनापन लिए था। भानुमती ने समझा है कि मैं उसके परिवार का बन्धु हूँ, उनका भला चाहने वाले अपनों में से ही एक हूँ, लिहाजा उससे जो व्यवहार मिला, वह अपनी स्नेहमयी सगी बहन का व्यवहार था।

इतने दिन हो गए ; किंतु भानुमती की वह प्रीति और बंधुत्व की बात मेरे स्मृति-पटल पर वैसी ही उज्ज्वल है। जगली सभ्यता के उस दान के आगे मेरे मन में सभ्य समाज के अनेक वैभव निस्तेज होकर पड़े हैं।

अब तक राजा दोबस् उत्सव के आयोजनों में लगे थे। अब मेरे कमरे में आए।

मैंने पूछा—“झूला क्या आपके यहाँ बराबर होता है ? ”

वे बोले—“यह उत्सव पुरतैनी है। इस मौके पर दूर-दूर के सगे-संबंधी यहाँ नाचने को आते हैं। कल ढाई मन चावल यहाँ पकेगा ! ”

मटुकनाथ विदाई के लोभ से आया था। उसने सोच रक्खा था, बहुत बड़े राजा का दरबार है, कितना क्या होगा जानें। उसके चेहरे से लगा, उसे निराशा हुई। लगा, इस राजदरबार से तो उसकी पाठशाला ही अच्छी है।

राजू से मन की बात दबाते न बनी। बोल उठा—“यह राजा कहाँ है हुजूर, संधाल-सरदार तो है ! मेरे यहाँ जितनी भैंसे हैं, मैंने सुना है, राजा के यहाँ उतनी भी नहीं ! ”

इसी बीच उसने राजा की धन-संपत्ति की भी थाह पा ली—
गाय-भैस इधर वैभव का बहुत बड़ा मानदंड है। जिसके जितनी अधिक
भैंसें हैं, इधर वह उतना ही बड़ा आदमी गिना जायगा।

काफी रात गए चौदहवी की चाँदनी ने जब गृहस्थों के आँगन
में ज्योति-तिमिर का जाल-सा बुन दिया, तब राजमहल से नारियो
के समवेत स्वर में एक अजीब ढग का गीत सुनाई पड़ा। कल सावनी
पूर्णमा होगी, बाहर से आई हुई मेहमान और राजकुमारी की सहे-
लियाँ कल के नाच-गीत की तैयारी कर रही थी। उनके गीत और
मादर की आवाज रात-भर एक साथ उठती रही।

सुनते-सुनते मैं जाने कब सो गया, नींद में भी मानो कितनी ही
बार मैं उनका वह गीत सुन रहा था।

[तीन]

हमारे दिन झूले का उत्सव देखा, तो मटुकनाथ और राजू ही
क्या, मुनेश्वरसिंह भी मुग्ध हो गया।

सुबह ही देखा, आस-पास की वस्तियों से भानुमती की हम-उम्र
कोई तीस-एक लड़कियाँ आ जुटी हैं। एक प्रथा मुझे इनकी अच्छी
लगी कि नाच-गान की ऐसी बाढ में भी उन्होंने महुए की शराब
नही पी। मैंने राजा दोबरू से इसके बारे में पूछा भी। उन्होंने
नाज के साथ हँसकर कहा—“हमारे कुल की औरतो में यह बात
नहीं। फिर मैं आज्ञा न दूँ, तो किसी की मजाल नहीं कि मेरे बाल-
वच्चों के सामने शराब पिए।”

दोपहर को मटुकनाथ ने मुझसे चुप-चुप कहा—“देखता हूँ,
ये राजा साहब तो मुझसे भी गए-बीते हैं। पकाने के लिए बड़ा ही
मोटा और लाल चावल दिया है, पका कोहड़ा और जगली परोल।
इतने सारे लोगो के लिए आखिर मैं क्या पकाऊँ?”

सवेरे से भानुमती की शकल भी नहीं दिखाई दी। जब मैं खाने को ग, तब एक कटोरे में दूध लिए वह मेरे पास आकर बैठ गई।

मैंने कहा—“रात तुम्हारा गाना मुझे बड़ा अच्छा लगा।”

हँसकर उसने पूछा—“हमलोगो के गीत आप समझ लेते हैं?”

मैंने कहा—“क्यों, तुम लोगों के बीच रहते हुए इतने दिन हो, तुम्हारे गीत समझूँगा क्यों न भला।”

—“आज शाम आप झूला देखने जाएँगे न?”

—“उसी के लिए तो आया हूँ। कितनी दूर जाना है?”

घनझरी पहाड़ की तरफ अँगुली दिखाकर भानुमती बोली—“उस पहाड़ तक तो आप गए हैं। हम लोगो का मंदिर नहीं देखा है क्या?”

इतने में उसकी हमजोली लड़कियाँ दरवाजे पर आकर रुकीं और कीतूहल से मेरा खाना देखकर आपस में जाने क्या-क्या बोलने-तेयाने लगी।

भानुमति बोली—“यहाँ क्या है, जाओ।”

उनमे से एक जरा चंचल थी। बढ़कर बोली—“झूले के दिन यूँ साहब को नमक-करौदा तो खाने को नहीं दे दिया है तू ने?”

बाकी लड़कियाँ खिलखिलाकर हँस पड़ी और एक दूसरे के बदन गिरने लगी।

मैंने भानुमती से पूछा—“ये हँस क्यों रही है?”

लजाती हुई बोली—“उन्ही से पूछ लो, मैं क्या जानूँ?”

इतने में एक लड़की ने मेरी पतल में कमरख और मिर्च डाला और बोली—“मिर्च का अचार खा लें बाबूजी। भानुमती तो आपको केवल मिठाई ही खिला रही है। यह कैसे होगा—हम कुछ खा भी खिला लें।

फिर सभी लड़कियाँ ठठाकर हँस पड़ी। इतनी-इतनी तरहियों की हँसी से दिन में ही पूनो की चाँदनी छिटक पड़ी।

साँझ से पहले युवक-युवतियों की एक टोली पहाड़ की ओर

रवाना हुई। हम भी उन्हीं के साथ लग गए—एक विशाल जुलूस ही समझिए ! पूरब की तरफ नवादा-लक्ष्मीपुर की सरहद पर धनञ्जरी पहाड़, जिसके नीचे से भिंदी नदी उत्तर की ओर प्रवाहित हुई है, उसी पहाड़ पर पूर्णमासी का पूर्ण चंद्र उगता आ रहा था। एक तरफ नीची उपत्यका—जंगलों से हरी-भरी, दूसरी तरफ धनञ्जरी की पक्ति। मील-भर चलकर हम पहाड़ के नीचे पहुँचे। थोड़ी उँचाई चढ़ जाने पर एक समतल-सी जगह पड़ती थी। उसके बीचोबीच पियार का एक पेड़, जिसके तने को फूल और लता ने घेर रक्खा था। राजा दोवरू ने बताया, यह पेड़ बड़ा पुराना है, मैं बचपन से ही इसे देखता आया हूँ। झूले के समय स्त्रियाँ इसी के नीचे नाचा करती हैं।

ताड़ के पत्ते की चटाई डालकर हमलोग एक तरफ बैठ गए। और पूनो की चाँदनी से धुली उस वनभूमि में लगभग तीस तरुणियाँ पेड़ का चक्कर काटती हुई नाचने लगी—कुछ युवक मादर (मृदंग) बजाते हुए उनके साथ घूमने लगे। भानुमती, दल में सबसे आगे थी। लड़कियों के जूड़े में फूलों की माला, बदन में फूलों के गहने लदे थे।

बड़ी रात तक यह नृत्य-गीत लगातार चलता रहा। बीच-बीच में वे थोड़ा साँस भी ले लेती और फिर नाचना शुरू कर देती—मादर के बोल, चाँदनी, वर्षास्निग्ध वनभूमि और सुठाम, श्यामा नृत्परायण तरुणियों की टोली—सब मिलकर किसी बड़े चित्रकार की आँकी हुई तस्वीर जैसी शोभामयी लग रही थी। उसका आकुल आवेदन किसी मधुर-सगीत-सा प्रतीत हो रहा था। सोलकी राजकन्या और उनकी सहचरियों के ऐसे ही झूले के नाच-गान की बात याद हो आई, चरवाहे बालक बप्पादित्य को खेल के बहाने माला देने की बात।

इससे भी सुदूर अतीत के, प्राचीन प्रस्तर-युग के भारत के रहस्य से ढँके इतिहास की सारी घटनाएँ मेरी आँखों के आगे मानो फिर से अभिनीत होने लगी—भानुमती और उसकी सखियों के नृत्य में आदिम

भारत की वह संस्कृति मानो मूर्तिमती हो उठी है—हजारो साल पहले ऐसे कितने ही वन, कितनी पर्वतमालाएँ, ऐसी कितनी ही चाँदनी रातें भानुमती-जैसी कितनी ही बालिकाओं के नृत्य-चंचल चरणों के छंद से आकुल हो उठी थी ; उनकी वह हँसी आज भी मरी नहीं, इन जंगलों और गिरि-मालाओं की आड़ से वे अपने वर्धमान वशधरों के लहू में आज भी उत्साह और आनन्द की उस वाणी को भेजती रहती है।

गहरी रात। पच्छिम के जंगल के पीछे चाँद झुक गया। हम सभी पहाड़ से नीचे उतर आए। यह अच्छा रहा कि आसमान में आज बदली नहीं थी, मगर सुबह की तरफ ओदी हवा काफी सर्द हो गई। उतनी रात बीतने पर भी खाने बैठा, तो भानुमती दूध और पेड़ा लेकर आई।

मैंने कहा—“तुम लोगों का बेहतरीन नाच रात मैंने देखा।”

लजाकर वह बोली—“आपको वह नाच भला क्या लगेगा, भला—कलकत्ता में यह सब कोई देखता भी है!”

दूसरे दिन भानुमती और उसके प्रपितामह लौटने देने में आनाकानी करने लगे। मगर रुकने से अपना काम नहीं चल सकता था, सो लौट आया।

चलते समय भानुमती ने कहा—“कलकत्ता से मेरे लिए एक आइना ला देंगे बाबूजी ? मेरे पास एक था ; पर कुछ दिन हुए वह टूट गया।”

सोलह साल की सुंदरी तरुणी को आईने की कमी ! आखिर आइना बना किसके लिए है ? एक हफ्ते के अंदर ही मैंने पूर्णिमा से एक आइना मँगवा कर उसे भिजवा दिया था।

चौदहवाँ परिच्छेद

[एक]

कई महीने बाद, फागुन का आरम्भ। लवटोलिया से मैं अपनी कचहरी को लौट रहा था। रास्ते में कुंड के पास बँगला बोली सुनाई पड़ी। मैंने घोड़े को रोका। जितना ही पास पहुँचने लगा, मेरा अचरज बढ़ता गया। औरतो की भी आवाज आ रही थी—आखिर माजरा क्या है? जंगल से होकर मैं कुंड के पास पहुँचा। देखता क्या हूँ कि झाऊ की झाड़ियों के पास दरी डाल कर आठ-दस बंगाली बाबू गप-शप कर रहे हैं। पास ही पाँच-छै औरते कुछ पका रही हैं, छै-सात बच्चे-बच्चियाँ दौड़-धूप रही हैं। मैं समझ नहीं सका कि इतने सारे औरत-मर्द इस जंगल में पिकनिक के लिए कहाँ से आ गए? मैं अवाक् खड़ा रह गया। इतने में उन लोगों की नजर मुझ पर पड़ी। एक ने बंगला में कहा—“अरे, यह कम्बख्त सत्तू कहाँ से आ गया?”

मैं घोड़े से उतर कर उनके पास गया। पूछा—“आप लोग तो बंगाली-से दीखते हैं—यहाँ कैसे आना हुआ?”

वे अचभे में पड़ गए, कुछ अप्रतिभ भी हुए। बोले—“ओ, आप बंगाली हैं? हे-हे बुरा न मानेंगे, हमने सोचा—हे-हे ...”

मैंने कहा—“जी बुरा मानने की क्या बात है इसमें? मगर आप लोग कहाँ से आए और इन औरतो के साथ ...”

बाते होने लगीं। दल में जो प्रौढ सज्जन थे, वे रिटायर्ड डिप्टी मजिस्ट्रेट थे—राय बहादुर। बाकी लोग उन्हीं के लडके, भतीजे, भतीजी, लडकी, पोती, दामाद के दोस्त आदि। कलकत्ता में राय बहादुर ने किसी किताब में पढ़ा था कि पूर्णियाँ में शिकार बहुत मिलता है। पूर्णियाँ में उनके भाई मुसिफ थे, वे यह देखने के लिए यहाँ आकर टिके थे कि सच-

मुच ही यहाँ शिकार की सहूलियत है या नहीं। आज सुबह के ट्रेन से चले और दस बजे कटोरिया में उतरे। वहाँ से नाव पर चढ़कर कोसी पार करके पिकनिक के लिए यहाँ आए, क्योंकि जिसके मुँह से भी सुना, यही सुना कि लवटोलिया, बोमाहवुरू और फुलकिया का जंगल नहीं देखा, तो कुछ नहीं देखा। सो यहाँ से पिकनिक खत्म करके ये मोहनपुरा के पास कोसी में नाव पर सवार होंगे और आज ही रात को कटोरिया पहुँच जाएँगे।

मैं तो अवाक् रह गया। सबल के नाम पर उनके पास एक दोनली बट्ठक थी, वस। उमी के भरोसे पर बाल-बच्चों के साथ थे इस घोर जंगल में पिकनिक के लिए चले आए। साहस की तारीफ़ करनी पड़ी, लेकिन राय बहादुर तो दुनिया देखे हुए व्यक्ति थे, उन्हें जरा सावधान होना चाहिए था। साँझ होते-होते इधर के जंगली लोग भी मोहनपुरा जंगल के पास से गुजरने की हिम्मत नहीं करते। जंगली भैंसों का खतरा रहता है। बाघ भी निकल आए, तो ताज्जुब नहीं। बनैले मूअर और साँपों की तो बात ही क्या। बच्चों के साथ पिकनिक में आने की यह जगह ही नहीं।

राय बहादुर मुझे छुट्टी देने को राजी न थे—बैठना ही पड़ेगा, चाय पीनी ही पड़ेगी। मेरा हाल पूछने लगे—मैं यहाँ इस जंगल में क्या करता हूँ। लकड़ी का तो व्यवसाय नहीं करता? मैंने अपना सारा किस्सा बताया और सबके साथ उन्हें अपने यहाँ रात बिताने का अनुरोध किया; मगर वे रुकने को राजी न हुए। आज रात तक उन्हें पूर्णियाँ पहुँचना जरूरी था, नहीं तो वहाँ लोग फिक्र में पड़ जायेंगे।

मैं समझ नहीं सका कि ये इतनी दूर जंगल में पिकनिक करने को आए क्यों। लवटोलिया के मुक्त प्रातर और वन, दूर की पहाड़ियों की शोभा, सूर्यास्त की सुषमा, पछियों की बोली, पास ही वन के माथे पर वसन्त के न जाने कितने तरह के फूल खिले थे—मैंने देखा कि इन बातों का इन्हें जरा भी खयाल नहीं। ये तो केवल चीख रहे थे,

उछल-कूद रहे थे, गीत गा रहे थे और इस फिक्र में लगे थे कि खाने की क्या तदबीर हो। लडकियाँ जो थी, उनमें से दो तो कलकत्ता में कालेज में पढती थी, बाकी स्कूल में। लडकों में से एक था मेडिकल कालेज का छात्र, दूसरे सब स्कूल-कालेज के विद्यार्थी, मगर किसी तरह से हो, जब प्रकृति के इस अचरज-भरे सौन्दर्य-राज्य में आ ही निकले थे, तो भी उन्हें देखने की आँखें ही न थी। सच पूछिए, तो ये लोग तो शिकार के लिए आए थे, खरगोस, चिड़िया, हिरन—मानो ये जीव इनकी गोली का निशाना बनने के लिए राह के किनारे ही बैठे हो !

और जो लडकियाँ आई थी, वैसी कल्पनालेश हीन लडकियाँ कही भी जो देखी हो मैंने। बस इधर से उधर की दौड़-धूप, जंगल से रसोई के लिए सूखी लकड़ियाँ बटोर कर लाना और बक-बक—उनमें से किसी ने भी एक बार चारों तरफ निहार कर नहीं देखा कि उनकी यह खिचड़ी कहाँ बन रही है, किस निविड सौन्दर्यमय वन के किनारे।

एक लडकी बोली—“यहाँ ‘टिन कटर’ ठोकने की बड़ी सुविधा है, क्यों ? पत्थर कितने हैं।”

एक दूसरी ने कहा—“उँह, क्या जगह है यह—बढ़िया चावल कही ढूँढ़े नहीं मिलता। कल सारे शहर की खाक छानती रही—कैसा घिनौना चावल मिला, तिस पर तुरा यह कि तुम लोग पुलाव पकाने के मनसूबे गाँठ रहे थे।”

उन्हें क्या पता था कि जहाँ वे रसोई पका रही थी, वहाँ चांदनी रात में परियाँ आकर खेला करती है ?

उन्होंने वाइस्कोप की बातें शुरू की। रात भी उन्होंने पूर्णियाँ में तसवीर देखी और वह शायद बिल्कुल वाहियात थी। बस, इसी तरह की बातचीत। साथ ही कलकत्ता के सिनेमा से यहाँ की तुलना ! ढेकी स्वर्ग में भी धान ही कूटता है जाकर—बात झूठ नहीं। शाम के पाँच बजे वे चल दिए।

जाते समय जमे दूध और जैम के कुछ खाली डिब्बे छोड़ गए। वहाँ पेड़ों के नीचे ये चीजें मुझे कैसी तो बेमेल लगी।

[दो]

वसंत के विदा होते ही इस साल लवटोलिया में गेहूँ की फसल पक गई। पिछले साल अपने मौजे में सरसों की फसल बहुत ज्यादा थी, अबकी बहुत खेतों में गेहूँ भी था, सो वैशाख के आरंभ ही में कटनी का मेला लग गया।

कटनी जैसे भविष्यद्रष्टा थे, इस साल सर्दियों में वे नहीं आए, इस समय जमात बाँधकर आने और जंगल के पास, मैदानों में झोपड़े बनाकर रहने लगे। दो-तीन हजार बीघे में फसल लगी थी, लिहाजा मजदूर भी तीन-चार हजार से कम नहीं आए होंगे। सुना, अभी लोग आ ही रहे हैं।

मैं सुबह जो घोंडे की पीठ पर सवार होता, सो शाम को ही उतरता। जाने कैसे-कैसे लोग आ रहे हैं, इनमें कितने बदनाश, कितने गुटे, कितने रोगी होंगे, सब पर निगाह न रखने से ऐसी जगह में, जहाँ पुलिस नहीं, कभी भी कोई दुर्घटना हो सकती है।

एकाध घटना मुना ही दूँ।

एक दिन रास्ते में दो लड़के और एक लड़की रोते मिले। मैं घोंड़े से उतर पड़ा। पूछा—“क्यों रो रहे हो, क्या हुआ?”

उन्होंने जो बताया, उसका सारांश यह है—वे लड़के उस गाँव के नहीं थे, नंदलाल ओझा गोलावाला के गाँव के थे। सगे भाई-बहन थे, सब मेला देखने आए थे। आज ही आए थे। कहीं लाठी और फंदे का जूआ चल रहा था। बड़ा लड़का खेलने लगा। एक लाठी जमीन से लगी खड़ी थी, उसी पर रस्सी फेंकनी पड़ती थी। अगर लाठी में फंदा लग गया, तो एक का चार लीजिए।

बड़े भाई के पास दस आने पैसे थे। उसने बार-बार फंदा फेंका,

और एक बार भी न लग सका। इस तरह वह अपना सब हार गया। छोटे भाई के आठ आने और बहिन के चार आने भी हार बैठा। पास में फूटी पाई भी न रही कि कुछ खा सके, तमाशा देखने की तो दूर रही।

मैंने उन्हें चुप होने को कहा और जहाँ जुआ हो रहा था, उन्हें लेकर उसी तरफ चला। पहले तो वे जगह ही नहीं बता पा रहे थे, अतः मैंने वहाँ का एक पेड़ दिखाकर बोले, इसी के नीचे जुआ हो रहा था। लेकिन वहाँ कोई नहीं था। कचहरी के जमादार रूपसिंह का भाई मेरे साथ था। उसने कहा—“ऐसे जुआरी भी कहीं एक जगह ठहरते हैं हुजूर। चल दिए होगे कहीं।”

तीसरे पहर वह जुआरी पकड़ गया। किसी बस्ती में वह जुआ खेल रहा था। मेरे प्यादों ने देखा, पकड़ लाए। उन बच्चों ने भी जुआरी को पहचाना।

पहले तो वह पैसे लौटाने को राजी नहीं हो रहा था। बोला—“मैंने इनके पैसे छीन तो नहीं लिए, खेल कर ये खुद ही हार गए हैं, इसमें मेरा कौन-सा कसूर है?” लेकिन उन बच्चों के पैसे तो उसे देने ही पड़े। मैंने हुक्म दिया कि इसे पुलिस के हवाले करो।

वह पैरों पड़कर गिड़गिड़ाने लगा। मैंने पूछा—“तुम्हारा घर?”

—“बलिया जिला, बाबूजी!”

—“लोगों को इस तरह ठगा क्यों करते हो? कितने पैसे ठगे?”

—“गरीब आदमी हूँ हुजूर, मुझ पर रहम करे। तीन दिन में कुल दो रुपए तीन आने पैदा कर सका हूँ।”

—“इन मजदूरों से तीन दिन में तुमने बहुत ज्यादा पैदा किया है।”

—“मगर साल में रोजगार के ऐसे मौके ही कितने आते हैं हुजूर? सारे वर्ष में तीस-चालीस रुपए की आमदनी हो पाती है।”

मैंने उसे इस शर्त पर छोड़वा दिया, कि आज ही वह मेरा गाँव छोड़ कर चला जाय। उस दिन से फिर उसे वहाँ किसी ने नहीं देखा।

कटनियो मे इस बार मंची को न देखकर मुझे उद्वेग भी हुआ, और अचरज भी। उसने गेहूँ की फसल के समय आने का बार-बार वादा किया था। कटनी का मेला लगा, उठ भी गया—मैं समझ नहीं सका कि वह आई क्यों नहीं।

दूसरे मजूरो से पूछ-ताछ भी की, पर कोई पता नहीं चला। मैं सोचने लगा—कोसी नदी के दक्खिन मे इस्माइलपुर दीयरे को छोड़कर आस-पास यहाँ जितना बड़ा खेती का इलाका दूसरा तो है नहीं। फिर जब मजदूरी भी एक ही-सी मिलती है, तब वह इतनी दूर क्यों जायगी?

मेला उठने-उठने के समय एक गगोते मजूर से उसका समाचार मिला। वह मची और उसके पति नकछेदी भगत को पहचानता था। साथ-साथ बहुत जगह काम भी किया था शायद। उसने बताया—उसने उन्हे फागुन में अकबरपुर के सरकारी खासमहाल मे काम करते देखा था। उसके बाद वे कहाँ गए, पता नहीं।

कटनी का मेला आधे जेठ तक उठ गया। एक दिन कचहरी में नकछेदी भगत को देखकर मैं अचरज मे पड़ गया। मेरा पाँव पकड़ कर वह फुक्का फाड़ कर रो पड़ा। मैंने पाँव छुड़ाया तथा और भी ताज्जुब मे पड़कर पूछा—“वात क्या है? तुम लोग कटनी के दिनो यहाँ आए क्यों नहीं? मची मजे मे तो है? है कहाँ वह?”

मेरी बात के जवाब मे उसने जो जवाब दिया, वह संक्षेप मे यो है—मंची कहाँ है, इसकी उसे कोई खबर नहीं। खासमहाल मे काम करते समय वह उसे छोड़कर न जाने कहाँ भाग गई। खोजे-ढूँढे बहुत की, पर उसका पता न चला।

मैं चकित और विस्मित रह गया, लेकिन मुझे नकछेदी भगत के लिए कोई हमदर्दी न थी, ऐसा लगा। सोच-फिकर जो कुछ भी थी, सब उस वन्य स्त्री के लिए। आखिर वह गई कहाँ, उसे कौन फुसला कर ले भागा, वह कहाँ और किस हालत मे है? सस्ती शौकीनी की चीजो की

जैसी रुझान मैंने उसमें देखी थी, उन चीजों का लोभ दिखाकर उसे भगा ले जाना मुश्किल न था। हुआ भी ऐसा ही होगा।

मैंने पूछा—“और उसका बच्चा ? ”

—“वह दुनिया में नहीं रहा। चेचक से मारा गया। ”

सुनकर मैं बहुत दुखी हुआ। निश्चय ही बच्चे के शोक में पागल होकर ही वह बेचारी निकल पड़ी होगी—“दो आँखें जिधर ले जायँ। जरा देर मैं चुप रह गया। फिर पूछा—“तुलसी कहाँ है ? ”

—“वह यही है, साथ आई है।—हुजूर, मुझे थोड़ी-सी जमीन दे। कटनी पर अब बूढ़े-बूढ़ी का गुजारा नहीं चल सकता। मची थी, तो बल था। उसी के भरोंसे घूमा करता था। वह मेरे हाथ-पाँव तोड़कर चली गई ! ”

संध्या समय उसके झोपड़े में गया। तुलसी बाल-बच्चों को लिए हुए चीना तैयार कर रही थी। मुझे देखकर वह रो पड़ी। देखा—मची के चले जाने से वह भी बहुत दुखी है। बोली—“हुजूर, यह सारा कसूर इस बूढ़े का है। वहाँ सरकारी लोग टीका लगाने आए थे। बुढ़े ने चार आना घूस देकर उन्हें विदा कर दिया, टीका नहीं लगाने दिया। कहा—टीका लगाने से चेचक होगा। तीन दिन भी नहीं गुजरे थे कि मची के बेटे को चेचक निकली और उसी में वह चल भी बसा। उसके शोक में वह पागल-सी हो गई। खाना-पीना छोड़ बैठी—सिर्फ रोती और रोती। ”

—“उसके बाद ? ”

—“उसके बाद खासमहाल से हम लोगों को निकाल दिया गया हुजूर। कहा गया—‘चेचक में तुम्हारा बच्चा मरा है, अब तुम लोगों को यहाँ नहीं रहने दिया जायगा।’ एक रजपूत छोकरा मची पर निगाह गड़ा था। जिस दिन हम लोग खासमहाल से रुखसत हुए, मची उसी रात को गायब हुई। उस दिन सबेरे मैंने उस छोकरे को झोपड़े का चक्कर काटते देखा था। यह जरूर उसी की कारस्तानी होगी हुजूर। इधर मची

कलकत्ता देखने की बड़ी रट लगाए हुए थी। जभी मैं समझ रही थी कि कुछ-न-कुछ होगा।”

मुझे भी याद आया, पिछले साल भी उसने मुझसे कलकत्ता देखने का बड़ा आग्रह दिखाया था। उस घूर्त राजपूत छोकरे ने कलकत्ता दिखान के लोभ से उसे भगा लिया हो, तो ताज्जुब क्या।

मुझे पता था कि ऐसी दशा में इधर की औरतों की अंतिम परिणति चाय के बगीचों की कुलीगिरी में होती है। मंची के नसीब में आखिर क्या आसाम की पहाड़ियों की दासता और निर्वासन ही लिखा था ?

मुझे बूढ़े नकछेदी भगत पर बड़ा गुस्सा आया। सारी खुराफातों की जड़ कम्बख्त यही बूढ़ा है। बुढ़ापे में इसने मची से शादी ही क्यों की थी ? फिर सरकारी टीके वाले को घूस देकर इसने लौटा क्यों दिया ? इसे मैं जमीन भी दूँगा, तो इसके लिए हर्गिज नहीं, इसकी बूढ़ी औरत और बच्चों की खातिर दूँगा।

दिया भी। सदर से हुक्म आया था, नाढा बैहार में जल्दी-से-जल्दी रैयत बसाऊँ। नकछेदी भगत को ही मैंने सबसे पहले बसा दिया।

नाढा बैहार घने जंगल से भरा था। महज दो-एक रैयतों ने अभी-अभी झोपड़ा बनाना शुरू किया था। जंगल देख कर पहले तो नकछेदी की हिम्मत टूट गई, कहा—“हुजूर ! वहाँ तो दिन दहाड़े ही बाघ उठा ले जाएँगे—इन नन्हे बच्चों को लेकर”

मैंने साफ-साफ कह दिया—“अगर वहाँ रहना पसन्द न हो, तो और कही जाओ—”

लाचार होकर उसने उस जंगल में ही जमीन ले ली।

[तीन]

नकछेदी जब से यहाँ है, मैं एक बार भी उसके झोंपड़े पर नहीं गया। उस दिन साँझ को बैहार होकर लौट रहा था—एक जगह थोड़ी

साफ की हुई जगह दिखाई पड़ी—पास-पास कसाल के दो झोपड़े। एक में से रोशनी छनकर बाहर आ रही थी।

मुझे पता नहीं था कि यह झोपड़ा नकछेदी का है। घोंडे की टाप सुनकर जो प्रौढ़ा स्त्री झोपड़े के अन्दर से बाहर आई, वह नकछेदी की स्त्री तुलसी थी।

—“तुम लोगो ने यहाँ पर जमीन ली है ? नकछेदी कहाँ है ? ”

मुझे देखकर वह आश्चर्य में पड़ गई। जल्दी में गेहूँ का भूसा भरी टाट की एक गद्दी उसने डाल दी और बोली—“जरा देर बैठिए बाबूजी। वह लवटोलिया गए हैं—नमक-तेल लाने। बड़े लडके को साथ ले गए हैं। ”

—“और तुम इस घोर जंगल में अकेली हो ? ”

—“यह सब रम गया है अब तो बाबूजी। डरने से हम गरीबों का काम चल सकता है भला ? यो अकेली रहना तो नहीं पड़ता ; मगर अपनी खोटी तकदीर। जब तक मची रही, क्या जंगल और क्या पानी, कहीं डर नहीं था। गजब का साहस और तेज था उसमें बाबूजी। ”

तुलसी अपनी तरुणी सौत को चाहती थी। उसे यह भी पता था कि मची की चर्चा से मुझे खुशी होगी।

तुलसी की लड़की सुरतिया ने कहा—“मैंने नीलगाय का एक बच्चा पकड़ रक्खा है, देखोगे ? उस दिन हमारे झोपड़े के पीछे तीसरे पहर खस्-खस् करता फिर रहा था। मैंने और छनिया ने मिलकर पकड़ लिया। बड़ा सुन्दर है। ”

मैंने पूछा—“खाता क्या है वह ? ”

सुरतिया बोली—“चीना और कोमल पत्ते। केद के नए पत्ते तोड़कर ला देती हूँ। ”

तुलसी बोली—“बाबूजी को दिखा— ”

सुरतिया हरिन-जैसी तेज पीछे की तरफ भाग गई। जरा देर में उसकी चीख पुकार सुनाई पड़ी—“अरे छनिया, नीलगैया त भागी गेलौ रे—हिन्ने-हिन्ने—जल्दी पकड़—”

दोनों वहनों ने आखिर वच्चे को पकड़ ही लिया और हँसती-हाँफती उमे मेरे पास ले आईं।

अँधेरे में मैं उसे देख सकूँ, इस ख्याल से तुलसी ने एक जलती हुई लकड़ी को ऊपर उठा कर रक्खा। सुरतिया ने पूछा—“सुन्दर है न वावूजी ! कल रात को भालू इसे खाने की फिराक में था। महुए खाने के लिए कल रात उस पेड़ पर भालू चढ़ा था—बहुत रात हो चुकी थी—वप्पा और मैया गहरी नीद में थे, मुझे खबर थी। भालू पेड़ से उतर कर हमारे पिछवाड़े आया। मैं रात को इसे अपनी छाती से लगाकर मोती हूँ—भालू की आहट पाकर मैंने इमका मुँह दबाकर छाती से और भी कसकर चिपका लिया।”

—“तुझे डर नहीं लगा ? ”

—“इस्... डर क्या, मैं डरती नहीं। लकड़ी चुनने जाती हूँ, तो कितना भालू देखती हूँ, वहाँ भी डर नहीं लगता, डरने से काम चलेगा वावूजी ? ”

उसने पुरखिन-जैमी शकल बना ली।

झोंपड़े के चारों तरफ मिल की काली चिमनियाँ—जैसे कंद के काले-काले तने आसमान की ओर सिर उठाए थे, जैसे कैलिफोर्निया के रेडउड पेड़ का जगल हो। चमगादड़ और निशाचर पक्षियों के डैनों की फटाफट हर डाल पर होने लगी थी। झाड़ियों पर झुड-के-झुड जुगनू जल रहे थे, झोंपड़े के पीछे ही सियार बोल रहे थे—मैं समझ नहीं पा रहा था कि इन कई छोटे-छोटे वच्चों को लेकर इनकी माँ इस सुनसान जगल में रहती कैसे है। हे विज्र, रहस्यमय अरण्य, आश्रितों पर सचमुच ही तुम्हारी बड़ी कृपा है।

वातो-ही-वातो में मैंने पूछा—“मची क्या अपना सब कुछ साथ लेती गई है ? ”

सुरतिया बोली—“माथ कुछ भी नहीं ले गई है छोटी माँ। उस

बार उसका जो बक्स आप देख गए थे, उसे भी छोड़ गई। देखेंगे आप ? अभी लाई।

बक्स को लाकर उसने मेरे सामने खोला। कधी, छोटा-सा आइना, नकली दाने की माला, एक सब्ज रुमाल—ठीक जैसे किसी नन्ही बच्ची के खिलौनों का बक्स हो, मगर पिछली बार लवटोलिया में जिसे खरीदा था, वह माला इसमें नहीं थी।

कौन कह सकता है कि अपना घर-ससार छोड़ कर वह कहाँ चली गई ? इन लोगो ने तो आखिर झोपड़ा डालकर अपनी दुनिया बसाई, इनमें से वह जैसी खानाबदोश थी, वैसी खानाबदोश ही रह गई।

घोड़े पर सवार होते समय सुरतिया बोली—“और किसी दिन आइए बाबूजी। फदे से हम चिड़िया फँसाते हैं। नया फदा बुन रक्खा है। एक डाहूक और गुडगुडी को पाला भी है। ये जब बोलते हैं, तो जंगल से दूसरी चिड़ियाँ आकर फदे में फँसती हैं। आज तो समय नहीं रहा, नहीं तो फँसा कर आपको दिखाती—”

इतनी रात को नाढा बैहार होकर जाने में भय-सा लगता। बाई ओर एक छोटे-से पहाड़ी झरने का पानी कल-कल करता हुआ बह रहा था। कहीं कोई फूल फूला था—गव से भरा अँधेरा कहीं-कहीं इतना गाढा हो उठा था कि घोड़े की गर्दन का रोआँ नहीं सूझता, कहीं तारों की जोत से अँधेरा कुछ मद पड़ गया था।

नाढा बैहार तरह-तरह के पेड़-पौधे, जीव-जंतु और पक्षियों का अड्डा है—इसकी वनभूमि और प्रातर को प्रकृति ने अनंत वैभव से सजाया है, सरस्वती कुड इसी बैहार की उत्तरी सीमा पर पड़ता है। जरीव के पुराने कागजात से पता चलता है, पहले यहाँ कोसी की धारा थी, अब वह भर गई है और यही इतना पानी बच रहा है। दूसरी तरफ वही प्राचीन धारा घने जंगल में जाग उठी है—

पुरा यत्र स्रोतः पुलिनमधुना तत्र सरिताम्

इस वनभूमि की कैसी वर्णनातीत शोभा उस अँधेरे में देखी मैंने।

मगर जैसे ही यह खयाल आया कि इस जंगल की आयु ज्यादा नहीं रह गई, वैसे ही एक कचोट-सी उठी। मैं इसे इतना प्यार करता हूँ और मेरे ही हाथों इसका विनाश होगा ! महज दो साल के अन्दर सारा-का-सारा गाँव गढ़े ढोलो और घिनौनी वस्तियों में भर जायगा। प्रकृति के अपने हाथों से मजाया हुआ, उसकी सैकड़ों साल की साधना का फल यह नाढ़ा बैहार, अपनी अतुल सौन्दर्य-राशि और दूरव्यापी प्रातर को लेकर जाने कहाँ गायब हो जायगा, मगर इसके बदले मिलेगा क्या ?

कुछ फूस के बसूरत घर, गोगाला, मकई के खेत, सन की ढेरी, रस्सी की चारपाई, महावीरी पताका, सीझ के काँटे, भरपूर तम्बाकू, भर-पूर खैनी और भरपूर चेचक और हैजे के दौरे !

हे अरण्य, हे सुप्राचीन, मुझे माफ करना।

एक दिन सुरतिया के यहाँ फिर गया, उसका चिड़िया फंमाना देखने।

सुरतिया और छनिया, दोनों दो पिंजरे लिए मेरे साथ नाढ़ा बैहार के जंगल के पास गईं।

तीसरे पहर का समय। बैहार पर लम्बी छाया छोड़कर, सूरज पहाड़ के पीछे उतर गया था।

एक सेमल के पेड़ के नीचे उन्होंने दोनों पिंजरो को उतारा। एक में था एक डाहुक, दूसरे में गुडगुड़ी। दोनों ही सिखाई-पढाई चिड़ियाँ थीं। जंगली चिड़ियों को बुलाने के लिए पोडकी बोलने लगी।

गुडगुड़ी पहले नहीं बोली।

सुरतिया ने सीटी बजाकर कहा—“बोल रे बहिनिया, तोहर फिर. . .”

कहना था कि गुडगुड़ी बोल उठी—“गुड़-ड़-ड़-ड़—”

सूने अपराह्न में, दूर तक फैले मैदान की निर्जनता में वह अनोखी आवाज मन में ऐसे ही दिगंत-विस्तारी प्रांतर की तसवीर भर देती, ऐसे ही मुक्त क्षितिज का स्वप्न, छायाहीन ज्योत्स्नालोक। पास ही हरियाली पर, जहाँ दुधली के राशि-राशि फूल खिले थे, छनिया ने फंदा बिछाया,

बाँस की करची का बना घेरा, उन्ही घेरों से उसने गुडगुडी के पिंजरे को ढक दिया।

सुरतिया बोली—“चलिए, हमलोग झाडी की आड में छिप जायें। आदमी देखकर चिड़ियाँ उड़ जाएँगी।”

कुछ देर हम लोग सखुए की ओट में दुबके बैठे रहे। डाहुक तो जब-तब चुप भी हो जाता, मगर गुडगुडी की पुकार बन्द न होती—बोलती ही चली जा रही थी वह—गुड-ड-ड-ड।

बड़ा ही अलौकिक स्वर। मैंने कहा—“सुरतिया, अपनी यह गुड-गुडी बेचेगी तू? क्या लेगी इसका?”

सुरतिया बोली—“चुन्-चुन्, वह सुनिए, चिड़िया आ रही है—”

जरा देर की नीरवता के बाद एक दूसरी आवाज वन-प्रातर को गुँजाती हुई मैदान के उत्तर से आई—गुड-ड-ड

मेरा शरीर सिहर उठा—पिंजरे की चिड़िया की पुकार पर जंगल की चिड़िया ने जवाब दिया.....

धीरे-धीरे वह आवाज पास आने लगी।

कुछ देर तक दोनों चिड़ियों की आवाज पास-पास सुनाई देती रही, फिर दोनों सुर मिलकर एक हो गए—अचानक एक सुर थम गया—सिर्फ पिंजरे की चिड़िया बोलती रही।

छनिया और सुरतिया दौड़ पड़ी—“चिड़िया फँसी!” मैं भी दौड़ा।

फंदे में पैर फँसाकर चिड़िया छटपटा रही थी। फँसते ही उसकी बोलती बन्द हो गई थी—गजब हो गया! अपनी आँखों पर मुझे एतवार नहीं हो रहा था।

सुरतिया ने चिड़िया को हाथ पर उठा लिया—“देखिए बाबूजी! किस तरह से पाँव फँस गया है। देखा?”

मैंने पूछा—“चिड़ियों का तू क्या करती है?”

उसने कहा—“बाबूजी इन्हे तिरासी रतनगंज की हाट में बेच आते हैं। दो पैसे में गुडगुडी और सात पैसे को पोंडकी।”

मैने कहा—“तो मेरे हाथ बेंच, मै दाम दूँगा।”

उसने मुझे मुफ्त मे ही चिड़िया दे दी। मैने लाख कोशिश की, मगर उसने पैसा लेना मंजूर नहीं किया।

[चार]

आश्विन का महीना। एक दिन सबेरे-ही-सबेरे इस आशय की चिट्ठी मिली कि राजा दोबरू पन्ना का देहान्त हो गया—राजा-परिवार बड़ी मुसीबत मे है—अगर समय हो, तो एक बार मै वहाँ जाऊँ। पत्र जगरू पन्ना ने लिखा था—भानुमती के दादा ने।

मै उसी समय चल पडा और साँझ होने से कुछ पहले ही चकमकी टोश पहुँचा। राजा का बडा लडका और पोता मेरी अगवानी के लिए चहँ तक आए थे। सुना कि गाय चराते हुए राजा दोबरू पन्ना गिर पड़े थे और उनके घुटने में चोट आई थी। घुटने की वही चोट उनकी मृत का कारण बनी।

राजा का मरना था कि महाजन आ धमका। उसने गाय-भैंसो को अपने कब्जे में कर लिया। रुपया चुकाए बगैर वह देने का नहीं। मुसीबत घर मुसीबत। कल नए राजा का अभिषेक होना चाहिए। उसमे भी रुपयो का खर्च था, मगर रुपया आए तो कहाँ से? और महाजन अगर गाय-भैंस हँका ले गया, तो राज-परिवार की हालत बदतर हो जायगी। उन्ही के दूध का घी बेचकर राज-परिवार का आधा खर्च चलता था। अब तो भूखों मरने की नौबत थी।

मैने महाजन को बुलवाया। बीरबलसिंह उसका नाम था। देखा, वह मेरी एक भी सुनने को तैयार नहीं था। रुपया लिए बिना एक भी अवेशी को छोडना उसे कबूल न था। आदमी वह अच्छा नहीं लगा।

भानुमती आकर रोने लगी। वह अपने परदादे को बेहद प्यार करती थी। उनके रहते मानो सब पहाड की ओट मे थे। उन्होने आँखे बन्द कीं और ये सारी परेशानियाँ आ पडी। कहते-कहते भानुमती की आँखें

बरसती गई—थमने का नाम नहीं। बोली—“मेरे साथ चलिए, मैं पहाड़ पर से आपको उनकी कब्र दिखा लाऊँ। मेरा कहीं जी नहीं लग रहा है बाबूजी, यही इच्छा होती है कि उनकी कब्र के पास बैठी रहूँ!”

मैंने कहा—“ठहर जाओ, पहले महाजन का कोई किनारा कर देखूँ, फिर जाऊँगा। मगर महाजन से कोई पटरी नहीं बैठी। खूँखार राजपूत, आरजू-मिश्रित सुनने वाला न था; मगर इतनी खातिर की कि तब तक के लिए मवेशियों को यही रहने देने को वह राजी हो गया। मगर बूँद भर भी दूध लेने-देने को तैयार नहीं हुआ। दो महीने के बाद उसका कर्ज चुकाने की गुजाइश किसे हो सकी थी, मगर यह बात पीछे बताऊँगा।

मैंने देखा, भानुमती द्वार के सामने अकेली खड़ी है। बोली—“तीसरा पहर हो गया, इसके बाद वहाँ जाते न बनेगा—चलिए कब्र दिखा लाऊँ।”

वह अकेली मेरे साथ चल पड़ी, इससे मैंने समझा कि भोली पहाड़ी बालिका मुझे अपने परिवार का परम मित्र और नितान्त अपना समझने लगी है। उसके इस सरल व्यवहार और बन्धुत्व ने मुझे मोह लिया।

उस बड़ी उपत्यका पर तीसरे पहर की छाया उतरी थी। भानुमती जल्दी-जल्दी चल रही थी, भीता हरिनी-जैसी। मैंने कहा—“जरा धीरे चलो। अच्छा, यहाँ हरसिंगार के फूल कहाँ हैं?”

हरसिंगार का यहाँ नाम ही कुछ और होगा। मैं उसे ठीक-ठीक समझा न सका। पहाड़ पर चढ़ते हुए बड़ी दूर तक दीख रहा था। धनशरी की नीली पहाड़ियों ने भानुमती के देश को, राजहीन राजा दोबरू पन्ना के देश को मेखला की तरह घेर रक्खा था—दूर से हवा के झोके आ रहे थे।

भानुमती ने करीब आकर पूछा—“चढ़ने में तकलीफ हो रही है बाबूजी?”

—“नहीं। जरा धीरे-धीरे चलो। तकलीफ क्या होगी?”

कुछ दूर और चलकर बोली—“बाबा चल बसे, दुनिया में मेरा और कोई नहीं रह गया बाबूजी—”

वह बच्चे-सी रुआसी होकर इतना बोली।

मुझे उसकी बात पर हँसी आई। बूढ़े परदादा ही तो मरे हैं उसके, और माँ नहीं है, बाकी पिता, भाई, दादी, दादा—सभी तो जीवित हैं। इतना बड़ा हँसता हुआ संसार। हजार हो, आखिर भानुमती एक स्त्री है, पुरुष की थोड़ी-सी सहानुभूति पाने और आदर छीनने की स्त्री-सुलभ प्रवृत्ति उसके लिए स्वाभाविक है।

वह बोली—“आप कभी-कभी आया करेंगे बाबूजी, हम लोगों की खोज-खबर लिया करेंगे ; कहिए, आप भूल तो नहीं जायेंगे ? ”

सभी जगह और सभी अवस्था में स्त्रियाँ एक ही-सी होती हैं। यह वन-बालिका भी एक ही तत्त्व की बनी है।

मैंने कहा—“भूलने क्यों लगा—बीच-बीच में जरूर ही आया करूँगा। ”

उसने न जाने कैसे अभिमान के स्वर में होठ फुला कर कहा—“हूँ, बंगाल चले जाने पर , कलकत्ता पहुँच कर इस जंगली देश की बात थोड़े ही याद रहेगी—” जरा रुककर बोली—“हम लोगों की बात—मेरी बात.....”

मैंने नेह-भरे स्वर में कहा—“क्यों, याद नहीं थी ? आइना तुम्हें नहीं मिला था ? तुम्ही सोचो, याद थी या नहीं—”

खिला हुआ मुखड़ा लिए वह बोल उठी—“ओहहो, सचमुच ही आईना बड़ा सुन्दर है, मैं कहना भूल ही गई थी—”

कब्रगाह पर जब पहुँचा, तब दिन ढल चुका था। दूर की पहाड़ की आड़ में लाल होकर सूरज डूबने लगा था—कब दुबला चाँद उगकर आसन्न अँवकार को दूर भगाएगा, वह स्थान मानो इसी के इन्तजार में चुप खड़ा था।

कब्र पर चढ़ाने के लिए मैंने भानुमती को कुछ फूल लाने को कहा। कब्र पर फूल बिखेरना इधर के लोग नहीं जानते। मेरे उत्साह से वह पास ही कहीं से जंगली हरसिंगार के फूल चुन लाई। हम दोनों ने दोबरा पन्ना की कब्र पर फूल बिखेर दिए।

ठीक इसी समय बरगद की डाल से सिल्ली का झुंड डैने फड़फड़ाता और बोलता हुआ उड़ गया, मानो भानुमती और राजा दोवरू पन्ना के सभी उपेक्षित पुरखे मेरे इस काम से संतुष्ट होकर एक स्वर से कह उठे हों—‘साधु ! साधु ! ’ क्योंकि अनार्य राज-समाधि के प्रति आर्य-सतति द्वारा यही पहला सम्मान-निवेदन था !

पंद्रहवाँ परिच्छेद

[एक]

एक बार मुझे महाजन धौताल साहू के आगे हाथ पसारना पड़ा। उस बार वसूली कम हुई और सरकारी कर के दस हजार रुपए चुकाने थे। बनवारीलाल पटवारी ने राय दी कि बाकी रुपए धौताल से कर्ज ले लीजिए। वह आपको कर्ज देने से हर्गिज इन्कार नहीं करेगा। वह मेरा रैयत नहीं था, सरकारी खासमहाल का वारिशिदा था। उस पर अपना कोई जोर नहीं। ऐसे में मेरी एक बात पर वह तीन हजार रुपए मुझे एक मुश्त कर्ज दे देगा, इस पर मुझे सन्देह था।

मगर गरज जैसी बुरी चीज कोई नहीं। एक दिन बनवारीलाल को साथ लेकर चुपचाप उसके यहाँ गया। चुपचाप इसलिए कि कचहरी में किसी पर मैं यह जाहिर नहीं होने देना चाहता था कि कर्ज के रुपयों से कर चुकाना पड़ रहा है।

एक सँकरे मुहल्ले में उसका घर था। एक बड़ा-सा घर। सामने ही कुछ खटिएँ बिछी थी। वह आँगन के एक ओर तम्बाखू के पौधों में निडानी लगा रहा था। हमें देखकर जल्दी-जल्दी आया—कहाँ बैठाएँ, क्या करे, कुछ समझ नहीं पा रहा था। जरा देर के लिए जैसे किंकर्तव्य विमूढ़ हो पड़ा।

—“अरे, इस नाचीज के घर हुजूर के कदम पड़े ! आइए, बैठिए हुजूर ! आइए तहसीलदार साहब।”

उसके घर कोई नौकर नहीं दिखाई पड़ा। हट्टा-कट्टा-सा उसका एक पोता था, हम लोगो के लिए वही दौड़-धूप करने लगा। घर-द्वार, सरो-सामान देखकर कह कौन सकता है कि यह किसी लखपती का घर है।

उसके पोते रमलखिया ने मेरे घोड़े की जीन आदि खोल कर उसे बाँधा। पाँव धोने के लिए पानी ले आया। ताड़ के एक पखे से धौताल साहू खुद हम पर हवा करने लगा। साहूजी की एक पोती तम्बाकू भरने गई। मैं तो मुमीबत में पड़ गया। बोला—“इतने तकल्लुफ करने की जरूरत नहीं है साहूजी, मेरे पास चुष्ट है, तम्बाकू लाने की दरकार नहीं।

चाहे वह आदर कैसा ही कर रहा हो ; पर असली बात कहने में हिचक हो रही थी। कैसे कहूँ ?

धौताल बोला—“इधर क्या चिड़िया के शिकार को आए थे ? ”

—“नहीं-नहीं, तुम्हारे ही पास आया था। ”

—“मेरे पास ? ऐसी क्या जरूरत आ पड़ी हुजूर ? ”

—“सरकारी कर चुकाना है, रुपए कम है। साढे तीन हजार रुपयों की मुझे सख्त जरूरत है, इसीलिए आया हूँ। ”

कहना ही था, इसलिए किसी तरह कह गया।

उसने जरा भी आगा-पीछा किए बिना कहा—“इसके लिए इतनी फिक्र क्या हुजूर ? हो जायगा इन्तजाम, मगर इसके लिए खुद इतनी तकलीफ उठाकर आने की क्या जरूरत थी ? एक पुर्जा लिखकर तहसील-दार साहब की मार्फत भेज देने से ही हुक्म की तामील हो जाती। ”

सोचा, अब असली बात कह देनी चाहिए। रुपए मुझे अपनी जिम्मेदारी पर लेने हैं, क्योंकि जमींदार के नाम पर रुपए लेने का आम-मुख्तार नामा मेरे पास नहीं है। इस पर भी धौताल रुपया देने को तैयार होगा ? परदेसी ठहरा। मुझे जायदाद ही क्या है यहाँ कि जिस पर मुझे रुपये दिए जायँ। सकोच से मैंने यह बात बताई—“साहूजी, लिखा-पढ़ी मेरे ही नाम से होगी, जमींदार के नाम से नहीं। ”

उसने ऐसे स्वर में कहा, मानो उसे अचरज हुआ हो—लिखा-पढ़ी किस बात की ? थोड़े-से रुपयों की जरूरत पड़ी है, उसके लिए आप मेरे घर आए हैं। आने की तो जरूरत ही नहीं थी, आदेश भेज देना ही

काफी धीमा, और जब खुद आ ही गए, तो लिखा-पढ़ी क्या ? आप रुपए ले जाइए । वसूली होने पर मुझे भेज दीजिएगा । ”

मैंने कहा—“ मैं हैंड नोट लिखे देता हूँ, टिकट साथ ले आया हूँ, या अपनी पक्की बही में दस्तखत करा लो । ”

उसने हाथ जोड़ कर कहा—“ माफ करे हुजूर, यह जिक्र ही न करे । इससे मुझे तकलीफ होगी । लिखा-पढ़ी की कोई जरूरत ही नहीं, रुपए आप ले जाइए । ”

मैंने बहुतेरा कहा, उसने एक न सुनी । नोट का बडल अन्दर से उसने ला दिया । बोला—“ लेकिन एक अर्ज है हुजूर ! ”

—“ वह क्या ? ”

—“ इस समय आपको जाने नहीं दूँगा । सामान लाए देता हूँ । पका-चुका कर खाले, तब जाएँ । ”

मैंने फिर इन्कार किया ; पर एक न सुनी गई । पटवारी से पूछा—“ बनवारीलाल, पका लोगे ? मुझ से तो नहीं होगा । ”

बनवारी बोला—“ न पकाने से तो काम न चलेगा, आपको पकाना पड़ेगा । मेरे हाथ की रसोई खाने से आपकी बदनामी होगी । मैं मदद में रहूँगा । ”

घौताल का पोता ढेरो सामान ले आया । दादा-पोता मिलकर मुझे रसोई के बारे में तरह-तरह के उपदेश देने लगे ।

घौताल के न रहने पर उसके पोते ने कहा—“ ये हमारे दादाजी जो हैं हुजूर, सब डुबो देगे । बिना सूद, बिना बँधकी और बिना लिखा-पढ़ी के इतने लोगो को इन्होंने रुपए दिए हैं कि अब अदा होना मुश्किल है । सब पर एतबार कर लेते हैं, जो कि बहुतो ने अँगूठा भी दिखा दिया है । घर जाकर रुपए कर्ज दे आते हैं । ”

गाँव का एक और भी आदमी बैठा था । उसने कहा—“ आपद-विपद में हाथ फैलाने पर आज तक किसी को साहूजी के यहाँ से खाली हाथ लौटते नहीं देखा । पुराने युग के आदमी हैं । इतने बड़े महाजन

हैं, लेकिन कभी किसी पर नालिश नहीं की आज तक। अदालत जाते हुए डर लगता है। बड़े डरपोक और सज्जन है।”

रुपए लौटाने में मुझे छै महीने लग गए। इन छै महीनो के अन्दर धौताल हमारे महाल की सीमा से भी इसलिए नहीं गुजरा कि कही मैं यह न सोच बैठूँ, वह रुपयो के तकाजे में इधर आया है। सज्जन और किसे कहते हैं।

[दो]

साल-भर हो गया, राखाल बाबू के यहाँ नहीं जा पाया। कटनी के मेले के बाद एक रोज उनके यहाँ गया। मुझे देखकर उनकी स्त्री बड़ी खुश हुई। बोली—“अब आप आते क्यों नहीं भैया, खोज-पूछ भी नहीं करते—बन्धु-बाधवहीन जगह में बगाली के दर्शन होना कठिन ही है—तिस पर अपनी जो हालत है—”

और वह चुपचाप रोने लगी।

मैंने एक बार चारो तरफ निगाह दौड़ाई। घर-द्वार की हालत तो पहले ही जैसी गई-बीती थी, पर अब वैसी बेतरतीब न थी। बड़ा लडका वही मिस्त्री का काम करता था, मामूली-सा कुछ मिल जाता, इसी से किसी तरह गिरस्ती चलती।

मैंने दीदी से कहा—“छोटे लडके को मामा के पास काशी भेज दे। कुछ लिख-पढ़ लेगा।”

उन्होंने कहा—“अपना मामा है कहाँ? ऐसी मुसीबत पड़ी, दो-तीन खत लिखे, महज दस रुपए भेजकर जो चुप लगा बैठे हैं, सो डेढ़ साल हो गए, कोई खबर ही नहीं ली। उससे तो ये मकई काटे, भैंस चराएँ, यही अच्छा है, ऐसे मामा के दरवाजे पर जाना अच्छा नहीं।”

मुझे तुरत लौटना था, मगर दीदी ने आने नहीं दिया। वे मुझे कुछ बना कर खिलाना चाहती थी—बिना खिलाए नहीं जाने देने की। लाचारी से इतजार करना पड़ा। उन्होंने मकई के सत्तू में घी और चीनी

मिलाकर एक तरह का लड्डू बनाया और कुछ हलुआ तैयार करके मुझे खाने को दिया। गरीब के घर में जितना आदर-सत्कार सम्भव है, उसमें दीदी ने कोई कोर-कसर नहीं रखी।

बोली—“भादो की मकई मैंने आपके लिए मंजो कर रखी थी, क्योंकि आप भुट्टा खाना पसन्द करते हैं।”

मैंने पूछा—“मकई कहाँ मिली? खरीदी थी?”

—नहीं, खेत से चुनकर लाई थी। फमल कट जाने पर किसान जो टूटे-फूटे पेड़ छोड़ जाते हैं, गाँव की दूसरी औरतों के साथ उन्हें मैं भी बीनने जाती हूँ। उस समय रोज एक-दो टोकरी चुन कर ले आती थी।”

अवाक् होकर मैंने पूछा—“आप खेत में मकई चुनने जाती थी?”

—‘हाँ, रात को जाया करती थी, किमी को पता भी नहीं होता। गाँव की कितनी ही औरतें जाती हैं। भादो के महीने में दस टोकरी से कम तो नहीं लाई हूँगी भुट्टा।”

बड़ी तकलीफ हुई। गरीब गगोतिनें डबर यह काम किया करती हैं। राजपूत-छत्री औरतें गरीब ही क्यों न हों, खेतों में फमल चुनने नहीं जाती। अपनी नग्न की किमी औरत को ऐसा करने मनुने में जी में चोट लग आती। इन अपढ़ गगोतों के गाँव में रहकर दीदी ने ऐसा छोटा काम करना भी मौख लिया—इसमें शक नहीं कि उनकी गरीबी भी इसका एक प्रधान कारण थी। खोल कर कुछ कह नहीं सका, गायद उन्हें दुःख हो। यह गरीब बंगाली परिवार बंगाल की शिक्षा-मस्कृति का कुछ भी न पा सका, कुछ वर्षों में यह गगोतो-जैसा हो जायगा—क्या भापा में, क्या चाल-चलन में और क्या हाव-भाव में। उस राह पर अब भी वह बहुत दूर बढ़ चुका है।

रेलवे स्टेशन से बहुत दूर घनघोर गाँव में मैंने और भी ऐसे एकाध बंगाली परिवार देखे हैं। ऐसे पग्वारों की लडकियों का व्याह करना कितना दुष्कर काम है, कहा नहीं जा सकता। एक और भी ऐसे बंगाली ब्राह्मण परिवार को मैं जानता था—वे लोग दक्खिनी बिहार के एक गँवई

गाँव में रहते थे। बड़ी ही गई-बीती हालत थी। घर में तीन-तीन लड़कियाँ, बड़ी की उम्र इक्कीस-बाईस, मझली की करीब त्रीस और छोटी की भी सत्रह। इनमें से एक की भी शादी नहीं हो सकी थी, होने का कोई उपाय भी न था—वैसे इलाके में जात-गोत के पात्र का प्रबन्ध करना बड़ा ही कठिन काम था।

बाईस साल वाली लड़की देखने में सुन्दर थी—बगला का एक अक्षर भी उसे नहीं आता था—आकृति और प्रकृति में ठेठ देहाती बिहारी लड़की—खेत से उडद की गठरी सिर पर उठा लाती, गेहूँ के भूसे का बोझा ढोया करती।

नाम भी था घुवा—पूरा बिहारी नाम।

उसके पिता यहाँ होमियोपैथी डाक्टरी करने आए थे। फिर जगह-जमीन लेकर खेती-बारी भी करने लगे। डाक्टर साहब चल बसे। बड़ा लड़का खेती-गिरस्ती करने लगा। वयस्का बहनो की शादी की उसने कोशिश तो की, पर कर नहीं पाया। दहेज देने की उसमें हिम्मत नहीं थी।

घुवा बिलकुल कपाल कुडला थी। मुझे भैया कह कर पुकारती। बहुत ही ताकतवर, आटा और सत्तू पीसने, बोझा ढोने और गाय-भैस चराने में कुशल—गिरस्ती के काम-धंधों में चतुर। उसके बड़े भाई ने यहाँ तक तै किया था कि अगर वैसा कोई पात्र मिल जाय, तो वे उसी एक को तीनों लड़कियाँ ब्याह देंगे और शायद उन बहनो को भी इस पर एतराज न था।

मैंने मँझली लड़की जवा से पूछा था—“बंगाल देखने की इच्छा होती है?”

उसने जवाब दिया था—“नहीं भैया, वहाँ केरो पानी बड़्डी नरम छै—”

सुना था, घुवा को शादी करने की बड़ी इच्छा थी। शायद उसने स्वयं ही किसी से कहा था कि उससे जो ब्याह करेगा, उसे कभी गाय दूहने

मामनै कसाल के जगल मे झाऊ की डाल पर बैठी सगीविहीन एक पोडकी भीगा करती है, घटो एक-सी बैठी, कभी-कभी डैने झाड कर, फैला कर पानी को रोकने की कोशिश करती, कभी योही बैठी रहती ।

ऐमे दिनो में कमरे मे बैठ कर समय काटना मेरे लिए असंभव हो उठता । मैं घोडा कसवा लेता और बाहर निकल पडता । उस मुक्ति के क्या कहने, जीवन का कैसा उद्दाम आनन्द ! चारो तरफ हरियाली का कैसा लहराता समुद्र—वर्षा के आगमन से कसाल के जगल मे नवीन और सतेज कोपलें उभर आई—जहाँ तक भी निगाह जाती, इधर नाढा बँहार और उधर मोहनपुरा जंगल की अस्पष्ट सीमा-रेखा तक हरियाली का वैसा ही अपार सागर—काजल काले मेघो की छाया में ओदी हवा के झोके से मरकत श्याम तृणभूमि पर लहरो की लीला और इस अथाह-अकूल सागर में मैं जैसे एक अकेला नाविक—जाने किस अजाने बन्दरगाह को निकला हूँ ।

मेघ की श्यामल छाया वाली उस खुली तृणभूमि में मैं घोडे को भगाता हुआ मीलो जाता । कभी-कभी सरस्वती-कुड के जंगल में भी गया । प्रकृति की वह अनोखी सौन्दर्य-भूमि युगलप्रसाद के लगाए तरह-तरह के फूल और लताओ से और भी सुन्दर हो उठी है । यह मैं बिना किसी हिचक के कह सकता हूँ कि सरस्वती-कुड और उसके किनारे के जगल-जैसी सौन्दर्य-भूमि सारे भारतवर्ष मे अधिक नहीं है । बरसात मे कुड के किनारे-किनारे रेड कैस्पियन का मेला—वाटर क्रोफुट के बड़े-बड़े नीलाभ श्वेत फूलो से भर गया है तमाम ! अभी उस दिन भी युगलप्रसाद कोई वन-बेल लाकर यहाँ लगा गया है । आजमाबाद कच-हरी में वह मुहर्निर का काम जरूर करता है ; पर उसका मन इस कुड के लता-कुज और फूलो पर ही लगा रहता है ।

कुड से निकलते ही फिर जगल, फिर हरा-भरा मैदान—वन के ऊपर घने नीले बादलो का जमघट—पानी का सारा बोझ उतार कर

वाले और सत्तू पीसने वाली को नहीं बुलाना पड़ेगा—वह अकेली ही पाँच सेर सत्तू पीस सकती है ।

हाय री अभागिन बगालिन कुमारी ! इतने वर्षों के बाद निश्चय ही वह आज भी गंगोतिन की तरह अपने भैया की गिरस्ती सँवार रही होगी, जो कूटती होगी और खेत से उड़द का बोझा सिर पर ढोकर लाती होगी—विना दहेज लिए उस देहाती और उतनी बड़ी लडकी को मगल शख और उलूध्वनि* के बीच पालकी पर ब्याह करके अपने घर ले भी कौन गया होगा ।

शान्त मुक्त प्रातर में जब साँझ उतरती है, तब दूर पहाड़ पर जो पतली पगडंडी जगल की माँग-सी दिखाई पड़ती है, शायद हो कि आज भी व्यर्थ यौवना गरीब ध्रुवा उसी राह से इतने दिनों के बाद भी सिर पर लकड़ी का बोझा लिए उसी तरह उतरती है—यह तस्वीर मैंने कितनी ही बार अपनी कल्पना की आँखों से देखी है—और ठीक इसी तरह कल्पना में देखा है अपनी दीदी, राखाल बाबू की स्त्री को—शायद आज भी वह बूढ़ी गंगोतिनी के समान रात को सबकी आँख बचा कर खेत-खलिहानों में टोकरी लिए भुट्टा बटोरती फिर रही है ।

[तीन]

भानुमती के यहाँ से लौटने के बाद उस बार मावन के बीचो-बीच जोरों की बारिश शुरू हुई । रात-दिन बारिश और बारिश, घने कज्रारे मेघों से आसमान ढँक गया । नाढा और फुलकिया बैहार की दिगत रेखा वर्षों से धुँधली हो आई । महालिखा रूप का पहाड़ कहीं खो गया—मोहन-पुरा जगल का ऊपरी भाग कभी धुँधला-सा दीखता, कभी नहीं । सुना, पूरब में कोसी और दक्खिन में कारो नदी में बाढ़ आ गई है ।

मीलों दूर तक खड़े कास और झाऊ के जगल वर्षा के पानी से भीग रहे थे ; दफ्तर के बरामदे पर कुर्सी डाले बैठा-बैठा मैं देखा करता,

* बगाल में ब्याह के मौके पर यह शुभ काम अनिवार्य है ।

सामने कसाल के जंगल में झाड़ की डाल पर बैठी सर्गविहीन एक पोडकी भीगा करती है, घटो एक-सी बैठी, कभी-कभी डैने झाड़ कर, फैला कर पानी को रोकने की कोशिश करती, कभी योही बैठी रहती ।

ऐसे दिनों में कमरे में बैठ कर समय काटना मेरे लिए असंभव हो उठता । मैं घोड़ा कसवा लेता और बाहर निकल पड़ता । उस मुक्ति के क्या कहने, जीवन का कैसा उद्दाम आनन्द ! चारों तरफ हरियाली का कैसा लहराता समुद्र—वर्षा के आगमन से कसाल के जंगल में नवीन और सतेज कोपले उभर आई—जहाँ तक भी निगाह जाती, इधर नाढा बैहार और उधर मोहनपुरा जंगल की अस्पष्ट सीमा-रेखा तक हरियाली का वैसा ही अपार सागर—काजल काले मेघों की छाया में ओदी हवा के झोंके से मरकत श्याम तृणभूमि पर लहरो की लीला और इस अथाह-अकूल सागर में मैं जैसे एक अकेला नाविक—जाने किस अजाने बन्दरगाह को निकला हूँ ।

मेघ की श्यामल छाया वाली उस खुली तृणभूमि में मैं घोड़े को भगाता हुआ मीलो जाता । कभी-कभी सरस्वती-कुड के जंगल में भी गया । प्रकृति की वह अनोखी सौन्दर्य-भूमि युगलप्रसाद के लगाए तरह-तरह के फूल और लताओं से और भी सुन्दर हो उठी है । यह मैं बिना किसी हिचक के कह सकता हूँ कि सरस्वती-कुड और उसके किनारे के जंगल-जैसी सौन्दर्य-भूमि सारे भारतवर्ष में अधिक नहीं है । बरसात में कुड के किनारे-किनारे रेड कैस्पियन का मेला—वाटर क्रोफुट के बड़े-बड़े नीलाभ श्वेत फूलों से भर गया है तमाम ! अभी उस दिन भी युगलप्रसाद कोई वन-बेल लाकर यहाँ लगा गया है । आजमाबाद कचहरी में वह मुहरिर का काम जरूर करता है ; पर उसका मन इस कुड के लता-कुंज और फूलों पर ही लगा रहता है ।

कुड से निकलते ही फिर जंगल, फिर हरा-भरा मैदान—वन के ऊपर घने नीले बादलों का जमघट—पानी का सारा बोझ उतार कर

रिक्त होने के पहले ही दीड़ते आए नए मेघ-पुंज—एक तरफ के आकाश में एक अजीब तरह का नीलापन—उसमें डूबती किरणों से रंग कर मेघ का एक टुकड़ा वहिर्विश्व के दिगत में जाने किस अजाने पर्वत-शिखर-सा प्रतीयमान ।

साँझ हो आती । ओर-छोरहीन पुलकिया बैहार में सियार बोल उठते । एक तो मेघ का अन्धकार, ऊपर से साँझ का घिरता आता अँबेरा—मैं घोड़े को कचहरी की ओर मोड़ देता ।

कितनी ही बार इस वर्षा थमी मेघ जमी साँझ के इस मुक्त प्रातर की सीमा-हीनता में मैंने जाने किस देवता के तो स्वप्न देखे—ये बादल, यह सध्या, ये जगल, चीखते हुए सियारों की टोली, सरस्वती-कुंड के फूल, मची, राजू पाडे, भानुमती, महालिखा रूप का पहाड़, वह गरीब गौड़-परिवार, आकाश, व्योम—ये सभी एक दिन उस देवता की विराट् कल्पना में बीज रूप में रहे थे, उन्हीं के आशीर्वाद से आज की इस नव-नील नीरद माला के समान सारे विश्व को अमृत की धारा से अभिसिंचित करते हैं—वर्षा की यह साँझ उन्हीं का प्रकाश है, यह उन्मुक्त जीवन का आनन्द उन्हीं की वाणी है, जो वाणी कि मनुष्य को सचेतन किए देती है । उस देवता से डरने को कोई बात नहीं—इस पुलकिया बैहार से भी, उस मेघों से भरे विशाल आकाश से भी असीम, अनन्त है उनका प्रेम और आशीर्वाद । जो जितना ही हीन, जितना ही तुच्छ है, उस विराट् देवता का अदेखा प्रसाद और दया उस पर उतनी ही ज्यादा होती है ।

जिस देवता का स्वप्न मेरे मन में जगता था, वे प्रवीण विचारक, न्याय और दंड के कर्त्ता, विज्ञ और बहुदर्शीय अथवा अव्यय, अक्षय जैसे कठिन दार्शनिकता के आवरण वाले ही न थे; बल्कि नाढा बैहार या आज-मावाद के खुले मैदान की गोधूलि-बेला में रक्त मेघपुज, चाँदनी-स्नात सूने प्रातर को निहार कर जी में होता कि वही प्रेम और रोमांस है, कविता और सौन्दर्य है, शिल्प और भावुकता है—वे प्राणों से प्यार करते हैं, सुकुमार कलावृत्ति से सृष्टि करते हैं, प्रियजनों की प्रीति के लिए सब प्रकार

से अपने को निशेष कर देते हैं—फिर विराट् वैज्ञानिक की क्षमता और दृष्टि से ग्रह-नक्षत्र-नीहारिका की सृष्टि करते हैं ।

[चार]

सावन के ऐसे ही एक वर्षामुखर दिन में इसलामपुर कचहरी में धतुरिया हाजिर हो गया ।

बहुत दिनों के बाद उसे देख कर मुझे खुशी हुई ।

—“क्या हाल है धतुरिया तुम्हारे ? मजे में तो है ?”

जिस छोटी-सी पोटली में उसकी सारी सासारिक संपत्ति थी, उस पोटली को उतार कर उसने मुझे नमस्कार किया और कहा—“जी बाबूजी, नाच दिखाने आया हूँ । बड़े कष्ट में हूँ इन दिनों—महीना बीत गया, कही नाच का डौल नहीं बैठा । सोचा, आपकी सेवा में पहुँचूँ, यहाँ निराश न होना पड़ेगा । इधर और भी अच्छे-अच्छे नाच सीखे हैं ।”

धतुरिया बड़ा दुबला हो गया था । तकलीफ हुई देखकर ।

—“कुछ खायगा धतुरिया ?”

लजाकर गर्दन हिलाते हुए उसने ‘हाँ’ की ।

मैंने महाराज को बुलाकर उसे कुछ खाना देने को कहा । भात तो उस समय नहीं था, उसने उसे दूध और चूड़ा लाकर दिया । वह जिस तरह खाने लगा, देख कर लगा, कम-से-कम दो दिन से उसे भोजन भी नहीं नसीब हुआ है ।

साँझ से पहले धतुरिया ने अपना नाच दिखाया । देखने के लिए कचहरी के प्राणण में बहुत-से लोग जुट गए । नाच में उसने पहले से ज्यादा तरक्की की थी । उसमें सच्चे कलाकार का दर्द और साधना थी । मैंने अपनी तरफ से कुछ दिया, कुछ दूसरे लोगों के चंदे से मिला । मगर इतने से उसका कितने दिन निर्वाह चलेगा ?

दूसरे दिन सबेरे वह मुझ से जाने को इजाजत माँगने आया ।

—“बाबूजी, आप कलकत्ता क्व जायेंगे ?”

—“क्यों, क्या बात है ? ”

—“मुझे ले चलेगे कलकत्ता ? मैंने उस वार जो कहा था ? ”

—“अच्छा, तू इस वक्त कहाँ जायगा ? खा-पी तो ले, बाद में कही जाना । ”

—“जी, मुझे जाने दे । झल्लूटोला में एक भूमिहार ब्राह्मण के यहाँ शादी है । शायद नाच का ठिकाना हो जाय । इसी कोशिश में जा रहा हूँ । यहाँ से आठ कोस है । अभी से चलूँगा, तब कही शाम—शाम तक पहुँच पाऊँगा । ”

धतुरिया को जाने देने की इजाजत देने को जी नहीं चाह रहा था । मैंने पूछा—“अगर तुझे थोड़ी-सी जमीन दूँ, तो रहेगा यहाँ ? खेती-बारी करना—रह जा । ”

देखा, धतुरिया मटुकनाथ पंडित को भा गया है । उसकी इच्छा, उसे अपनी पाठशाला में दाखिल करने की थी । बोला—“आप इससे कहे हुजूर, दो साल में मुग्धबोध खत्म करा दूँगा । यह रह जाय यही । ”

जनीन की चर्चा पर धतुरिया बोला—“बाबूजी, आप मेरे बड़े भाई के समान हैं, मुझ पर आपकी बड़ी कृपा है, लेकिन यह खेती भला मुझसे हो सकती है ? मेरा जरा भी जी नहीं लगेगा । नाच में मुझे खुशी होती है, दूसरा काम अच्छा नहीं लगता । ”

—“समय-समय पर नाचा भी करना । आखिर जमीन के साथ तुझे जजीर से थोड़े ही बाँध दिया जायगा ? ”

धतुरिया खुश हो गया । बोला—“आपकी आज्ञा जैसी होगी, करूँगा । आप मुझे बड़े भले लगते हैं । झल्लूटोला से लौटूँ तो यही आऊँगा । ”

मटुकनाथ ने कहा—“उसी समय तुम्हें पाठशाला में भी भर्ती कर लूँगा । न हो, तो रात को आकर पढा करना । मूरख रहना भी कोई काम है, कुछ व्याकरण, कुछ काव्य का ज्ञान जरूरी है । ”

उसके बाद धतुरिया ने नृत्य-कला पर जाने क्या-क्या कहा, मैं ज्यादा समझ न सका । पूर्णियाँ के ‘हो-हो’ नाच की शैली से धरमपुर के उसी

नाच का कहाँ फर्क पड़ता है, उसने हाथ की कोई नई मुद्रा निकाली है.....आदि-आदि।

—“बाबूजी, बलिया जिले में छठ-त्योहार के समय आपने औरतों का नाच देखा है? उस नाच से छोकड़ा नाच का एक बात में बड़ा सादृश्य है। आपके यहाँ कैसा नाच होता है?”

कटनी के मेले में पिछले साल मैंने जो माखनचोर नटुआ का नाच देखा था, उसके बारे में बताया। हँसकर धतुरिया ने कहा—“वह बेकार है बाबूजी, मुगेर का गँवई नाच है—गगतों को फुसलाने का नाच। उसमें खास बात नहीं—सीधा है, बिल्कुल आसान।”

मैंने कहा—“तू जानता है? दिखा तो नाच कर।”

धतुरिया अपने फन में पक्का था। सचमुच ही वह ‘माखनचोर नटुआ’ का नाच बढ़िया नाच गया—वैसा ही लड़को-सा रोना, चुराए मक्खन को बाँटने की वही अदा—बिल्कुल वही। इसे वह फब भी गया खूब, क्योंकि यह बालक था।”

धतुरिया चला गया। जाते समय बोला—“मुझ पर जब आपने इतनी दया ही दिखाई है, तो एक बार कलकत्ता ही क्यों नहीं ले चलते बाबूजी? वहाँ नाच की कद्र है।”

धतुरिया से यही मेरी आखिरी मुलाकात थी।

दो महीने बाद कटोरिया स्टेशन के पास रेलवे लाइन पर एक बालक की लाश पाई गई—सबने पहचाना, वह लाश नटुआ बालक धतुरिया की थी। यह आत्महत्या थी या दुर्घटना, नहीं कह सकता। अगर आत्महत्या थी, तो किस दुःख से उसने ऐसा किया?

दो साल इस इलाके में रहते हुए जितने लोगों के सपर्क में मैं आया, उन सब में धतुरिया की प्रकृति बिल्कुल अलग थी। उसमें जो एक निर्लोभ, सदा चंचल, सदानन्द, निर्वैषयिक सच्चे कलाकार के मन का परिचय पाया था, वह इस जंगली इलाके ही में क्यों, सम्य इलाके के मनुष्यों में भी सुलभ नहीं!

[पाँच]

और भी तीन साल निकल गए।

नाढा बैहार और लवटोलिया का सारा जंगल-महाल बन्दोबस्त के लिए दे दिया गया। पहले-सा जंगल अब कही नहीं रहा। वर्षों में प्रकृति ने एकांत निर्जन में जिन कुजों की रचना की थी, कितने लता-वितान, कितनी स्वप्न-भूमि सजोई थी—मजदूरो के कठोर हाथों से सब गायब हो गए। जो पचास साल में बन कर तैयार हुआ था—एक दिन में वह नष्ट हो गया। अब कही ऐसा दूर विस्तृत प्रातर नहीं रह गया, जहाँ चाँदनी रात में माया परियाँ उतरे, दयालु टांडवारो हाथ उठाकर जगली भैंसों को मरने से बचाए !

नाढा बैहार का तो नाम ही उठ गया, लवटोलिया अब महज एक बस्तो रह गई। जिवर आँख जाती है, फूँस के छप्पर हैं—कसाल की छोनोवाले घर हैं—गदे, बदसूरत। धिचपिच घनी आवादी—टोले-टोले का विभाजन—खाली जगहों में खेत। जरा-से खेत के चारों ओर काँटों का घेरा। धरती के मुक्तरूप को काट-काट कर टुकड़ों में बाँट कर लोगों ने बर्बाद कर दिया।

एक ही जगह बच रही थी—सरस्वती-कुड की वन-भूमि।

मौकरी के रहते हुए, मालिक के स्वार्थ के नाते सारी जमीनों को रैयतों में बाँट ज़रूर दिया, मगर युगलप्रसाद के हाथों से सँवारी सरस्वती-कुड की उस वन-भूमि को व्यवस्थित नहीं कर सका। बार-बार जाने कितने लोग कुड के किनारे की जमीन के लिए आए, ज्यादा सलामी देने को भी तैयार हुए, क्योंकि एक तो वह जमीन ही काफी उपजाऊ थी, दूसरे पास में पानी रहने से मकई आदि ज्यादा होने की गुंजाइश थी ; मगर मैं किसी भी तरह उस जमीन की नाप-जोख करने को राजी न हुआ।

मगर उसे और कितने दिनों तक बचा पाऊँगा। सदर के तकाजों के मारे नाक में दम। क्या वजह है कि मैं कुड के पास की जमीन में

देर लगा रहा हूँ ? यह-वह कारण बताकर अब तक तो उसे रक्खा ; पर अब उपाय नहीं रह गया था । मनुष्य के लोभ की हृद नहीं, मैं जानता हूँ कि दो भुट्टो और कट्ठा-पर चीना की फसल के लिए वैसी स्वप्न-भूमि को नष्ट करते उन्हें हिचक नहीं होगी । खासकर इधर के लोग तो पेड़-पौधों की सुन्दरता को जानते ही नहीं, मनोरम भूमि की महिमा को देखने की आँखें ही नहीं हैं—वे तो खा-पीकर पशु की तरह जीना ही जानते हैं । और कोई देश होता, तो ऐसे स्थानों को सौन्दर्य-पिपासु प्रकृति-रसिक लोगों के लिए बचा कर रखता—जैसा कि कैलिफोर्निया में योसेमाइ नैशनल पार्क रक्खा गया है । दक्खिन अफ्रीका में जैसा कि क्रूगर नैशनल पार्क है—बेलजियन कांगो में पार्क नैशनल अल्बर्ट है । हमारे जमींदार वह लैंडस्कोप नहीं समझने के, ये तो जानते हैं सलामी, मालगुजारी, अदा-इरशाल, हस्तबुद ।

जन्माधो के ऐसे देश में, नहीं जानता, युगलप्रसाद ने कैसे जन्म ले लिया—केवल उसी के नाते कुड की वन-भूमि को मैं आज तक बचाता चला आया हूँ ।

मगर और कब तक ?

खैर, अब मेरा भी काम समाप्त हो गया ।

तीन साल से बगाल नहीं गया, वहाँ के लिए कभी-कभी जी बड़ा मचल पड़ता । मानो सारा बगाल ही मेरा घर हो—तरुणी कल्याणी बहुएँ जहाँ अपने हाथों साँझ की बाती जलाती हैं—यहाँ-जैसा उदास और दरिद्री जगल नहीं, जिसे नारी के हाथों का स्पर्श ही नसीब नहीं ।

क्यों तो मन में आनन्द की बाढ़-सी आ गई, पता नहीं । चाँदनी रात थी—घोड़ा कसा और सरस्वती-कुंड की ओर चल पड़ा । नाढा बैहार और लवटोलिया का जगल खत्म हो आया था, जगल की शोभा और निर्जनता जो थोड़ी-सी बच रही थी, वह सरस्वती-कुंड के ही किनारे । मुझे लगा, इस आकस्मिक आनन्द को उपभोग करने की वही एक जगह रही है, वही इसकी उपयुक्त पृष्ठभूमि है ।

चाँदनी में कुड़ का पानी झलमला रहा था, और केवल झलमला ही नहीं रहा था, बल्कि लहर-लहर पर चाँदनी मानो टूटी पड़ रही थी। निस्तब्ध पेड़ों की भीड़ कुड़ के तीन तरफ खड़ी, जंगली लाल बत्तखों की काकली, जंगली हरसिंगार की खुशबू—जेठ का महीना था ; पर हरसिंगार यहाँ बारहो महीने खिलते—

कुछ देर तक कुड़ के किनारे घोड़े पर इधर-से-उधर घूमता रहा। पानी में कमल खिले थे, किनारे की ओर वाटरक्रोफ़्ट और युगलप्रसाद के लाए हुए स्पाइडर लिली की झाड़ियाँ फैली थी। कितने दिनों के बाद अपने घर जा रहा हूँ, इस वनवास से मुक्ति मिलेगी, वहाँ बंगाली स्त्री के हाथों का भोजन मिलेगा, कलकत्ता में एकाध दिन थिएटर-वाइस्कोप देखूँगा, कितने दिनों के बाद बंधु-बांधवों से फिर भेट होगी !

धीरे-धीरे उस अनुभूत आनन्द की बाढ़ मेरे मन के तटों को प्लावित करती हुई हिलोरें लेने लगी। अद्भुत योगायोग—इतने दिनों के बाद देश लौटना, सरस्वती-कुड़ का चाँदनी से चमकता हुआ पानी और फूलों की शोभा, जंगली हरसिंगार की चाँदनी से धुली भीनी महक, शांत स्तब्धता, अच्छे घोड़े की कैदव चाल और हू-हू करती हुई हवा—सब मिलकर एक सपना ! सपना ! आनन्द का गाढ़ा नशा। जैसे मैं यौवनोन्मत्त देवता होऊँ—बाधा-बंधनहीन गति से समय की सीमा को पार कर रहा हूँ—यह सफर ही मानो मेरे अदृष्ट की विजयलिपि, मेरा सौभाग्य, मेरे प्रति किसी प्रसन्न देवता का आशीर्वाद हो !

शायद फिर लौट न सकूँ—वहाँ जाकर मर भी तो सकता हूँ। सरस्वती-कुड़ विदा ! अलविदा किनारे की तरु पंक्तियों ! अलविदा चन्द्रालोकित वन ! कोलाहल मुखर कलकत्ता के राजपथ पर खड़े-खड़े तुम लोगों की याद आयगी—जीवन की वीणा की हल्की झंकार की नाई—याद आयगी। युगलप्रसाद के लाए हुए पेड़ों की बात, किनारे के कमल और स्पाइडर लिली का यह वन, तुम्हारे इस जंगल की घनी डाल पर सूने मध्याह्न में पोंडकी की पुकार, अस्त मेघों की छाया से रंगी

हुई मैना काँटा की डाले—तुम्हारी नीली जलराशि के ऊपर के नील गगन में उड़ती हुई सिल्ली और लाल बत्तखो की पंक्ति—किनारे के कीचड़ पर हिरनौटे के पाँव के निशान—सूनापन, निर्जनता ! अलविदा सरस्वती-कुड !

लौटते वक्त कुड से एक मील के फासले पर देखा कि जंगल काट कर घर बसाए गए हैं। इसका नाम नया लवटोलिया पड़ा है—जैसा न्यू साउथ वेल्स या न्यू यार्क। जंगल की लकड़ियाँ काट कर ('पास' में बड़ा जंगल नहीं था, इसलिए लकड़ियाँ सरस्वती-कुड के ही जंगल से लाई गई होंगी।) नए परिवार ने घास की छौनी डाल कर कुछ छोटे-छोटे झोपड़े बाँधे हैं। उसी की ओदी जमीन पर नारियल या सरसों के तेल की गर्दन टूटी बोतल, घुडकता हुआ एक काला-कलूटा बच्चा, सिहोडे की बारीक डालो से बनी टोकरी, मोटा चाँदी का अनत पहने यक्ष-जैसी काली हट्टी-कट्टी बहू, एकाध पीतल के लोटे और थालियाँ और कुछ हँसिए, खती, कुदाली—इन्हीं चीजों से इनकी गिरस्ती चलती है। न केवल न्यू लवटोलिया में, बल्कि इस्माइलपुर और नाढा बैहार में तमाम न जानें कहाँ से उजड़ कर आए हुए लोग बस गए हैं, न तो उनके बाप-दादो का घर है, न उन्हें गाँव या घर की ममता है, न ही है अडोसी-पडोसी का नाता नेह—आज इस्माइलपुर के जंगल में तो कल मुगेर के चौर में और परसो जयती पहाड़ की तराई में—जहाँ देखो, वही, तमाम उनके घर।

जानी-पहचानी-सी आवाज मिली। देखा, ऐसे ही एक गृहस्थ के घर बैठ कर राजू पांडेय धर्मतत्त्व की चर्चा कर रहा है। मैं घोड़े से उतरा। सबने खातिर से मुझे बिठाया। राजू से पूछने पर पता चला, वह इलाज के सिलसिले में वहाँ गया था। फीस में चार कट्ठा जी और आठ पैसे मिले। इसी में उसकी खुशी की सीमा न थी—बैठ कर धर्मतत्त्व की आलोचना में व्यस्त हो गया था।

मुझसे बोला—“बैठिए बाबूजी, एक बात का निबटारा कर दीजिए

आप। अच्छा, धरती का कही अन्त है ? मैंने तो कहा, जैसे आकाश का अन्त नहीं, वैसे ही धरती का भी अन्त नहीं। ठीक है न बाबूजी ? ”

मुझे क्या पता था कि टहलने के सिलसिले में ऐसे पेचीदे मसले का सामना भी करना पड़ेगा। यह तो खबर थी कि राजू का दिमाग बराबर ऐसे ही जटिल तत्त्वों में उलझा रहता है और उन समस्याओं का हल करने में वह अपने मीलिक चिंतन का परिचय बराबर दिया करता है, जैसे, इन्द्रधनुष दीमक की टीले से उगता है, नक्षत्र यम के अनुचर हैं, वे यम के आदेश से इस बात की छान-बीन करते हैं कि आदमियों की संख्या किस अनुपात में बढ़ रही है। आदि-आदि।

धरती के बारे में अपनी जो जानकारी थी, मैंने बताई। राजू ने पूछा—
“अच्छा, सूरज पूरव में क्यों उगता है और पश्चिम में क्यों डूबता है ? सूरज किस सागर से उगता और किस सागर में डूबता है, यह आज तक कोई ठीक-ठीक क्यों नहीं बता सका है ? किया है इसका निराकरण ? राजू ने संस्कृत पढ़ी थी, निराकरण शब्द के व्यवहार से गंगोते और उनके परिवार के लोग प्रशंसा-भरी मुग्ध दृष्टि से उसकी ओर देखने लगे और यह भी सोचा कि अंग्रेजीदाँ बंगाली बाबू की वैदजी ने खूब काबू में किया है ! गए ब्रेचारे बंगाली बाबू ! ”

मैंने कहा—“राजू, यह आँखों का भ्रम है। वास्तव में सूरज कही जाता नहीं, वह जहाँ-का-तहाँ रहता है।

राजू अवाक् मेरी तरफ ताकने लगा। गंगोते लोग व्यग से हा-हा करके हँस पड़े। हाय गैलीलियो ! इसी नास्तिक विचार विमूढ़ दुनिया में तुम कैद किए गए थे ?

अचरज का पहला आवेग कम हो जाने पर राजू ने पूछा—“सूरज नारायण पूरव के उदयगिरि में नहीं उगते और पच्छिम सागर में नहीं डूबते ?

मैंने कहा—“नहीं। ”

—“अंग्रेजी किताब में ऐसा लिखा है ? ”

—“हाँ।”

ज्ञान मनुष्य मे ओज लाता है। जिस शात और निरीह राजू पांडेय के मुँह से कभी ऊँची आवाज नहीं सुनी थी, वह जोर से और दर्द के साथ बोला—“झूठ बातें हैं बाबूजी। उदयगिरि की जिस गुफा से सूरज नारायण रोज उगा करते हैं, मुगेर के एक साधु उसे एक बार देख आए थे। बड़ी दूर चल कर जाना पड़ता है, पूरब की आखिरी सीमा पर वह पहाड़ है, गुफा के दरवाजे पर पत्थर के द्वार हैं, उसी में उनका अभ्र रथ रहता है। हर किसी को उसके दर्शन थोड़े ही नसीब होते हैं? बड़े-बड़े साधु-महत्थो को ही यह सौभाग्य मिलता है। वह साधु रथ के अभ्र की एक टुकड़ी माथ ले आया था—चकमक-चकमक, मेरे गुरुभाई कामताप्रसाद ने अपनी आँखों से देखा था।”

कहकर राजू ने एक बार गर्व के साथ गगोतो की तरफ आँखें घुमाईं।

उदयगिरि की गुफा से सूर्योदय का इतना बड़ा और ठोस प्रमाण दे देने के बाद मुझे उस दिन सुन्न घसीट जाना पड़ा।

सोलहवाँ परिच्छेद

[एक]

एक दिन मैंने युगलप्रसाद से कहा—“चलो महालिखारूप के पहाड़ पर कुछ नए पेड़-पौधों की खोज-बीन करें।”

उत्साह के साथ उसने कहा—“उस पहाड़ पर एक खास तरह की लत्तड़ पाई जाती है, जो और कहीं नहीं मिलती। इधर के लोग उसे चीहड़ कहते हैं। चलिए, खोज देखे।”

रास्ता नाढा वैहार की नई वस्तियों के बीच से पड़ता था। इतने ही दिनों में एक-एक सरदार के नाम पर टोलों के नाम रखे जा चुके—झल्लू टोला, रूपदास टोला, वेगम टोला। ओखली में नाज कूटे जाने की घपाघप आवाज, फूँस के छप्परो से उठते हुए धुएँ की कुडली—रास्ते के किनारे नग-घडग काले-काले वच्चों की धूल-वालू से खेल-कूद।

वैहार के उत्तर अभी भी घना जंगल रह गया था, लेकिन लव-टोलिया में नाम को भी जंगल न था। वैहार के जंगल का तीन-चौथाई हिस्सा खत्म हो चुका था, केवल उत्तरी छोर पर हजार दो-एक बीघे बच रहे थे, जिनका बन्दोबस्त नहीं हो सका था। युगलप्रसाद को इसकी काफी कचोट थी।

उसने कहा—“इन गगोतों ने सब वर्वाद कर दिया बाबूजी! कम्बख्तों के घर-द्वार हई नहीं, खानाबदोश हैं—आज यहाँ, कल वहाँ। ऐसे सुन्दर जंगल को चाट गए।”

मैं बोला—“उन बेचारों का कुमूर नहीं है युगल! जमींदार अपनी जमीन को यों कैसे छोड़ दे, सरकारी कर चुकाना पड़ता है, गाँठ से कब तक भरा करे? इन्हें तो जमींदार ने बसाया है, नका क्या दोष?”

—“मगर सरस्वती-कुड न दें हुजूर—बड़े-बड़े कष्ट झेलकर पेड़-पौधे वहाँ लगाए हैं—”

—“मेरे करने से क्या हो सकता है ! इतने दिनों तक उसे बचा कर रख सका, यही गनीमत समझो। इधर रैयत, वहाँ की जमीन के लिए रोज जोर मार रही है।”

हमारे साथ दो-तीन प्यादे थे। हमारी बातों का उन्होंने मतलब न समझा और मुझे उत्साह देने के लिए कहा—“आप जरा भी फिक्र न करे हुजूर ! रबी की फसल कट जाने दे, वहाँ की एक इंच जमीन भी यो नहीं पड़ी रहेगी।”

महालिखारूप का पहाड़ नौ मील पर था। मेरे दफ्तर वाले कमरे से वह धुँधला-सा दीखा करता। वहाँ तक पहुँचते-पहुँचते दस बज गए।

कैसी सुनहली धूप और वैसा निखरा नीला आकाश था उस दिन ! ऐसा नीला आसमान पहले कभी देखा था—जैसा आकाश कभी-कभी ऐसा नीला होता है ! धूप की कैसी अनोखी छटा, नीला आसमान मानो शराब के नशे से मन को मतवाला किए देता हो। धूप कोमल पल्लवों पर पड़ कर और भी निर्मल दीखती। खोता उजड़ जाने से नाढ़ा बैहार और लवटोलिया की सारी चिड़ियाँ कुछ तो सरस्वती-कुड वाले वन में, कुछ यहाँ और मोहनपुरा के जंगल में जा पहुँची हैं—उनकी न रुकने वाली चहक !

घना जंगल। ऐसे घने जंगलो में, मन में एक अनोखी शांति और स्वच्छद स्वाधीनता का भाव भर आता है—कितने पेड़, कितनी शाखाएँ, कैसे-कैसे फूल—यहाँ-वहाँ बिखरी चट्टानें—जी चाहे जहाँ बैठ रहो, सो जाओ, प्यार के पेड़ों की घनी छाँह में जीवन के अलस क्षणों को काट दो—यह विशाल अरण्य-भूमि तुम्हारी थकी हुई स्नायुओं को शांति देगी।

हम पहाड़ पर चढ़ने लगे। बड़े-बड़े पेड़ों ने सूरज की रोशनी को अपने ऊपर ले लिया था। छोटे-छोटे झरने कल-कल करते हुए जंगल में

—“मगर सरस्वती-कुड न दे हुजूर—बड़े-बड़े कष्ट झेलकर पेड़ों-पौधों वहाँ लगाए हैं—”

—“मेरे करने से क्या हो सकता है ! इतने दिनों तक उसे बचा कर रख सका, यही गनीमत समझो। इधर रैयत, वहाँ की जमीन के लिए रोज जोर मार रही है।”

हमारे साथ दो-तीन प्यादे थे। हमारी बातों का उन्होंने मतलब न समझा और मुझे उत्साह देने के लिए कहा—“आप जरा भी फिक्र न करें हुजूर ! रबी की फसल कट जाने दे, वहाँ की एक इंच जमीन भी यो नहीं पड़ी रहेगी।”

महालिखारूप का पहाड़ नौ मील पर था। मेरे दफ्तर वाले कमरे से वह धुँधला-सा दीखा करता। वहाँ तक पहुँचते-पहुँचते दस बज गए।

कैसी सुनहली धूप और वैसा निखरा नीला आकाश था उस दिन ! ऐसा नीला आसमान पहले कभी देखा था—जैसा आकाश कभी-कभी ऐसा नीला होता है ! धूप की कैसी अनोखी छटा, नीला आसमान मानो शराब के नशे से मन को मतवाला किए देता हो। धूप कोमल पल्लवों पर पड़ कर और भी निर्मल दीखती। खोता उजड़ जाने से नाढा बँहार और लवटोलिया की सारी चिड़ियाँ कुछ तो सरस्वती-कुड वाले वन में, कुछ यहाँ और मोहनपुरा के जंगल में जा पहुँची हैं—उनकी न रुकने वाली चहक !

घना जंगल। ऐसे घने जंगलो में, मन में एक अनोखी शांति और स्वच्छद स्वाधीनता का भाव भर आता है—कितने पेड़, कितनी शाखाएँ, कैसे-कैसे फूल—यहाँ-वहाँ बिखरी चट्टानें—जी चाहे जहाँ बैठ रहो, सो जाओ, प्यार के पेड़ों की घनी छाँह में जीवन के अलस क्षणों को काट दो—यह विशाल अरण्य-भूमि तुम्हारी थकी हुई स्नायुओं को शांति देगी।

हम पहाड़ पर चढ़ने लगे। बड़े-बड़े पेड़ों ने सूरज की रोशनी को अपने ऊपर ले लिया था। छोटे-छोटे झरने कल-कल करते हुए जंगल में

उतर रहे थे—हरं के पेड़, केलिकंदब के सगवान जैसे बड़े-बड़े पत्तो में हवा रुक रही थी और सनसनाहट हो रही थी।

मैंने कहा—“युगलप्रसाद, चीड़ फल के पेड़ों को ढूँढ निकालो।”

चीड़ के पेड़ और बहुत ऊपर जाने [पर मिले। कमल-जैसे उसके पत्ते, मोटी काठ की-सी लता आँकी-वाँकी होकर दूसरे पेड़ों पर जा चढ़ी थी। सेम-जैसे उसके फल, मगर सेम के दोनों छिलके कटकी चप्पल-जैसे बड़े होते हैं—वैसे ही कड़े और चौड़े, भीतर में गोल-गोल बीज। हमने लता-पत्ते की आग में भून कर उन बीजों को खाकर देखा, आलू-जैसा स्वाद।

बड़ी दूर तक पहाड़ पर चढ़ गया। वह वहाँ मोहनपुरा जंगल—दक्खिन में अपना गाँव और वह वहाँ सरस्वती-कुंड का जंगल दिखाई दे रहा है। वह रहा नाढ़ा बैहार का बाकी चौथाई जंगल—वह दूर पर मोहनपुरा रिजर्व फारेस्ट की पूर्वी सीमा से सट कर कोसी नदी बह रही है—नीचे के समतल का दृश्य ठीक तसवीर जैसा दिखाई पड़ रहा है!

—“मोर! मोर हुआ, यह देखिए!”

माथे के पास ही डाल पर बैठा एक बहुत बड़ा मोर। प्यादे के पास बंदूक थी। वह निशाना ठीक करने लगा। मैंने मना कर दिया।

युगलप्रसाद ने कहा—“इस पहाड़ पर कहीं कोई गुफा है बाबूजी, उसकी दीवारों पर चित्र बने हैं, पता नहीं कब के बने हैं चित्र, उसी गुफा को ढूँढ रहा हूँ।”

शायद गुफा में पत्थरो की दीवार पर प्रागैतिहासिक युग के मनुष्य के बनाए चित्र हों। धरती के इतिहास के लाखों-लाख वरस की यवनिका क्षण-मात्र में उठकर समय के बहाव में हमें जाने कहाँ पहुँचा देगी!

प्रागैतिहासिक युग की उस गुफा की तसवीरों को देखने के आग्रह से हम खाक छानते फिरें—वह गुफा मिल भी गई; मगर इतना घुप अँधेरा था उसके अन्दर कि घुसने का साहस ही न हुआ। घुस भी जाता, तो उस अँधेरे में देख क्या पाता। आज रहे, फिर कभी सरो-सामान

के साथ आया जायगा। आखिर अँधेरे में शखचूड़ और चन्द्रबोड़ा जैसे विषधर साँपों के हाथों जान कौन गँवाए? ऐसी जगहों में इन साँपों की कमी नहीं।

मैंने युगल से कहा—“देखो, कुछ नए-नए किस्म के पेड़-पौधे इस जंगल में लगाओ। पहाड़ के जंगल को कोई कभी नहीं काटेगा। लवटोलिया गया और अब सरस्वती-कुंड का भी भरोसा छोड़ दो—”

वह बोला—“बजा फरमाते हैं हुजूर—बात जँचती है, किन्तु आप तो आएँगे नहीं, सब-कुछ अकेले ही करना पड़ेगा।”

—“बीच-बीच में मैं देख जाया करूँगा। तुम लगाओ।”

महालिखारूप का पहाड़ कोई एक पहाड़ न था, एक पर्वतमाला कहिए, कहीं भी डेढ़ हजार फुट से ज्यादा ऊँची नहीं। हिमालय के नीचे की पर्वत-पंक्ति की ही एक शाखा, यद्यपि तराई प्रदेश के जंगल और हिमालय यहाँ से सौ-डेढ़-सौ मील पर थे। पहाड़ पर से नीचे की सम-तल भूमि को देखने से ऐसा लगता कि कभी प्राचीन युग का महासागर इस बालुकामय उच्च तट पर पछाड़ें खाता था, गुफा में रहने वाले मानव तब भविष्य के गर्भ में सोए थे और तब महालिखारूप का यह पहाड़ उस प्राचीन महासागर की बालुकामय भूमि था।

युगलप्रसाद ने कोई आठ-दस प्रकार के ऐसे लता-पेड़ दिखाए, जो कि नीचे के जंगलों में नहीं मिलते। पहाड़ के वन की प्रकृति ही और तरह की होती है—पेड़-पौधे भी जुदा ढंग के होते हैं वहाँ के।

शाम होने को थी। जाने कैसे वनफूल की-सी खूब महक मिलने लगी—बेला बीतने के साथ-साथ वह गंध और गाढ़ी होती गई। डालों पर पोडकी, वनसुग्गे और हरेटी के कूजन।

बाघ का खतरा था, सो साथ के लोग नीचे उतरने के लिए उतावले हो उठे; वरना उतरती हुई संध्या की घनी छाँह में निर्जन पहाड़ की वन-भूमि में जो स्निग्ध शोभा निखर आई, उसे छोड़ कर आने को जी नहीं चाह रहा था।

मुनेश्वरसिंह ने कहा—“हुजूर, यहाँ मोहनपुरा से भी बाघ का डर ज्यादा है। जो यहाँ लकड़ियाँ चुनने आते हैं, वे दोपहर के बाद ही उतर पड़ते हैं। जो आते हैं, वे जमात बाँध कर ही आते हैं—अकेले कोई आता भी नहीं। बाघ है, विपधर साँप है—जरा जंगल को देखिए, किस कदर घना है।

लाचार होकर हम उतरने लगे। केलिकदव के बड़े-बड़े पत्तों की ओट में शुक्र और बृहस्पति झलमला रहा था !

[दो]

एक दिन देखा, एक नए गृहस्थ के घर के बरामदे पर स्कूल मास्टर गनौरी तिवारी सखुए के पत्ते पर सत्तू सान कर मजे में चट किए जा रहा है।

—“अरे, हुजूर ! अच्छे तो हैं आप ? ”

—“मजे में हूँ। तुम कब आए ? कहाँ रहे अब तक ? ये लोग तुम्हारे कोई लगते हैं क्या ? ”

—“जी, ये लोग कुछ भी नहीं लगते। यहाँ से होकर गुजर रहा था, रात हो आई थी। ब्राह्मण है ये, इसी से यही रुक गया। जान-पहचान नहीं थी, अभी हुई है। ”

मकान-मालिक ने आगे बढ़कर मुझे नमस्कार किया। बोला—
“आइए, बैठिए हुजूर ! ”

—“बैठने का समय नहीं है। ठीक ही हूँ। जमीन लिए कितने दिन हुए ? ”

—“दो महीने हुए। अभी सारे खेतों को जोत भी नहीं सका हूँ। ”

एक छोटी-सी बच्ची गनौरी तिवारी को तीन-चार मिर्च दे गई। वह उडद का सत्तू खा रहा था, नमक और मिर्च के साथ। मैं समझ नहीं सका कि सत्तू का उतना बड़ा लौंदा दुबले गनौरी तिवारी के किस घेठ में अँटेगा ! गनौरी असली खानाबदोश है। जहाँ बैठा वह खा रहा

था, उसके पास ही मैले कपड़े की एक पोटली पड़ी थी, एक गिलाफ-यानी बालापोश जैसा पतला ओढ़ना। देखते ही मैं भाँप गया—यह गनौरी तिवारी का है और संसार में यही उसका सर्वस्व है। मैंने उससे कहा—
“गनौरी, अभी तो फुर्सत नहीं, तुम फिर कचहरी में आना।”

तीसरे पहर गनौरी आया।

मैंने पूछा—“कहाँ थे तुम?”

—“मुँगेर के गाँवों में घूमता रहा हुजूर—बहुत-बहुत गाँव घूमे।”

—“घूम कर क्या करते रहे?”

—“लड़को को पढ़ाया करता था पाठशाला खोल कर।”

—“चली नहीं कोई पाठशाला?”

—“दो महीने से ज्यादा कोई न चली। शुल्क ही नहीं देते लड़के।”

—“व्याह-शादी की या नहीं? उम्र क्या हुई तुम्हारी?”

—“अपना ही गुजारा नहीं चलता, व्याह क्या करूँ हुजूर! उम्र चौतीस-पैंतीस की हुई होगी।”

गनौरी-जैसे गरीब इधर कम ही है। मुझे याद आया, एक बार वह बिना न्योते के ही भात खाने के लिए मेरे यहाँ आ पहुँचा था, शुरू-शुरू में जब मैं यहाँ आया था। अब जाने कब से उसे भात नहीं नसीब हुआ है। गगोतो का अतिथि बन-बन कर उड़द का सत्तू खाता फिरता है।

मैंने कहा—“रात को यहीं भोजन करना। कंटू मिश्र पकाता है, उसके हाथ की रसोई खाने में तुम्हें आपत्ति तो नहीं होगी?”

गनौरी बहुत खुश हुआ। भरपेट हँस कर बोला—“कंटू तो अपनी ही जाति का है, पहले भी मैं उसके हाथ का खा चुका हूँ—आपत्ति क्या होगी?”

उसके बाद बोला—“जब आपने व्याह की चर्चा उठाई ही है हुजूर, तो कह दूँ आपसे। पिछले साल सावन में एक गाँव में मैंने पाठशाला खोली। गाँव में अपनी ही जाति के ब्राह्मण की एक घर था। उसी के

यहाँ रहा। उसकी लड़की से मेरी शादी की बात पक्की हो गई, यहाँ तक कि मुगेर से मैं एक अच्छी-सी मिरजई भी खरीद लाया—मुहल्ले के लोग चिल्ल-पो करने लगे। कहा—“यह गरीब स्कूल मास्टर है, घर-द्वार का ठिकाना नहीं, इसे क्या लड़की व्याहोगे। टूट गया व्याह। मैं वहाँ से चल भी दिया।”

—“लड़की को देखा था तुमने? अच्छी थी?”

—“देखता नहीं? बड़ी अच्छी थी देखने में। मुझसे उसे व्याहते भी क्यों? ठीक ही तो है, मुझे है क्या?”

समझा, व्याह टूट जाने से गनौरी बड़ा दुखी हुआ है। लड़की उसे जँच गई थी।

उससे देर तक बातें होती रही। उसकी बातों से ऐसा लगा, जिंदगी ने उसे कुछ भी नहीं दिया, दो मुट्ठी दाने के लिए यहाँ से वहाँ सदा भटकाती रही उसे! वह भी उससे न जुट सका। गगोतों के दरवाजे-दरवाजे घूम कर ही उसने आधी जिन्दगी गुजार दी।

बोला—“इसीलिए बहुत दिनों के बाद लवटोलिया आया हूँ। सुन रक्खा था, यहाँ बहुत सारी नई बस्तियाँ बस गई हैं। वह जगल नहीं रहा। आया, अगर यहाँ पाठशाला चला सकूँ। नहीं चलेगी हुजूर?”

मैंने सोच लिया, एक पाठशाला खोल कर गनौरी को उसमें लगा दूँगा। बहुत-से बच्चे यहाँ आए हैं। उनकी शिक्षा का प्रबन्ध करना मेरा ही तो कर्तव्य है। खैर, देखूँ क्या कर सकता हूँ।

[तीन]

अनोखी चाँदनी रात। राजू पाडेय और युगलप्रसाद गप लड़ाने को पहुँचे। कचहरी से कुछ ही दूर पर एक नई वस्ती बसी थी, वहाँ का भी एक आदमी आया। चार ही दिन हुए हैं कि वे छपरा से यहाँ आए हैं।

वह आदमी अपनी रामकहानी सुना रहा था कि बीबी-बच्चे लेकर

कहाँ-कहाँ की खाक छानी, कितने चौर और जगल में कितनी बार घर-बार बसाया। कही तीन साल, तो कही दस साल—एक जगह दस साल रहा था कोसी नदी के किनारे। कही कोई तरक्की न कर सका। अब यहाँ आया है, अपनी उन्नति की आशा में।

इन यायावर गृहस्थों की जिन्दगी भी अजीब होती है! इनसे मैंने बातें करके देखी हैं—इनके जीवन बिल्कुल मुक्त और वधनहीन होते हैं—न तो इनका कोई समाज है, न कोई संस्कार, अपने पुस्तैनी घर की ममता भी इनमें नहीं, खुले आसमान के नीचे अपनी दुनिया बसा कर ये जगल, पहाड़ों के बीच की उपत्यका, नदियों के चौरों में रहा करते हैं। आज यहाँ, तो कल वहाँ।

इनके प्रेम-विरह, जीवन-मृत्यु, मेरे लिए सभी नए और अजीब-से हैं, मगर सब से अजीब मालूम हुई इस आदमी की तरक्की की उम्मीद।

समझ नहीं सका कि इस बैहार में महज दस-पाँच बीघे में गेहूँ पैदा करके यह कौन-सी तरक्की की उम्मीद करता है!

उसकी उम्र पचास से ज्यादा हो चुकी थी। नाम था बलभद्र सेगाई। जात का कलवार। इस उम्र में भी उसे उन्नति करने की उम्मीद रह गई थी!

मैंने पूछा—“इसके पहले कहाँ थे बलभद्र?”

—“मुगेर के एक दीयरे में था हुजूर। दो साल रहा वहाँ। उसके बाद मकई की फसल मारी गई। वहाँ आगे उन्नति की कोई आशा न दीखी। हुजूर, ससार में अपनी उन्नति की कोशिश हर कोई करता है। अब देखूँ, हुजूर के आश्रय में—”

राजू पांडेय ने बताया—“जब मैं यहाँ आया था, मेरे पास छै भैंसें थीं—आज दस हैं। लवटोलिया उन्नति की जगह है—”

बलभद्र बोला—“मुझे भी एक जोड़ा भैंस ले देना पांडेजी! अब की उपज हो, उस रुपए से भैंस खरीदनी ही पड़ेगी—बगैर भैंस के उन्नति नहीं होती।”

यहाँ रहा। उसकी लड़की से मेरी शादी की बात पक्की हो गई, यहाँ तक कि मुगेर से मैं एक अच्छी-सी मिरजई भी खरीद लाया—मुहल्ले के लोग चिल्ल-पों करने लगे। कहा—“यह गरीब स्कूल मास्टर है, घर-द्वार का ठिकाना नहीं, इसे क्या लड़की व्याहोगे। टूट गया व्याह। मैं वहाँ से चल भी दिया।”

—“लड़की को देखा था तुमने? अच्छी थी?”

—“देखता नहीं? बड़ी अच्छी थी देखने में। मुझसे उसे व्याहते भी क्यों? ठीक ही तो है, मुझे है क्या?”

समझा, व्याह टूट जाने से गनीरी बड़ा दुखी हुआ है। लड़की उसे जँच गई थी।

उससे देर तक बातें होती रही। उसकी बातों से ऐसा लगा, जिदगी ने उसे कुछ भी नहीं दिया, दो मुट्ठी दाने के लिए यहाँ से वहाँ सदा भटकाती रही उसे! वह भी उससे न जुट सका। गगोतो के दरवाजे-दरवाजे धूम कर ही उसने आधी जिन्दगी गुजार दी।

बोला—“इसीलिए बहुत दिनों के बाद लवटोलिया आया हूँ। सुन रक्खा था, यहाँ बहुत सारी नई वस्तियाँ बस गई हैं। वह जंगल नहीं रहा। आया, अगर यहाँ पाठशाला चला सकूँ। नहीं चलेगी हुजूर?”

मैंने सोच लिया, एक पाठशाला खोल कर गनीरी को उसमें लगा दूँगा। बहुत-से बच्चे यहाँ आए हैं। उनकी शिक्षा का प्रबन्ध करना मेरा ही तो कर्त्तव्य है। खैर, देखूँ क्या कर सकता हूँ।

[तीन]

अनोखी चाँदनी रात। राजू पाडेय और युगलप्रसाद गप लडाने को पहुँचे। कचहरी से कुछ ही दूर पर एक नई वस्ती बसी थी, वहाँ का भी एक आदमी आया। चार ही दिन हुए हैं कि वे छपरा से यहाँ आए हैं।

वह आदमी अपनी रामकहानी सुना रहा था कि बीबी-बच्चे लेकर

कहाँ-कहाँ की खाक छानी, कितने चौर और जंगल में कितनी बार घर-बार बसाया। कहीं तीन साल, तो कहीं दस साल—एक जगह दस साल रहा था कोसी नदी के किनारे। कहीं कोई तरक्की न कर सका। अब यहाँ आया है, अपनी उन्नति की आशा में।

इन यायावर गृहस्थों की जिन्दगी भी अजीब होती है ! इनसे मैंने बातें करके देखी हैं—इनके जीवन बिलकुल मुक्त और बधनहीन होते हैं—न तो इनका कोई समाज है, न कोई संस्कार ; अपने पुश्तैनी घर की ममता भी इनमें नहीं, खुले आसमान के नीचे अपनी दुनिया बसा कर ये जंगल, पहाड़ों के बीच की उपत्यका, नदियों के चौरों में रहा करते हैं। आज यहाँ, तो कल वहाँ।

इनके प्रेम-विरह, जीवन-मृत्यु, मेरे लिए सभी नए और अजीब-से हैं ; मगर सब से अजीब मालूम हुई इस आदमी की तरक्की की उम्मीद।

समझ नहीं सका कि इस बैहार में महज दस-पाँच बीघे में गेहूँ पैदा करके यह कौन-सी तरक्की की उम्मीद करता है !

उसकी उम्र पचास से ज्यादा हो चुकी थी। नाम था बलभद्र सेगई। जात का कलवार। इस उम्र में भी उसे उन्नति करने की उम्मीद रह गई थी !

मैंने पूछा—“ इसके पहले कहाँ थे बलभद्र ? ”

—“ मुँगेर के एक दीयरे में था हुजूर। दो साल रहा वहाँ। उसके बाद मकई की फसल मारी गई। वहाँ आगे उन्नति की कोई आशा न दीखी। हुजूर, संसार में अपनी उन्नति की कोशिश हर कोई करता है। अब देखूँ, हुजूर के आश्रय में— ”

राजू पांडेय ने बताया—“ जब मैं यहाँ आया था, मेरे पास छैं भैंसे थी—आज दस हैं। लवटोलिया उन्नति की जगह है— ”

बलभद्र बोला—“ मुझे भी एक जोड़ा भैंस ले देना पांडेजी ! अब की उपज हो, उस रूपए से भैंस खरीदनी ही पड़ेगी—बगैर भैंस के उन्नति नहीं होती । ”

गनौरी इनकी बातें सुन रहा था। उसने भी कहा—“बात सही है। एकाध भैंस खरीदने की इच्छा अपनी भी है। जरा कही जम जाऊँ”—

चाँदनी में महालिखारूप के पेड़-पौधे और उसके भी पीछे धन-झरी गिरिमाला धुँधली-सी झलक पड़ी थी। थोड़ी-बहुत सर्दी-सी थी, इसलिए आग जलाई गई थी। आग की एक तरफ बैठे थे राजू पाडे और युगलप्रसाद, दूसरी तरफ बलभद्र और तीन-चार नए रैयत।

इनकी वैपयिक उन्नति की बातचीत मेरे लिए कैसी अनोखी थी ! उन्नति की इनकी धारणा कुछ बहुत ऊँची नहीं, छै भैंसों की जगह दस या बहुत जोर मारा तो बारह भैंसे—इस दुर्गम जगल और पहाड़ियों से घिरे इलाके में भी मानव-मन की आशा-आकांक्षा क्या होती है, इसे जानने का सुअवसर पाकर यह चाँदनी रात ही मेरे लिए अपूर्व रहस्यमय हो उठी। और केवल चाँदनी रात ही क्यों, महालिखारूप का वह पहाड़, दूर की वह धनझरी की पहाड़ियाँ, उनके ऊपर की वनपंक्ति, सब रहस्यमय लगी।

केवल युगलप्रसाद इन सासारिक बातों से सम्बन्ध नहीं रखता। वह एक विशेष प्रकार का व्रात्य मन लेकर इस दुनिया में आया है—जमीन-जायदाद, गाय-भैंस-आलोचना न तो उसे पसन्द है, न ऐसी चर्चा में वह सम्मिलित ही होता है।

उसने कहा—“सरस्वती-कुंड के पूर्वी किनारे पर जो हंस-लताएँ लगाई थी, वे कैसी घनी हो उठी हैं, देखा है बाबूजी ? किनारे-किनारे स्पाइडर लिली की बहार भी अब की खूब है। चाँदनी में चलेंगे वहाँ घूमने ?

मुझे तकलीफ होती, युगलप्रसाद के इतने शौक के उस जगल को और कितने दिनों तक बचा पाऊँगा ? पता नहीं, हंस-लता और जंगली हरसिंगार का मेला कहाँ गायब हो जायगा। उनकी जगह भुट्टे के पौधे सिर उठाए खड़े रहेंगे, फूस के घर, सटे-सटे छप्पर, घर के सामने खटिया, कीचड़ भरे आँगन में नाद में मुँह गाड़े मवेशी सानी खाते रहेंगे।

इतने में आया मटुकनाथ पंडित। आजकल उसकी पाठशाला में

प्रायः पन्द्रह छात्र कलाप और मुग्धबोध पढ़ रहे थे । हालत उसकी सुधर गई । इस बार फसल के दिनों में यजमानों से गेहूँ और मकई इतनी मिली कि आँगन में उसे छोटी-सी मोटी बाँधनी पड़ी ।

मटुकनाथ इस बात का जलता प्रमाण है कि अध्यवसायी की उन्नति होकर ही रहती है ।

फिर वही उन्नति की बात आ पड़ी ।

मगर उन्नति की बात आए बिना चारा भी क्या ? आँखों के आगे ही उदाहरण है कि मटुकनाथ ने चूँकि उन्नति की है, इसलिए आज-कल उसका आदर-सम्मान बढ़ गया है । कचहरी के जो अमले-प्यादे पगला समझकर उसे टाला करते थे, आँगन में मोटी बाँधने के बाद से वही उसकी खातिर करते हैं । पाठशाला में छात्रों की सख्या भी दिन-प्रति-दिन बढ़ती जा रही है । और युगलप्रसाद या गनौरी तिवारी को कोई टके को भी नहीं पूछता ! नए रैयतों में राजू पाडे ने भी अपनी शाख जमा ली है—जब देखिए, जड़ी-बूटी की पोटली लिए वह गृहस्थों के बाल-बच्चों की नब्ब देखता फिरता रहता है, लेकिन राजू पांडे पैसे को नहीं चीन्हता, आदर पाकर गपशप से ही सन्तुष्ट हो जाता है ।

[चार]

तीन-चार महीने के अन्दर-अन्दर महालिखारूप पहाड़ से लेकर लवटोलिया और नाढा बैहार की सीमा तक रैयत बस गए । जमीन की वन्दोबस्ती होकर खेती तो पहले ही शुरू हो गई थी, पर आबादी इतनी नहीं बढ़ी थी—इस साल दल-के-दल लोग आकर रातोंरात बस्तियाँ बसाने में लग गए ।

तरह-तरह के लोग । जर्जर टट्टू की पीठ पर बिछौने, बर्तन, पीतल का घड़ा, लकड़ी का बोझा, देवता, चूल्हा तक लिए एक परिवार को आते देखा । दूसरा एक परिवार आया—भैंस की पीठ पर लदे बच्चे, बर्तन-भाँडे, टूटी लालटेन, यहाँ तक कि चारपाई भी । किसी-किसी परिवार

—“सो क्या ?”

—“रासबिहारीसिंह उसे अपने घर ले गया था। कहा—‘तुम मेरे जात-भाई की स्त्री हो, यही रहो’—”

—“फिर ?”

—“वहाँ रही कुछ दिन। शकल-सूरत देख रहे हैं उसकी—इतने दुःख-कष्टों के बावजूद—रासबिहारीसिंह ने उससे बहुत कुछ कहा, उस पर अत्याचार करने की भी कोशिश की—सो लगभग महीने भर से वह यही आ गई भाग कर। सुना, रासबिहारी ने उसे छुरा दिखाकर डराया। वह बोली—‘चाहे मार ही डालो मुझे, जान दे दूँगी, मगर धरम नहीं दे सकती’।”

—“कहाँ रहती है ?”

—“भल्लू टोले के एक गंगोते के यहाँ पनाह ली है। गुहाल में एक छोटी-सी चलिया है, उसी में रहती है।”

—“गुजारा कैसे होता है ? उसके तो दो-तीन बाल-बच्चे भी हैं ?”

—“भीख माँगती है, खेतों के कटने पर फसल बीनती है, कटाई करती है। बड़ी अच्छी औरत है हुजूर कुता। थी तो बाईजी की बेटी, मगर भले घर की औरतों-जैसा सुभाव है—कोई बुरा काम वह कर नहीं सकती।”

नाप-जोख खत्म हो गई। इस जमीन को बलिया जिले के एक आदमी ने बन्दोबस्त में लिया था—कल से वह यहाँ अपना घर बनाएगा। ग्राट साहब के बरगद की महिमा भी जाती रही।

महालिखारूप के पहाड़ पर खड़े पेड़ों पर धूप रंगीन हो आई। झुड-के-झुड सिल्ली सरस्वती-कुड की तरफ उड़ चले। साँझ होने में ज्यादा देर न थी।

एक बात मन में आई।

जो रवैया है, देखता हूँ, इस विशाल लवटोलिया और नाढ़ा बैहार में ज़रा भी जमीन कहीं नहीं रह जायगी। बाहर के अजाने लोगो ने आ-

कर सारी जमीन ले ली ; लेकिन इसी भूमि में जो सदा से रहे, भगर निहायत गरीब और अभागे हैं, क्या वे इसीलिए यहाँ की जमीन से वंचित रहेंगे, क्योंकि उनके पास सलामी देने को पैसे नहीं हैं ? जिन्हें मैं प्यार करता रहा हूँ, उनका इतना-सा उपकार तो जरूर ही करूँगा ।

अशर्फी से मैंने कहा—“अशर्फी, कल कुता को तुम कचहरी में बुला लाना ? जरूरत है ।”

—“जरूर हुआ, जब कहे ।”

दूसरे दिन सवेरे नी बजे अशर्फी उसे मेरे सामने ले आया ।

मैंने पूछा—“कैसी हो कुता ?”

उसने दोनों हाथ बाँध कर मुझे प्रणाम किया । बोली—“अच्छी हूँ हुआ ।”

—“और तुम्हारे वच्चे ?”

—“हुआ की दुआ से वे भी अच्छे हैं ।”

—“कितना बड़ा हो गया तुम्हारा बड़ा लड़का ?”

—“आठवें साल में पहुँचा है हुआ ।”

—“भैंस नहीं चरा सकता है ?”

—“उतने छोटे लड़के को भैंस कौन चराने देगा हुआ ?”

सचमुच ही कुता अभी भी देखने में अच्छी थी । जीवन के दुःख कष्टों ने उसके चेहरे पर जैसी छाप छोड़ी थी—साहस और पवित्रता ने भी वैसे ही जय-चिह्न अंकित कर दिए थे ।

यह काशी की वाईजी की वही लड़की है—प्रेम-विह्वला कुता ! प्रेम की उज्ज्वल वाती इस अभागिन के हाथों आज भी गौरव के साथ जल रही है—इसी से उसे इतना दुःख है, इतनी हीनता, इतना अपमान ! कुता ने प्रेम की मर्यादा रक्खी है ।

पूछा—“जमीन लगी कुता ?”

मानो वह समझ नहीं सकी कि वह जो सुन रही है, ठीक है । बोली—“जमीन हुआ ?”

—“हाँ जमीन ? बन्दोबस्ती ।”

कुंता ने जरा देर तो कुछ सोचा । फिर बोली—“पहले तो अपनी ही जोत थी कितनी । शुरू-शुरू में जब आई थी, देखा था मैंने । उसके बाद एक-एक करके सब-कुछ चला गया । अब क्या देकर जमीन मैं लूँगी हुजूर ?”

—“क्यों, सलामी के रुपए नहीं दे सकोगी ?”

—“कहाँ से दूँ ? रात को छिप-छिपाकर तो कटे खेतों से बिखरी बालें बीनती हूँ, दिन में शायद कोई अपमान कर बैठे । एक टोकरी, आधी टोकरी उड़द लाती हूँ, वही बच्चों को खिलाती हूँ । हर रोज अपने लिए नहीं बचता—”

चुप होकर उसने आँखें झुका ली । दोनों आँखों से टप्-टप् आँसू बहने लगे ।

अशर्फी वहाँ से खिसक गया । जवान का कोमल कलेजा, अभी भी दूसरे का दुःख ठीक-ठीक बर्दाश्त नहीं कर सकता ।

मैंने कहा—“मान लो, सलामी न लगे, तब ?”

उसने अचरज-भरी आँखों से मेरी तरफ देखा ।

अशर्फी जल्दी-जल्दी उसके पास आ पहुँचा । हाथ हिला-हिला कर बोला—“हुजूर तुम्हें यों ही जमीन देगे, यों ही । समझा ?”

अशर्फी से मैंने पूछा—“लेकिन जमीन दी भी जाय, तो वह खेती कैसे करेगी ?”

अशर्फी बोला—“वह सब हो जायगा । हुजूर—इसे हल-बैल सभी दे देंगे । इतने तो गगोते हैं, घर पीछे एक-एक दिन भी हल दे देंगे, तो इसकी खेती हो जायगी । यह जिम्मा मेरा रहा हुजूर ।”

—“अच्छा अशर्फी, कितने बीघे में कुता का काम चल जायगा ?”

—“जब मेहरबानी करके देही रहे हैं हुजूर, तो दस बीघे तो दे दीजिए ।”

कुता से पूछा—“तुम्हें बिना सलामी के दस बीघा जमीन अगर

दे दी जाय, तो खेती करके जमींदार की मालगुजारी तो अदा कर ही दिया करोगी ! पहले दो साल तुम्हारी मालगुजारी भी माफ रहेगी । तीसरे साल से देनी पड़ेगी । ”

कुता मानो हतबुद्धि-सी हो गई । मानो वह यही नहीं समझ रही हो कि हम यह ठीक कह रहे हैं या उससे मजाक कर रहे हैं ।

कुछ-कुछ दिक्कत-सी होकर बोली—“जमीन । दस बीघे । ” अशफी ने कहा—“हाँ-हाँ, हुजूर तुम्हें दस बीघा जमीन दे रहे हैं । दो साल की मालगुजारी माफ । तीसरे साल से देना । क्यों, राजी हो ? ”

लाज-भरी आँखों से उसने मुझे देखा । बोली—“हुजूर दयालु हैं । ” बाद में अचानक विह्वल होकर रो पड़ी ।

मैंने इशारा किया । अशफी उसे बाहर ले गया ।

सत्रहवाँ परिच्छेद

[एक]

शाम के बाद लवटोलिया की नई बस्तियाँ बड़ी अच्छी दिखाई देती । कुहरा था, इसलिए चाँदनी जरा धुँधली हो रही थी । दूर तक फैले हुए खेत, भिन्न-भिन्न बस्तियों में दूर-दूर दो-चार जलती बस्तियाँ । अन्न के सहारे कहाँ-कहाँ से कितने लोग यहाँ पर आ गए—जंगल काट-काटकर गाँव बसाए, खेती शुरू की । सभी बस्तियों के मैं नाम भी नहीं जानता, सब को चीन्हता भी नहीं । कुहरे से धुँधली हुई चाँदनी में यहाँ-वहाँ बिखरी बस्तियाँ कैसी रहस्यमयी लग रही हैं । जो लोग इन बस्तियों में बसते हैं, उनका जीवन भी मेरे लिए इस धुँधली चाँदनी जैसा ही रहस्यमय है । इनमें से किसी-किसी से मैंने बातें की हैं—जीवन के बारे में इनके दृष्टिकोण, इनके रहन-सहन के तौर-तरीके, सब मुझे अजीब-से लगते ।

इनके खान-पान की ही बात ली जाय । अपने इलाके में साल में तीन फसल होती है—भादो में मकई, पूस में उडद और वैशाख में गेहूँ । मकई बहुत ज्यादा नहीं होती, क्योंकि उसके लायक जमीन नहीं थी । उडद और गेहूँ खूब होते—उडद बहुत होता, उसका आधा होता गेहूँ । सो लोगों का मुख्य खाद्य था उडद का सत्तू ।

धान बिलकुल नहीं होता । धान के लिए जैसी जमीन होनी चाहिए, वैसी जमीन इलाके भर में कहीं नहीं—कडारी और सरकारी खास महाल में भी नहीं ; लिहाजा यहाँ के लोगो को कभी-कभी ही भात नसीब होता—भात खाना यहाँ विलासिता में गिना जाता है । खाने के शौकीन कुछ लोग गेहूँ और उडद बेच कर चावल खरीदा करते हैं , पर ऐसों की संख्या अँगुलियों पर ही गिनी जा सकती है ।

फिर उनके मकानों की बात लें । गाँव के दस हजार बीघे के घेरे में जो अनगिन बस्तिया बस गई हैं—सब में जो घर हैं, छौनी कसाल की, कसाल की टट्टियाँ, किसी-किसी ने उन पर मिट्टी पोत दी है, बहुतों ने वह भी नहीं पोती । बाँस इधर मिलते ही नहीं, इसलिए घर की खंभा-खूँटी ज्यादातर कंद और पियार की डालों की बनी हैं ।

धर्म की तो चर्चा करना ही यहाँ फिजूल है । है तो ये हिन्दू, मगर नहीं जानता कि तैंतीस कोटि देवताओं के होते हुए —इन्होंने हनुमानजी को ही कैसे चुन कर निकाल लिया है—जिस बस्ती को देखिए, हनुमानजी की ध्वजा जरूर है—इस ध्वजा की नियम से पूजा होती है—डंडे में सिन्दूर पोता जाता है । सीता-राम का नाम कभी-कभी ही सुनने में आता है, उनके सेवक के गौरव ने उनके देवत्व को ढँक दिया है । विष्णु, शिव, दुर्गा, काली—इन देवी-देवताओं की पूजा का वैसा खास प्रचार नहीं—कुछ भी प्रचार है, इसमें भी मुझे सदेह है । कम-से-कम अपने इलाके में तो मैंने कभी नहीं देखा ।

भूलता हूँ, एक शिव का भक्त मुझे जरूर मिला था । नाम है द्रोण महतो—गगोता है । दस-बारह साल पहले किसी ने कचहरी की महावीरी ध्वजा के नीचे एक शिलाखंड लाकर रख दिया था—प्यादे समय-समय पर उसमें सेंदूर मलते हैं, कोई-कोई जल भी चढ़ा देता है । लेकिन ज्यादातर वह अनादृत ही पड़ा है ।

कचहरी से कुछ ही फासले पर एक नई बस्ती बनी है, द्रोण महतो ने वहीं अपना घर बनाया है । उम्र उसकी सत्तर से ज्यादा ही होगी, कम नहीं । पुराना आदमी है, इसीलिए नाम द्रोण है । आज का होता तो डोमन, लोधई, महाराज, ऐसा कुछ नाम होता । तब के माँ-बाप ऐसे बाबू कोटि के नाम रखने में शर्माते थे ।

खैर ; द्रोण एक बार कचहरी में आया । महावीरी ध्वजा के नीचे पड़े उस पत्थर पर उसकी निगाह पड़ी । तब से वह बूढ़ा रोज सुबह कलबलिया नदी में नहाकर और वहाँ से एक लोटा पानी लाकर रोजाना

उस पत्थर पर ढाला करता। सात बार उसकी प्रदक्षिणा करके साष्टांग दंडवत् करके तब अपने घर जाता।

मैंने द्रोण से एक दिन कहा भी था—“कलबलिया नदी तो एक कोस पर है। पास के कुड के पानी से भी तो काम चल सकता है—”

वह बोला—“महादेवजी बहती धार के पानी से प्रसन्न होते हैं बाबूजी ! मेरा जन्म सार्थक है कि उन्हें रोज स्नान कराने का सौभाग्य मिला है।”

भक्त भी भगवान् को वनाते हैं। द्रोण महतो की पूजा की चर्चा लोगो में फैली और धीरे-धीरे कुछ भक्त नर-नारियो का आना-जाना शुरू हो गया। डधर के जंगलो में एक तरह की खुशबू वाली घास होती है। उसके पत्ते या डठल को सूँघने से खुशबू आती है। घास जितनी ही सूखती है, खुशबू उतनी ही तेज होती है। न जाने किसने लाकर शिवजी के चारो तरफ वही घास लगा दी। एक दिन मटुकनाथ ने आकर मुझ से कहा—“बाबूजी, एक गंगोता रोज यहाँ आकर शिवजी को जल चढ़ाया करता है। यह अच्छा है ?”

मैंने कहा—“पांडेजी, उसी गंगोता ने लोगो में शिवजी का प्रचार किया है। आप भी तो यही रहे, कभी तो एक लोटा पानी ढालते आपको नहीं देखा मैंने।”

गुस्से से मटुकनाथ की बुद्धि चकरा गई। बोला—“असल में वह शिवजी नहीं है बाबूजी। प्रतिष्ठा किए बिना ठाकुर पूजा के योग्य नहीं होते। यह तो महज एक पत्थर है।”

—“फिर कहते क्यों हो ? कोई पत्थर पर पानी ढालता है, तो तुम्हे उज्र क्यों होता है ?” तब से द्रोण महतो कचहरी के शिवजी का चार्टर्ड पुजारी बन गया।

कातिक की छठ यहाँ का बहुत बड़ा त्योहार है। टोले-टोले से हलदी से रंगी साड़ियाँ पहनकर दल-की-दल औरते कलबलिया नदी में अर्घ्य देने जाती हैं। दिन-भर धूम-धाम रहती है। शाम को बस्ती के पास से

गुजरिए, तो पकवान की खुशबू मिलती है। काफी रात बीतने तक बच्चों ने शोरोगुल, औरतो के गीत—जहाँ रात को नीलगायों के झुंड दौड़ा करते, हायना की हँसी और बाघ की खाँसी (जानकारो को पता है कि बाघ ठीक आदमी की खाँसी जैसी आवाज करता है) सुनी जाती थी, वहाँ आज हास-मुखरित, गीत गुजित-उत्सवमय जनपद है।

छठ की साँझ को न्योते में भल्लू-टोला गया। वही नहीं, कचहरी के सभी लोगो को पन्द्रह टोलो से छठ का न्योता मिला था।

पहले मैं टोलो के मुखिया भल्लू महतो के यहाँ गया।

देखा, उसके घर के एक ओर अभी भी थोड़ा-बहुत जंगल है। आँगन में उसने एक फटा शामियाना लगा रक्खा था, उसी के नीचे हमे आदर से बिठाया गया। मुहल्ले के लोग साफ-साफ धोती-मिरजई पहन कर एक तरह की घास की बनी चटाई पर बैठे थे। मैंने कहा—“खाना नहीं खा सकूँगा। अभी और भी बहुत जगह जाना है।”

भल्लू ने कहा—“जरा मुँह मीठा तो करना ही पड़ेगा। घर की औरतों का जो बड़ा छोटा हो जायगा। आपके चरणों की धूल पड़ेगी, इसलिए उन्होंने बड़े जतन से पकवान बनाए हैं।”

अब कोई चारा न था। गोष्ठ बाबू मुह्ररि, मैं और राजू पाडे बैठ गए। सब्बुए के पत्ते पर आटे और गुड के कई ठेकुए आए—एक-एक इंच मोटे और ईंट की तरह कड़े। फेंक कर मारिए, तो आदमी मरे चाहे नहीं, जखमी तो हो ही जाय। हर पकवान साँचे का बना था, सब पर लता-पत्रादि अकित थे। साँचे में बना कर तब उन्हें धी में छाना गया था।

जिन्हें औरतो ने बड़े जतन से बनाया था, उन पकवानो का सदुप-योग मैं नहीं कर सका। बड़ी-बड़ी कठिनार्ड से आधा खाया। न तो मीठा, न कोई स्वाद। समझ गया कि गगोतिने पकाना-बकाना कुछ भी नहीं जानती। लेकिन देखते-ही-देखते राजू पाडे चार-पाँच खा गया और शायद शरम के मारे हम लोगो के सामने वह दुबारा माँग भी नहीं सका।

वहाँ से लोवई टोला गया। वहाँ से पर्वत-टोला, भीमदास-टोला।

अशर्फी-टोला, लछमिनिया-टोला । हर टोले में गीत-नाच और हँसी-खुशी की घूम थी । रात-भर लोग जगेगे । इस-उस घर में खाते फिरेंगे और नाच-गान करते हुए ही तमाम रात कटेगी ।

एक बात जानकर खुशी हुई । हर टोले की औरतो ने हम लोगो के लिए बड़े जतन से पकवान पकाया । चूँकि मैंनेजर बाबू आयेंगे ; इसलिए बड़े ही उत्साह और यत्न से सब ने अपनी-अपनी पाक-कला की कुशलता का परिचय देने की कोशिश की थी , लेकिन मेरे लिए यह बड़े दुःख का कारण रहा कि औरतो की सहृदयता का आभार मन में मानते हुए भी उनकी पाक-कला की तारीफ मैं नहीं कर सका । भल्लू-टोले से भी कही-कही गए-बीते पकवान मिले ।

हर जगह यह देखा कि रगीन साडियाँ पहने ओट में खड़ी-खड़ी औरते बड़ी ही कौतुकपूर्ण आँखों से हमें खाते हुए देखती रही । राज पांडे ने किसी का जी न दुखाया, पकवान खाने की सीमा पार करके धीरे-धीरे वह असीम की ओर बढ़ने लगा । फल-स्वरूप मैंने गिनना छोड़ दिया और इसलिए यह मैं नहीं बता सकता कि उसने कितने खाए ।

और राजू क्या, न्यौते पर आने वाले गगोतो में से एक-एक ने बीस-बीस तीस-तीस वैसे ईंट-से कड़े पकवानों की खबर ली । यदि अपनी आँखों से न देखे, तो सहज ही यकीन नहीं आ सकता कि आदमी इतना-इतना भी खा सकता है ।

छनिया और सुरतिया के यहाँ भी गया ।

मुझे देखते ही सुरतिया दौड़ी आई ।

—“इतनी देर कर दी बाबूजी ? माँ और मैंने मिलकर आपके लिए खास तरह से पकवान बनाए हैं और तब से राह देखती हुई यही सोच रही हूँ कि इतनी देर आखिर क्यों हो रही है । आइए, आइए !”

नकछेदी ने सबको आदर से बिठाया ।

तुलसी को बड़े यत्न से आसन आदि लगाते देख कर मैं मन-ही-मन हँसा । खा सकने की गुजाइश ही अब कहाँ रह गई थी पेट में ?

सुरतिया से कहा—“माँ से कहो, पकवान निकाल ले। इतना कौन खाएगा?”

वह अचरज से मेरी तरफ देखकर बोली—“कहते क्या है बाबूजी, दो-ही चार तो हैं, इतना भी नहीं खाएँगे? मैंने और सुरतिया ने तो पंद्रह-सोलह खाए हैं। आप खाएँगे, इसलिए माँ ने इसमें किशमिश मिलाया है, बाबूजी, भीमदास-टोले से बढ़िया आटा ले आए हैं—”

न खाने की कहकर मैंने अच्छा नहीं किया। साल-भर ये बच्चियाँ पकवान की शक्ल नहीं देख सकती। इनके लिए यह कितने कष्ट, कितनी आशाओं की चीज है। उन बच्चियों का मन रखने के लिए किसी-किसी तरह खा लिए दो।

सुरतिया को खुश करने के लिए कहा—“वाह, खूब बने हैं। आज कई जगह खाना पड़ा है, इसलिए ज्यादा खा नहीं सका। फिर कभी देखा जायगा।”

राजू पाँडे के हाथ में एक पोटली। हर घर से उसने परोसा लिया। एक-एक ठेकुए के वजन के हिसाब से राजू की पोटली दस-बारह सेर से तो हर्गिज कम न होगी।

राजू बहुत खुश था। बोला—“यह ठेकुआ जल्दी खराब नहीं होता है बाबूजी!—दो-तीन दिन रसोई से छुट्टी मिल गई। यही खाकर काम चल जायगा।”

दूसरे दिन पीतल की एक थाली लिए कचहरी में कुता आई। संकोच के साथ उसने थाली मेरे सामने रख दी। थाली कपड़े के एक सफेद टुकड़े से ढँकी थी।

मैंने पूछा—“क्या है कुता?”

—“छठ का पकवान है बाबूजी! कल रात दो बार आ-आकर लौट गई।”

मैंने कहा—“कल बहुत रात बीते लौटा था, छठ के न्योते जो थे। अच्छा रख दो जरूर खाऊँगा।”

कपड़ा उधार कर देखा, थाली में कई तो ठेकुए थे, थोड़ी-सी चीनी थी, दो केले, एक टुकड़ा नारियल और एक नारंगी ।

मैंने कहा—“अच्छा, बहुत बढ़िया पकवान है यह तो ।”

कुंता संकोच के साथ धीमे-धीमे बोली—“दया करके सब खाइएगा, बाबूजी ! आपके लिए बनाया है । यही दुःख रहा कि आपको गरम-गरम न खिला सकी ।”

—“कोई हर्ज नहीं—सब खा लूँगा मैं । बहुत अच्छा है ।”

कुंता प्रणाम करके चली गई ।

[दो]

एक दिन मुनेश्वरसिंह प्यादे ने आकर कहा—“हुजूर, जंगल में पेड़ के नीचे फटा हुआ कपड़ा बिछा कर एक आदमी सोया हुआ है, लोग उसे वस्ती में नहीं जाने देते—ढेले से मारते हैं । हुक्म दे, तो उसे यहाँ ले आऊँ ।

मुझे ताज्जुब हुआ । तीसरे पहर का समय, साँझ हो चली है, सर्दी ज्यादा नहीं है, फिर भी कातिक का महीना, रात को काफी ओस पड़ती है, भोर के समय काफी ठंड होती है । ऐसे में एक आदमी जंगल में पेड़ के नीचे क्यों सोया है, लोग उसे ढेले से मारते ही क्यों हैं—समझ नहीं सका ।

मैं गया । देखा ग्रांट साहब के बरगद के पास (कोई बीस-तीस साल पहले ग्रांट साहब यहाँ नाप-जोख करने आए थे और यही तबू डाला था—तब से बरगद का यही नाम पड़ गया) झाड़ियों में एक अर्जुन गाछ के नीचे मैला कपड़ा बिछाकर एक आदमी सोया हुआ है । अँधेरे में ठीक से उसे देख नहीं सका, सो आवाज दी—“कौन है ? कहाँ घर है ? इधर आ जाओ—”

वह बाहर निकल आया—लगभग घुडककर निकला—धीरे-धीरे । पचास से ऊपर उम्र होगी, जर्जर चेहरा, मैला और फटा कपड़ा, मिरजई पहने ! झाड़ी में से जब वह बाहर निकल रहा था, एक अजीब असहाय

भाव से शिकारी द्वारा भगाए गए पशु की तरह भयभीत निगाह से मुझे देख रहा था ।

निकल आने पर देखा, उसके बाएँ हाथ और पाँव में बड़ा भारी जख्म है । इसीलिए बैठ जाने या सो रहने पर वह सहसा उठ नहीं सकता ।

मुनेश्वरसिंह बोला—“ शायद घाव के कारण ही लोग इसे वस्ती में नहीं घुसने देते । माँगने से पानी भी नहीं देते, दुरदुरा कर निकाल देते हैं । ”

समझ गया कि सर्दी की रात में उसने इस झाड़ी में क्यों शरण ली है ।

मैंने पूछा—“ तुम्हारा नाम ? घर कहाँ है ? ”

मुझे देखकर भय के मारे वह न जाने कैसा हो गया—आँखों में रोग-कातर, भीत और बेवस दृष्टि । मेरे पीछे लाठी लिए खड़ा था मुनेश्वरसिंह । उसने शायद यह समझा कि हम उसे इस झाड़ी में से भी निकालने को आए हैं ।

बोला—“ मेरा नाम ? नाम गिरधारीलाल है हुजूर, घर मेरा तिनटंगा है । ” दूसरे ही क्षण एक अजीब आवाज में—विनती, आरजू और विकार के रोगी की मिली-जुली आवाज में बोला—“ जरा पानी पीता—पानी ”—

मैंने उसे पहचान लिया । उस वार पूस के मेले में मैंने उसे ब्रह्मा महतो के तंबू में देखा था—वही गिरधारीलाल । वही डरी-डरी निगाह, चेहरे में वही विनम्र भाव—

भगवान् क्या नम्र, डरपोक और गरीब को इतनी तकलीफ दिया करते हैं दुनिया में ? मैंने मुनेश्वरसिंह को कहा—“ कचहरी से जाकर चार-पाँच आदमियों को एक चारपाई के साथ बुला लाओ । ”

वह चला गया ।

मैंने पूछा—“ तुम्हें हुआ क्या है गिरधारीलाल ? मैं तुम्हें पहचानता हूँ । तुमने मुझे नहीं पहचाना ? उस वार मेले में ब्रह्मा महतो के खेमे में भेट हुई थी—याद नहीं है ? डरो मत—तुम्हें क्या हो गया है ? ”

गिरधारीलाल जोर से रो पड़ा। हाथ-पाँव दिखाकर बोला—
 “कटकर घाव हो गया था हुजूर। बहुत उपाय किया, जिसने जो कहा,
 चही किया। घाव बढ़ता ही गया। अन्त में सब ने कहा—‘तुम्हे कोढ़
 हो गया है।’ इसी से चार-पाँच महीने से ऐसा ही कष्ट पा रहा हूँ। गाँव
 में लोग घुसने नहीं देते। भीख पर किसी तरह गुजारा करता हूँ। रात
 को कहीं आश्रय नहीं मिलता—इसी से इस झाड़ी में—”

—“इधर कहाँ जा रहे थे ? यहाँ कैसे आए ?”

इतने ही में वह हाँफ उठा था। जरा दम लेकर बोला—“पूर्णियाँ
 जा रहा हूँ हुजूर—अस्पताल। नहीं तो घाव तो जाना नहीं चाहता।”

अचरज हुआ, जीने की कैसी लालसा होती है आदमी में। जहाँ वह
 था, पूर्णियाँ वहाँ से चालीस मील से कम नहीं—सामने मोहनपुरा जैसा
 खतरनाक जंगल और ऐसा जख्म लेकर वह बीहड़ राह से पूर्णियाँ जा
 रहा है।

चारपाई आ गई। प्यादों के रहने के घर के पास उसे एक खाली
 कमरे में ले जाकर उसे सुला दिया। प्यादों ने भी कोढ़ के नाम से जरा
 एतराज किया था। समझाने से वे समझ गए।

लगा कि गिरधारीलाल बड़ा भूखा है। कई दिनों से पेट भर खाना
 उसे नहीं मिला है। थोड़ा-सा गरम दूध पिलाने से वह जरा होश में
 आया।

साँझ को उसके कमरे में गया, तो वह बेखबर सो रहा था।

दूसरे दिन वहाँ के नामी वैद राजू पाँडे को बुलवाया। गभीर होकर
 उसने बड़ी देर तक रोगी की नब्ब देखी। मैंने कहा—“देखो, तुमसे
 कुछ होगा भी या पूर्णियाँ भेजना पड़ेगा ?”

राजू के अभिमान को चोट लगी। बोला—“आपके माँ-बाप के
 आशीर्वाद से सालों से यही काम करता आया हूँ। पन्द्रह दिन के अन्दर
 घाव ठीक हो जायगा।”

बाद में मैंने समझा, उसे अस्पताल ही भेज देता, तो अच्छा था।

—“जमीरी नीबू के इतने पेड़ों का क्या करोगे ?”

—“हुजूर ये सरबती नीबू है। मैं इसे बहुत पसन्द करता हूँ। चीनी-मिसरी नहीं जुटती, बूरा या गुड का शरबत बना कर इसी नीबू का रस मिलाने से बेहतरीन हो जाता है।”

देखा, आशा के आनन्द से उसकी दो निरीह आँखें चमक उठी।

—“अच्छी जात का है। पाव-पाव भर का एक-एक नीबू होगा। बड़े दिनों से साध थी, जमीन-जगह कभी होगी, तो सरबती नीबू के पेड़ लगाऊँगा। दूसरे के यहाँ नीबू के लिए बहुत बार अपमानित होना पड़ा है। वह दुःख अब न रहेगा।”

घाव के लिए नहीं, घाव का रग तो राजू की जड़ी-बूटी से पाँच ही छै दिन में बदल गया'। मुसीबत हुई सेवा की। कोई उसे छूना नहीं चाहता था। घाव में दवा नहीं लगाना चाहता था, पानी पीने के बाद कोई लोटा मँजने को भी तैयार नहीं था।

ऊपर से हो आया उसे बुखार—जोरों का बुखार।

लाचार कुंता को बुलवाया। कहा—“बस्ती से किसी गंगोतिन को बुला दो, इसकी देख-रेख करे। पैसे मैं दूँगा।”

कुता ने बिना आगा-पीछा सोचे कहा—“मैं सेवा करूँगी बाबूजी, पैसे आपको नहीं देने पड़ेंगे।”

कुता राजपूत की स्त्री थी। वह गगोता रोगी की सेवा कैसे करेगी? मैंने समझा, उसने मेरा आशय नहीं समझा।

बोला—“उसके जूठे वर्तन धोने हैं, खिलाना है। वह उठ तो नहीं सकता। यह सब तुम कैसे करोगी?”

कुता बोली—“आपका हुक्म होगा, तो मैं सब कुछ करूँगी। मैं राजपूत कहाँ हूँ बाबूजी, मेरी जात-विरादरी वालों ने इतने दिनों में मेरी खोज-मूछ भी की? आप जो भी कहेंगे, मैं करूँगी। मेरी जात क्या।”

राजू की जड़ी-बूटी और कुता की सेवा से गिरधारी महीने भर में चंगा हो गया। इसके लिए देने पर भी कुता ने कुछ नहीं लिया। देखा, इस बीच गिरधारीलाल को वह बाबा कहकर पुकारने लगी है। बोली—“अहा, बाबा को कष्ट है, मैं सेवा का पैसा क्या लूँगी। माथे के ऊपर धरमराज नहीं है?”

जीवन में मैंने जो दो-एक अच्छे काम किए, उनमें से एक प्रधान काम था गिरधारीलाल को बिना सलामी लिए कुछ जमीन देकर लव-टोलिया में बसाना।

उसके झोपड़े में एक दिन गया था।

अपने ही हाथों पाँचेक बीघा जमीन साफ करके उसने गेहूँ बोया था। झोपड़े के चारों तरफ जमीरी नीबू के पेड़ लगाए थे।

—“जमीरी नीबू के इतने पेड़ों का क्या करोगे ?”

—“हुजूर ये सरबती नीबू है। मैं इसे बहुत पसन्द करता हूँ। चीनी-मिसरी नहीं जुटती, बूरा या गुड़ का शरबत बना कर इसी नीबू का रस मिलाने से बेहतरीन हो जाता है।”

देखा, आशा के आनन्द से उसकी दो निरीह आँखें चमक उठी।

—“अच्छी जात का है। पाव-पाव भर का एक-एक नीबू होगा। बड़े दिनो से साध थी, जमीन-जगह कभी होगी, तो सरबती नीबू के पेड़ लगाऊँगा। दूसरे के यहाँ नीबू के लिए बहुत बार अपमानित होना पड़ा है। वह दुख अब न रहेगा।”

अठारहवाँ परिच्छेद

[एक]

यहाँ से चल देने का समय आ गया। एक बार भानुमती से मिलने की बड़ी इच्छा हुई। धनञ्जरी शैलमाला एक सुन्दर सपने की तरह मेरे मन में बैठ गई है... उसके वन... उसकी चाँदनी रातें... .

साथ लिया युगलप्रसाद को।

वह तहसीलदार सज्जनसिंह वाले घोड़े पर चला—अपने मौजे की हद पार होते-न-होते बोला—“हुजूर, यह घोड़ा नहीं चलने का। जंगल के रास्ते में इसने रहल चाल पकड़ी नहीं कि ठोकर खाकर गिरेगा। मेरा भी पैर टूटेगा। मैं दूसरा घोड़ा ले आऊँ।”

मैंने भरोसा दिया। सज्जनसिंह खासा घुडसवार है। जाने कितनी बार मुकद्दमे की पैरवी में इसी घोड़े पर वह पूर्णियाँ गया। पूर्णियाँ का रास्ता कैसा बीहड़ है, तुमसे छिपा नहीं।

हम कारो नदी पार हुए।

उसके बाद जंगल—देखने लायक, अनोखा, घना और निर्जन जंगल। यह पहले ही कह चुका हूँ, इस जंगल में माथे के ऊपर डालो की आपसी टकराहट नहीं—सखुआ, केंद, पलाश, महुआ और बेर के पेड़—चट्टानों वाली रगीन भूमि—ऊबड़-खाबड़। मिट्टी पर कहीं-कहीं जंगली हाथी के पैर के निशान। आदमी का नाम-निशान नहीं।

लवटोलिया के गदे और घने मुहल्लो, जुते हुए खेतों से बाहर निकल कर जान-में-जान आई। ऐसे जंगल इधर और कहीं नहीं है।

रास्ते में पडने वाले वुरूडी और कुलपाल गाँव को बारह बजे से पहले ही हम पार कर गए। पतला जंगल उन्हीं के साथ पीछे छूट गया—

सामने बड़े पेड़ों वाला सघन वन। कातिक के आखिरी दिन, हवा में खुनकी—गरमी नाम को भी नहीं।

दूर पर धनञ्जरी की पहाड़ियाँ साफ दीखने लगी।

साँझ को बीड़ी-पत्ते का जगल इजारा लेने वाले की कचहरी में पहुँचा।

वह शाहावाद का रहने वाला मुसलमान था। नाम था अब्दुल वाहिद। बड़ी आवभगत की उसने। बोला—“अच्छा ही हुआ कि साँझ होते-होते पहुँच गए। जंगल में बाघ का बड़ा डर है।”

निस्तब्ध रात्रि।

पेड़ों में हवा की सनसनाहट।

बाघ की बात सुनकर कचहरी के बरामदे में बैठने का साहस भी न हुआ।

खिडकी खोल कर कमरे में बातें करने लगा। अचानक जंगल में से किसी जतु की आवाज आई। मैंने युगल से पूछा—“क्या है?”

युगल बोला—“जी कुछ नहीं, भेड़िया है।”

गहरी रात को जंगल में हायना की हँसी सुनाई पड़ी—ऐसी हँसी कि सहसा सुनकर मारे डर के छाती का लहू जम जाय, ठीक जैसे दमे के रोगी की हँसी हो—बीच-बीच में गुम, फिर हँसी।

दूसरे दिन सबेरे खाना हुआ। नौ बजे के करीब दोबलू पन्ना की राजधानी पहुँच गया। मेरे इस अप्रत्याशित आगमन से भानुमती की खुशी का ठिकाना न रहा। हँसी होठों और आँखों में दबाए नहीं दब रही थी, छिटकी पड़ रही थी।

—“कल भी आपकी बात सोच रही थी मैं। इतने दिनों से आए क्यों नहीं?”

भानुमती जरा लम्बी लग रही थी—दुबली भी; मगर मुखमंडल वैसा ही लावण्य-भरा, बनावट वैसी ही सुन्दर।

—“झरने में ही नहाएँगे न? तेल महुए का लाऊँ या सरसों का?

इस बार बरसात में झरने में कितना अच्छा पानी आया है, चलिए देखिए। ”

मैं एक बात और भी गौर से देख रहा था—भानुमती रहती बड़ी साफ-सुथरी है, इस बात में दूसरी सथाल स्त्रियों से उसकी तुलना ही नहीं हो सकती। वेश-भूषा और प्रसाधन का सहज सौन्दर्य और रुचि-बोध ही उसके अभिजातवंश की लडकी होने का परिचय दे देता है ॥

मिट्टी के जिस घर के बरामदे में मैं बैठा था, उसके आँगन के चारों तरफ आसान और अर्जुन के बड़े-बड़े पेड़ थे। तोतों का झुंड आसान पेड़ पर कलरव कर रहा था। हेमंत का आरंभ था, समय ज्यादा हो जाने पर भी हवा में नमी थी। सामने आधे मील से भी कम फासले पर घनझरी की पहाड़ियाँ, माँग की तरह उसमें से उतरती हुई पगडंडी— एक तरफ बहुत दूर पर नीले मेघ-सी दीखती हुई गया की पर्वत-पकितियाँ ।

काश, मैं बीड़ी के पत्ते का जंगल खरीद कर इस शान्त जन-विरल प्रदेश की छाया-सघन उपत्यका के किसी पहाड़ी झरने के किनारे झोपड़ा बनाकर रहता होता ! लवटोलिया तो गया, लेकिन भानुमती के देश के इस जंगल को कोई नष्ट नहीं करेगा। इधर की माटी में कंकड़ और पायो-राइट ज्यादा है, फसल वैसी नहीं होती—फसल होती तो कभी-न-कभी यह भी जंगल नष्ट हो जाता। हाँ, ताँबे की खान निकल पड़े, तो और बात है ।.....

ताँबे के कारखाने की चिमनी, ट्राली की लाइन, कुलियों के घरों की कतार, इजन से झड़े कोयले की राख का ढेर—दूकान, चाय की दूकान, सस्ता सिनेमा—‘जवानी की हवा’, ‘शेर-शमशेर’, ‘प्यार का फंदा’ (मैटिनी में तीन आने, पहले से जगह दखल कर लें)—देशी शराब की दूकान—दरजी की दूकान। होम्यो फारमेसी (गरीब रोगियों का मुफ्त इलाज किया जाता है)। आदर्श और पवित्र हिन्दू होटल।

तीन का भोपू वजा।

भानुमती इजन से झड़े कोयले की टोकरी माथे पर लिए हुए बेचने चली—‘लो, कोयला लो, चार पैसे टोकरी.....’

तेल लेकर भानुमती आ पहुँची। घर के सभी लोगो ने नमस्कार करके मुझे घेर लिया। भानुमती का छोटा चचा नौजवान जगरू एक डाल छीलता हुआ आया और हँस कर मेरी तरफ देखने लगा। इस जगरू को मैं बहुत चाहता था। राजकुमार जैसा चेहरा, रंग का काला, मगर कैसा रूप ! इस घर में जगरू और भानुमती, इन दो को देखने से संदेह नहीं रह जाता कि वन्य जातियो में ये अभिजात वश के हैं।

पूछा—“क्यो जगरू, शिकार का क्या हाल है ?”

हँसकर उसने कहा —“आप फिक्र न करें, आज ही आपको खिला दूँगा। कहिए, क्या खाएँगे, साही, हरियल या वनमर्गा ?”

मैं नहा कर आया। बाल झाड़ने के लिए भानुमती ने वही आईना (जो मैंने पूर्णियां से ला दिया था) और लकड़ी की एक कंधी लाकर दी।

भोजन के बाद आराम कर रहा था। बेला झुक आई थी। भानुमती ने आकर कहा—“पहाड़ पर नहीं चलेंगे ? आप तो पहाड़ पसन्द करते हैं।”

युगलप्रसाद सो रहा था। उसके जग जाने के बाद हम पहाड़ के लिए निकले। साथ में भानुमती, भानुमती की चचेरी बहन—जगरू के भँझले भाई की लड़की—बारह साल की, और युगलप्रसाद।

आध मील चलकर पहाड़ के पास पहुँचे।

वनझरी के नीचे जंगल का दृश्य ऐसा अनोखा है कि यहाँ जरा देर तक रुककर देखने की इच्छा होती। जिधर भी देखता, उधर ही बड़े-बड़े पेड़, लता, कँकरीला झरने का कुंड, जहाँ-तहाँ बिखरे हुए छोटे-बड़े शिलाखंड। जंगल और पहाड़ की ओट से आसमान कैसा शुरू हो गया है ! सामने कँकरीली लाल मिट्टी की राह जंगल से होती हुई पहाड़ के ऊपर चली गई है—कैसी सूखी सख्त मिट्टी, न ओदी, न सीलवाली। झरने में भी पानी नहीं।

घने जंगल को चीर कर पहाड़ पर चढ़ते ही जाने किस चीज की मधुर गंध से मन-प्राण मत्त हो उठे, गंध बड़ी परिचित-सी थी, पहले समझ नहीं सका, बाद में जब चारों तरफ निगाह फैलाई, तो देखा सप्तपर्ण के फूलों से लदे पेड़ों की भरमार—खुशबू उसी की थी।

और केवल दो-चार पेड़ नहीं, सप्तपर्ण का पूरा जंगल था। और ये केलि-कदव, कदव नहीं, केलि-कदव की जात ही और होती है। सागवान के पत्तों से बड़े-बड़े पत्ते। आँकी-बाँकी खूबसूरत डालियाँ।

हेमंत के अपराह्न की शीतल बयार में, फूलों से लदे सप्तपर्ण के वन में खड़े होकर स्वस्थ किशोरी भानुमती की ओर देखकर जी में आया, मूर्तिमती वनदेवी के सग-लाभ से मैं धन्य हो गया हूँ। वह राजकुमारी तो है ही, यह जंगल, यह पहाड़, वह मिट्टी और चारों तरफ नदी की तलहटी, इधर धनश्री और उधर नवादा की पहाड़ियाँ—ये सारे इलाके कभी जिस राजवंश के कब्जे में थे, यह उसी राजवंश की लड़की है। वह राजवंश आज नए युग की आब-हवा, भिन्न सम्यता के सघात से विपन्न, गरीब और प्रभावहीन हो गया है, इसी से भानुमती को हम सयाल की लड़की-सी देखते हैं। उसे देखते ही भारत के इतिहास के अलिखित करुण अध्याय मेरी आँखों के आगे थिरक उठते हैं।

आज का यह अपराह्न मेरे जीवन के दूसरे अनेक सुन्दर अपराह्नों से जड़ित होकर स्मृतियों के समारोह में उज्ज्वल हो उठा—सपने-जैसा ही मधुर, सपने-जैसा ही अवास्तविक।

भानुमती बोली—“और ऊपर नहीं जाएँगे ? ”

—“फूल की कैसी मीठी महक है। जरा देर यहाँ बैठोगी नहीं ? सूरज डूब रहा है—देख लूँ—”

मुस्काती हुई भानुमती बोली—“आपकी जो मर्जी ! बैठने को कहते हैं, बैठती हूँ ; लेकिन बाबा की कब्र पर फूल नहीं चढ़ाएँगे ? आपने ही तो सिखा दिया था, मैं रोज यहाँ फूल चढ़ाने आती हूँ। अभी तो यहाँ फूलों की भरमार है।”

आगे भिंदी नदी उत्तरवाहिनी होकर पहाड़ के नीचे की तरफ घूम गई है। नवादा की ओर जो पहाड़ियाँ धुँधली दीख रही थी, उन्हीं के पीछे सूरज डूब गया। सूरज के डूबते ही पहाड़ी हवा और भी ठंडी हो गई। सप्तपर्ण की सुवास और भी गाढ़ी हो गई, और भी गहरी छाया उतरी वनस्थली में, नीचे की उपत्यका में, कारो नदी के पार की पहाड़ियों पर।

भानुमती ने जूड़े में एक गुच्छा फूल खोस लिया। बोली—“बैठूँ कि यहाँ से चलेंगे बाबूजी?”

फिर ऊपर चढ़ने लगा। सब के हाथों में फूलों से भरी सप्तपर्ण की एक-एक डाल। एकबारगी ऊपर चढ़ गया। बरगद का वही पुराना पेड़, पेड़ के नीचे राज-समाधि। चारों तरफ बिखरे पड़े शिलाखंड। भानुमती और उसकी बहन ने राजा दोबरू पन्ना की कन्न पर फूल बिखेरे, मैंने और युगलप्रसाद ने भी बिखेरे।

बच्ची तो है ही भानुमती—भोली बालिका—सी ही बेहद खुश हो गई। नन्ही नादान—जैसी ही बोली—“यहाँ जरा रुक जाऊँ बाबूजी, क्यों? अच्छा लग रहा है। है न?”

मैं सोच रहा था—बस, यही आखिरी है। यहाँ फिर कभी नहीं आऊँगा। यह समाधि, यह जगल—इन्हे फिर नहीं देख सकूँगा। यहाँ के सप्तपर्णों से, भानुमती से यही हमारी सदा के लिए विदाई है। छै साल का वनवास काट कर कलकत्ता जाना है, लेकिन जाने के दिन ज्यो-ज्यो समीप आ रहे हैं, मैं इन्हे और भी कसकर क्यों पकड़ता जा रहा हूँ?

इच्छा हुई कि भानुमती से यह कह दूँ। देखूँ कि मेरे जाने की बात पर वह क्या कहती है, मगर इस भोली वन-बाला को प्यार और आदर की बात कह कर होगा भी क्या?

साँझ होते-होते एक और भी नई खुशबू मिली। आस-पास बहुत-से हरसिंगार के पेड़ थे। साँझ होते-होते हरसिंगार की गाढ़ी खुशबू ने साँझ की हवा को और भी मधुर कर दिया। सप्तपर्ण के पेड़ और नीचे हैं।

इसी बीच पेड़ों पर जुगनू जलने लगे। हवा कैसी तेज, मीठी, मनोरम। साँझ के समय यह हवा सेवन की जाय, तो आयु बढ़ने में क्या सन्देह ? उतरने को जी नहीं चाह रहा था, लेकिन जानवरों का भय था, फिर साथ में थी भानुमती। युगलप्रसाद शायद इस फिक्र में लगा था कि यहाँ से कौन-कौन-से नए पेड़ ले जाकर वहाँ रोपे जायँ। मैंने देखा उसकी नजर और कहीं नहीं, नई लताओं, नए पौधों, फूल और अच्छे पत्तों पर गड़ी थी। युगलप्रसाद को पागल ही कहिए, इसी तरह का पागल।

सुनते हैं, फारस से चनार के पेड़ मँगवा कर नूरजहाँ ने काश्मीर में लगवाए थे। आज नूरजहाँ तो नहीं रही, पर सारा काश्मीर चनार के पेड़ से भर गया है। युगलप्रसाद मर जायगा, मगर सरस्वती-कुड़ में सौ साल के बाद भी हेमत में खिले हुए स्पाइडर लिली के फूल अपनी खुशबू बिखेरते रहेंगे, या किसी-न-किसी झाड़ी में वन्य हस-लता के हसनुमा फूल डोलते रहेंगे—चाहे कोई यह न भी कहे कि युगलप्रसाद ने ही उन फूलों को लाकर नाढा बैहार में लगाया था।

भानुमती बोली—“बाएँ वह जो है, वह उसी टाडबारो का पेड़ है। पहचानते हैं ? ”

मैं जंगली भैंसों के दयालु देवता टाडबारो के पेड़ को अँधेरे-में पहचान नहीं सका।

बड़ी दूर तक उतर आया। सप्तपर्ण के पेड़ आ गए। कैसी मन को नशे से भर देने वाली खुशबू।

भानुमती से कहा—“जरा बैठ लूँ।”

अंधकार-भरी वन-वीथि से उतरते-उतरते मैंने सोचा—लवटोलिया, गया, नाढा और फुलकिया बैहार गया, लेकिन महालिखारूप का पहाड़ रहा, रही भानुमती की यह धनञ्जरी पहाड़ी। देश में शायद ऐसा भी एक समय आए, जब मनुष्यों को जंगल देखना नसीब न हो—जहाँ नजर जायगी—खेत ही खेत होंगे, जूट और कपड़े की कलों की चिमनियाँ होंगी।

तब लोग इन निर्जन वन-प्रदेशों में आएँगे—जैसे लोग तीर्थों में जाया करते हैं। उन अनागत दिनों के लोगों के लिए ये सारे वन अक्षुण्ण रहे।

[दो]

रात को जगरू पन्ना और उसके दादा के मुँह से उन लोगों की बहुतेरी बातें सुनी। महाजन का कर्ज अभी तक चुकाया नहीं जा सका है, रुपये उधार लेकर दो मैसे खरीदनी पड़ी, बिना इसके काम नहीं चल रहा था, गया का एक मारबाड़ी घी खरीद कर ले जाया करता था, पिछले तीन-चार महीने से उसका भी कहीं पता नहीं। आध मन के करीब घी तैयार है, कोई लेने वाला ही नहीं।

भानुमती आकर एक तरफ बैठ गई। युगलप्रसाद चाय का बहुत आदी है। मुझे पता था कि वह अपने साथ चाय-चीनी ले आया है। यह भी जान रहा था कि सकोच से वह गरम पानी की बात कह नहीं पा रहा है। मैंने कहा—“भानुमती, चाय के लिए थोड़ा-सा पानी गरम हो सकेगा ? ”

राजकुमारी भानुमती ने चाय कभी नहीं पी। चाय पीने का इधर रिवाज भी नहीं। उसे बता दिया गया। वह गरम करके पानी ले आई। उसको बहन कुछ पत्थर के कटोरे ले आई। भानुमती से चाय पीने का आग्रह किया। उसने नहीं पी। जगरू ने एक कटोरा पीकर थोड़ी-सी और माँगी।

चाय पीकर और सब तो उठ गए, भानुमती बैठी रह गई। पूछा—“यहाँ कितने रोज डेरा रहेगा बाबूजी ? अबकी बहुत दिनों बाद आए है। कल तो हर्गिज नहीं जाने दूँगी। कल चलिए, आपको झाँटी झरना दिखा लाऊँ। वहाँ और भी घनघोर जंगल है। जंगली हाथी बहुत हैं। वन-मयूर भी बहुत हैं। सुन्दर जगह है—दुनिया में वैसे दूसरी जगह नहीं।

बड़ी इच्छा हुई यह जानने की कि भानुमती की दुनिया कितनी बड़ी है। पूछा—“कभी कोई शहर देखा है ? ”

—“जी नहीं।”

—“दो-एक शहर के नाम तो बताओ।”

—“गया, मुंगेर, पटना।”

—“कलकत्ता का नाम नहीं सुना?”

—“जी, सुना है।”

—“जानती हो, किधर है?”

—“क्या जानूँ बाबूजी।”

—“हम लोग जहाँ रहते हैं, उस देश का नाम जानती हो?”

—“हम गया जिले में रहते हैं।”

—“भारतवर्ष का नाम सुना है?”

सिर हिलाकर उसने बताया—“नहीं सुना है। चकमकी-टोला को छोड़कर गई भी नहीं कही। भारत किधर है?”

जरा देर बाद बोली—“बूढ़े बाबा एक भैंस लाए थे, वह इस बेला तीन सेर और उस बेला तीन सेर दूध देती थी। उस समय हमारी हालत इससे अच्छी थी। उस वक्त आप आए होते, तो आपको खोआ खिलाती। बाबा अपने हाथों से खोआ बनाते थे—क्या ही मीठा खोआ। अब तो उतना दूध ही नहीं होता, तो खोआ कहाँ हो। उस समय हम लोगों का आदर भी खूब था।

उसके बाद उसने हाथ को चारों तरफ घुमाकर गर्व के साथ कहा—
“जानते हैं बाबूजी, इस तमाम देश में अपना ही राज्य था! सारी दुनिया में। जंगल में आप जो गोंड और सयाल देखते हैं, ये सब हमारी जात के नहीं हैं। हम हैं राजगोंड। वे सब हमारी प्रजा हैं, हमें वे अपना राजा मानते हैं।”

उसकी बात पर हँसी भी आई, दुःख भी हुआ। कर्ज के रहते हुए महाजन जिसकी भैंसे दोनों शाम खोल ले जाया करते हैं, वह भी राजवंश का नाज करने से बाज नहीं आता।

मैंने कहा—“मुझे पता है, तुम्हारा राजवंश कितना बड़ा है”—

भानुमती बोली—“उसके बाद की सुनिए, हमारी उस भैंस को बाघ ले गया, जो भैंस बूढ़े बाबा ले आए थे।”

—“सो कैसे?”

—“बूढ़े बाबा चराने ले गए थे। खुद एक गाछ के नीचे बैठे थे। घर दबोचा बाघ ने।”

पूछा—“तुमने कभी बाघ देखा है?”

अचरज के भाव में अपनी काली भैंसों को ऊपर करती हुई भानुमती ने कहा—“मैंने बाघ नहीं देखा! जाड़े में कभी आइए चकमकी-टोला—आँगन से बाघ गाय-बछरू पकड़ ले जाता है।”

यह कहकर उसने आवाज दी—“निछनी-निछनी, सुन तो।”

उसके आने पर बोली—“जरा बता तो दे बाबूजी को, पिछले साल जाड़े में बाघ अपने आँगन में क्या तमाशा करता था। जगरू ने फदा डाला था एक दिन। फँसा नहीं।”

फिर अचानक बोली—“अच्छा एक चिट्ठी पढ़ देंगे? कहीं से कोई चिट्ठी आई थी। पढ़े कौन? पढ़ी है। “जा तो निछनी, चिट्ठी ले आ। जगरू चाचा को भी बुलाती आना।”

निछनी को चिट्ठी न मिली। वह खुद गई। खोज-ढूँढ़ कर ले आई और मुझे दी।

पूछा—“कब आई है यह?”

भानुमती बोली—“छै-सात महीने हुए होंगे आए। आपके आने की इन्तजार में रख दिया था इसे। हम तो पढ़ना जानते नहीं। अरी निछनी, जगरू चाचा को बुला ला। सब को बुला ले, चिट्ठी पढ़ी जायगी।”

छै-सात महीने पहले की चिट्ठी को मैं युगलप्रसाद के चूल्हे के उजाले में पढ़ने बैठा। सुनने के लिए घर-भर के लोग मुझे घेर कर बैठे। राजा दोबरू के नाम थी—कैथी अक्षरों में लिखी हुई। पटना के किसी महाजन ने राजा से पूछा था कि बीड़ी के पत्ते का जगल इधर है या नहीं? है तो उसकी बन्दोवस्ती कैसे होती है।

आते समय राजू पाडे, गनौरी, युगलप्रसाद, अशर्फी टडेल आदि पालकी को चारो तरफ से घेर कर लवटोलिया की सीमा पर बसी नई बस्ती, महाराज-टोला तक साथ-साथ आए। मटुकनाथ ने संस्कृत का श्लोक पढ़कर मुझे आशीर्वाद दिया। राजू ने कहा—“हुजूर आपके चले जाने से लवटोलिया उदास हो जायगा।”

‘उदास’ शब्द का व्यवहार और उसके अर्थ की व्यापकता यहाँ बहुत ज्यादा है, प्रसंगवश यह कह दूँ। मान लीजिए भुनी मकई खाने में अच्छी न लगी, तो लोग कहेंगे—भुँजा उदास लगता है। मैं नहीं कह सकता, मेरे लिए यह ‘उदास’ किस अर्थ में व्यवहृत हुआ।

मैं जब विदा होने लगा, तब एक औरत रोई थी। वह सुबह से वही कचहरी के अहाते में आकर खड़ी रही—जब मेरी पालकी चलने लगी, तब मैंने देखा, वह जोरों से रो रही है। वह थी कुंता !

कुंता को जमीन देकर मैंने बसाया, यह मेरे मैनेजरी जीवन का एक सत्कार्य था। एक उस मंची के लिए मैं कुछ नहीं कर सका। न जाने कौन उस अभागिन को भगा ले गया ! आज वह होती, तो मैं बिना सलामी लिए उसे जमीन देता।

नाढ़ा बैहार में नकछेदी के घर पर जो नजर पड़ी, तो उसकी बात याद हो आई। सुरतिया बाहर कुछ कर रही थी। मेरी पालकी पर नजर पड़ते ही वह चीख उठी—“बाबूजी, बाबूजी—जरा रुकिए !”

वह पालकी के पास दौड़ी आई। पीछे-पीछे आई छनिया।

—“कहाँ जा रहे हैं बाबूजी ?”

—“भागलपुर। तेरे बाबूजी कहाँ हैं ?”

—“गेहूँ लाने गए हैं झल्लू-टोला। आप लौटेंगे कब ?”

—“मैं अब नहीं लौटूँगा।”

—“हूँ, झूठी बात !”

नाढ़ा बैहार पार हो गया, तो पालकी से गर्दन निकाल कर एक बार उलट कर देखा।

बहुतेरी बस्तियाँ, लोगों की बातचीत, बच्चों की हँसी-किलकारी, तीख-पुकार, गाय-भैंस, फसल के गोले। छै-सात साल में घने जंगल को ढाट कर यह हँसता हुआ, हरा-भरा जनपद मैंने ही बसाया है। सब कल यही कह रहे थे—“आपके काम को देख कर हम लोग भी दग हो गए हैं बाबूजी, नाढ़ा और लवटोलिया क्या था और हो क्या गया !”

मैं भी यही सोचता चला—“नाढ़ा लवटोलिया क्या था और क्या हो गया !”

दिगत में खोए हुए महालिखारूप पहाड़ और मोहनपुरा जंगल को मैंने दूर से नमस्कार किया।—

‘हे वन के आदिम देवताओ, मुझे क्षमा करना। विदा !’

[तीन]

उसके बाद बहुत दिन बीत गए—पन्द्रह-सोलह साल !

बादाम के पेड़ के नीचे बैठकर यही सब सोच रहा था।

बेला डूब चली थी।

भूले हुए-से अतीत का जो नाढ़ा बैहार और लवटोलिया का वन-प्रातर मेरे ही हाथों नष्ट हुआ था, सरस्वती-कुंड का वह अपूर्व जंगल, उनकी स्मृतियों के सपने-से आते और मन को उदास कर देते। साथ ही जी में होता—कैसी है कृता, कितनी बड़ी हो गई सुरतिया, मटुकनाथ की पाठशाला अभी भी है कि नहीं, भानुमती अपने पहाड़ियों से घिरे जंगल में क्या कर रही हैं, राखाल बाबू की स्त्री, ध्रुवा, गिरधारीलाल—किसे पता है, इतने दिनों में कौन किस हालत में है।

और बीच-बीच में यदि आदी शक्ति की बातें अनुत्पत्ता मची फिर अपने पति के पास और आई क्या, या आसाम के चाय बगान में आज भी चाय की पत्तियाँ ही तोड़ रही हैं 825

जाने कब से इनकी कोई खोज-खबर नहीं !

